

Rafiq Yusifoğlu

ƏDƏBİYYATŞÜNASLIĞIN
ƏSASLARI

83.312
494

AZƏRBAYCAN RESPUBLİKASI TƏHSİL NAZİRLİYİ
SUMQAYIT DÖVLƏT UNIVERSİTETİ

RAFIQ YUSIFOĞLU

MƏCBURI NÜSXƏ

ƏDƏBİYYATŞUNASLIĞIN
ƏSASLARI

F. Kögərlı adına
Azərbaycan Dövlət Uşaq
KİTABXANASI
INV. № 98196

Dərslilik Azərbaycan Respublikası Təhsil Nazirliyi Elmi-Metodiki Şurası "Azərbaycan dili və ədəbiyyatı" bölməsinin 23 mart 2004-cü il tarixli qərarı (protokol №8) və Azərbaycan Respublikası Təhsil Nazirinin 26. 03. 2004-cü il tarixli əmri ilə (əmr № 247) təsdiq edilmişdir.

Bakı
Şirvanıəşr
2005

2015 - fənd

Elmi redaktoru

Yaşar Qarayev

Azərbaycan MEA-nın müxbir üzvü,
filologiya elmləri doktoru, professor

Rə'yçilər

Məhərrəm Qasımlı

filologiya elmləri doktoru, professor

Akif Hüseynov

filologiya elmləri doktoru, professor

Rafiq Yusifoğlu

Ədəbiyyatşünaslığın əsasları. Filologiya fakültəsinin tələbələri üçün dərslik.
Təkmilləşdirilmiş yeni nəşri. Bakı, Şirvannoşr, 2005, 276 səh.

"Qızıl qələm", "Vətən", "Araz", "İlin ən yaxşı kitabı", "Tofiq Mahmud" mükaflatları laureatı, görkəmli Azərbaycan şairi, tanınmış ədəbiyyatşunas, tercüməçi, publisist Rafiq Yusifoğlu "Yurdum-yuvam", "Ətirli düymələr", "Ocaq yeri", "Aylı cığır", "Qəm karvanı", "Həsrət köçü", "Şirin yağış" (rus dilində), "Böyük arzuya gedən yol", "Çiçək yağışı", "Təzə sevdalara doğru", "Söz çəməni", "Ayrlığın qəm hasarı", "Günlərimiz, aylarımız" adlı şe'r, "Bahar qatarı", "Şirin yuva" adlı nəşr, "Xatirə kəcavəsi", "Bir sevdalı ürəyim var" adlı publisistik kitablarının, "Azərbaycan poeması: axtarışlar və perspektivlər" monoqrafiyasının, "Kitabi-Dədə Qorqud" adlı komikslər toplusunun, "Ədəbiyyatşünaslığın əsasları", "Uşaq ədəbiyyatı", "Müsəir ədəbi proses və ədəbi tənqid" dərsliklərinin müəllifidir. Rafiq Yusifoğlunun "Ədəbiyyatşünaslığın əsasları" adlı kitabının yeni, təkmilləşdirilmiş nəşri ali məktəblərin filologiya fakültələrinin tələbələri üçün nəzərdə tutulmuşdur. Kitabda ədəbiyyatımızın nəzəri problemləri haqqında proqrama uyğun, sistemli şökilde mə'lumat verilir. Müəllifin bədii söz, onun xüsusiyyətləri və poetikası haqqında mülahizələri maraq doğurur. Dərslikdən müəllimlər, ədəbiyyat həvəskarları, orta məktəb şagirdləri də bəhrələnə bilərlər.

83.3. Az(2)

R -----

054

© Rafiq Yusifoğlu, 2005

Ünvan: Bakı - Az 1021, Badamdar şos. 77.
Tel.: 492-92-27, 492-93-72, 434-70-94, (850) 316-23-40.

GİRİŞ

Hər bir fənnin, elmin özünəməxsus problemləri olur. Ədəbiyyatşünaslığın predmeti, tədqiqat obyekti isə bədii ədəbiyyatdır.

Bəs nədir ədəbiyyat?

Ədəbiyyat öz ilkin mə'nasını "ədəb" sözündən götürsə də, mənşəcə daha geniş anlayışı ifadə edir. "Literatura", "litriçə" sözlərinin ilkin mə'nası isə "yazı" anlamına gəlir. "Yazı" ilə "ədəb" sözləri tamam ayrı mə'naları versələr də, ədəbiyyatla literatura, litriçə sözləri eyniyyət təşkil edir, eyni leksik anlayışı ifadə edir.

Ədəbiyyata müxtəlif tə'riflər verilmişdir. Hamının gəldiyi ən əsas ümumi qənaət isə bundan ibarətdir ki, ədəbiyyat söz sənətidir. [Egər incəsənətin başqa sahələrində həyatı əks etdirəkən renglərdən, boyalardan, qranitdən, gibsdən, müxtəlif çeşidli məmulatlardan istifadə olunursa, bədii ədəbiyyatın tikinti materialı sözdür. Sənətkar ancaq söz vasitəsi ilə tikir, qurur, yaradır. Müxtəlif çeşidli, bədii formalı əsərlərin hamısı üçün bədii söz mövcudluq vasitəsidir.]

Elmle ədəbiyyatın qarşılıqlı əlaqəsi məsələsi də həmişə aktual olmuşdur. Ədəbiyyat tarixi göstərir ki, yalnız elmə əsaslanan bədii ədəbiyyat nümunələri əsrlərin sınağından çıxa bilməşdir. Elmi fikirlərin bədii şəkildə əksi olduqca faydalıdır. Bütün görkəmli söz ustalarının əsərlərində onların elmi-nəzəri təfəkkürünün izlərini sezmək o qədər də çətin deyildir. Görkəmli sənətkarların, Nizamini, Nəsiminin, Füzulinin və başqalarının yaradıcılığının müxtəlif elm sahələri ilə qarşılıqlı əlaqə kontekstində öyrənilməsi heç də təsədüfi deyildir.

Yazıcı və şairlərin əsərlərində irəli sürülen ideyaların sonralar alımlar tərəfindən reallaşdırılması da danılmaz faktlardır.

Məsələn, məşhur fransız yaziçisi Jül Vernin bədii əsərlərində müxtəlif elm sahələrinə aid verdiyi hipotezlər sonralar elm tərəfindən təsdiq olunmuşdur. Onun əsərlərində səhbət açılan aviasiya, aya uçuş, sualtı qayıqlar, səslər kino, uzaqvuran toplar, radio, televiziya, elektrik mühərrikləri, kosmik uçuşlar və s. indi dövrümüzün reallığına əvərilmüşdir. Sialkovski e'tiraf edirdi ki, onun ürəyinə kosmik uçuşlar haqqında ilk inam toxumlarını Jül Vern salmışdır. Dünyanın görkəmli alımlarından Mendeleyevin, Jukovskinin və b. bu görkəmli yaziçinin adını minnətdarlıqla xatırlamaları da təsadüfi deyildir. Bə'ziləri isə belə düşünürdülər ki, bu qədər işi bir adam görə bilməz. Yəqin ki, Jül Vern adı ilə böyük bir alımlar qrupu fəaliyyət göstərir.

Ədəbiyyatla elm bir-biri ilə qarşılıqlı əlaqədə olsalar da, alımlar bu nəticəyə gəlmışlər ki, ədəbiyyat elm deyil, söz sənətidir. Elmin də, ədəbiyyatın da obyekti həyatdır. Lakin bədii in'ikasla elmi in'in-kas bir-birindən əhəmiyyətli dərəcədə fərqlənir.

Ədəbiyyat üçün elmlilikdən, faktlardan çox bədiilik, obrazlılıq əsasdır. "Ədəbiyyat surətli təfəkkür olub, ictimai həyatı və təbiəti bədii söz və obrazlarla əks etdirən söz sənətidir."

Bəs nədir bədii söz?

Söz ilahi bir qüdrətə malikdir. Söz hikmət xəzinəsinin qiymətli incisidir. Sözün işığında haqqın nuru var. Ulu Nizami inci tek sözlər seçməyi, az danışib az dinməyi, sözünün yerini bilməyi insanın ən ali keyfiyyəti hesab edirdi. Büyük Füzuli təsadüfi demirdi ki, ilahi feyzdən bir xəzinədir söz, sözün, şe'rین qiyməti onun düzlüyündədir:

Artıran söz qədrini sidq ilə qədrin artırar,
Kim nə miqdara olsa, əhlin eylər ol miqdara söz.

Sokrat "Söz əsər etməyənə çubuq da kömək etməz", Şekspir "Xoş söz qapıları açar" qənaətinə təsadüfi gəlməmişdi.

Lev Tolstoy həcmi çox çıxan məktublarının sonuna "Uzun yazdığını üçün məni bağışlayın, qısa yazmağa vaxtim olmadı" kəla-

mini da təsadüfi yazmadı. Əli Kərim oxucu üçün "hörmət sətri" saxlamağın vacibliyini xüsusi vurğulayırı.

Balzak yaziçimini cəmiyyətin, bəşər tarixinin katibi, M. Qorki isə insan qəlbinin mühəndisi adlandırırı. Bir məsələ var ki, mühəndis öz yaratdığını idarə edir. Yaziçının işi isə bir qədər çətindir. Çünkü insan qəlbinin yaradıcısı o yox, Allahdır. Allahın yaratdığını sözün bədii gücü ilə ehtizaza gətirmək, həyəcanlandırmaq, ona ədəbi zövq vermək, lazım gələrsə səfərbər etmək çox çətin işdir. Ancaq bir məsələ də var ki, şairlər, yazıçılar Allahın xüsusi istə'dad, qabiliyyət verdiyi insanlardır. Görünür, "Peyğəmbərlərdən sonra şairlər gəlir" kəlami da elə belə, təsadüfən yaranmayıb. Yaradıcı adamlar zaman-zaman insanların dostu, məsləhətçisi, müəllimi olublar.

Sözlərə en çox oynayan, onun nazını çekən şairlərdir. Şairin gözlərinə gözəl görünən kimi, söz onun qəlbində ulduzlar kimi sayılır. Şair müəyyən mə'nada söz ağacına bənzəyir. Həyat hadisələrini sənətkarlıq süzgəcindən keçirib bədii əsərə çevirən şairin çiçəkdən ciçəyə qonub bal çekən arıya da bənzəri var.

✓ Kim zəhmətə könül versə,
Övvəl-axır xeyir çekər.
Ari güldən, ciçəkdən bal,
Şair sözdən şe'r çekər.
Hər ikisi ləzzət alar
Ömrün gecə-gündüzündən.
O, güllərin ləçəyindən,
Bu, qızların gül üzündən.
Arınnı öpüşü qalar
Çiçəklərin yanağında.
Şair sözü bala dörə
Gözellərin dodağında.

Söz hikmət sarayının kərpicləridir. Xalqımızın keşməkeşli tarixi də sözlər vasitəsi ilə bizə yadigar qalıb. Hikmətli söz onu yarananın heykəli sayılmalıdır.

Ədəbiyyatın başlıca tədqiqat obyekti olan insanlar da sözlər kimidir. Maksim Qorki ədəbiyyatı insanşunaslıq adlandırmaqdə

yanılmamışdı. Ədəbiyyat sözlərin sehrli gücü ilə insanın mə'nəvi dünyasına ayna tutur. Sözlər ümumi lügətin tərkib hissəsi olduğu kimi, insanlar da cəmiyyətin tərkib hissəsidir. İnsanlarsız cəmiyyət yoxdur, sözlərsiz dil. Dilin lügət tərkibindəki sözlər də cəmiyyətdəki insanları xatırladır. İnsanlardan biri dəbdə olduğu kimi, sözlərdən də hansısa dəbdə olur, çox işlənir, çox işlədir.

Sözlər və insanlar. Bunlar bir-birinə çox oxşayır. Söz insanın, onun düşüncəsinin, hissinin, sevgisinin, ağrısının, əzabinin, qəzəbinin, nifrətinin obrazıdır. İnsanı qiymətə mindirən də, onu qiymətdən salan da sözdür. İnsanlar da, sözlər də təklikdə qüdrətli görünmür.

Dildə hər sözün öz yeri olduğu kimi, cəmiyyətdə də hər insanın öz yeri var. Dünyada nə sözün, nə də insanın yeri boş qalmalıdır. Bu insan öldüsə, onu başqası əvəz etməlidir. Bu söz öldüsə, onun yerindən başqa bir söz boy atmalıdır. Bə'zi adamlarda leksikonumuzda vətəndaşlıq hüququ qazanmış alınma sözləri dildən qovmaq, onun yerinə başqa söz gətirmək meyli var. Mən bunu ədalətsizlik hesab edirəm.

Bir söz o biri sözə öz lazımlığını sübut eləyir, onu "vurub öldürmür", dilin lügət tərkibində özünə havadarlar çağırır. İnsanın isə havadarı həmişə onun yanındadır.

Sözlər lügətdə əlisba sırası ilə düzülür. Ancaq eyni hərflə, eyni səslə başlayan sözlər bir-birinə zahirən oxşadıqları kimi, eyni boy-buxunda olan, hətta eyni nəslin nümayəndəsi olan adamlar da bir-birlərindən öz sözləri ilə seçilirlər. Söz onu deyənin, danışanın, yazanın səviyyəsinin me'yarıdır. Söz şair ürəyinin şirəsidir, zaman-zaman yaşayan həyat iksiridir. Tarix, zaman dəyişdikcə insanlar qocalır, hissələr isə qocalmır. Vaxtilə Nizamini, Füzulini ehtizaza gətirən poetik parçalar indi bizim də qəlbimizi eyni ahənglə döyündürür. Sözün gözəlliyyini dərk etməyi bacaran adam xoşbəxtlərin xoşbəxtidir. Ancaq təəssüf ki, bu xoşbəxtlik çoxlarına nəsib olmur.

Söz məqamında gözəl olduğu kimi, insan da öz yerində olanda gözəldir. Söz dilin lügət tərkibində həmişə növbə gözləyir, özünü görə soxmur. Söz sərrafi məqam gələndə ümumi boy sırasında

heç nə ifadə etməyən həmin sözü tapıb yerinə qoyur və beləliklə, söz ilahi bir qüvvə kəsb edir. Deməli, dilimizdə hər cür söz var, onu qaydasınca düzən sənətkar lazımdır. Söz də, insan da öz yerini tapanda gözəl olur.

Pablo Neruda yazırıdı: "Mənim həyatım sözlədir, gözəl sözlər. Mən sözlər içində yaşayıram, özüməməxsus olan bir nağıl sarayı kimi."

Anaların qucağında
Gül qoxulu körpədi söz.
Ürəklərin arasında
Bir qırılmaz körpüdü söz.
O, don geyib insanların
Neçə kövrək duygusundan.
Eləyibdir "bidar" bizi
"Xabi-Əcəl" uyğusundan.
Evsizlərə, yurdsuzlara
Söz ev olub, söz kənd olub.
Vətonində qəribəyən
Bir şirin dilə bənd olub.
İnsanlar ac qarışqa tək
Dadənib, darişib sözə.
Nizamilər, Füzulilər
Qaynayıb, qarışib sözə.
Söz isidir qəlbimizi
Köz içində yaşayıraq.
Şair sözdən qala tikir,
Biz içində yaşayıraq.

Obrazlı söz yoxdursa, sənət yoxdur, ədəbiyyat yoxdur. Bir var söyləyəsən ki, mən sevgilimi dəhşətli dərəcədə qısqanıram. Bir də var ki, Sarı Aşıq kimi deyəsən:

Mən Aşıq baxtı yarım,
Baxtının taxtı yarım.
Üzündə göz izi var,
Sənə kim baxdı, yarım?

Bir var deyəsən ki, mənim dərdim çoxdu. Bir də var deyəsən ki:

Olsayıdı məndəki dərd Məcnuni-mübtəladə,
Quşmu qərar tutardı başındakı yuvadə?

(M. Füzuli)

Sözün qüdrətindən, bədii sözdən məhərətlə istifadə edən şairlər
sözü adı məqamdan ilahi məqama çatdırıblar.

Bir var deyəsən ki, "Yağış yağır, yer islanır, yarılm gözləyir
məni", bir də var ki, deyəsən:

"Pəncərəmə hicran yağır damcıları naxış-naxış."

Bu misrada metaforadan məhərətlə istifadə edən Bəxtiyar Vahabzadə sözün tə'sir gücünü qat-qat artırmağa müvəffəq olmuşdur.

Bəlkə də bu müqəddimə sizə uzun göründü. Ancaq bədii söz-süz ədəbiyyat yoxdur. Bədii söz ədəbiyyatın qanı, canı, cövhəridir.

Müsahibələrimdən birində demişdim ki, bizdə kifayət qədər iste'dadlı yazıçı var, ancaq təəssüf ki, poetik duyumu olan oxucular çox azdır. Mən yenə də bu fikirdə qalıram. Üstəlik onu da təəssüflə qeyd etməliyəm ki, zövqlər getdikcə korlanır, bayağı ədəbiyyatla əsl ədəbiyyatı bir-birindən ayırmak me'yarı itir.

Ulu Məhəmməd Füzulinin bu misrasını yəqin yaxşı xatırlayırsınız: "Bir dövrdəyəm ki, nəzm olub xar." Bəli, indi biz də ədəbiyyatın gözdən düşdüyü, adını yaza bilməyənlərin "yazıçıya, şairə, dramaturqa, bəstəkara" çevrildiyi, kütlə arasında bədii me'yarı itdiyi bir zamanda yaşayırıq. Təəssüf ki, yaxşı ilə pisi bir-birindən ayırmak me'yarı itib. Gənc nəslə tə'sir etmək üçün həm klassik, həm də müasir ədəbiyyatı yeni aspektə təhlil, təbliğ etmək üçün bizə yeni təfəkkürlü ədəbiyyatşunaslar lazımdır.

Yeri gəlmışkən bir məsələni də mütləq xatırlatmalıyam. Ədəbiyyat sevgi işidir. Gözəl ədəbiyyatçı olmanın yolu da məhz bu sevgidən başlayır. Sevgi yoxdursa, çəkilən zəhmətin də bir qəpiklik əhəmiyyəti yoxdur.

Başqa bir məsələni də mütləq nəzərə almaq lazımdır ki, ədəbiyyat nəzəriyyəmiz ədəbiyyat tariximizlə, ədəbi təcrübələrlə müqayisədə son dərəcə zəifdir. Hətta mən deyərdim ki, bu müqayisənin özü belə son dərəcə gülünc görünərdi. Ona görə ədəbiyyatımızın nəzəriyyəsini elmi şəkildə, dünya praktikasına uyğun səviyyədə yaratmaq vəzifəsi gələcək ədəbiyyatşunasların üzərinə düşür.

M. Füzulinin bu beytini də yəqin ki, xatırlayırsınız:

Mən söyləməzəm ki, xaki-Bağdad,
Alayışı nəzmdəndir azad.

İndi biz onu demək istəmirik ki, guya bizzət ədəbiyyatşunaslıq elmi inkişaf etməyib. Xeyir, əsla belə deyil. Ədəbiyyatımızın müxtəlif problemləri ilə məşğul olan onlarla görkəmli ədəbiyyatşunasının adını çəkə bilərik. Həmid Arası, Əli Nazim, Mirzağa Quluzadə, Əziz Mirəhmədov, Məmməd Cəfər, Məmməd Arif, Cəfər Xəndan, Məmmədhüseyn Təhmasib, Mikayıł Rəfili, Feyzulla Qasimzadə, Əli Sultanlı, Əkbər Ağayev, Bəkir Nəbiyev, Məs'ud Əlioğlu, Qasım Qasimzadə, Yaşar Qarayev, Şamil Salmanov, Seyfulla Əsədullayev, Pənah Xəlilov, Qulu Xəlilov, Cəlal Abdullayev, Kamal Talıbzadə, Təhsin Mütəllibov və onlarla baş-qalarının tədqiqatlarında ədəbiyyatımızın müxtəlif problemləri yüksək peşəkarlıqla araşdırılıb.

Mə'lumdur ki, ədəbiyyat elm deyil, söz sənətidir və onun özünəməxsus bədii in'ikas qanuna uyğunluqları vardır. Ədəbiyyatın müxtəlif problemlərini öyrənən elm sahəsi isə ədəbiyyatşunaslıq adlanır. Bədii əsərləri yüksək profesionallıqla təhlil etməkdə, ədəbiyyatın sistemli tarixini yaratmaqdə, bədii yaradıcılığın qanuna uyğunluqlarını, nəzəriyyəsini, ədəbi prosesin məhiyyətini, istiqamətini öyrənməkdə bu elmin rolu olduqca böyükdür.]

Ədəbiyyatşünaslıq elmi çoxşaxəlidir. Onun üç əsas sahəsi vardır: ədəbiyyat tarixi, ədəbi tənqid və ədəbiyyat nəzəriyyəsi. Bu sahələrin hamisının tədqiqat obyekti bədii ədəbiyyat olsa da, onların araştırma metodları arasında müəyyən fərqlər nəzəre çarpmaqdadır.

ƏDƏBİYYAT TARİXİ – hər hansı bir xalqın ədəbiyyatının tarixini folklorдан, şifahi ədəbiyyatdan tutmuş ta müasir ədəbiyyata qədər xronoloji ardıcılıqla araşdırır. Hər dövrdə, zamanda özünəməxsus şəkildə cərəyan edən ədəbi proses ictimai mühit nəzərə alınmaqla öyrənilir. Ədəbiyyat xalq həyatının aynası olduğundan, ədəbiyyat tarixi də xalqın ümumi tarixinin aparıcı nəhr-lərindəndir. Ədəbiyyat tarixçisinin tədqiqat obyekti çox genişdir. O, həm yaziçinin tərcümeyi-halını, həm də onun şəxsiyyətinin, yaradıcılığının formallaşmasında mühüm amil olan sosial və ədəbi mühiti arasındır, eləcə də ədəbi əlaqələrin yaradıcılığa bu və ya digər dərəcədə tə'sirini nəzərdən, təhlil, araştırma süzgəcindən keçirir. Ədəbiyyat tarixi təkcə bədii ədəbiyyatı yox, həm də müəyyən tarixi mərhələdə yaranan, fəaliyyətdə olan, bədii yaradıcılığa tə'sir edən ədəbi tənqidin, elmi-nəzəri fikrin inkişaf yollarını da bədii ədəbiyyatla qarşılıqlı əlaqə zəminində öyrənir, tədqiq edir. Ədəbiyyat tarixi xalqın milli sərvətidir.

Iftixarla deyə bilərik ki, Azərbaycanda zəngin ədəbiyyat tarixi, xalqımızın görkəmli şairləri, yazıçıları, dramaturqları, publisistləri və tənqidçiləri vardır.

ƏDƏBİ TƏNQİD – ədəbiyyatşunaslığın son dərəcə mühüm sahələrindən biridir. O, daim ədəbi prosesi izləyir, onun məziyyətlərini, uğur və nöqsanlarını araşdırır, bədii əsərlərə müasir həyatın tələbləri baxımından qiymət verir. Mir Cəlalın sözləri ilə desək, ədəbi tənqid "bədii əsəri sənət dilindən elm dilinə çevirir və oxuculara aydın olmayan mətləbləri izah edir. Tənqidçi keçmiş klassik abidədən danışanda da onun tarixi əhəmiyyətindən daha çox müasir cəmiyyətə xidmətini qiymətləndirir, klassik ədəbiyyatın bu günkü ədəbiyyata kömək edən ən ənələrini işıqlandırır."

Sovet dövründə ədəbi tənqid çox güclü və nüfuzlu idi. Təəssüf ki, indi ədəbi tənqid xeyli zəifləyib. Onun nüfuzlu sözünə hazırlı-

çox böyük ehtiyac vardır. Ədəbi tənqid susduğu üçündür ki, bir məqale yazımağa qabiliyyəti çatmayanların cild-cild kitabları çıxır və bu, millətin ədəbi zövqünü korlayır. Hətta belə "əsərlər" haqqında tə'rif dolu məqalələr çap olunur, müəlliflər haqqında televiziya verilişləri hazırlanır. Qarın fəlsəfəsi əxlaq me'yarını üstələyir və bu, sosial bələaya çevrilir.

Ədəbi tənqidin vəzifəsi bədii əsəri, ədəbi prosesi elmi şəkildə izah, şərh etmək, yazıçıya kömək göstərmək, oxucu ilə yazıçı arasında körpü olmaqdır. Ədəbi tənqid həm ədəbiyyat tarixi, həm də ədəbiyyat nəzəriyyəsi üçün material yaradır.

ƏDƏBİYYAT NƏZƏRİYYƏSİ – bədii ədəbiyyatın nəzəri əsaslarından bəhs edir. Ədəbiyyat nəzərəyyəsi ədəbiyyatşunaslıq elminin əsası, bel sütunudur. Ədəbiyyat nəzərəyyəsi birdən-birə yaranmamış, bədii ədəbiyyatın inkişafı ilə müvazi surətdə o da inkişaf etmiş, sistemli bir şəklə düşmüştür. Hər bir yazıçının, şairin ədəbi görüşləri, onların sənətə estetik münasibətləri sistemli ədəbiyyat nəzərəyyəsinin yaranması üçün əhəmiyyətli zəminə çevrilmişdir. Azərbaycan ədəbiyyatında Nizamidən, Füzulidən tutmuş müasir dövrümüzədək yaşayan qüdrətli sənətkarların hamisiniň sənətə özlərinəməxsus estetik münasibəti olmuşdur. Hələ qədim zamanlardan Şərqdə və Azərbaycanda "**QƏVAİDİ-ƏDƏBİYYAT**" – yəni ədəbiyyat qayda-qanunları mövcud olmuşdur.

Ədəbiyyat nəzəriyyəsi poetika anlayışı ilə eyniyyət təşkil edir. Ümumi nəzəri qaydalarla birlikdə hər bir sənətkarın özünəməxsus poetikası olur. Ədəbiyyat nəzəriyyəsi uzun və mürəkkəb bir yol keçmiş, ədəbi təcrübələr əsasında o da zənginləşmiş, sistemli bir nəzəriyyə səviyyəsinə gəlib çatmışdır. Yeni məzmunlu, yeni formalı əsərlər ədəbiyyat nəzəriyyəsinin də zənginləşməsinə şərait yaratmışdır.

~~Antik dövrün klassik yunan filosoflarının eserlerinde edebiyatın nəzəri əsasları haqqında maraqlı fikirlər söylənilmişdir. Heraklitin, Demokritin, Sokratın, Platonun nəzəri görüşləri edəbiyyatşunaslıq elminin gələcək inkişafına təkan vermişdir.~~

Aristotel isə öz məşhur "Poetika" əsəri ilə ədəbiyyat haqqında ilk nəzəri sistem yaratmışdır. Fransız yazıçısı Bualonun "Poeziya

sənəti" əsəri də ədəbiyyat nəzəriyyəsi tarixinin əhəmiyyətli əsərlərindən olmuşdur.

Ədəbiyyat nəzəriyyəsinin əsasları sistemli bir elm kimi XVII əsrən öyrənilməyə başlanılmışdır. Bu işdə maarifçilər daha səmərəli fəaliyyət göstərmişlər. Fransada M. F. Volterin, D. Didronun, Almaniyada Q. E. Lessinqin, İ. Q. Herderin, Rusiyada Lomonosovun, Radişevin, Belinskinin, Gertsenin, Černişevskinin, Azərbaycanda Mirzə Fətəli Axundovun estetik görüşləri daha məzmunlu və əhəmiyyətli olmuşdur.

Ədəbiyyat nəzəriyyəsi, onun qayda və qanunları bütün dünya ədəbiyyatının qabaqcıl ədəbi təcrübəsi əsasında formalaşmışdır. Azərbaycan ədəbiyyatşunaslarından Cəfər Xəndanın, Mikayıll Rəfilinin, Mir Cəlal və Pənah Xəlilovun, Şəmistan Mikayılovun, Abbas Hacıyevin ədəbiyyat nəzəriyyəsi üzrə yazdıqları dörsliklərdə dünya ədəbiyyatı təcrübəsindən istifadə meylləri özünü göstərməkdədir.

Bütün deyilənlərdən belə bir nəticəyə gəlmək olar ki, ədəbiyyat tarixi xalq yaradıcılığından – folklorдан, klassik ədəbiyyat nümunələrinən tutmuş müasir ədəbiyyatımıza qədər yaranan bədii əsərləri, eləcə də yazıçılarımızın həyat və yaradıcılığını xronoloji ardıcılıqla, sistemli şəkildə öyrənən, ədəbi tənqid ədəbi prosesi daim izləyən, yeni yaranan bədii əsərlərə ilk qiymət verən, onların məziyyət və nöqsanlarını göstərən, ədəbiyyat nəzəriyyəsi isə bədii ədəbiyyatın nəzəri əsaslarını öyrənən elm sahələridir. Bu üç sahənin bir-biri ilə qarşılıqlı əlaqəsi ədəbiyyatın ümumi mənzərəsini dərin elmi-nəzəri əsaslarla canlandırmışa zəmin yaradır.

Ədəbiyyatşunaslıq elminin inkişafında başqa elm sahələrinin: tarixin, fəlsəfənin, estetikanın, psixologianın, pedaqogikanın, soziologianın, mətnşünaslığın, bibliografiyanın da yardımçı rolü vardır. Ona görə ki, ədəbiyyat həyatın müxtəlif tarixi mərhələlərini, insanların cəmiyyətdəki rəngarəng qarşılıqlı əlaqələrini, onların hiss və düşüncələrini, xarakterini, dünyagörüşünü, psixologiyasını əks etdirir.

Hərtərəfli biliyə malik yazıçı həm də müəyyən mə'nada öz dövrünün salnaməcisi, tarixçisidir. Lakin yazıçının yalnız faktların

əsiri olmaması, ümumiləşdirmələr aparması onun əsərindəki tarixi faktların məzmununu daha da dərinləşdirir. Görünür, məhz bunu nəzərə alan filosoflardan hansısa ədəbiyyatın həyatı tarixdən daha ətraflı əks etdirmək qüdrətinə malik olduğunu söyləmişdir.

Ayrı-ayrı epoxalarda yaşayan sənət adamları həm də öz zəmanələrinin mütəfəkkiri, filosofu, psixoloqu, tərbiyəcisi olmuşlar. Ona görə də müxtəlif sahənin elm adamları hər hansı bir dövrün fəlsəfəsini, ictimai görüşlərini, pedaqoji fikir tarixini öyrənərkən bədii ədəbiyyatdan əsas mənbə kimi bəhrələnmiş, bu əsərlərdəki hadisə və faktlara əsasən öz qənaətlərini əsaslandırmağa çalışmışlar.

Əgər ədəbiyyatşunas ictimai elmlərdən baş çıxara bilməsə, müxtəlif xarakterli qəhrəmanların hərəkət və davranışlarını dəqiq mə'yarla qiymətləndirə bilməz, onun təhlil ləri quru, cansızıcı olar.

Azərbaycan ədəbiyyatı dünya ədəbiyyatından heç bir cəhətdən - istər məzmun, istərsə də forma cəhətdən geri qalmır. Biz fəxrlə deyə bilərik ki, zəngin ədəbiyyat tariximiz, dünya səviyyəsinə çıxa biləcək şair və yazıçılarımız var. Lakin təəssüf ki, Azərbaycan ədəbiyyatı dünya səviyyəsində təbliğ olunmayıb. Bizim görkəmli sənətkarlarımızi xaricdə qətiyyən tanımir. Görünür, bu sahədə də gələcək ədəbiyyatşunasları məs'uliyyətli vəzifələr gözləyir. Bize indi elə ədəbiyyatşunaslar lazımdır ki, onlar klassik və müasir ədəbiyyatımızı mükəmməl bilsinlər, dünya ədəbiyyatından xəbərdar olsunlar.

Černişevski yazırı: "Predmetin tarixi olmadan onun nəzəriyyəsi də mümkün deyildir. Nəzəriyyəsiz predmetin tarixi haqqında isə söhbət belə gedə bilməz." Elə buna görə də ədəbiyyat tarixinin, ədəbi tənqidin və ədəbiyyat nəzəriyyəsinin qarşılıqlı əlaqəsi olduqca vacibdir. Ədəbiyyatşunaslıq elmi məhz bu üç özülün, süntunun üstündə dayanır.]

ÜMUMİ NƏZƏRİ PRİNSİPLƏR

BƏDİİ ƏDƏBİYYATI ÖYRƏNMƏNİN METODOLOGİYASI

Bədii ədəbiyyatı araşdırmağın metodları haqqında söhbət açmazdan əvvəl, metodologiya və onun mahiyyəti haqqında müəyyən təsəvvüre malik olmaq lazımdır. Yunan mənşəli metodologiya termini "metodos" və "loqos" sözlərinin birləşməsindən əmələ gəlmişdir və mənasi metodlar haqqında elm deməkdir. [Metodologiya ayrı-ayrı elmlərin metodları haqqında tə'limdir.]

"Müasir elmdə metodologiya hər şeydən əvvəl elmi və əməli fəaliyyət metodları və üsullarının yaranması, inkişafı və bir-birini əvəz etməsi qanuna uyğunluqları haqqında elm kimi başa düşülür. Elmi idrak metodlarının nəzəri əsaslandırılması inkişaf etməkdə olan elmlərin təlabatından doğmuşdur." (Azərbaycan Sovet Ensiklopediyası, Bakı, 1982, V1 cild, s. 459).

Metodologiya elminin banisi sayılan F. Bekon "Yeni Orqanon" əsərində bu elmin mahiyyəti və vəzifələri haqqında ilk dəfə məlumat vermiş, onun gələcək inkişaf perspektivlərini elmi şəkildə müəyyənləşdirmişdir. Filosofun "Həqiqi biliyə həqiqi metod vətəsilə nail olmaq mümkündür" fikri indi də öz əhəmiyyətini itir-məmişdir.

Metodologiya haqqında R. Dekartin və Hegelin tə'limi bu sahədə atılan yeni uğurlu addımlar olmuşdur. Hegelin fikrincə, metod məzmunun hərəkətidir və buna görə də məzmunla əlaqədə nəzərdən keçirilməlidir.

Marksizm-leninizm klassikləri metodologiyani təkcə dünyani dərk etmək metodu kimi deyil, həm də onu dəyişdirmək haqqında

tə'lim səviyyəsinə qaldırmışlar. Sovet dövründə bədii ədəbiyyata, incəsənət əsərlərinə məhz bu tə'lim əsasında qiymət verilmişdir. Ədəbiyyat işi ümumproletar işinin son dərəcə mühüm təkərciyi, vintciyi, ideologiyanın, sinfi mübarizənin başlıca silahı hesab edilmişdir.

Mə'lumdur ki, ədəbiyyatşunaslıq elminin tədqiqat obyekti bədii ədəbiyyatdır. Bədii ədəbiyyati isə müxtəlif baxımdan, müxtəlif nöqtəyi-nəzərdən tədqiqata cəlb edib araşdırmaq, onun məziyyət və nöqsanlarını müxtəlif dünyagörüşü, estetik prinsip istiqamətində şərh etmək olar. Bədii əsərlər müxtəlif bədii metodlarla, müxtəlif ədəbi üslublarda yazılışı kimi, sənət əsərlərini də ayrı-ayrı istiqamətdə, ayrı-ayrı metodlarla tədqiq edib qiymətləndirmək olar.]

Araşdırıcıların, tədqiqatçıların təkcə elmi səviyyəsindən, nəzəri hazırlığından yox, həm də onun məramından, istəyindən, dünyagörüşündən, ictimai hadisələrə münasibətindən çox şey asılıdır. Eyni predmetə müxtəlif prizmadan baxmaq, onu müxtəlif şəkildə qiymətləndirmək olar. Eyni adama biri dost, biri bacı, biri sevgili, biri övlad, biri tələbə kimi baxa bilər. Bədii ədəbiyyat da belədir. Eyni bir əsəri müxtəlif istiqamətdə, müxtəlif əxlaqi, sosioloji və nəzəri prinsiplər əsasında araşdırmaq, onun məziyyət və nöqsanlarını göstərmək üçün məhz metodoloji yanaşma vacibdir. Məsələn, Səməd Vurğunun "26-lar" poeması sovet dövründə təhlil edilərkən ondakı inqilabi ruh, sinfi düşmənə qarşı barışmaz mövqəe başlıca me'yər götürüldüyündən, xalqımızın qəddar düşməni Şəumyan və onun məsləkdaşları tə'riflənir, Məmmədəmin Rəsulzadə kimi qeyrəti vətən oğlu, Demokratik Azərbaycan Respublikasının yaradıcılarından biri nəinki tənqid, hətta təhqir olunurdu. İndi zaman dəyişdiyi üçün əsəri yeni me'yarla təhlil etmək, araşdırmaq zərurəti meydana çıxır.

Müasir ədəbiyyatşunaslıq elmi özündən əvvəlki tarixi mərhələlərdə yaranmış ədəbiyyatı tədqiq etmə metodlarını araşdırıb safçırık etməli, onun qabaqcıl ən'ənələrindən günün tələbləri baxımdan bəhrələnməyi bacarmalıdır.]

Mifoloji nəzəriyyə, mədəni-tarixi metod, müqayisəli-tarixi metod, formal metod, sosioloji metod, strukturalizm və s. bu kimi metodlar tarixi inkişafın müəyyən mərhələlərində ayrı-ayrı dünyagörüşünə malik filosoflar, nəzəriyyəçilər tərəfindən yaradılmış, dünya ədəbiyyatını həmin prinsiplər əsasında araşdırıb qiymətləndirmək meyli özünü göstərmədir.

Mifoloji nəzəriyyənin yaradıcıları mifologiyani ədəbiyyat və incəsənətin mənbəyi hesab etmişlər. F. V. Şellingin və Şlegel qardaşlarının nəzəri-estetik görüşləri mifoloji məktəbin fəlsəfi əsasını təşkil etmişdir. Almaniyada Qrimm qardaşları, V. Švarts, A. Kun, V. Manhardt, İngiltərədə M. Müller, C. Koks, İtaliyada A. De Quibernatis, Fransada M. Breal, İsveçrədə A. Pikte, Rusiyada A. N. Afanasyev, F. İ. Buslayev, A. A. Poterbna mifoloji nəzəriyyənin görkəmli nümayəndələri olmuşlar. Onlar romantik konsepsiaya əsaslanmış, yaradıcılıqda mifoloji süjetlərdən, folklor ən-ənələrindən bəhrələnməyi ən düzgün yol hesab etmişlər.

Mədəni-tarixi metodun nümayəndələri ədəbiyyatı həyatla, tarixi inkişafla, mühitlə qarşılıqlı əlaqədə öyrənmək prinsipini əsas götürmüslər. Bu metodun yaradıcısı İ. Herderin XVIII əsrin sonunda irəli sürdüyü "ədəbiyyat və incəsənəti tarixi genetik baxımdan öyrənmə" prinsipini İ. Ten dahanın inkişaf etdirmiş, bədii ədəbiyyatın ictimai psixologiyanın in'ikası əsasında yaranmasını əsaslandırmışdır. Mədəni-tarixi metodun nümayəndələri coğrafi amillərə – iqlimə, təbiətə, xarakteri formalaşdırıb sosial tarixi mühitə, ırqə, temperamentə xüsusi əhəmiyyət verməyi zəruri saymışlar. Müqayisəli-tarixi ədəbiyyatşunaslığının formallaşmasında mədəni-tarixi metodun böyük rol və əhəmiyyəti danılmazdır. Bu tarixi metodun vətəni Almaniya və Fransa olmuşdur.

Müqayisəli-tarixi metod - hər hansı bir xalqın ədəbiyyatını digər xalqların ədəbiyyatı ilə müqayisə zəminində araşdırıb təhlil etmək prinsipini əsas götürürdü. Bu prinsip dünya xalqlarının ədəbiyyatının oxşar və fərqli cəhətlərini müəyyənləşdirməyə zəmin yaratır, ədəbiyyatın bəşəri dəyərlər istiqamətində inkişafına tə-

kan verən amilə çevrilirdi. İndinin özündə də qarşılıqlı ədəbi əlaqələrin öyrənilməsi mühüm əhəmiyyət kəsb edir və xalqların bir-birinə yaxınlaşmasına şərait yaradır.

Nəinki ədəbiyyatşunaslıqda, eləcə də tarixdə, sosiologiyada, dilçilikdə, etnoqrafiyada, psixologiyada, hüquqsünaslıqda müqayisəli-tarixi metod son dərəcə mühüm əhəmiyyət kəsb edir.

Formal metod. Ədəbiyyatın qanuna uyğunluqlarını öyrənərkən məzmunu e'tinasız yanaşın, bədii formaya üstünlük vermək formal metodun başlıca prinsipidir. "Sənət sənət üçündür", "xalis incəsənət" uğrunda şüarı formalizmin mahiyyətini başa düşməyə kömək edir. Formal metodun nümayəndələri bədii yaradıcılıqda cəmiyyətin, həyatın inkişaf qanuna uyğunluqlarının, sosial mühiitin, sənətkarın dünyagörüşünün rolunu inkar edirdilər.

Əlbəttə, bədii əsərin forması, onun sənətkarlıq xüsusiyyətləri olduqca mühüm əhəmiyyət kəsb edir. Ancaq bütün bunlar əsərin əsas məzmununun ifadəsinə yardımçı olmalıdır. Məzmun və forma vəhdəti ədəbi uğurların rəhnidir.

Sosioloji metod isə ədəbiyyata, sənət əsərlərinə yalnız sinfi nöqtəyi-nəzərdən qiymət verməyi tələb edirdi. Onun nümayəndələri hesab edirdilər ki, sosial mühit hər şeyi həll edir, sənətkar, onun dünyagörüşü, fəal həyat mövqeyi bədii yaradıcılıqda o qədər də önemli rol oynamır.

Strukturalizm humanitar elm sahələrində, o cümlədən də ədəbiyyatşunaslıqda müəyyən struktur metodlardan, modellərdən istifadə etməklə araşdırımlar aparmağa daha çox üstünlük verirdi. XX əsrin birinci yarısında yaranan strukturalizmin bünövrəsini Praqa məktəbinin nümayəndələri qoymuşlar.

Göründüyü kimi, ədəbiyyatı, incəsənəti müxtəlif metodlarla, prinsiplərlə öyrənmə meyli təsadüfi xarakter daşılmamışdır. Əlbəttə, bu metodların hərəsinin özünəməxsus məziyyət və nöqsanları vardır. Onların hamisinin ən yaxşı cəhətlərindən bəhrələnmək ancaq ümumi işin xeyrinə ola bilərdi. Lakin bu zaman yeni dövr, onun tələbləri, dünya ədəbiyyatının, incəsənətinin ümumi estetik prinsipləri, hər xalqın özünəməxsus milli adət-ən-ənələri, əxlaqi baxışları, dünyagörüşü mütləq nəzərə alınmalıdır. Dövrün, zama-

nin tələbi ilə yaranan, xalqımızın əxlaqi görüşlərini, psixologiyasını, təfəkkür tərzini özündə cəmləşdirən yeni milli metodolojiya ədəbiyyat tariximizi yeni istiqamətdə araşdırmağa, qəhrəmanların hərəkət və davranışlarına müsir baxımdan qiymət verməyə şərait yaradır, tədqiqatçıya yeni istiqamət verir. Müasir mərhələdə bəşər sivilizasiyasının əslərin sınağından çıxmış bütün nəzəri estetik prinsiplərdən xalqımızın, qabaqcıl dünya dövlətləri ilə mədəni iqtisadi əlaqələri gündən-günə genişləndirən azad, suveren respublikamızın, dövlətimizin maraqları istiqamətində istifadə etmək zərurəti meydana gelir.

Müasir dövrümüzdə nəzəri prinsiplərin hamısından yaradıcı şəkildə bəhrelənməyin rolü olduqca vacibdir. Dünya ədəbiyyatı və incəsənətinin ən gözəl, xarakterik nümunələri əsasında formalanış estetik prinsiplərin, ədəbiyyat nəzəriyyəsinin metodoloji əhəmiyyəti böyükdür. Bu prinsiplər əvəzsiz bədiilik me'yarları kimi müasir əsərlərə qiymət verərkən indi də tədqiqatçıya nəzəri estetik istiqamət verir, onun yardımçısına, məsləhətçisinə çevrilir.

İndi "imzalar içinde imzası" olan, bayraqlar içinde bayraqı dalgalandan ölkəmiz yeni demokratik yaşayış prinsipləri əsasında öz inkişafını davam etdirir ki, bu da yeni metodologyanın formallaşmasına zəmin yaradan mühüm amilə çevrilmişdir.

Hazırkı dördə milli-mə'nəvi, dini və bəşəri dəyərlərin nəzərə alınması bədii və elmi yaradıcılığın istiqamətini müəyyənləşdirən ən vacib amillərdən birinə çevrilmişdir. Yeni milli metodolojiya ədəbiyyatşunaslıq elmimizin də yeni istiqamətdə inkişafına şərait yaratmışdır.

BƏDİİ ƏDƏBİYYATIN İDRAKI VƏ TƏRBİYƏVİ ƏHƏMİYYƏTİ

Ədəbiyyat və incəsənət əsərlərinin insanların dünyani dərk etməsinə, həyatın rəngarəng qanuna uyğunluqlarını anlamasına müstəsna köməyi təkzib olunmaz həqiqətdir.

Məhəmməd Peyğəmbərin məşhur bir kəlamı var: "Elmi beşikdən qəbrədək öyrənen." İnsan ağılı kəsən gündən ömrünün sonanın dünyası, kainatı, təbiəti, insanlar arasındaki qarşılıqlı münasibətləri öyrənməyə can atır. Bu prosesdə ona şəxsi müşahidələri, əməli-təcrübə və hissi-idraki ilə birlikdə bəşəriyyətin həyat təcrübəsi, zaman-zaman yazılıb insanlara yadigar qoyulmuş elmi-ədəbi irs də kömək edir. İnsan oxumaqla çox şey öyrənir, əcdadları mızın, bizdən əvvəl yaşayanların zəngin həyat və bədii təcrübəsi əsasında öz ömür yoluna nəzər salır, dünyayı, həyatı dərk etməyə çalışır. Maksim Qorki təsadüfi bu qənaətə gəlməmişdi ki, ədəbiyyatın məqsədi insana özünü dərk etməkdə kömək etməkdir.

İnsan bədii ədəbiyyatı oxuya-oxuya çox şey öyrənir. Ədəbiyyat həyatın bədii in'ikası olduğundan, təkcə idraki yox, həm də emosional tə'sir gücünə malikdir. Bədii ədəbiyyat insanın mənəvi-əxlaqi zənginləşmə prosesini gücləndirir, onun xarakterinin, dünyagörüşünün, estetik zövqünün formallaşmasına yardımçı olur. Ədəbiyyat insan hissələrini həmişə ovxarlı saxlayır, oxucunun ürəyində müqəddəs duygular oyadır, insanı insan kimi yaşamağa səsləyir.

Elm də, ədəbiyyat da dünyanın dərkinə kömək edir. Ancaq onların həyatı əks etdirmək yolları başqa-başqdır. Elmdə dəqiq faktlar, rəqəmlər nəzərə alınırsa, ədəbiyyatda bədii in'ikas ən aparıcı vasitədir. Elm üçün quru məntiqi mülahizələr, ədəbiyyat üçün isə obrazlılıq, hissələrlə yoğrulmuş bədii təsvir xarakteridir. Alım daha çox insan təfəkkürünə tə'sir edir, yazıçı daha çox insan qəlbinə, insan hissələrinə hakim kəsilir. Elmi mühakimə üçün terminlər, bədii təsvir üçün isə poetik elementlər, obrazlı ifadələr daha xarakterikdir. Ancaq bu heç də o demək deyildir ki, ədəbiyyat elmilikdən uzaqdır. Aristotel təsadüfi demirdi ki,

[poeziyanın qaynağında müəyyən bir bilik dayanır. Məhəmməd Füzuli elmsiz şe'rini özülsüz divara bənzəirdi.]

Elmin də, ədəbiyyatın da tədqiqat, təsvir obyekti həyatdır. Ancaq onlar həyat hadisələrinə, faktlara ayrı-ayrı prizmadan baxır, onları özünəməxsus formada əks etdirirlər. Elmi üslubun öz, bədii üslubun isə öz funksiyası, əksetdirmə üsulları, metodları vardır. Ədəbiyyat üçün bədii, obrazlı idrak daha xarakterikdir. Şair, yazıçı alimdən fərqli olaraq hadisələri obrazlı şəkildə görür və sənətin gücү ilə onu adı insanlara da göstərməyə çalışır.

Elmin dar, konkret sahələri var. Bədii təsvir isə sərhəd tanımır. Yaziçı bədii təsvir vasitəsi ilə alimlərin gəldikleri elmi qənaətləri öz oxucusuna çatdırı bilər. Elmi təsvirə nisbətən bədii təsvir adı oxucu tərəfindən daha asanlıqla qavranılır.

Digər tərəfdən, hər hansı bir dövrü, epoxanı bədii təsvirin mərkəzinə çəkən, zəngin insan xarakterləri yaradan yazıçı tarixçilərə, sosioloqlara, psixoloqlara öz yeni tədqiqatları üçün zəngin material verir. Həyat həqiqətlərini bədii həqiqət səviyyəsinə qaldıran sənətkarlar oxucunun dünyagörüşünü genişləndirir, sosial münasibətlərin, insanların zəngin, mürəkkəb daxili aləminin bədii şərhini verir, idrak prosesinə fəal tə'sir göstərirler. Bədii əsərlərin qəhrəmanları insanın dostuna, sirdəşına, məsləhətçisinə çevrilirlər. [Bədii ədəbiyyatın məhz bu cəhətlərini nəzərə alan Çernișevski onu "həyat dərsliyi" adlandırdı.]

Ədəbiyyat dünyasının dərkinə kömək etdiyi kimi, insanların mə'nəvi tərbiyəsində də mühlüm rol oynayır. Ele ədəbiyyatın "ədəb" sözündən olması onun mahiyyəti, məqsədi, tərbiyəvi əhəmiyyəti haqqında az söz demir. Ədəbiyyat vətənpərvərlik, humanizm, mərdlik, xeyirxahlıq, döyümlülük, zəhmətsevərlik, vəfa, sədaqət və onlarca bu kimi əxlaqi sifətlərin formallaşmasına olunduqca böyük tə'sir göstərir. İnsanlar oxuduqları əsərlərin müsbət qəhrəmanlarına bənzəməyə çalışırlar. Ədəbiyyat həm də səfərbəredici qüvvəyə malikdir.

İnsan çox şey öyrəndikcə, özünün kiçikliyini, ulu yaradının ilahi gücünü, təbiətin qanunauyğunluqlarını anlayır, onun xarak-

terindəki "mənəm-mənəmlik", lovğalıq hissini sadəlik, təvazökarlıq əvəz edir.

Bədii ədəbiyyat həyatla qarşılıqlı əlaqədədəir. Onun əsas məzmununu həyat hadisələri təşkil edir. Ədəbiyyat həyatın bədii in'ikasını verir. Ancaq onun işi bununla bitmir. Çünkü məqsəd təkcə əsərin yazılıması deyil, yaranan şe'r, poema, hekayə, roman... vasitəsi ilə insanlara tə'sir etmək, gələcək fəaliyyətlərində onlara yardımçı olmaqdan ibarətdir.

Bədii əsər təkcə dönyanın dərkinə kömək etməklə öz misiyasını yerinə yetirmir. O, eyni zamanda tükənməz zövq, həzz mənbəyidir. Deməli, bədii əsərin həm də estetik əhəmiyyəti vardır; o, insanların qəlbində gözəllik duygusu oyadır, oxucunu həyəcanlandırır, duyğulandırır, kövrəldir. Təbiət gözəlliklərinin, insanların həm zahiri, həm də daxili dünyasının, onun hiss və həyəcanlarının yüksək bədii sənətkarlıqla əksi oxucuya zövq verir, tükənməz həzz mənbəyinə çevirilir.

[Norveç şairi və tənqidçisi Yuhan Sebastyan Velhavenin sözləriyle desək: "Unutmaq lazımdır ki, incəsənətin, o cümlədən də poeziyanın ən əsas məqsədi gözəllikdir." (Писатели Скандинавии о литературе. Москва, 1982, c. 163).]

Bədii əsərdə məzmun və formanın harmoniyası, ritm, ahəngdarlıq, simmetriya, bədii ifadə gözəlliyi də estetik tərbiyədə az rol oynamır. Həyatın gözəlliyi sənətin gözəlliyi ilə qovuşanda, dialektik vəhdətdə olanda bədii əsərin emosional tə'sir gücü, sirayətedici qüvvəsi daha da artır, insanların qəlbində gözəllik duygusunu oyadır.

Bütün bu deyilənlərdən aydın olur ki, ədəbiyyatın həm idraki, həm tərbiyəvi, həm də estetik əhəmiyyəti olduqca böyükdür.]

UŞAQ ƏDƏBİYYATI, ONUN XÜSUSİYYƏTLƏRİ, MƏQSƏD VƏ VƏZİFƏLƏRİ

Ədəbiyyatın idraki və təriyəvi əhəmiyyətindən söhbət açar-kən istər-istəməz uşaq ədəbiyyatı, onun məqsəd və vəzifələri haqqında danışmaq zərurəti meydana çıxır. Ona görə ki, dünyanın poetik dərki uşaq ədəbiyyatından başlayır. Gələcəyin vətəndaşını məhz uşaq ədəbiyyatı vasitəsi ilə təriyələndirmək xüsusi əhəmiyyət kəsb edir.

[Bir dəfə görkəmli ispan şairi Federiko Qarsia Lorkadan soruşurlar ki, nə üçün sənin şe'rlerin mə'nalı, qısa və aydındır? Lorka gülümsünərkə belə cavab verir: "Ona görə ki, mən şe'r yazanda həmişə gözlərimin qarşısında balaca bir qız uşağı canlanır. O, özündən hündür gülü dərmək üçün boylanır, ancaq əli çatmir."]

[Uşaq ədəbiyyatı nəinki özündən hündür gülə, eləcə də günəşə, aya, gələcəyə boyunan bəşər övladının ədəbiyyatıdır.] Ancaq təəssüf ki, çox vaxt uşaq ədəbiyyatına barmaqarası yanaşıblar, onu uşaq-muşaq ədəbiyyatı hesab edənlər də tapılıb. Lakin günəşi qara buludlarla örtmək mümkün olmadığı kimi, uşaq ədəbiyyatını da danmaq, inkar etmək düzgün deyil.[Uşaq ədəbiyyatı ümumi ədəbiyyatın ayrılmaz tərkib hissəsidir. Həyatda elə bir problem yoxdur ki, uşaq ədəbiyyatında ona toxunmaq mümkün olmasın.] Yerin altını da, üstünü də bilən müasir uşaq həyatın bütün problemləri ilə maraqlanır, dünyani dərk etməyə çalışır.

[Uşaqların maraq selini tənzimləmək, onu lazımı məcraya yönəltmək üçün uşaq ədəbiyyatının rolü əvəzsizdir.] Hamiya mə'lumdur ki, bəşər övladı dünya, kainat, təbiət, cəmiyyət və sair haqqında gərəkli informasiyaların əksəriyyətini körpə vaxtlarından hafizəsinə həkk eləyir. Elə buna görə də uşaqın gələcək dünyagörüşünün formalaşmasında, onun layiqli vətəndaş kimi böyüməsində uşaq ədəbiyyatını əvəz edə biləcək ikinci bir vasitə yoxdur.

Uşaq ədəbiyyatı ilə böyük ədəbiyyatının hərəsinin özünəməxsus xüsusiyyətləri olsa da, onların arasında Çin səddi çəkməyə də ehtiyac yoxdur. Yaxşı uşaq ədəbiyyatı nümunələrini

böyüklər maraqla oxuduqları kimi, uşaqlar da öz növbələrində tez böyüməyə can atır, "özlərindən hündür gülü dərməyə çalışır", ciddi ədəbiyyat nümunələri oxumaqdan belə çəkinmirlər.

Səməd Vurğun "Balalarımız üçün gözəl əsərlər yaradaq" adlı məqaləsində yazırkı ki, uşaqla danışdığını zaman insanla danışdığını, uşaq üçün yazdığını zaman insan üçün yazdığını unutmamalıyıq.

[Doğrudan da, uşaqları sevmədən, onların psixologiyasına yaxından bələd olmadan gözəl sənət əsərləri yaratmaq mümkün deyildir. Vətənpərvərlik və əmək təriyəsində, uşaqın xarakterinin formalaşmasında bədii ədəbiyyatın tə'sir gücü böyükdür. Lakin aktual mövzu arxasında gizlənməklə bu vəzifənin öhdəsindən gəlmək mümkün deyildir. Mövzu öz yüksək bədii həllini tapanda əsər müvəffəqiyyətli və sirayətedici olur.]

Uşaq ədəbiyyatı ilə maraqlanan mütəxəssislərin fikrincə, uşaqlar üçün yazılmış əsərlərdə hər cür həyatı problem qaldırmaq olar və bu zəruridir. Çünkü müasir uşaqın maraq dairəsi çox genişdir. O, nəinki adı həyat hadisələri ilə, təbiətlə, habelə elm və texnikanın nailiyyətləri ilə, insani münasibətlərə maraqlanır.

[Yaxşı uşaq ədəbiyyatı uşağı ana südü qədər zəruridir. Təbiət gözəlliklərini uşaqlara sevdirmək, ağaclar, quşlar, heyvanlar haqqında poetik bir dillə söhbət açmaq həm balaca oxucuların dünyagörüşünün genişlənməsinə, həm də onların estetik zövqlərinin inkişafına mühüm köməkdir.]

Uşaq ədəbiyyatının qarşısında intellektual səviyyəli, elmlı, bilikli, dərrakəli, vətəni, təbiəti, bəşəriyyəti, seçdiyi ixtisası dərinəndə sevən insan, vətəndaş təriyə etmək kimi mühüm bir vəzifə durur.

Fikrimizcə, uşaq ədəbiyyatının qarşısında aşağıdakı vəzifələr dayanmalıdır:

1. Uşaqların qəlbində nəcib insani hissələr oyatmaq;
2. Körpələri tarixi keçmişimizə, qəhrəman babalarımıza, nənələrimizə məhəbbət ruhunda təriyə etmək;
3. Xalqımızın keşməkeşli tarixini, onun uğurlarını, büdrəmələrini, başına gələn müsibətləri sadə, sənətin e'cazkar dili ilə

oxuculara çatdırmaq, ulu yurd yerlərimizi, qədim şəhərlərimizi, kəndlərimizi tanıtmaq və sevdirmək;

4. Doğuluğu torpağa məhəbbət oyatmaq, zəngin təbiətimizi, bərəkətli əkin sahələrimizi, bulaqlarımızı, çaylarımız, göllərimizi sevdirmək, adı böcəkdən, otdan, çıçəkdən tutmuş bütün təbiət cisimlərini uşaq təfəkkürünə uyğun şəkildə onlara təqdim edib tanıtmaq;

5. Əməyə məhəbbət hissi oyatmaq;

6. Düzlüyü, doğruçuluğu, sadəlik və təvazökarlığı, mə'nəvi saflığı təqdir və təbliğ etmək;

7. Balalarımızı vətənin düşmənlərinə qarşı amansız olmaq ruhunda tərbiyə etmək, eyni zamanda humanizm, insanpərvərlik ideyalarının ən ali hiss olduğunu unutmağa heç bir zaman imkan verməmək;

8. Yoldaşlıq, dostluqda sədaqət, satqınlığa nifrət hissləri aşılamaq;

9. Dözümlülük, ən ağır dəqiqlikdə özünü itirməmək, mübarizlik ruhunu təbliğ etmək;

10. Uşağı müqəddəs dinimizə, adət-ənənlərimizə məhəbbət ruhunda tərbiyələndirməyə çalışmaq;

11. Doğma dilimizi, ədəbiyyatımızı, incəsənətimizi, musiqimizi sevdirmək;

12. Uşaqda ilkin poetik, bədii təfəkkür formalaşdırmağa çalışmaq;

13. Gözəlliyyə məhəbbət ruhu aşılamaq;

14. Uşaqda humor hissi oyatmaq və i. a.

Əlbəttə, bu deyilənlər uşaq ədəbiyyatının qarşısında duran bütün vəzifələri əhatə etmir. Bu bölgülərin özü də ehkam deyil, şərtidir.

Çalışmaq lazımdır ki, qaş düzəltdiyin yerdə gözü vurub kor eləməyəsən. Zorla öyrətmək, əzbərlətmək, nəyişə təbliğ etmək heç zaman fayda verə bilməz, əksinə, nifrət, ikrah hissi oyadır.

Bernard Shaw həmişə deyərmış:

- Xahiş edirəm mənim əsərlərimi dərsliklərə salmayın. Çünkü belə etsəniz, uşaqlar məni sevməyəcəklər, mən Şekspiri sevmədiyim kimi. 3

Yazıcıının bu sözlərində böyük həqiqət vardır. Deməli, əsəri necə təqdim etməkdən də çox şey asılıdır. Bu işdə müəllimlərin, tərbiyəcilərin boynuna böyük məs'uliyyət düşür.

Yazıcıını şərti olaraq aşpaza bənzətmək olar. Müəllim, tərbiyəçi isə xörəkpəylayan rolunda çıxış edir. Dili şirin, qarşısında əyləşənin psixologiyasına yaxından bələd olan, səliqə-səhmanlı ofisiant xörəyi elə bil ki, dada, müştərini iştaha gətirir. Əksinə, səriştəsiz, pintl xörəkpəylayan qarşısında oturan müştəridə ikrah hissi oyadır. Necə deyərlər, xörəyə əl vurmamış iştah küsür.

Deməli, yazıçılarla birlikdə müəllimlərin, tərbiyəcilərin də professional peşə hazırlığı vacibdir.

Uşaq dünyası çox zəngindir. Uşaqlarda poetik duyum güclüdür. Onların həyata, ətraf mühitə münasibəti poetikdir, obrazlıdır, romantikdir. Uşaq otun, çiçəyin danışığına, ayın küsməsinə, ulduzların göz vurmasına, şəh düşəndə çiçəklərin üzüməsinə, çayların mahni oxumasına, buludların ağlamasına və s. bu kimi ifadələrin doğruluğuna qətiyyən şübhə etmir.

Uşaq ədəbiyyatının idraki və tərbiyəvi, eləcə də estetik əhəmiyyəti böyük olduğu üçün ona xüsusi qayğı və diqqət lazımdır. Unudulmamalıdır ki, xalqımızın gələcək taleyini həll edən yüksək intellektli, səviyyəli, qeyrətli, namuslu, həssas, yüksək ədəbi və estetik zövqə malik vətəndaşın tərbiyəsində uşaq ədəbiyyatını əvəz edə biləcək ikinci bir vasitə yoxdur.

BƏDİİ ƏSƏRLƏRDƏ PAFOS VƏ ONUN RƏNGARƏNG TƏZAHÜR FORMALARI

Yaradıcılıq prosesindəki, eləcə də onun məhsulu olan bədii əsərlərdəki pafosdan söhbət açmamışdan əvvəl, pafos anlayışının mahiyyətini şərh etmək zərurəti meydana çıxır. Nədir pafos, onun mahiyyəti nədən ibarətdir?

Pafos yunan sözü olub, mə’nası "ehtiras" anlamına gelir. Ruh yüksəkliyi, təmtəraq, coşqunluq, həyəcan, emosiya pafosun əsas cəhətləri kimi özünü göstərir. Bir var bir işi həvəslə görəsən, bir də var ki, həvəssiz. Həvəslə görülen işlə həvəssiz görülen iş bir-birindən fərqləndiyi kimi, pafosla edilən nitq də, yaradıcılıq coşqunluğu ilə yaranan əsər də pafossuz nitqdən, candərdi-can harayı yazılın əsərdən fərqlənir.

Bədii ədəbiyyat, yaradıcılıq prosesi üçün də pafosun olduqca mühüm əhəmiyyəti vardır. Pafos yaradıcılıq şövqü, yaradıcılıq həvəsi olduğundan, yaradıcılıq prosesi onszuz təsəvvürə gəlmir. Pafos sənətkarı yazib-yaratmağa, prosesin ağırlığına, yaradıcılıq axtarışlarının çətinliklərinə, əzablarına mərdliklə sinə gərməyə səsləyir. Yaradıcılıq prosesində pafos tükenməz enerji mənbəyinə çevrilir. Bədii əsərin tə'sirli, emosional, sirayətedici olması əhəmiyyətli dərəcədə onun pafosundan asılıdır. Pafos əsərin mayası, cövhəri, ruhudur. Pafos əsərin hər bir sətrində, qəhrəmanların hərəkət və davranışlarında, onların arzu və düşüncələrində, personajların nitqində, danışığında bu və ya digər dərəcədə özünü göstərmiş olur.

"Azərbaycan dilinin izahlı lügəti"ndən öyrənirik ki, pafos hər hansı yüksək ideyanın doğurduğu şövq, ilham, vəcd, ruh yüksəkliyi, coşqunluq, ehtirasdır. ("Azərbaycan dilinin izahlı lügəti", Bakı, 1983, 3-cü cild, s. 488).

Pafos yazılımını ilhamlandırır, onu yazib yaratmağa həvəs-ləndirir. Pafos "bədii əsərin, yaxud ümumiyyətlə sənətkarın yaradıcılığının ideya-emosional ruhu"dur. ("Azərbaycan Sovet Ensiklopediyası", V11 c., s. 487).

Pafos problemi hələ qədim dövrlərdən yazıçıları, filosofları, nəzəriyyəçiləri düşündürmüştür. Aristotelin, Lonqun, Şillerin, Belinskinin və başqalarının pafosla bağlı bu və ya digər şəkildə mülahizələri vardır.

Belinski pafos haqqında yazır: "Pafos həmişə insanın qəlbində ideya ilə alışib yanın və həmişə ideyaya doğru can atan ehtirasdır, deməli sərf ruhi, mə'nəvi, ilahi ehtirasdır. İdeyanın zehin tərəfindən, sadəcə olaraq, idrak edilməsini pafos bu ideyaya, məhəbbətə, qızğın və coşqun həvəslə dolu bir məhəbbətə çevirir. Fəlsəfədə ideya cılızdır; pafos vasitəsi ilə isə ideya işə, gerçək fakta, canlı varlığa çevirilir. Öz mahiyyəti e'tibarı ilə ən pafoslu poeziya olan dramatik poeziya barəsində ən çox işlədilən poetik sözü də pafos sözündən əmələ gəlir. Beləliklə, hər bir poetik əsər pafosun məhsulu olmalıdır, pafosla dolu olmalıdır. Pafos nəzərə alınmazsa, şairi əlinə qələm almağa nə vadar etdiyini və ona bə'zən çox böyük əsəri başlamağa, bu əsəri qurtarmağa nəyin qüvvə və imkan verdiyini anlamaq olmaz." (Sitat Abbas Hacıyevin "Ədəbiyyatşünaslığın əsasları" kitabından götürülüb. Bakı, 1999, s. 105)

Böyük tənqidçinin bu fikirləri pafosun mahiyyətini anlamağa, bədii əsərdə, yaradıcılıq prosesində onun əvəzsiz yerini və rolunu başa düşməyə kömək edir. Mə'lum olur ki, heç bir bədii əsər pafossuz təsəvvürə gəlmir.

Pafos haqqında Hegelin fikirləri daha çox maraq doğurur. Filosof pafosu insan qəlbinin hərəkətverici qüvvəsi hesab edir. Onun fikrincə, pafos həm incəsənət əsərlərinin əsl hakimi, həm də tamşaçıları həyəcana gətirən qüdrətli bir vasitədir. "Pafos həyəcanlandırır, ona görə ki, özlüyündə və özü üçün o insan varlığının ən qüdrətli qüvvəsidir." (Sitat Q. N. Pospelovun "Teoriya literaturu" kitabından götürülüb. S. 189).

İnsan varlığının ən qadir gücü olan pafos onu təkcə həyəcanlandırır, həm də yaşamağa, sevib sevilməyə, qurub-yaratmağa, mübarizə aparmağa, həyatın gözəlliliklərindən zövq almağa səsləyir.

Hegel ailəni, vətəni, dövləti, müqəddəs mə'bədləri, şərəf və ləyaqəti, dostluğunu, məhəbbəti və s. pafosun başlıca qida mənbəyi

hesab etməkdə yanılmırıdı. Çünkü insanın ürəyində müqəddəs hissler oyadan, onu yaşayış-yaratmağa, mübarizə aparmağa, sevib sevilməyə həvəsləndirən məhz bu qüvvələrdir.

Hegelin pafos haqqında mülahizələrini geniş şərh edən ədəbiyyatşunas Q. N. Pospelov qeyd edir ki, böyük filosofu pafosun bədii əsərin ideya-məzmununun qavranılmasındakı rolü, personajların həyəcan və iztirabları, hadisələrin emosional istiqaməti daha çox maraqlandırır. Hegel sənətkarın özünün düşüncə və hisslerinə o qədər də əhəmiyyət vermir. Ancaq bu düzgün deyildir. Ona görə ki, əslində bədii əsərin pafosunu müəyyənləşdirən amil yaradıcı insanın özünün hiss və həyəcanları, onun emosional ovqatıdır.

Daha sonra ədəbiyyatşunas yazır: "Milli-sosial inkişafın mütərəqqi ən'ənələri haqqında yazarının emosional düşüncələri əks olunan həyatın həqiqi tarixi pafosunun təsdiqinə çevrilir." (Л. И. Пospелов. "Теория литературы", Москва, "Высшая школа", 1978, c. 190).

Pafosu doğuran səbəblər rəngarəngdir. Hər dövrün özünə-məxsus pafosu vardır. Məsələn, sovet dövründə şairlər "rəngi, qabarı eyni olan əllərin bir bayraq altında birləşməsindən", "nəfəsləri benzin və kükürd qoxulu milyonların şairi" olmalarından şövqə, ilhamla gəlirdilərsə, indi üçrəngli bayraqımız, xalqımızın azadlığı, ölkəmizin müstəqilliyi, suverenliyi, imzalar içində imzamızın, bayraqlar içində bayraqımızın dalgalanması yaradıcı adamların qəlbini ehtizaza gətirir, onları böyük şövqlə yazış yaratmağa həvəsləndirir.

"Azərbaycan oğluyam", "Azərbaycanlıyam", "Odlar ölkəsinin vətəndaşıyam" ifadələri yaradıcı adamların qəlbində baş qaldıran fəxarət duyusundan, milli qürur hissindən xəber verir. Vətən övladlarının qeyrəti, şücaəti, əyilməzliyi, dönməzliyi, vətənin, xalqın adını həmişə uca tutmaları, yeri gəldikdə onun yolunda ölümə getməyə belə hazır olmaları, ən ağır dəqiqələrdə belə düşmən öündə əyilməmələri, namuslarını, ləyaqətlərini qoruma-ları yaziçilərin, şairlərin qəlbini ehtizaza gətirmiş, ədəbiyyatımızı yeni pafosla zənginləşdirmiştir.

Təkcə əsərin hansı pafosla – şövqlə, həvəslə yazılması ilə iş bitmir. Əsas məsələ odur ki, yaziçi ürəyindən qopub əsərə hopan pafos oxucunu da həvəsləndirir, həyəcanlandırır, onu da ölkəmizin "müsəlləh əsgəri" olmağa, vətən, xalq işi uğrunda mübarizə aparmağa səsləyir. Bu baxımdan pafos son dərəcə tə'siredici, həvəsləndirici, səfərbəredici, tərbiyədici bir vasitədir.

Haqq işi uğrunda mübarizə, demək olar ki, ədəbiyyat tariximizdəki bütün əsərlərin pafosunu şərtləndirən amil olmuşdur. Əsrlər boyu xeyir pafosu ilə şər pafosu müxtəlif zümrələri təmsil edən qüvvələr arasındaki mübarizənin başlıca stimulu, hərəkət-verici qüvvəsi olmuşdur. Xeyirxahlığa məhəbbət, şərə nifrət motivləri folklorumuzun ümumi pafosunu təşkil etmiş və bu mütərəqqi ən'ənə zaman-zaman yazılı ədəbiyyatımızda da davam etdirilmişdir. Bu mə'nada pafos həm də xalq həyatının, xalq ruhunun bədii-emosional aynasıdır.

Pafosun mənbəyi həyatdır, cəmiyyətdir. Soydaşlarımızın əqidə, məslək, namus, şərəf yolunda apardıqları mübarizə həm yaradıcı adamin, həm də onun yazdığı əsərləri oxuyan insanların qəlbində həvəs oyadır. Gerçekliyə, həyat həqiqətlərinə yaradıcı şəxsiyyətin emosional münasibəti pafos doğurur.

Məhəbbətin qadırılıyi, hər şeydən ucada dayanması ədəbiyyat tariximizin müxtəlif mərhələlərində bədii əsərlərin əsas pafosuna çevrilmişdir. Nizami "Eşqdır mehrabı uca göylərin, eşqsız, ey dünya, nədir dəyərin?", Füzuli "Bir əcəb meydird məhəbbət kim, içən hüşyar olur", S. Vurğun "Getsə bir qapıdan eşqin ayağı,sovular bağçası, saralar bağlı..." söyləyir.

Məcnunun öz Leylisinin ayrılığında daddığı şirin əzab zövqü, Kərəmin öz Əslisinə qovuşmaqdan ötrü od tutub yanması, Sən-anın öz Xumarının vəslinə qovuşmaq üçün dindən üz döndərməsi, sevgililərin əl-ələ tutub uca qayadan tullanmaqdan belə çəkinməmələri istər klassik, istər müasir ədəbiyyatımızda pafosun istiqamətini, dərəcəsini, sirayətedici gücünü göstərən önəmli bədii faktlardır.

Əməyə məhəbbət pafosu ədəbiyyat tariximizin müxtəlif mərhələlərində yaranan əsərlərin əksəriyyəti üçün xarakterikdir.

Namuslu əməyin insanı ucaltması, onu şan-şöhrət sahibi etməsi ideyası ulu Nizaminin əsərlərinin başlıca hərəkətverici qüvvəsi, pafosu olmuşdur. Klassiklərimizin yolunu davam etdirən qələm sahibləri də insan əməyini məhəbbətlə tərənnüm etmiş, bu mütərəqqi pafos oxucuları da əməksevər olmağa ruhlandırmışdır.

Vətənpərvərlik, düşmənə qarşı mübarizə pafosu bütün dövrlərin ədəbiyyatı üçün xarakterik olmuşdur. Məhz vətən, xalq işi uğrunda mübarizə aparan, bu yolda şəhid olmaqdan belə çəkinməyən qəhrəman oğul və qızlarımıza ümumixalq məhəbbəti qazandıran da bu amillər olmuşdur. Babəkin, Koroğlunun, Varaz oğlu Cavanşirin, Şah İsmayıllı Xətainin, Qaçaq Nəbinin, Səttarxanın, Bağırxanın və onlarca digər qəhrəman oğullarımızın həyat yolundan bəhs edən əsərlərin yaranması heç də təsadüfi deyildir.

Maarifçilərin əsərlərindəki pafos insanları elmlı, savadlı, mədəni olmağa, cəhalətlə mübarizə aparmağa səsləyirdi. Tənqidçi realistlərin isə öz əsərlərində ictimai bərabərsizliyi, sosial ədalətin pozulmasını, haqsızlığı, nadanlığını, avamlığı, cəhaləti qamçılamaçı onların yaradıcılıq nümunələrindəki pafosun tamam başqa bir istiqamətdə cərəyan etməsindən xəber verirdi.

Təbiət gözəllikləri həmişə pafosun başlıca mənbəylərindən biri olmuşdur. Vətən təbiətinin əsrarəngiz gözəlliyyi, başı qarlı dağlarımız, quşqonmaz zirvələrimiz, füsünkar göllərimiz, bol sulu çaylarımız, şəfa qaynağı olan bulaqlarımız, zümrüt donlu meşələrimiz, bərəkətli torpaqlarımız, yeraltı, yerüstü sərvətlərimiz, nəğyllər dünyası olan Xəzər dənizi həmişə sənətkarlarımıza qəlbini ehtizaza gətirmiş, onları yazib-yaratmağa həvəsləndirmiş, ilhamlandırmışdır.

Pafos çox mürəkkəb anlayışdır və o, müxtəlif məzmunlu, müxtəlif janrlı bədii əsərlərdə olduqca rəngarəng formalarda özü-nü göstərir. Müxtəlif ədəbi metoda, ayrı-ayrı fərdi yaradıcılıq üslubunda yazılın sənət əsərlərində pafosun rəngarəng təzahürü də qanuna uyğun haldır. Hamının yaradıcılıq üslubu fərdi olduğu kimi, hər bir insanın da qəlbində pafos onun psixikasına, fizioloji imkanlarına, eləcə də dünyagörüşünə uyğun şəkildə özünü göstərir. Ancaq pafosun ümumi istiqaməti həmişə aparıcı olur.

Məsələn, vətənpərvərlik duyusu ayrı-ayrı adamların daxili dünyasında eyni səviyyədə cərəyan etməsə də, bu pafosun nüvəsində, mayasında bir ortaq cəhətin olması labüddür. Çünkü insan fərd olmaqla bərabər, həm də sosial varlıqdır.

Pafos həm də sənətkar qəlbini kökləyən, onu yazib-yaratmağa həvəsləndirən ilahi bir qüvvədir. "Çobanın könlü olsa, təkədən pendir tutar" qənaeti də elə-belə yaranmayıb. Həvəslə, tükənməz bir ehtirasla hər hansı bir işə girişən insanın "dağ üstünə dağ qoyması" da göydəndüşmə deyildir; pafosun qadir gücündən xəber verir.

Pafos həm yaradıcılıq metodunun, həm də bədii üslubun ən aparıcı elementlərindəndir. Onu ritorika ilə eyniləşdirmək olmaz. Bir var Səməd Vurğunun, Rəsul Rzanın üslubundakı pafos, bir də var Məmməd Arazin, Ramiz Rövşənin...

Gözəl, könül açan mənzərələr, hadisələr yaradıcı adamın qəlbində qurub-yaratmağa, sevib-seviləməyə həvəs oyadırsa, əksinə, rəzil, yaramaz, qeyri-etik hərəkətlər onun daxili aləmində nifrət pafosu doğurur.

Pafos yazıçının, eləcə də qəhrəmanların əhvali-ruhiyyəsini tənzimləyən qüdrətli bir vasitədir. Bədii əsərlərdə pafosun olduqca rəngarəng təzahür formaları vardır. Ülvilik, qəhrəmanlıq, dramatizm, tragicm, sentimentallik, romantik əhvali-ruhiyyə, humor duyumu – komizm pafosun müxtəlif növləridir. Bu rəngarəng hısslərin bədii təsviri əsərin ümumi ruhunu təşkil edir, məzmunun ifadəsinə, ideyanın açılmasına yardımçı olur. Pafos kiçik təfərrüatlardan, hər hansı bir bədii missiyani yerinə yetirən detallardan, təsvir vasitələrindən, qəhrəmanların xarakterindən, hərəkət və davranışlarından, arzu və düşüncələrindən, hiss və həyəcanlarından, süjetdən tutmuş komposisiyaya qədər bütün struktur elementlərə hopan elə bir sehrli, ilahi ruh, həyat cövhəri, hərəkətverici qüvvədir ki, onuz canlı orqanizm – bədii əsər təsəvvürə gəlmir.

MƏZMUN VƏ FORMA

Bədii yaradıcılığın, eləcə də estetikanın ən mühüm, son dərəcə vacib problemlərindən biri də məzmun və formadır. Məzmun və forma haqqında istər fəlsəfədə, estetikada, istərsə də ədəbiyyatşünaslıqda və incəsənətdə irəli sürülən mülahizələr mahiyyətə eyniyyət təşkil edir və bu fəlsəfi, nəzəri-estetik kateqoriyaların mahiyyətini açmağa, dərindən başa düşməyə kömək edir.

Həyatda nəinki bədii ədəbiyyat nümunələrinin, incəsənət əsərlərinin, hətta hər bir obyektin, predmetin belə məzmun və forması vardır. Məzmun və forma elə dialektik vəhdətdədir ki, forma məzmunsuz, məzmun isə formasız təsəvvürə gəlmir. Hər bir predmetin, eləcə də ədəbiyyat və incəsənət əsərinin mahiyyəti onun məzmunundadır. Forma məzmunu ifadə etmək vasitəsidir. Məzmun yalnız forma libasına bürünəndə görə görünür, mövcud olur. Bir-birindən təcrid edilmiş şəkildə nə məzmun, nə də forma vardır.

Fikrimizi ifadə etmək üçün kobud bir bənzətmə aparaq. Tutaq ki, bizim parçamız var. Eyni parçadan şalvar da, kostyum da, köynək də, divan örtüyü də, palto da... tikmək olar. Belədə parça yəni məzmun kəsb edir. Şərti mə'nada parçanı mövzuya bənzətmək olar. Parçadan tikilən müxtəlif paltarlar isə formaya düşəndə yeni məzmun kəsb edir. Eyni parçadan müxtəlif paltarlar tikmək olduğu kimi, eyni mövzuda da saysız-hesabsız, bir-birinə bənzəməyən məzmunlu və formalı əsərlər yaratmaq olar. Ancaq bir şeyi mütləq nəzərə almaq lazımdır ki, nazik parçadan köynək, qalın, yun parçadan palto tikmək daha məsləhətdir.

Bədii yaradıcılıq da belədir. Tutaq ki, sənətkar lirik qəhrəmanın sevgilisi ilə görüşərkən keçirdiyi müəyyən həyəcanları əks etdirmək istəyir. Bu mövzu lirik səpkili əsərlər üçün daha müvafiqdir. Qəhrəmanın xarakterini açmaq, onun işini, mübarizəsini, yaşadığı sosial mühitin mənzərələrini yaratmaq üçün isə lirik, epik, yaxud dramatik janra müraciət etmək lazımlıdır.

Buradan belə nəticə çıxarmaq olar ki, sənətkar hər bir mövzuya uyğun bədii forma tapmalıdır. Belədə məzmun və formanın bir-birinə uyralığı estetik mahiyyət kəsb edir.

Yaxud, başqa bir müqayisə aparaq. Qızıldan saat da düzəltmək olar, üzük də, medalyon da, saysız-hesabsız digər zinət əşyaları da. Qızıl müxtəlif formaya düzdükdə, onun məzmunu da dəyişir. Eyni əşyadan düzəldilsələr də, müxtəlif formaya minəndən sonra həmin qızıl məzmununu dəyişir. Saat ayrı, üzük ayrı, medalyon isə tamam ayrı bir məzmun kəsb edir.

Eyni materialdan düzəldilən saat saat, üzük üzük, medalyon medalyon olsa da, müxtəlif zövqlü, müxtəlif təxəyyüllü ustalar tərəfindən düzəldilən bu zinət əşyaları bir-birindən fərqlənir. Bu üzük o üzükdən, o saat bu saatdan, bu medalyon o medalyondan mütləq fərqlənməlidir.

Bədii yaradıcılıqda da təxminən belədir. Məsələn, sevgi mövzusunda neçə əsrlərdir ki, şe'rler yazılr. Ancaq müxtəlif zamanlarda yaşayan, müxtəlif ədəbi zövqlü, müxtəlif bədii üslublu sənətkarlar tərəfindən yazılın bu əsərlər qətiyyən bir-birinə bənzəmir. Məhəbbəti qoşma ilə də ifadə etmək olar, gərəylə ilə də. Qəzəllə də ifadə etmək olar, rübai ilə də, bayati ilə də ifadə etmək olar, müxəmməslə də və i. a.

Eyni naturadan müxtəlif üslublu rəssamların çəkdikləri əsərlər qətiyyən bir-birinə bənzəmir. Sənətkarın həyatdan götürdüyü mövzu müxtəlif formaya düşərək bədii məzmun kəsb edir. Yaziçi, şair, rəssam həyatdan götürdüyü mövzunu necə var elə əks etdirmir. Əger belə olmasaydı, fotonun inkişafının bu vaxtında heç rəssama ehtiyac da qalmazdı. Sənətkar mövzunu "öz köynəyindən keçirərək" özü üçün doğmalaşdırır. Yaradıcı insanların həyata baxışı, onun bənzərsiz poetik üslubu həm məzmuna, həm də formaya məxsus, bənzərsiz çalarlar gətirir. Həyat həqiqəti, hər hansı bir hadisə sənətkar təxəyyülündən sözülrək bədii məzmun və bədii forma kəsb edir.

Məzmun aparıcıdır. Ona görə də forma ona əsasən yaradılır. Yenə də kobud bir bənzətmə ilə fikrimizi ifadə etməyə çalışaq. Bədənə baxıb paltar tikmək lazımdır. Bundan başqa həm paltarın

geyiniləcəyi fəsil, iqlim, həm insanın peşəsi, zövqü, həm də onun yaşı mütləq nəzərə alınmalıdır. Qoca üçün paltar ayrı, cavan üçün ayrı, uşaq üçün isə ayrı formada tikilməlidir. Ədəbiyyat da belədir. Elə mövzular var ki, onu tam açmaq üçün roman, eləsi var ki, povest, eləsi var ki, hekayə yazmaq sərfəlidir. Elə lirk təəssürat var ki, onu qəzəllə, eləsi var ki, bayati ilə ifadə etmək daha asandır. Şair mövzuya uyğun vəzn, ölçü seçilir. Tutilim bu fikri 7, o birini 8, digərini 11 heçlə şe'rədə ifadə etmək daha asan olur. Çox zaman məzmun forma ilə birlikdə doğulur.

Mövzu yaziçinin müraciət etdiyi həyat hadisəsidir. O, sənətkar qələmi, firçası ilə bədii formaya düşdükdə məzmun kəsb edir. Elə buna görə də məzmun və forma ayrılıqda təsəvvürə gəlmir.

Bədii yaradıcılıqda bunu mütləq nəzərə almaq lazımdır ki, sənətkar təxəyyülü, onun real həyat həqiqətlərini, hadisələri nə dərəcədə bədii həqiqətə çevirmək bacarığı mühüm əhəmiyyət kəsb edir. Sənətkarı şərti mə'nada arıya da bənzətmək olar. Həyat həqiqəti çiçəklərin şirəsi, bədii həqiqət isə arının çəkdiyi baldır. Balın dadi, şirinliyi onun məzmunu, rəngi, eləcə də zərgər dəqiqiliyi ilə işlənmiş şanda öz yerini tapması formasıdır. Burada da məzmun forma vasitəsi ilə təzahür edir.

Sənətkar süzgəcindən keçən hər hansı bir bədii formada təzahür edən mövzu bədii məzmunu çevirilir. "Obyektiv varlıq ancaq sənətkarın subyektiv idrakı və sənətkar şüurundakı in'ikası nəticəsində bədii məzmunu çevirilir." (M. Ə. Məmmədov. "İncəsənətdə məzmun və forma". "Marksist-leninçi estetikanın əsasları", Bakı, 1979, s. 115).

"İncəsənətdə məzmun – gerçəkliyin sənətkar tərəfindən müəyyən ictimai-siyasi və estetik ideal mövqeyindən in'ikasıdır. Tema, süjet və ideya bədii məzmunun real mövcudiyyət şərtləri, onun tərkib hissələridir." (Yeno orada, s. 122).

Bədii əsər canlı bir organizmdir. Kompozisiyadan tutmuş onun kərpicləri olan bədii detallara, bədii təsvir və ifadə vasitələri-nədək bütün poetik fiqurlar forma elementləri kimi təzahür edir, məzmunun açılmasına zəmin yaradır.

Obraz istər məzmunun, müəllif ideyasının, istərsə də bədii formanın səfərbəredici qüvvəsidir. Bütün digər bədii elementlər

obrazlar əsasında formalıdır. Obrazlar bütün məzmun və forma elementlərinin qovuşluğunun dayaq nöqtəsi, bünövrəsidir. Əslində sənətkar öz ideyasını, başlıca ədəbi qayəsini, məramını da obrazlar sistemi vasitəsilə verməyə çalışır.

Obrazlar süjet çayının üstündən keçmək istəyən sənətkar ideyasının addamaclarıdır, kompozisiya sarayının möhtəşəm sütunlarıdır. Əsərin ideyası birbaşa məzmunla bağlı olsa da, o, bədii formanın müəyyənləşməsində də mühüm rol oynayır. Müəllif başa düşür ki, hansı ideyanı hansı bədii formada vermək daha sərfəlidir, münasibdir. M. Qorkinin sözləri ilə desək, sənətkar öz şəxsi, subyektiv təəssüratının üzərində işləməyi, onların ümumi əhəmiyyəti olan cəhətlərini tapmağı, öz təsəvvürlərinə öz formalarını verməyi bacaran adamdır." (M. Горки. Сочинения, том. 29, с. 229. – Sitat "Marksist-leninçi estetikanın əsasları" kitabından götürülüb, s. 123).

Əslində əsərdə həm formanın, həm də məzmunun baş me'marı sənətkar özüdür. O, mövzunu, "tikinti materialını" həyatdan götürsə də, həmin materialı öz təxəyyülünə uyğun şəkildə cilalayıb, formaya salır. Sənətkar həm bədii əsərin me'marı, həm də onun fəhləsidir. Bədii yaradıcılıq elə bir işdir ki, onun fəhləliyini də kənar adama e'tibar etmək olmaz.

Məzmun və forma həmişə fəlsəfənin, estetikanın əsas problemlərindən biri olmuşdur. Görkəmli filosoflardan Aristotelin, Platonun elmi-nəzəri irsində də bu problemlərin şərhinə xüsusi diqqət yetirilmişdir. Aristotel məzmun və formanı bir-birindən asılı olmayan hadisə hesab edir, Allahı formalar forması adlandırırdı. Platon da formanı aparıcı, fəal hesab edirdi. Bekonun, Dekartın, Boylun, Hobson, C. Brunonun və başqalarının nəzəri görüslərində də məzmun və formaya xüsusi diqqət verilirdi. Təfəkkürün məzmun və forması problemini ilk dəfə irəli sürən böyük filosof Kant məzmun və formaya yeni münasibətin formallaşmasına təkan vermişdir. Hegel isə məzmunla forma arasındaki münasibəti əksliklər arasında qarşılıqlı münasibət hesab edirdi.

Məzmunla forma dialektik vəhdətdə olsa da, bə'zen onların arasında konflikt yaranır. Yeni mövzu köhnə formaya siğmir, özüne yeni forma tələb edir. Məzmun aparıcı olsa da, formaya

nisbətən o, daha çevikdir, tez-tez dəyişir. Bədii yaradıcılıqda məzmuna nisbətən forma daha mühafizəkardır. Məsələn, əsrlərin sınağından çıxmış qəzəl, rübai, qoşma, gərəylı və s. formalarda yeni məzmunlu əsərlər yazmaq mümkündür. Ədəbiyyat tariximizin zəngin təcrübəsi, ədəbi faktlar bu fikrin doğruluğunu təsdiq edir. Əruz və heca vəzninin sərt qaydaları, ölçüləri, qasifə sistemi vardır. Yeni məzmunun köhnə formaya siğışmaması yeni formalı sərbəst şe'r'in yaranmasına səbəb olmuşdur. Cəsarətlə deyə bilərik ki, sərbəst şe'r ədəbiyyat tariximizdə özünə vətəndaşlıq hüququ qazanmışdır.

Sərbəst şe'r də şair istədiyi fikri istədiyi şəkildə ifadə etmək, vəzn və qasifə sisteminin ən ənəvi forma trafaretindən yaxa qurtarmaq imkanına malikdir. Lakin bu heç də o demək deyildir ki, sərbəst şe'r'in forması yoxdur. Sərbəst şe'r də hər bir şe'r'in özünəməxsus forması vardır. Sərbəst şe'r də forma fərdi xarakter daşıyır.

Müəllifin əsas ideyası, qayəsi məzmununda olduğu üçün o aparıcidır. Lakin bədii formasız külçə halında olan mövzunu e'mal etmək mümkün deyildir. Sənətkarlıq məsələləri, poetika formada daha qabarlıq şəkildə nəzərə carpir. Deməli mövzu formaya giridikdə məzmun kəsb edə bilir.

Yazıcıının öz ədəbi məramına uyğun mövzu seçməsi qanuna uyğun haldır. Ədəbi əsərin ideyası ilə yazıcıının həyata münasibəti, dünyagörüşü arasında uyğunluğun olması da təsadüfi deyildir. Həyat hadisəsinin, mövzunun müəyyən formaya salınması, sənətkar təxəyyülü ilə ümumiləşdirilməsi nəticəsində əsərin məzmunu yaranır. Müəllif fantaziyasının, şərtiliyin, ədəbi metodun, fərdi üslubun və yaradıcılıq manerasının bədii in'ikasda, həyat həqiqətinin bədii həqiqətə çevrilməsində müstəsna rolü vardır. Hər dövrün özünəməxsus hadisələri olduğu üçün mövzu da, əsərin məzmunu da, hətta onun bədii forması da tarixi əhəmiyyət kəsb edir.

Ədəbiyyatın mövzusu təbiətdi, həyatdı. Təbiətin, ictimai həyatın baş qəhrəmanı isə insandır. İnsanın arzu və düşüncələri, keşməkeşli ömrə yolu, mübarizələrlə dolu həyatı ədəbiyyatın, eləcə də incəsənətin başlıca mövzusudur. Mövzu hələ bədii forması

düşməmiş, külçə halında olan həyat hadisəlidir. Bu hadisələri uzun müddət müşahidə edən yazıçının beynində hər hansı bir yaradıcılıq ideyası doğulur. Sənətkar isə bu ideyanı reallaşdırmaq üçün forma axtarır.

M. Qorkinin mövzuya belə tə'rif verməsi də təsadüfi deyildi: "Mövzu müəllifin təcrübəsindən doğan, həyatın ona təlqin etdiyi, lakin onun intibahlar qabında hələ bişməmiş bir şəkildə yerləşən və surətlərdə təcəssümünü tələb edərək onda bunu bişirmək üçün çalışmaq arzusunu oyadan bir ideyadır."

Bəs ideya nədir? Əgər mövzu nədən yazar sualına cavab verirsə, ideya nə demək istəyir sualına cavab verir. İdeya əsərin nüvəsi, ruhu, canı, qanıdır. O, yazıçının maraqla öyrəndiyi həyat hadisələrindən, qəhrəmanların hərəkət və fəaliyyətindən doğur. Ideya ayrı-ayrı surətlərin hərəkət və davranışları, arzu və düşüncələri zəminində, bədii forma daxilində reallaşır. Ideya həyatdan doğsa da, subyektiv müəllif mövqeyindən, onun reallaşması isə müəllifin yaradıcılıq üslubundan asılıdır.

Təəssüf ki, çox vaxt mövzu ilə ideyanı cyniləşdirirlər. Mövzu ideyanı doğurur, ancaq o, ideya deyildir. Fikrimizi izah etmək üçün yenə bir bənzətməyə müraciət edək. Çəmənə gedib gözəl çiçəklər görən oğlanın başında o güllərdən çələng toxuyub sevgilisinə vermək arzusu oyanır. Bu arzunu reallaşdırmaq yolunda görülən işlər yaradıcılıq prosesinə bənzəyir. Çələngin forması güllərdən, onu toxuyan insanın bacarıq və qabiliyyətindən, zövqündən asılı olaraq müxtəlif ölçü və biçidə təzahür edə bilər. Başqa sözlə desək, mövzu ideya ilə yoğrulub, yeni məzmun kəsb edir.

İdeya əsərin ruhuna, canına, onun strukturunun bütün elementlərinə, qəhrəmanların hərəkət və davranışlarına, arzu və düşüncələrinə, hiss və həyəcanlarına, bədii təsvirlərə, peyzajlara hopur. Əgər belə olmasayı, yazıçı öz ideyasını böyük bir romanla, epopeya ilə yox, elə bir neçə cümlə ilə ifadə edər, əlavə zəhmətə ehtiyac qalmazdı.

"Tasso" əsərinin ideyasının nə olduğunu soruşanlara Hötenin verdiyi cavab olduqca xarakterikdir, məsələnin mahiyyətini

anlamağa kömək edir: "İdeyanı soruştursunuz, mən nə bilim. Mən qarşısında Tassonun həyatını gördüm... Budur, daima mənə ya-naşib soruşurlar ki, mən "Faust"da hansı ideyanı təcəssüm etdir-mək niyyətində idim. Guya mən özüm bundan xəbərdaram və bunu ifadə edə bilərəm." (Sitat M. Rəfilinin "Ədəbiyyat nəzəriyyəsinə giriş" kitabından götürülüb. S. 89).

Bədii əsərdə təsvir olunan həyat hadisələri, müəllifin ideyası, təsvir obyektiñə, mövzuya münasibəti, obrazların hərəkət və davranışları, forma elementləri bir-biri ilə elə qaynayıb qarışır ki, bunlardan hansının əsas, hansının ikinci dərəcəli olmasına söyləməyə heç lüzum da yoxdur. [Canlı orqanizmdə funksiyasız üzv tapmaq mümkün olmadığı kimi, bədii əsərdə də əhəmiyyətsiz, heç bir ədəbi missiyani yerinə yetirməyən sənətkarlıq komponenti olmamalıdır.]

[Forma ilə məzmunun dialektik vəhdəti böyük ədəbi uğurların rəhnidir.] Mirzə Fətəli Axundov yazdı: "İki şey şə'rin əsas şərtlərindəndir: məzmun gözəlliyyi və ifadə gözəlliyyi. Məzmun gözəlliyyi olub, ifadə gözəlliyyinə malik olmayan bir nəzm (Mollayı Rumi-ninin məsnəvisi kimi) məqbul nəzmdir, amma şe'riyyətində nöqsan vardır. İfadə gözəlliyyinə malik olub, məzmun gözəlliyyindən məhrum olan mənzumə tehranlı Qaaninin şe'rələri kimi zəif və kəsalət artırıcı nəzmdir, amma yenə şe'r növündəndir, yenə də hünərdir.

[Həm məzmun gözəlliyyinə, həm də ifadə gözəlliyyinə malik olan nəzm (Firdovsinin "Şahnamə"si, Nizaminin "Xəmsə"si və Hafizin divanı kimi) nəşə artırcı və həyəcanlandırıcı olub, hər kəs tərəfindən bəyənilir.] (M. F. Axundov. Əsərləri, ikinci cild, Bakı, Azərnəşr, 1951, s. 170).

Forma çox geniş anlayışdır. Bütün sənətkarlıq komponentləri forma elementləridir. Sənətkar məhz bu elementlərin məcmuu vasitəsi ilə məzmunun ifadəsinə, əsərin əsas ideyasının açılmasına çalışır. Bu mə'nada "Ədəbiyyatın forması coxsayılı və rəngarəng dil və kompozisiya vasitəsidir" - (Г. Л. Абрамович. "Введение в литературоведение". Москва, 1979, с. 37) fikrində bir həqiqət vardır. Ona görə ki, yuxarıda qeyd etdiyimiz kimi, bədii əsərin

strukturundakı adı bir sözdən, ifadədən, təfərrüatdan tutmuş süjetə və kompozisiyaya qədər hər şey məzmunun ifadəsinə yardımçı olan forma elementidir. Özü də bunların hamısı bir-biri ilə elə dialektik vəhdətdədir ki, onları ayırmak yalnız şərti mə'nada mümkündür. Canlı bir orqanizmi xatırladan hər bir bədii əsərin məzmunu ilə forması bir-biri ilə elə qaynayıb qarışır ki, məzmun-suz hər hansı bir sənət əsərinin forması, formasız isə məzmunu təsəvvürə gəlmir. Mikayıl Rəfili çox doğru qənaətə gəlir ki, forma olmazsa, bədii məzmun da təzahür edə bilməz, əksinə, məzmun olmadıqda forma da öz əhəmiyyətini itirmiş olar. Ədəbi əsərin bu iki əsas və üzvi ünsürünü bir-birindən ayırmak mümkün deyildir, bunlar hər ikisi ədəbi əsərdə bir birlik təşkil edir ki, ədəbi əsərin ideya-estetik əhəmiyyətini tə'yin edən də budur.

(M. Rəfili. "Ədəbiyyat nəzəriyyəsinə giriş". Bakı, 1958, s. 82).

[Formadan asılı olaraq əsər lirik, epik, dramatik məzmun kəsb edə bilər. Hər bir ədəbi janrıñ da özünəməxsus forması vardır. Məzmun əsas, tə'yinedici, forma isə tə'siredicidir. Əsərin əsas ideyası məzmununda olsa da, o, yalnız uğurlu bədii forma vasitəsi ilə açıla bilər. Bədii in'ikasda məzmunun aparıcı amil olması şübhə doğurmur, ancaq formaya ikinci dərəcəli bir amil kimi yanaşmaq düzgün deyildir. Formaya üstünlük verib məzmunu arxa plana keçirmək cəhətləri də əbəsdir. Formalizm sənətin, ədəbiyyatın realist istiqamətdə inkişafına həmişə mane olmuşdur.

Məzmunla formanın dialektik vəhdəti elə mühüm estetik prinsipdir ki, bunu nəzərə almadan gözəl sənət əsərləri yaratmaq mümkün deyildir. Bədiiliyin əsas me'yarını da məhz məzmun və forma vəhdətində axtarmaq lazımdır.]

BƏDİİ ƏSƏRDƏ OBRAZLAR SİSTEMİ

SURƏT, XARAKTER, TİP

Obrazlılıq bədii ədəbiyyatın kövhəri, bədiiliyin əsas me'yarıdır. Məhz obrazlı deyim tərzi sənət əsərinə e'cazkar bir don geyindirir. Söz obrazlı olanda gözəlləşir, daha da cəzibədar görünür. Obrazlı deyim, bədii söz ilahi bir qüdrətə malikdir. Ümumi söz ədəbiyyatı ilahi sənət taxtından yerə çırpır, onu adı, yorucu danışığa, söz-söhbətə çevirir. Öz sözünü obrazlı deyə bilməyən şairin, yazıcıının adı adamlardan nə fərqi ola bilər? Hər şeyi ümumi sözlərlə demək mümkün olsaydı, heç yazılıçıya, şairə ehtiyac da qalmazdı. Onsuz da ağlı başında olan hər bir insan istənilən məsələ haqqında mülahizə yürüdə bilir.

Obrazlılıq forma elementi olsa da, müəllifin əsas ideyasının, əsərin əsas məzmununun açılmasına xidmət edir. Müxtəlif bədii üsluba malik sənətkarların əsərlərində obrazlılıq ayrı-ayrı formada təzahür etsə də, bədii üslubun aparıcı elementinə çevrilsə də, məhiyyət e'tibarilə o, əsərin kövhəri, canı, qanıdır.

Bir var ümumi sözlə deyəsən ki, mən həbsxanada zülmər çekirəm, gecə-gündüz ağlayıram, bir də var ki, sözün qüdrətinə güvənərək yazsan:

Bənzəyir kündə ayağında dəyirman daşına,
Qanlı göz yaşımı işlər bu dəyirmanım mənim.

(Xaqani)

Bir var deyəsən ki, sənin gözəlliyyin mənim ürəyimə dərd salıb, bir də var ki, dahi Füzuli kimi nalə çəkəsən:

Cövrü könlümdür çəkən, gözdür görən rüxsarını,
Allah-allah, kam alan kimdir, çəkən kimdir təəb?

Bir var deyəsən ki, gözlərin məni heyran edib, bir də var heyrətini belə ifadə edəsən:

Gərdənin minadır, boyun tamaşa,
Ay da həsəd çəkir o qələm qaşa.
Bir cüt ulduz kimi verib baş-başa,
Yanıb şo'lə salır cəmala gözələr.

(S. Vurğun)

Qara matəm rəngidir, - deyirlər,
Yox, yalandır.
Qaldır kirpiklərini
Gözlərinə inandır.

(R. Rza)

Yaxud, Mikayıll Müşfiqin "Sənin gözlərin" şe'rindən bir bəndə fikir verək:

Qara qış üstümə tökər qarını,
Nərgiz gözlərini məndən ayırsan.
Mənim ümidiimin qapılarını
Neçün gah açırsan, gah bağlayırsan?

Burada şairin məharətlə istifadə etdiyi epitetlər, bədii sual şe'rə poetik bir don biçir, onun gözəlliyyini, tə'sir gücünü qat-qat artırır.

Bütün bu deyilənlərdən belə nəticəyə gəlmək olar ki, obrazlılıq bədii in'ikasın canı, qanıdır. Bədiilik, obrazlılıq əsərin keyfiyyət göstəricisidir. Təsvirlərin doğruluğu, həyatlılıyi və xəlqiliyi də olunduqca böyük əhəmiyyət kəsb edir.

Yazıcı, şair həyatı bədii obrazlar vasitəsi ilə əks etdirir "Sənət həqiqətin bilavasitə ürəkdən gəlmə məzmunudur, yaxud obrazlı təfəkkürdür." (Belinski). Təbiətdə, həyatda nəinki canlı insanın,

hətta hər bir cismin, predmetin belə özünəməxsus mövcudluq forması, onun spesifik xüsusiyyətləri vardır. Elə buna görə də onların hər birinin bədii obrazını yaratmaq mümkündür. Obrazda predmetin təkcə zahiri görünüşü deyil, onun mahiyyəti də bu və ya digər dərəcədə cəmlənmiş olur. Adı bir predmet də; ot da, yarpaq da, çiçək də... bədii ədəbiyyatda canlı obraza çevrilə, oxucunu düşündürə, onu həyəcanlandıra bilər.

Bədii əsərdəki surətləri (obrazları) əsasən dörd yerə bölgülər.

1. İnsan surətləri.
2. Heyvan surətləri.
3. Əşya surətləri.
4. Təbiət surətləri.

Surətə belə tə'rif vermək olar: "Müəyyən insan qruplarının bir fərdin üzərində ümumiləşdirilməsinə surət deyilir." Surət müəyyən mə'nada müxtəlifcə hətli varlığın bir fərdin üzərində ümumi-ləşdirilməsi nəticəsində yaranır. Surətdə həm ümumi, həm də fərdi cəhətlərin olması vacibdir.

Bədii əsərlərdə müxtəlif predmetlər, heyvanlar, təbiət lövhələri obrazlaşdırılsa da, ədəbiyyatın baş qəhrəmanı, əsas obrazı insandır. Digər obrazlar: peyzajlar, natürmortlar və s. yardımçı xarakter daşıyır və son nəticədə insanın bədii obrazının mükəmməl yaradılmasına kömək edir.

Məşhur rus ədəbiyyat nəzəriyyəçisi L. İ. Timofeyev yazır ki, əgər hər hansı bir rəsmidə kresloda, stol arxasında əyləşən insan təsvir olunursa, bu heç də o demək deyildir ki, burada bərabər-hüquqlu obrazlar: stol, insan və kreslo təsvir edilib. Stol və kreslonun təsviri insanın təsviri qədər vacibdir, ancaq bu heç də o demək deyildir ki, onlar bərabərhüquqludurlar. Stol və kreslo yalnız və yalnız insanın obrazını tam əks etdirmək vasitəsidir. (Bax: "Основы теории литературы", c. 63).

Ümumiyyətlə götürsək, obraz geniş anlayışdır. İdeyalar, hissələr, təbiət mənzərələri, həyat hadisələri də insan kimi obrazlaşdırıla bilər.

"Ədəbiyyatşünaslıq terminləri lüğəti"ndə yazılır: "Bədii surət (obraz) sənətin varlığı münasibətləri haqqında, sənətin daxili

qanunları haqqında təsəvvürlərlə, idrak problemi ilə bağlı olan mürəkkəb, çoxcəhətli bir anlayışdır." (Bax: "Ədəbiyyatşünaslıq terminləri lüğəti, Bakı, 1978, s. 168).

[Obraz – insan həyatının estetik əhəmiyyət kəsb edən təxəyyül, fantaziya vasitəsi ilə yaradılan konkret, eyni zamanda ümumiləşmiş mənzərəsidir.] (Л. И. Тимофеев. "Основы теории литературы", с. 55).

Ədəbiyyatşünaslıqda surət, xarakter, tip termini ilə yanaşı çox zaman personaj sözü də işlədilər. Bədii əsərdə iştirak edən surətlərin hər biri **personaj** adlanır. Personaj deyəndə çox zaman bədii əsərdəki ikincidərəcəli, epizodik surətlər nəzərdə tutulur. Lakin bədii əsərin strukturunda personajın da özünəməxsus yeri və rolü vardır. Əsas qəhrəmanların xarakterinin açılmasında, onların hərəkət və davranışlarının qiymətləndirilməsində bədii əsərdəki bütün iştirakçılar bu və ya digər dərəcədə yardımçı olur.

Yazıcı, şair məhz obrazlar vasitəsi ilə ictimai həyatı, təbiəti, insanların daxili aləmini, onun psixologiyasını, həyata baxışını, arzu və düşüncələrini açmağa nail olur.

Yazıcıının yaratdığı surətlər yalnız o surətləri təmsil edən həyatı, insanları, yalnız bir dövrü, bir qrupu, bir hadisəni göstərməklə qalmır. Bədii surətin tə'sir dairəsi geniş olduğu kimi, əhatə dairəsi də geniş və bə'zən də hüdudsuz olur. (Bax: Mir Cəlal, P. Xəlilov, "Ədəbiyyatşünashığın əsasları", s. 21).

Həyatda olduğu kimi bədii əsərdə də insan surətləri bir-biri ilə müxtəlif tipli qarşılıqlı əlaqədədir. Əsərin ümumi strukturunda qəhrəmanların bir-biri ilə əlaqəsi həm onların mə'nəvi dünyalarının, fərdi xarakterlərinin açılmasına, həm də müəyyən tarixi səraitdə insanlar arasında ictimai münasibətlərin mahiyyətini anlamağa kömək edir. Surətlər arasındaki əlaqə tipləri isə çox rəngarəngdir. Əqidə və məsləkinə görə konfliktin müxtəlif qütblerində cəmlənən insan surətlərinin xarakteri mübarizə, qarşılıqlı əlaqə, müxtəlif hadisələrə münasibət zəminində açılır.

Siz surət haqqında müəyyən təsəvvürə malik oldunuz. Bəs xarakter nədir?

XARAKTER – bədii əsərdə müəyyən fərdi əlamət və keyfiyyəti olan ətraflı, mükəmməl, hərətərəfli işlənmiş insan surətlərinə deyilir.

Xarakter problemi bütün tarixi dövrlərdə fəlsəfənin, psixologyanın, sosiologyanın, ədəbiyyatşunaslığın diqqət mərkəzində olmuşdur. Bu da təsadüfi deyildir. Xarakterin sosial-psixoloji mahiyyəti, onun ədəbiyyat və incəsənət əsərlərində rolü haqqında görkəmli filosoflar, ədəbiyyatşunaslar maraqlı fikirlər söyləmişlər. Hər hansı bir tarixi epoxada yaranan incəsənət əsərlərinə çox zaman sosial mühit və onun yetirdiyi xarakter prizmasından baxılmışdır. Xarakter ictimai mühitin mənfi və müsbət, zəif və qüvvətli cəhətlərinin aynasına çevrilmişdir.

Görkəmli filosof Hegel konfliktlə xarakteri dialektik vəhdətdə götürməyin zəruriliyini xüsusi vurğulamışdır. O, xarakterə üç nöqtəyi-nəzərdən yanaşmağı lazımlı bilirdi: "Əvvələn, biz ona (xarakterə – R. Y.) fərdiyyət, özlüyündə zəngin xarakter kimi baxma-hıyıq. İkinci, xarakter özünü aydın xarakter kimi göstərməlidir. Üçüncüsü, vahid xarakter bu aydınlıqla birləşmeli, subyektivlik vasitəsilə sarsılmaz xarakter kimi özünü göstərməlidir. Əgər xarakterdə dərin subyektivizm yoxdursa, yalnız bir arzunu ifadə edirsə, o, məntiqsiz, zəif, gücsüz olur." (Гегель. Соч., т.XII, М., 1938, с. 241).

Hegel xarakterin çoxcəhətli olmağını tələb edir, sosial cəhətlərlə fərdi cəhətlərin qovuşugunu xarakter üçün mühüm amil sayırı. O, yazırı ki, xarakter başqa xüsusiyyətlərini öz subyektivliyi ilə qovuşdurmalıdır. Xarakter aydın şəkildə olmalıdır və bu aydınlıq öz-özünə sadıq qalan gücü, qüdrətə, vahid pafosa malik olmalıdır.

Hegel xarakter müstəqilliyini də mühüm amil hesab edirdi: "Əsl xarakter öz xüsusi təşəbbüsü ilə fəaliyyət göstərir, heç kəsi üreyinə yaxın buraxmir ki, onun əvəzinə fikirləşsin, məsələ həll etsin. Əgər o, müstəqil surətdə hərəkət edirsə, fəaliyyətinin bütün günahlarını, onun məs'uliyyətini öz üzərinə götürməyə hazır olacaqdır." (Yenə orada).

Bədii fərdiləşdirməyə mühüm diqqət yetirən Hegel çox doğru qeyd edirdi ki, əgər belə fərdiləşdirmə yoxdursa, onda həmin qüvvələr incəsənət sahəsində yeri olmayan ümumi fikirlərlə, yaxud abstrakt mülahizələrlə təqdim olunacaqlar.

Aristotelə görə xarakteri doğuran iki səbəb vardır. Fikir və xarakter sayəsində adamlar ya müvəffəq olur, ya da uğursuzluğa düşür. Faciədə altı hissənin olmasını tələb edən filosof belə hesab edirdi ki, bu ünsürlərdən biri də xarakterdir. O, xarakterin nəzərə alınması dörd mühüm cəhətini fərqləndirir:

"Birincisi və ən mühümü budur ki, xarakterlər gərək nəcib olsun. Təsvir olunan şəxs xarakterə o zaman malik ola bilər ki, deyildiyi kimi, nitqində, yaxud hərəkətində necəliyindən asılı olma-yaraq, hər hansı iradi istiqamət olsun; lakin xarakter məhz o zaman nəcib ola bilər ki, iradənin də nəcib istiqamətini təmsil eləsin. Bu isə hər bir adamda ola bilər: qadın nəcib də olur, qul da, hərçənd ki, ola bilər onlardan birincisi aşağı, ikinci isə tamam də-yərsiz məxluqdur. İkinci cəhət budur ki, xarakterler gərək yaraş-
sın; məsələn, xarakteri mərdanə göstərmək olar, amma mərdanə, yaxud zəhəmli olmaq qadına yaraşmur. Üçüncü cəhət budur ki, xarakterlər gərək həqiqətə uyğun olsun; bu indicə deyildiyi kimi, yaraşan və mə'nəviyyatca nəcib xarakterin yaradılmasından nə isə fərqli bir şeydir. Dördüncü cəhət isə budur ki, gərək xarakter ardicil olsun. Hətta təsvir olunan şəxs əgər ardıcıl deyilsə və xaraktercə bu cür təsəvvür olunursa, onun bu qeyri ardıcılığını da ardıcıl göstərmək lazımdır." (Aristotel. "Poetika", Bakı, 1974, s. 78-79).

Aristotelin, Lessinqin, Şillerin, Hegelin, rus inqilabçı demokratlarının xarakter haqqında mülahizələrindən bəhrələnən marksizm-leninizm klassikləri xarakterin mahiyyətini, onun incəsənət əsərlərinde rolunun materialist şərhini verməyə çalışmaqla bu problemin tədqiqi üçün yeni istiqamət verirdilər.

Hər hansı bir toxumun cürcərib ağaca dönməsi üçün onun səpildiyi torpağın münbitliyi nə qədər vacibdir, insan xarakterinin formallaşmasında da mühitin rolü bir o qədər böyükdür. Görkəmli fransız yazıçısı Bualo təsadüfi yazdırdı: "Öz qəhrəmanınızın xarakterini hər bir şəraitdə gözləyib saxlamağa çalışın. Qəhrəmanın

mənsub olduğu ölkəni və zəmanəni öyrənin, həmişə yadda saxlayın ki, bütün bunlar qəhrəmanın xarakterinə tə'sir edir, onun təbiətinə öz möhürüünü basır".] (Bualo, "Poeziya sənəti", Bakı, Azərnəş, 1969, s. 49).

Bu danılmaz həqiqətdir ki, "insanı təbiət yaradır, cəmiyyət isə onu inkişaf etdirir və yetişdirir" (Belinski). İnsanın xarakteri mühitlə, üzvü olduğu cəmiyyətlə, kollektivlə six qarşılıqlı əlaqə prosesində, ictimai münasibətlərin tə'siri altında formalasdığı üçün cəmiyyətin, xalqın, kollektivin psixologiyasını öz üzərində cəmləmiş olur. Deməli, cəmiyyətin sosial inkişafı ayrı-ayrı fərdlərin də xarakterinin inkişafına zəmin yaradır. F. Engels 18 may 1859-cu il-də F. Lassala yazdığı məktubda onun "Frans fon Zikkengen" əsərinin qəhrəmanlarını öz həvəsləri, siltaqlıqları vasitəsi ilə deyil, tarixi axın nəticəsində hərəkət etmələrini yüksək qiymətləndirirdi.

Ədəbiyyatşunasların əsərlərində haqlı olaraq xarakter və mühit problemi bədii metodun özəyi adlandırılır. Dögrudan da, qəhrəmanların yaşadığı mühitin ictimai mənzərəsini başa düşmədən onun xarakterindəki ayrı-ayrı cəhətlərin mənbəyini müəyyənləşdirmək də mümkün olmazdı.

Tanınmış ədəbiyyatşunas E. Qorbunova özünün sanballı tədqiqatında ("Идеи, конфликты, характеры". M., 1969, c. 166) çox doğru qeyd edirdi ki, hər cür personajı xarakter adlandırmaq olmaz. Burada bütün iş fərdiləşdirmədədir.]

Türkmən ədəbiyyatşunası C. Allakovun fikrincə: "Milli xarakteri səciyyələndirən xüsusiyyətlər müsbət və mənfi obrazların realist planda fərdiləşdirilməsi yolu ilə aşkarla çıxarılır."]

Şəxsiyyətin formalasmasında ictimai-tarixi şərait həllədici olduğundan, xarakterdə milli cəhətlərin mövcudluğu qanuna uyğun haldır. Xalqın məişətini, adət-ənənələrini, onun psixologiyasını, əsrlərin sinağından çıxmış əxlaq normalarını nəzərə almadan canlı insan xarakterləri yaratmaq mümkün deyildir. S. Vurğun insandakı milli xüsusiyyətləri düzgün və bütün rəngarəngliyi ilə canlandırmayı böyük və parlaq xarakterlər yaratmaq üçün zəruri şərt hesab edirdi.

Zahiri görkəmin, geyimin təsviri xarakterin milli müəyyənliyi üçün əhəmiyyətli görünə də, başlıca şərt deyildir. Qoqol "Puşkin haqqında bir neçə kəlmə" adlı məqaləsində yazırkı ki, həqiqi millilik sarafanı təsvir etməkdə deyil, xalq ruhunu təsvir etməkdir. Şair büsbütün özgə aləmi təsvir etdiğdə belə, milli şair olmaqla qalır, çünki bu aləmə öz milli stixiyasının gözü ilə, bütün xalqın gözü ilə baxır.

Səməd Vurgunun "Əgər bir rus kommunist olmuşsa, öz rusludan çıxarmı? Əksinə, o bir rus kimi daha güclü olur" – sözləri ilə Rəsul Həmzətovun "Sən deyirsən insan gərək avar, dağıstanlı deyil, sadəcə sovet insanı olmalıdır. Ancaq, məsələn, mən özümü həm avar, Dağıstanın oğlu, həm də SSRİ vətəndaşı hesab edirəm. Bu anlayışlar məgər bir-birini inkar edir?" - mülahizələri arasında bir yaxınlıq, doğmaliq vardır. Müxtəlif illərdə söylənmiş bu fikirlərin hər ikisi eyni tənqid obyekti - adamların xarakterindəki milli cəhətləri ört-basdır etmək istəyənlərə qarşı yönəlmüşdi.

"Bütün zamanlar üçün yarayan eyni milli stereotip yoxdur. Millilik həmişə zidd tərəflərin fasılısız mübarizəsində formalasır və öz mürəkkəb yoluna davam edir" (Q. Lomidze). Cəmiyyətin inkişafı, müxtəlif xalqlarla qarşılıqlı ünsiyyət xarakterindəki milliliyin yeni-yeni cəhətlərlə zənginləşməsinə səbəb olur.

"Neçə ki, ədəbiyyatın əsas predmeti insan və onunla bağlı problemlərdir, həmişə insan xarakterləri və onun sosial tipləri yazıçılara diqqət mərkəzində olacaqdır." (Г. Л. Абрамович. "Введение в литературоведение". Москва, 1979, c. 53).

Xarakter yaratmaq və insan taleyinin rəngarəng cəhətlərini təsvir etmək həyatın inkişaf qanuna uyğunluqlarını açmaq vasitəsidir. Ona görə ki, qəhrəmanın xarakterindəki ən fərdi cəhətlər belə cəmiyyətin ictimai əxlaq qaydaları ilə qırılmaz surətdə əlaqədardır.

Xarakteri şərtləndirən əsas cəhətləri onun mənsub olduğu, təmsil etdiyi ictimai mühitdə axtarmaq lazımdır. Məhz bu aparıcı sosial cəhətlər özlüyündə fərd olan qəhrəmanı tip səviyyəsinə qaldırır.]

Göründüyü kimi, xarakter çox geniş anlayışdır və ədəbiyyatşunaslıq elminin ən aparıcı problemlərindən biridir.

TİP – Yunanca "tupos" sözündən olub, örnək, nümunə deməkdir. Müəyyən insan qruplarının xarakter xüsusiyyətlərinin bir fərdin üzərində daha kəskin, daha yüksək və əzəmi dərəcədə ümumiləşməsi nəticəsində tip yaradılır. "Tip yazılıçının müşahidə və əks etdiridiyi müəyyən insanların ən xarakter xüsusiyyətlərini və əlamətlərini əks etdirən bir bədii surətdir. Tip mə'lum bir şəxsin fotoqrafiyası deyil, ümumiləşdirilmiş həyat materialıdır." (M. Rəfili. "Ədəbiyyat nəzəriyyəsinə giriş". Bakı, 1958, s. 58).

Yaşadığı dövrün, zamanın, təmsil etdiyi xalqın, millətin, sosial təbəqənin ən xarakterik xüsusiyyətlərini öz üzərində cəmləyən insan surətlərinə tip deyilir.

Verdiyimiz tə'rifdən göründüyü kimi, tipin formallaşması onun yaşadığı dövrdən, sosial tarixi mühitdən, mənsub olduğu xalqın mentalitetindən, əxlaqi baxışlarından, psixologiyasından əhəmiyyətli dərəcədə asılıdır. Hər dövrün, zamanın özünəməxsus xarakterləri və tipləri olur. Ona görə ki, hər hansı bir ədəbi tipə əsasən onun yaşadığı dövrün, mənsub olduğu insanların səviyyəsi, əxlaqi görüşləri haqqında dəqiq təsəvvür əldə etmək mümkündür. Çünkü tip müəyyən mə'nada örnək, nümunədəir. O, təmsil etdiyi zümrənin xarakterik cəhətlərini öz üzərində cəmləmiş olur.

Bütün bədii əsərlərdə təsvir olunan tipler həm də xarakterdir. Lakin hər xarakter tip ola bilməz. Çünkü tipdə bütün bir xalqa, cəmiyyətə, dövrə, zəmanəyə məxsus ən aparıcı, xarakterik keyfiyyətlərin olması vacibdir.

"Tip müəyyən bir fərdin bu və ya başqa ictimai qrup, sinif, xalq üçün, yaxud bəşəriyyət üçün səciyyəvi sıfətlərini təcəssüm etdirən bədii surətdir. Ədəbi tipin canlı fərdiliyi və ümumi mə'nalılığı üzvi vəhdət təşkil etməlidir. Fərdiləşdirmə olmayan yerdə bədii surət də yoxdur." (Bax: "Ədəbiyyatşünaslıq terminləri lüğəti", s. 177).

Tipikləşdirmə və fərdiləşdirmənin dialektik vəhdəti tip üçün ən xarakterik cəhətdir. Hər personaj xarakter olmadığı kimi, hər xarakter də tip deyildir. Tip xarakterin yüksək formasıdır.

Ümumiyyətlə, sənət və ədəbiyyatda tipiklik çox mühüm cəhətdən biridir. Çoxlu insanlarla ünsiyyətdə olan, dərin yaradıcı müşahidə nəticəsində onlara məxsus ən ümdə cəhətləri bir qəhrəman

üstündə cəmləyən sənətkar tip yaradır. "Ədəbi tip, bir hadisənin, bir insanın yox, yüzlərlə fakt, hadisə və insanın xarakter xüsusiyyətlərinin alınıb ümumiləşdirilməsinin nəticəsidir. Doğrudur, burada bizim nəzərimizdə yalnız bir adam, bir sima canlanır. Ancaq həmin adamın şəxsində, timsalında böyük bir ictimai zümrəni, qrupu görür, həyat və cəmiyyət haqqında təsəvvürlərimizi, biliyimizi zənginləşdiririk." (Mir Cəlal, P. Xəlilov, "Ədəbiyyatşünaslıq əsasları", Bakı, 1972, s. 21). Həm mənfi, həm müsbət obraz tip ola bilər.

Yazıcı hər ötəri hadisəni yox, xalq üçün, müəyyən zümrəni təmsil edən insanlar üçün ən xarakterik hadisəni tipikləşdirmə süzgəcindən keçirməlidir. Tipik, xarakterik hadisədə obyektiv qanuna uyğunluq, fərdiləşdirmədə isə subyektivlik aparıcı qüvvədir.

BƏDİİ PORTRET

Obrazların fərdiləşdirilməsində, xarakterlərin hərtərəfli açılmasında, onların daxili dünyasının bədii əksində çox mühüm rol oynayan sənətkarlıq komponentlərindən biri də bədii portrettdir. İstər rəssamlıqda, istərsə də bədii ədəbiyyatda portret yaradarkən insanın daxili dünyasını aça bilmək üçün onun zahiri görkəminin ən xarakterik anını seçə bilmək son dərəcə vacib məsələdir. Məsələn, xalq rəssamı Tahir Salahov ölməz bəstəkar Qara Qarayevin portretini yaradarkən maraqlı bir anı ön plana gətirmişdir. Bəstəkar oturmuş vəziyyətdə təsvir olunsa da, onun ilk andan diqqəti cəlb edən bükülmüş beli elə tə'sir yaradır ki, Qara Qarayev elə indicə qalxıb pianonun arxasına keçəcək, böyük enerji ilə yaradıcılıqla məşğul olacaqdır.

Baş mövzusu insan duyğularının bədii əksi olan dünya şöhrətli Rembrantin "Danaya" əsərinin qəhrəmanının keçirdiyi hissələri başa düşmək üçün Danaya haqqında qədim əfsanəni bilmək olduqca vacibdir. Qızı Danayadan olacaq nəvəsinin əlilə öldürüləcəyini eşidən hökmər canının qorxusundan onu ərə vermir, xüsusi nəzarət altında saxlayır ki, heç bir kişi ilə əlaqəsi olmasın. Lakin mü-

qəddəs ruhla, nurla görüşən gözəl qamətli Danaya (portretdə məhz bu an öz əksini tapıb) dünyaya bir oğul gətirir. Uşaq babasından xəbərsiz gizli böyüdüür. İdman yarışında onun əlindən çıxan disk uçub babanın köksünə dəyir və onu öldürür.

Əlbəttə, bu, bir məşhur əfsanədir. Lakin portret yaradarkən öz hayat yoldaşının – real insanın bədən cizgilərindən istifadə edən rəssam onu əfsanəvi obrazın taleyi ilə yoğuraraq dünyaya "Danaya" kimi e'cazkar bir sənət əsəri gətirə bilmüşdür. Rembrantin seçdiyi xarakterik an gənc və gözəl qadının üzündəki həyat sevincini əks etdirmək vasitəsinə çevrilmişdir.

Rəssamlıqdakı portret anlayışı ilə bədii ədəbiyyatdakı portret anlayışı mahiyyətçə bir-birinə yaxındır. Belə ki, onların hər ikisində ön planda insanın zahiri görkəminin təsviri dayanır. Lakin portret yaradıcılığında rəssam və yazıçı tamamilə bir-birindən fərqli vasitələrlə öz məqsədinə nail olur. Əgər rəssam ayrı-ayrı rənglərdən, onların çalarlarından istifadə edirsə, yazıçı xarakterik detallardan, təşbeh, epitet və s. bu kimi bədii təsvir və ifadə vasitələrindən istifadə edir. Bədii ədəbiyyatda yaradılmış portret hadisələrin inkişafı ilə bağlı yeni ştrixlərlə zənginləşir, dolğunlaşır. "Sənətkarnı istifadə etdiyi bütün rənglər və sözlər son nəticədə insanın canlı, dinamik obrazını yaratmağa, onun xarakterini, əhatə olunduğu mühitlə qarşılıqlı əlaqəsini hərtərəfli açmağa xidmət edir." (Борис Галанов, "Живопись словом". Москва, 1974, c. 6).

Elm, hər seydən əvvəl, dəqiqlik və konkretlik tələb edir. Bizi elə gəlir ki, real həyatı konfliktlər fonunda əks olunmuş hər hansı tarixi dövrün mənzərəsini, təbiət təsvirlərini ümumilikdə portret adlandırmaq, "əsərin əks etdirdiyi mühit özü bütövlükdə portret olur" (İsmayıll Vəliyev, "Ədəbi portret və xarakter". Bakı, 1981, s. 11) demək bədii portret anlayışına yaygınlıq gətirir, onu konkretlikdən uzaqlaşdırır. Elə buna görə də bədii portret deyəndə konkret qəhrəmanların təsvirini başa düşürük.

Hüseyin Cavidin "Azər" poemasında bir neçə uğurlu bədii portretlə rastlaşıraq. Bunların arasında ən uğurlusu, mükəmməli Şəmsanın bədii obrazıdır. Şair əvvəlcə öz qəhrəmanını bizə aşağıdakı misralarla təqdim edir:

Adı Şəmsa, füsunu bir xilqət,
Saçır ətrafa həp qürur, əzəmet.
O baxışlarda bir qığılçım var,
Hanki bir qəlbə əks edərsə yaxar.
Şərqiñ əsmərcə bir bədiiosidir,
Yeni Misrin öc istəyən səsidir.

Əlbəttə, nə "füsunu bir xilqət", nə qürurlu duruş, nə ürəklərə od salan, qığılçım saçan baxışlar qəhrəmanın portretinə o qədər də konkretlik gətirmir. Çünkü bu sıfətlər bütün Şərq gözəllərinə məsus ümumi cizgilərdir. "Əsmərcə bir bədiie" qəhrəmanın konkret zahiri görkəmi, "yeni Misrin öc alan səsi" ifadəsi isə onun daxili aləmi haqqında oxucuya ilk mə'lumat verir. Daha sonra bu "nazənin kələbəyin" yeddi il öncə Nili tərk edərək Qərbə üz tutması təsvir edilir. Mə'lum olur ki, Şəmsanın atası hürriyyət arzusu ilə yaşayib haqq, ədalət tələb etdiyi üçün bir ingilis lordu tərəfindən "ölümlü bir adaya" qovulmuş, Şəmsanın köçərək qurbanə getməkdən başqa çarəsi qalmamışdır.

Bütün bunlardan xəbərdar olan oxucu "hüsni ətrafi sərxoş eləyən", üzü qəmli, daima dalğın, ruhu nəş-əsiz olan bu gözəlin daxili dünyası ilə zahiri görünüşü arasında bir uyğunluq tapır.

Daha sonra oxucu "pənbə köksündə tüldən duvağı olan, əlindəki xirizantemi incə dodaqları ilə öpən", al dodaqlı, qumral gözlü bu gözəli dalğalı, şən bir salonda görür. Ədalı ingilis lordunun salona daxil olması həm Şəmsanın, həm də qəlbində qurtuluş, istiqlal eşqi olan ərəb gənclərinin qanını bərk qaraldır.

Biz həm Şəmsanı həmin lordla rəqs edən, onunla çıxıb gedən, həm də səhərini gün öz düşmənini öldürüb vüqarlı addimlarla yeri-yən vəziyyətdə görürük. İngilislə rəqs elədiyinə görə onu məzəmmət edən gənclərin sonradan Şəmsanı məhəbbətlə süzmələri də inandırıcı boyalarla əks edilmişdir. Müəllisin öz qəhrəmanını tikanlıqdakı çıçəyə bənzətməsi də mə'nalıdır.

Göründüyü kimi, əsərin ayrı-ayrı səhifələrinə səpələnmiş bu rəngarəng cizgilər birləşərək Şəmsanın bitkin bədii portretini yaratmağa zəmin yaradır.

"Bədii portret, hər şeydən əvvəl, fərdiləşdirmə vasitəsidir." (Дж. Аллаков. "Проблэмы хараxтера в туркменской прозе на совре- менном этапе". Ашхабад, 1971, с. 62). Fərdiləşdirmə isə tipikləşdir- mə ilə bərabər xarakter yaradıcılığında olduqca mühüm vasitədir.

Bədii portret fotosurət deyildir. İnsanın zahiri görkəmini bütün xirdalıqlarına qədər əks etdirmək hələ portretin tamlığına zəmanət vermir. Əsas məsələ zahiri görkəmin təsviri vasitəsilə qəhrəmanın daxili aləmini, onun xarakterini açmaqdadır.

S. Vurğun "Üsyən" poemasında öz qəhrəmanlarından birinin Elxanın portretini belə yaradır:

Bu da ki, Elxandır – kəndin ağası,
Əynində vəzni, yaşıl çuxası.
Gözünün üstündə buxara papaq,
Əntərə bənzəyir o kor yapalaq.
Gözləri gömgöydür, sıfəti sarı,
Bozarmış üzünүн six çopurları.

Bu misraları oxuyanda həm "mənfi" qəhrəmanın geyimi, zahirin görünüşü, həm də bu tipli adamlara "nəfəsləri benzin və kükürd qoxulu milyonların şairi"nin münasibəti ilə tanış oluruq.

Vəzniyi yaşıl çuxa, buxara papaq milli geyimin atributları kimi diqqəti cəlb edir. Papağın gözün üstünə basılması, yəni onun arxaşının qaldırılması isə qəhrəmanın öz həyatından razılığına işarədir.

"Əntərə bənzəyir o kor yapalaq" misrasının isə əslində Elxana heç bir dəxli yoxdur. Bu, obrazın proletar gözü ilə baxışın ifadəsidir.

Maraqlıdır ki, müəllif portret yaradarkən rəssam kimi həm də rənglərdən istifadə etmişdir. Misal gətirdiyimiz parçada əgər yaşıl rəng müsəlmanlılığı ifadə edirsə, gözlərin göylüyü folklorumuzda olduğu kimi mərdimazarçılığın, sarılıq iblisliyin, üzdəki çopurların bozarması isə gədaların bəylilik eşqinə düşdüyüni eşidəndən sonra qəhrəmanın onlara münasibətinin ifadəsidir. Belə ki, xoşun gəl-məyən adama üz bozartmaq çox təbii haldır.

Daha sonra müəllif obrazın portretini tamamlamaq üçün aşağıdakı misralardan istifadə edir:

Ayrıdır Elxanın aranı, dağı,
Nə çoxdur ilxisi, malı, yaylağı.
Bordaqda saxlanır minik atları,
Parlamən möhürlü pulemyotları.
Tüyürde bəslənir iki qızıl quş,
Ovçuluq Elxana bir adət olmuş.
O, qanlar içərek ağ günlər görür,
Xoruz dalaşdırır, qoç döyüsdürür.
Tutub mə'dəsini südə, qaymağa,
Ağlıq eləyir yeddi oymağa.
"Onundur bu hava, bu su, bu torpaq",
Asılmış qapıdan üçrəngli bayraq.

Bu təsvirlərdən "mənfi" qəhrəmanın necə yaşaması aydın olur. Onun xoruz dalaşdırması, qoç döyüsdürməsi, yayda yaylağa, qışda arana köçməsi, mə'dəsini südə, qaymağa öyrətməsi, ovçuluğa meyil salması və s. bu kimi hərəkətləri o zamankı bəylərin yaşayış tərzinə tamamilə uyğundur. Lakin şair bütün bunları Elxan kimi tipləri tənqid və ifşa etmək məqsədilə qələmə almışdır.

Təsvirlərdən aydın olur ki, üçrəngli bayraq yalnız və yalnız dövləti başından aşan Elxan tipli adamların qapısının üstündə dalgalanı bilər. Qəribədir ki, varlılıq, firavan həyat, hətta süd, qaymaq yemək belə harınlığın atributları kimi təqdim edilir.

Səməd Vurğunun əsərlərində qadınların bədii portretləri də mühüm yer tutur. Onun "Kənd səhəri" poemasında Güzarın, "Bəstəti" poemasında Bəstinin, "Muğan" poemasında Muğan qızının, Manyanın sözlə yaradılmış portretləri zamanın, dövrün tələb etdiyi cizgilərlə işlənmişdir.

Əməkçi qadınların bədii portretlərini yaradarkən S. Vurğunun ön plana gətirdiyi əsas cəhət sağlam bədən, sadə geyim, boyasız, rəngsiz üz, alında qıvırıcıqlanan tərədamcıları və s. bu kimi cizgilərdir. Şairin əsərlərinin əksəriyyətində qəhrəmanların zahiri görünüşü ilə daxili aləmi arasında bir uyğunluq vardır. Gəray bəyin, Humayın, Bəxtiyarın ("Komsomol poeması"), Xumarın ("Xumar"), palanın üstündə oturub şirin xəyallara dalan hambalın, əlində körpəni oynadaraq uzanan dilsiz yolları göstərən qarının ("26-lar"),

Mahniyarın ("Aslan qayası"), Sabir bağında oturub söhbət edən aqsaqqal kişinin ("Bakının dastarı"), kürsüdə qara bulud kimi dolan zənci rəssamın ("Zəncinin arzuları") və başqa obrazların bədii portretləri koloritlidir, cazibədardır.

İnsanın sıfətinin cizgilərində olan ani dəyişikliklər, əzələlərin səyriməsi, dodaqların titrəməsi, yanaqların allanması, pörtməsi, gözlərin bərəlməsi, təbəssüm, əllərin əsməsi və s. qarşımızda da yanınan adamın psixoloji vəziyyətini: həyəcanını, təəssüfunu, nifrətini, məhəbbətini və s. gözəl əks etdirir.

Xarakterik cizgilərlə yaradılmış bədii portret yalnız qəhrəmanın zahiri görkəmini əks etdirmir, onun daxili aləmini, iztirab və həyəcanlarını, arzu və düşüncələrini – xarakterinin çox mühüm cəhətlərini özündə cəmləmiş olur.

Üslub fərdiyətindən asılı olaraq, hər bir sənətkarın özünəməxsus portret yaratmaq üsulları vardır. Lakonik boyalarla qəhrəmanın zahiri görkəminin ən xarakterik cəhətlərini əks etdirmək, genişlikdən çox psixoloji dərinliyə meyl Rəsul Rzanın portret yaradıcılığında olduqca mühüm cəhətlər kimi yadda qalır. Şairin "Füzuli", "Leyli və Məcnun", "Qızıl gül olmayaydı", "Bir gün də insan ömrüdür", "Xalq həkimi", "Xalq müəllimi" və s. poemalarında bir-birinə bənzəməyən, öz milli koloriti ilə seçilən zəngin portretlər qallerası yaradılmışdır.

Şəkil çıxaranda fotosurət tədricən aşkarlandığı kimi, qəhrəmanın bədii portreti də əsər boyu yavaş-yavaş aydınlaşır. "Oxucu fantaziyasının fəal iştirakına ümid bəsləyən yazıçı bəzən risqə gedərək insanın zahiri görkəminin təsvirindən tamamilə yan keçir." (Boris Qalanov, göstərilən əsəri, s. 73).

R. Rza portret yaradanda elə xarakterik detallar seçilir ki, onlar zahiri görkəmdən başqa, qəhrəmanların psixoloji vəziyyətini də əks etdirə bilsin.

- Hanı, həkim hanı?
Bakıdan gələn həkim?
Kəlağayısı başından sürüşmiş,
Yaşmağı çənəsindən düşmüş

bir qadının səsi
yarı izdihamı sazaq təkin.

"Başdan sürüşmiş kəlağayı", "çənədən düşmiş yaşmaq" – balsı ölüm yatağında cirpinan ananın həyəcanlarını əks etdirmək baxımdan olduqca mə'nalı ştrixlər, cizgilərdir.

"Müəllim dayanmışdı qəm zeykəli kimi" – "Xalq müəllimi" poemasından götürdüyümüz bu bircə misra belə evi nadanlar tərəfindən yandırılmış müəllimin bədii portretini bizim gözlərimizin qarşısında canlandırmış qüdretinə malikdir. Lakin Rəsul Rza təkcə bununla kifayətlənmir, "göynəyirdi ürəyi kimi əllərində suluxlamış dəri də" təşbehi ilə qəhrəmanın portretindəki cizgiləri daha da konkretləşdirir. Səhərisi gün müəllim dərsə vaxtında gəlsə də, onun zahiri görkəmindəki dəyişiklik daxilindəki əzab-əziyyətin, iztirabların ifadəcisinə çevrilir:

Rəngi bir az qaçmış,
gözəri qızarmışdır.
Qaşları elə bil
dəyişmişdi yerini.
Səsi də elə bil
sınıq parçalardan calanmışdır.
Alt dodağı qançır idi,
Ortadan parçalanmışdır.

Portret yaradıcılığında geyimin təsviri çox mühüm rol oynayır. Belə ki, [geyim çox vaxt qəhrəmanın zövqünə, onun iş şəraitinə uyğun olur.] Qəhrəmanın təkcə xarakterində deyil, onun zahiri görkəmində də mənsub olduğu cəmiyyətin, yaşadığı dövrün mühüm cəhətləri öz əksini tapır. Bu mə'nada bədii portretin özündə də tarixilik vardır. Məharətlə yaradılmış bədii portret tədqiqatçı üçün xalqın etnoqrafiyasını müəyyənləşdirmək imkanı verir. Məsələn, Məmməd Rahimin "Natəvan" poemasının qəhrəmanı Natəvanın başındaki "daş-qaşlı zər cütbağı", "üzü haşıyəli yaşıl kəlağay", "yaxası zərli nimtənə", "güləbətin başmaq" XIX əsrədə yaşamış Azərbaycan qadınlarının xarakterik geyimidir.

Çox zaman qəhrəmanın portretini yaratmağa xidmət edən cizgilər, ştrixlər əsər boyu səpələnmiş olur. Hadisələr inkişaf etdikcə, oxucu obrazların daxili aləmi ilə tanış olmaqla bərabər, müxtəlif şəraitdə onun zahiri görkəmini əks etdirən yeni-yeni boyalarla üz-üzə gəlir. Ayrı-ayrı cizgilərin, ştrixlərin məcmuu isə qəhrəmanların bədii portretini xəyalımızda canlandırmağa imkan verir. Məsələn, Ə. Kürçaylinin "Zamanın hökmü" poemasının ilk səhifələrində təzə ailə qeydiyyatından keçən Qonçanın yanaqlarının qızarması onun utancaqlığını nəzərə çatdırırsa da, ştrix hələ obrazın bədii portretini bütünlükdə xəyalımızda canlandırmaq iqtidarında deyildir. Daha sonrakı səhnələrdə qızın evdə səbir-sizliklə sevgilisini gözləməsi, qapının zəngi çalınanda "rənginin açılması", gələnin qonşu olduğunu görəndə əhvalının dəyişməsi, titrək əllərindən zərli boşqabı salması, küskün baxışları, qəmlı gözləri, anasının yanında özünü sindirməməq üçün gülümsəməyə çalışması, həyatını bağlamaq istədiyi adamın əsl simasını – onun miskinliyini görəndə qəlbində daxili bir vüqarın baş qaldırması, öz mənliyini hər şeydən uca tutması, ipək, tül yerinə üzünü kədər buludu örtməsi, oğlanın yenidən qovuşmaq təklifini rədd edən vüqarlı qızın üzündəki qəmlı təbəssüm, acı gülüş, qollarına mavi naxış çəkilmiş donu, ağ kəməri, xurmayı hörükləri – əsər boyu səpələnmiş bu portret cizgilərinin məcmuu Qonçanın mükəmməl bədii portretini xəyalımızda canlandırmağa imkan verir.

Yaxud, başqa bir bədii parçaya nəzər salaq:

Alici quş kimi yerə şığıyır,
Zövq alır yağımaqdan leysan elə bil.
Bir gözəl yağışa meydan oxuyur,
Qaçıb daldalanmaq hayında deyil.

Gəzən bir çıçəkdi sanki çəməndə,
Xoşbəxtdir telinə düzülən yağış.
Onun saçlarında düşüb kəməndə,
Gümüş topuğundan süzülən yağış.

Sinəyə yapışan ağ köynək altdan
Şux qamət görünür, ilahi qamət.

Baxışı salacaq atlını atdan,
Qiymət qopacaq, Vallah, qiymət.

Baxıram, heyrətdən lal olmuşam mən,
O qəddi-qaməti oğulsan unut.
Ayağı altında məst olub çəmən,
Başının üstündə hönkürür bulud.

Bu misralarda yağışın altında gəzən, hansı bir hadisəninə təsirilə özündə-sözündə olmayan, yağışa belə əhəmiyyət verməyən bir qızın zahiri görkəmi ilə onun daxili dünyası, eləcə də təbiət hadisəsi arasındaki tənasüb qəhrəmanın bədii portretini tamamlayan başlıca vasitəyə çevirilir.

Fəlsəfədəki mahiyyət və təzahür kateqoriyaları kimi, xarakterlə qəhrəmanın daxili aləminin bəzi mühüm cəhətlərini özündə əks etdirən bədii portret arasında da six dialektik vəhdət vardır. Təzahür mahiyyətin ifadəcisi olduğu kimi, bədii portret də müəyyən mə'nada xarakterin aynasıdır. Təzahürdə mahiyyətin hamısı yox, onun müəyyən hissəciyi aşkarla çıxdığı kimi, bədii portretdə də xarakterin bütün cəhətləri yox, müəyyən əlamətləri özünü göstərir. Elə buna görə də təkcə zahiri görkəmin təsviri ilə portret təamlanmışdır. Bədii portret xarakterin açılmasına kömək etdiyi kimi, qəhrəmanın işi, mübarizəsi, konfliktin gedişində onun tutduğu mövqə də bədii portretin təamlanmasına kömək edir.

Ümumiyyətlə, bədii əsərdə bütün ünsürlər, poetik fiqurlar bir-biri ilə qarşılıqlı əlaqədədər. Onları yalnız şərti mə'nada bir-birindən ayırmak olar. Bu ayırma isə yalnız və yalnız ayrı-ayrı sənətkarlıq ünsürlərinin mahiyyətini daha aydın şəkildə başa salmaq üçün edilir.

BƏDİİ KONFLİKT

Konflikt və xarakter, bunların mahiyyəti və qarşılıqlı münasibəti, incəsənət əsərlərində bu estetik kateqoriyaların müstəsna mövqeyi həmişə ədəbiyyat nəzəriyyəcilərinin diqqət mərkəzində olmuş, filosofları, ədəbiyyatşunasları dərindən düşündürmüştür.

Konflikt elə bir sehrlı açara bənzəyir ki, onsuz obrazların xarakterini, süjetin inkişaf mərhələlərini, əsərin ideya-bədii dəyərini, habelə sənətkarlıq məziyyətlərini tə'yin etmək mümkün deyildir. Müvəffəqiyyətli bədii əsərlərin mərkəzində mühüm, mə'nali konfliktlər dayanır. Sənətkar məhz konflikt vasitəsilə həyatın mükəmməl bədii təhlilini verməyə, real insan surətləri, zəngin xarakterlər yaratmağa nail olur.

"Aydın təsvir edilən xarakterlər varsa, onların toqquşması labüddür" – deyən A. M. Qorki tamamilə haqlı idi.]

Görkəmli alman şairi və ədəbiyyatşunası I. R. Bexer bədii əsərdə konfliktin müstəsna rolunu belə şərh edir: "Əsərdə ən vacib gərginliyi nə verir? Konflikt. Əsas marağa səbəb olan nədir? Konflikt. Konflikt nə qədər dərindirsə, onun bədii həlli də bir o qədər böyükdür. Poeziya səməsi nə vaxt həmişəkindən aydın olur? İldirimdən sonra, konfliktdən sonra." (И. Р. Бехер. Любовь моя поэзия. М., "Худож. Лит." 1965, с. 157).

Konfliktin həyatılıyi, xarakterlərin zənginliyi və mürəkkəbliyi hər bir əsərin bədiilik me'yarıdır. Mə'lumdur ki, bədii konflikt həmişə real həyati ziddiyətləri əks etdirir. Xalqın həyatı ilə, zamanla sıx bağlılığına görə hər dövrün özünəməxsus konfliktləri vardır. Həyatdakı sosial dönüşərlər, cəmiyyətin ideya-mə'nəvi səviyyəsinin dəyişməsi, onların bitib-tükənmək bilməyən gündəlik qayğıları yeni-yeni konfliktlərin yaranmasına səbəb olur.]

Ziddiyəti konflikt üçün mühüm amil hesab edən Hegel yazırkı ki, hərəkətin əks hərəkətlə vəhdəti zamanı – yalnız bu halda ideal aydın və feal olur. Çünkü indi mübarizədə ahəngdar maraqdan yaxa qurtaranlar bir-biri ilə üz-üzə dayanır və qarşılıqlı ziddiyət öz zəruri həllini gözləyir. "Yalnız aydınlığın özünü çox mühüm fərq kimi bürüzə verdiyi və keyfiyyət e'tibarilə bir-biriylə antaqonist münasibətdə olan bir sıra kolliziyaların yaranmasına səbəb olduğu yerdə ciddi xarakter və əhəmiyyətli situasiya birinci çıxış edə bilər" – deyən görkəmli filosof konfliktin üç növünü müəyyənləşdirir: təmiz fiziki vəziyyətdən əmələ gələn kolliziyalar; fiziki əsas üzərində dayanan mə'nəvi kolliziyalar və nəhayət, insanın

səxsi fəaliyyətindən, mə'nəvi ayrılıqdan doğan ciddi, maraqlı antaqonizm kimi çıxış etmək hüququna olan münaqışələr.]

Hegelin fikrincə, təmiz təbii əsasa malik kolliziyalar gələcək antaqonizm üçün yalnız istinad nöqtəsi təşkil edir. Görkəmli filosof situasiya ilə konflikti vəhdətdə götürür və qeyd edirdi ki, bir-biri ilə mübarizə aparmaq üçün ideal xarakter daşıyan maraq olmalıdır. Belə ki, qüvvənin əleyhinə qüvvə çıxış edir. (Bax: Гегель. Соч., т. XI, М., 1938, с. 210, 222, 224).

Görkəmli filosoflar, ədəbiyyatşunaslar Hegel fikirlərinin rasional toxumundan istifadə edib ona tarixi konkretlik gətirməyə, real həyati ziddiyətlərin inkişafında onların rolunu elmi əsaslarla şərh etməyə çalışmışlar.

F. Engelsin "Anti-Dürinq" əsərində oxuyuruq: "Elə ki, biz şeyləri onların hərəkəti halında, bir-birinə tə'sir göstərməsi halında tədqiq etməyə başlayırıq, vəziyyət tamamilə başqa cür olur. Burada biz dərhal ziddiyətlərə rast gəlirik. Hərəkət özü ziddiyətdir." (F. Engels, "Anti-Dürinq", Bakı, Azərnəşr, 1967, s. 119).

Əksliklərin mübarizəsi yoxdursa, həyatdan, inkişafdan söhbət belə gedə bilməz. Ən qədim abidələrimizdə, məsələn, Zərdüştün "Avesta"sında Xeyirlə Şərin əbədi-əzəli mübarizəsi, bu mübarizədə Xeyirin qələbəsi ön planda dayanır. Həyat, sosial mühit dəyişdikcə, Xeyirin Şərlə mübarizəsi yeni-yeni çalarda özünü göstərir.

Məhəmməd Xiyabanının fikrincə, bəşəriyyət aləmində iki şey bir-biri ilə həmişə mübarizədədir: haqq və zor... Dünyadakı bütün keşməkeşlər və xarabaçılıqlar haqq ilə zorun düşmənciliyi nəticəsindədir. Haqq zora tabe edilməməlidir. Bəşəriyyət heç vaxt haqqı ayaq altına atmaq istəməmişdir... Haqqı geri çəkənlər haqq ilə zor arasında səhv edənlərdir. (Bax: Q. Məmmədli. Xiyabani. Bakı, 1949, s. 153).

Y. Mann "natural məktəb" nümayəndələrinin əsərləri əsasında konflikt haqqında öz mülahizələrini əsaslandırmağa çalışır. Kovelinə yazdığı məktubda Belinskinin konflikt haqqında söylədiyi fikirlər üzərində dayanır. O, konfliktin üç tipini fərqləndirir. Birinci və ikinci tipdə əsasən personaj, onun psixoloji özünəməxsusluğu, həyat yolu, başlangıçdan nəticəyə, yaxud əksinə söhbət

açılır. Üçüncü tipdə əsasən gerçəkliliklə ideoloji və fəlsəfi mövqelər üz-üzə qoyulur. Bu tip konfliktlərdə ikinci tərəf – gerçəklilik qələbə çalır, həm də bu qələbə labüddür. (Ю. Манн. "О движущейся типологии конфликтов". "Вопросы литературы", 1971, № 10).

Həyatdakı rəngarəng ziddiyətlər bədii konflikt üçün rəngarəng material verir. Bunların içərisindən ən tipik, xarakterik olanını seçib əsərin bədii konfliktinə çevirmək sənətkarlığın başlıca şərtlərindəndir. Başqa sözlə desək, real, "külçə halında" olan ziddiyətlər elə zəruri xammala bənzəyir ki, onu e'mal etməyi bacarmaq – uğurlu bədii konfliktə çevirə bilmək sənətkarın dünyagörüşündən, onun ziddiyətə münasibətindən, həyatı eks etdirmək məharətindən, üslubundan xeyli dərəcədə asılıdır. Deməli, konfliktin rəngarəngliyini təkcə mövzu müəyyənləşdirmir. Eyni dövrün hadisələrinin in'ikasını verən, eyni mövzuda yazılmış müxtəlif səpkili əsərlərin konflikti mahiyyətcə bir-birindən fərqlənməsə də, bu münaqışlər ayrı-ayrı formalarda təzahür edir və öz bədii həllini tapır.

Konflikt və xarakter problemi ilə daha sistemli məşğul olan ədəbiyyatşunas E. Qorbunova "Voprosı literaturı" jurnalının 1959-cu il 11-ci nömrəsində çap etdirdiyi "Daxili və zahiri konfliktlərin vəhdəti" adlı məqaləsində yazırkı ki, əsl incəsənət əsərlərində qəhrəmanların həyat şəraiti neytral vasitə, fon olaraq qalmır və qala da bilməz. O, xarakteri hökmən hərəkətə məcbur edir, onun daxili kolliziyasının mənbəyinə çevirilir.

Müəllif Cek Lindseyin "Mənə elə gəlir ki, yalnız daxili və zahiri konfliktlərin dialektik vəhdətdə götürülməsi novatorluq məsələsini həll etməyə imkan verə" fikrinə əsaslanaraq bədii əsərdə daxili və zahiri konfliktlərin yəhdətdə götürülməsinin vacibliyindən bəhs edir. Qeyd edir ki, bədii əsərlərdə konflikt onun ideya-məzmununun açılmasına xidmət edir. Konfliktin mərkəzində qəhrəmanın əsas maraşı, onun fərdi xüsusiyyətləri qoyulanda xarakter fəal, emosional cəhətdən sirayətedici olur. Bu zaman həmin qayənin özü xarakterin daxili kolliziyasına təbii olaraq təkan verir və dramatik konflikt ideyanın açılmasının hərəkətverici impulsuna çevirilir.

E. Qorbunova konflikt və xarakter probleminə xeyli məqalə həsr etsə də, onun monoqrafiyası istər həcm, istərsə də nəzəri səviyyəsi e'tibarilə həmin problemin tədqiqinə həsr olunmuş ən dəyərli tədqiqat əsərlərindəndir. Müəllifin fikrincə, əsl incəsənət əsərlərində ideya, konflikt və xarakterlər birləşdirir. Dramatik konflikt yalnız hərəkətverici vint deyil, həm də onun daxili, estetik əsasıdır. Əsl dramatizm yalnız daxili, zahiri və bədii cəhətdən əsaslandırılmış konfliktin üzvi vəhdətindən törəyir. Həqiqi dramatik konflikt personajın mə'nəvi aləminin açılmasına xidmət edir, onu fəallaşdırır və daxilindəki qabiliyyəti, gücü, bütün digər xüsusiyyətləri hərəkətə gətirir, ideyanın qondarma hissələr, hərəkət vasitəsilə deyil, fərdi, düzgün şəkildə açılmasını tə'min edən impulsu çevirir.

E. Qorbunova hər hansı bir tarixi dövrün real həyati ziddiyətlərini göstərən konfliktə yalnız bədii forma elementi kimi baxmağı düzgün hesab etmir. O, konflikti məzmunun özəyi, xarakterin inkişafının mənbəyi, onların mövcudluğunun səbəbi hesab edir, dramatik konfliktdə xarakterin əhəmiyyətini qiymətləndirməyən tənqidçiləri, o cümlədən Xolodovu tənqid edərək yazar ki, əsl dramatik konflikt odur ki, bir-birinə zidd fikirlər və onların çarşılması bizim üçün canlı xarakterləri və onun vasitəsilə konfliktin məzmununu təşkil edən ideyanı açır. (Бах. Е. Горбунова. "Идеи, конфликты, характеристы". Москва, 1960, с. 131, 57, 80, 166).

Zahiri, təsadüfi münaqışləri ön plana çəkmək, eyni zamanda təsvir olunan epoxanın xarakterik ziddiyətlərinin üstündən keçmək cəhdi əsərin bədii konfliktini zəiflədir. İ. A. Maseyev çox doğru göstərir ki, yalnız real həyati ziddiyətlər – konfliktlər tipikləşdirməyə, qəhrəmanların xarakterini hərtərəfli açmağa, tarixi hadisələrin real lövhələrini canlandırmağa imkan verər. O, belə nəticəyə gəlir ki, bədii əsərdə konfliktin iki əsas funksiyası vardır: konflikt həyati ziddiyətləri eks etdirməyin spesifik formasıdır; bədii tipikləşdirmə və bədii obrazlar yaratmaq vasitəsidir. ("Проблемы эстетики", Москва, 1958, с. 137-161).

Ədəbiyyatşunas D. F. İvanovun da konflikt haqqında fikirləri maraqlıdır. Onun fikrincə, konflikt çox vacib estetik kateqoriya

kimi real həyatı ziddiyətləri, gerçəklikdəki inkişaf qanuna uyğunluqlarını əks etdirmək vasitəsidir ki, sənətkar onun köməyi nəticəsində daha böyük qüvvə ilə öz epoxasının əsas cəhətlərini əks etdirir, qəhrəmanların süjetlə bağlı qarşılıqlı əlaqələrini, içtimai mübarizədə onların mövqeyini göstərir, insan xarakterləri, tiplər yadadır. Belə olan surətdə konflikti digər yaradıcılıq komponentlərindən ayırmamalıydı, çünki o, sənətkarın ümumi ideyasının kristallaşması prosesində doğulur, personajların xarakteri ilə birlikdə süjeti, kompozisiyanı idarə edir, ister məzmun, isterse də forma cəhətdən incəsənət əsərlərinin ən mühüm estetik elementi kimi özünü göstərir. ("Партийность литературы и проблема художественного мастерства". Москва, 1961, c. 81).

Bədii konflikt əsərin strukturunda ən əsas komponentlərdən biridir. Onunla təkcə qəhrəmanın xarakteri ifadə olunmur, həm də əsərin obrazlar konsepsiyası formallaşır. (A. Глушко. "Характер и конфликт в современном советском рассказе". Современный литературный процесс и критика. Москва, 1975, c. 171).

Yazıcı, ədəbiyyatşunas Çingiz Hüseyinov da konflikt və xarakter probleminə bir neçə məqalə həsr etmişdir. Onun "Literaturniy Azerbaydjan" jurnalının 1958-ci il 6-cı nömrəsində çap olunan "Həyati və qondarma konfliktlər" məqaləsi elmi-metodoloji baxımdan daha əhatəlidir. Ç. Hüseyinov əxlaqi konfliktləri müasir həyatla, elmi-texniki təreqqi ilə, təbiət problemi ilə əlaqələndirməyi qanuna uyğun hesab edir. Belə qənaətə gəlir ki, konfliktlərin metodoloji təhlili ona xalqın tarixi taleyi kontekstində baxmayı tələb edir. ("Методологические проблемы современной критики". Москва, 1976, c. 194).

V. M. Kovinev "Bədii konfliktin dialektik materialist təbiəti" adlı tədqiqatında belə qənaətə gəlir ki, incəsənətdə konfliktin dörd əsas funksiyası vardır ki, hər şeydən əvvəl, gerçəkliyin real həyati ziddiyətlərini əks etdirməyin xüsusi formasıdır; qəhrəmanların xarakterini açmaq vasitəsidir; üçüncüüsü, konfliktin konstruktiv funksiyası vardır ki, bununla bədii əsərin strukturu müəyyənləşir; nəhayət, konflikt fəaliyyətin radikal dönmənən göstərir və onun ardıcılıqla inkişafını xarakterizə edir. (B. M. Kovinev. "0

диалектико-материалистической природе художественного конфликта". Приволжские книжное изд., Саратов, 1965, с. 4).

Ümumiyyətlə, sovet ədəbiyyatşunaslığında konflikt və xarakter probleminə həsr olunmuş xeyli monoqrafiya, məqalə vardır. Azərbaycan ədəbiyyatşunaslığında isə bu məsələyə həsr olunmuş bir neçə tədqiqat əsəri mövcuddur.

Bədii əsərin zəif, yaxud qüvvətli çıxmasının əsas səbəblərindən birini də konfliktdə axtarmaq lazımdır. "Sənətkarın həyat həqiqətlərindən uzaqlaşması, həyatın real ziddiyətlərini yumşaltmaq, ört-basdır etmək cəhdləri incəsənətin inkişafına çox ciddi maneə törədir." (Г. Ломидзе. "За правдивое отражение жизненных конфликтов в литературе". "Вопросы философии", 1952, с. 149).

Ədəbiyyat və incəsənətdə konfliktlərin səbəbini, əsasən, şəxsiyyət-pərəstişin nəticələri ilə izah etməyə çalışırlar. Bu, təkzibedilməz həqiqətdir ki, şəxsiyyət-pərəstiş həyatın bütün sahələrində olduğu kimi, ədəbiyyata da öz mənfi tə'sirini göstərmişdi. Lakin bədii əsərdə konfliktin olmamasını, sənət əsərlərinin bədii cəhətdən solğunluğunun əsas səbəbini həyatı dərindən öyrənmədən, gərgin yaradıcılıq axtarışları aparmadan hadisələri üzdən təsvir edən sənətkar istə'dadının naqışlıyində axtarmaq daha doğru olardı. Nizami əsərlərində qılincinin dalı da, qabağı da kəsən hökmardaları tənqid etməkdən çəkinmirdi. Nəsimi dabanından soyulanda belə öz amalından dönəməmişdi. Sabir təhqirlərə, hədələrə mə'rız qalsa da, onun satirasının siyasi kəskinliyi, ifşa gücü getdikcə artırdı.

Səməd Vurğunun hələ 1941-ci ildə Azərbaycan Yaziçılar İttifaqının keçirdiyi ədəbi tənqid konfransına göndərdiyi məktubunda yazılırdı ki, hər hansı əsərin əsasında möhkəm və düşündürücü bir ictimai konflikt durmalıdır. Çünkü konflikt nə qədər dayaz olarsa, əsər də o qədər dayaz olar. Ədəbiyyat tarixi göstərir ki, ən çox ömür süren əsərlər böyük tarixi konfliktlər üzərində qurulmuş əsərlərdir. (Səməd Vurğun. Əsərləri, 6 cilddə, 5-ci cild. Bakı, "Elm", 1972, s. 165).

Bə'zi yazıçılar bədii əsərdə konfliktin zəruriliyini qəbul etsələr də, bu fikirdə idilər ki, hər mövzu kəskin bədii konflikt üçün ma-

terial vermir. Məsələn, N. Qribaçev "Sovet ədəbiyyatının bə'zi xüsusiyyətləri" adlı məqaləsində iddia edirdi ki, yazıçı bədii konflikt üçün daha çox material verən münasib mövzulara müraaciət etməlidir. ("Kommunist" jurnalı, 1954, № 17). Nəticə e'tibarilə konfliktsizlik nəzəriyyəsinə aparıb çıxaran "Hər mövzunun bədii konflikt üçün material verməməsi" fikri haqlı tənqidə mə'rüz qalmışdır. (Bax: "Проблемы теории литературы". Москва, 1958, c. 100-152).

Ailə-məişətdən tutmuş ictimai münasibətlərə qədər həyatın elə bir sahəsi yoxdur ki, oradakı spesifik ziddiyətlər bədii konflikt üçün material verməmiş olsun. Konflikti bütün hadisələri öz ətrafında toplayan mehvərə bənzədən Mehdi Hüseyn yazırkı ki, dramatik konflikt daha dərin bir şəkildə təzahür edir. Burada yazıçıdan daha zəngin boyalar tələb olunur. (Mehdi Hüseyn. Əsərləri, 10-cu cild, Bakı, 1979, s. 62).

Hər hansı bir dövrün tipik ziddiyətlərini əks etdirən bədii konfliktdə həmin dövrün xüsusiyyətləri bu və ya digər dərəcədə cəmlənmiş olduğundan, o, sənətkara təsvir etdiyi epoxanın canlı lövhələrini yaratmaq imkanı verir. "Bədii əsərdə dramatik konflikt problemi mahiyyət e'tibarilə incəsənətin gerçəkliyə estetik münasibəti problemidir. Dramın ideya-məzmunu ilə onun qidalandığı ictimai inkişafdakı real ziddiyətlərin dialektik vəhdəti bədii metod və vasitələri bütünlükdə başa düşmək üçün açarılır". (E. Qorbunova, göstərilən əsəri, s. 119).

Göründüyü kimi, konflikt ayrı-ayrı həyatı ziddiyətlərin inikasıdır. Bu ziddiyətlərin kökü isə mahiyyətcə cəmiyyətin əsas konflikti ilə, dialektik inkişaf ziddiyətləri ilə bağlıdır. Bütün digər konfliklər ictimai münaqışə zəminində formalasdığı üçün sozial konfliklər ayrı-ayrı qəhrəmanların fərdi taleyinə də tə'sirsiz qalmır. Cek Lindseyin sözləri ilə desək: "Hər hansı cəmiyyət üçün xarakterik olan əsas konfliktdə həmin cəmiyyətin hər bir üzvü bu və ya digər dərəcədə iştirak edir və onun xarakterinin inkişafını müəyyənləşdirir." ("Третий съезд писателей СССР", cənənog., ətraf. Москва, 1959, c. 119).

Süjetin əsas əlamətləri sayılan intriga, kolliziya bədii konflikt vasitəsilə reallaşır. Hadisələrin gərginliyi, süjetin mərkəzindəki əsas münaqışının mərhələ-mərhələ inkişafı və bədii həlli əsərin strukturunda və qəhrəmanların xarakterlərinin açılmasında olduqca mühüm əhəmiyyət kəsb edir.

İctimai və şəxsi, zahiri və daxili konfliktlərin dialektik vəhdətdə götürülməsi olduqca vacibdir. Çünkü bunsuz cəmiyyət və şəxsiyyət probleminin dərin elmi şərhini vermək mümkün deyildir.

DAXİLİ MÜNAQİŞƏ

Daxili ziddiyət müsbət və mənfiliyindən asılı olmayaraq, müstəqilliyə meyl edən, Hegelin tə'birincə desək, fəaliyyətinin bütün günahlarını, bütün məs'uliyyəti öz üzərinə götürməyə hazır olan canlı insanlara məxsus keyfiyyətdir. Elə bir adam tapmaq olmaz ki, onun qəlbinin dərinliklərində nəcib insani keyfiyyətlərin közərtiləri olmamış olsun. Ziddiyət heç də qəhrəmanın xarakterinin zəifliyinə dəlalət etmir, əksinə, onun qəlbinin daxili təlabati kimi meydana gəlib inkişaf edən, nəhayət, öz bədii həllini tapan daxili münaqışə qəhrəmanın fəal həyat mövqeyi ilə, onun xarakterindəki mə'nəvi-əxlaqi keyfiyyətlərlə sıx surətdə əlaqədardır.

Səməd Vurğun vaxtilə "müsəbət qəhrəman hər hansı daxili ziddiyətlərdən məhrum olmalıdır" fikrini kəskin tənqid edərək göstərirki, müsbət qəhrəmanın öz daxili ziddiyətləri, zəif və müsbət cəhətləri vardır ki, bu da hər bir canlı adamda olur. (Səməd Vurğun. Əsərləri, 6-cı cild, Bakı, "Elm", 1972, s. 333).

Səməd Vurğunun bu qənaətləri göydəndişmə deyildi. O, öz yaradıcılıq nümunələrində qəhrəmanları onların daxili ziddiyətləri ilə verməyə çalışır, elə buna görə də mükəmməl insan xarakterleri yaratmağa nail olurdu. Bu baxımdan "Komsomol poeması"ndakı Gəray bəy surəti müvəffəqiyyətlidir. Cəlalı öldürməklə qızının da ölümünə səbəb olan atanın həyəcanları, onun daxilindəki iki "mən"in münaqışəsi qəhrəmanın mə'nəvi dünyasına işiq salır. Səməd Vurğunun Gəray bəyi "sinfî düşmən hər cür insanı

hissdən məhrum olmalıdır" qəlibinə siğmır, canlı insan, övladını dərin məhəbbətlə sevən, onun xoşbəxtliyini arzulayan ata kimi xəyalımızda canlanır. Sularda qərq olan qızıyla xəyalən söhbət edən Gərəy bəy özünə heç cür haqq qazandıra bilmir:

- Can bala, bir dur,
Görünür taleyim, qismətim budur.
Yaxın gəl, bir az da danışaq barı,
Ovut sinəmdəki bu ağriları.
Yox-yox, heç ovutma, yansın ciyərim,
Biləkdən düşöydü kaş ki, əllərim.
Cəlal yaşayayıd, yaşardin sən də,
Gül kimi gülərdin çöldə, çəməndə.

"Aygün" poemasında da S. Vurğun qəhrəmanlarının xarakterini ətraflı açmaq üçün daxili münaqişədən bir bədii vasitə kimi istifadə etmişdir. Əmirxanın hərəkətlərinə dözə bilməyən Aygünün daxilindəki birinci "mən" onu bu əyyaşdan ayrılmaga səsləyirse, ikinci "mən" onu səbirli, dözümlü olmağa çağırır:

Yaxşı düşün, neyləyirsən, yüz ölçüb bir biç,
Sorğu-sual eyləməmiş məhkəmə qurma.
Uşağının xatırınə günahımdan keç,
Öz əlinlə öz evini yixib uçurma.

Əmirxanın xarakteri daha ziddiyətlidir. Bir tərəfdən Şərq psixologiyası ilə hərəkət edən, qadını insan yerinə qoymayan Əmirxan, digər tərəfdən özünə tənqid yanaşmağı bacarır. Evin, ailənin dağılımasını, öz sənətini yadırğamasının əsas səbəbkərinin özü olduğunu duyan Əmirxan Aygünün həyat, sənət yollarında ucaldığını eşidəndə daxilindəki ikinci "mən" ona divan tutur:

Mənse dala qaldım, hamidan dala,
Qeyrətim olmadı bir qadın qədər.
Ölüm də yoxdur ki, canımı ala,
Mənim də adıma kişi deyirlər.

Bütün bu kimi daxili münaqişələr Əmirxanın mə'nəvi yüksəlişi üçün psixoloji zəmin hazırlayır.

Konfliktən danışanda yalnız onun zahiri, sosioloji tərəfi ilə kifayətlənmək doğru olmazdı. Ayrı-ayrı fərdlərin mə'nəvi aləmində, əxlaqi baxışlarında, şəxsi həyatlarında olan ziddiyətlər də bədii konflikt üçün zəngin material verir. Zahiri və daxili konfliktlərin dialektik vəhdəti böyük ədəbi uğurların rəhnidir.

Azərbaycan şairlərinin, xüsusən Bəxtiyar Vahabzadənin yaradıcılığı üçün daxili münaqişənin bədii əksi daha xarakterikdir. Onun poemalarının əksəriyyətində daxili münaqişədən bir bədii vasitə kimi istifadə olunur. Şairin "E'tiraf", "İztirabin sonu", "Həyat-ölüm", "Atılmışlar" və s. poemalarında qəhrəmanların daxilindəki iki "mən" üz-üzə qoyulur, onların xarakteri, mə'nəvi dünyası məhz bu vasitə ilə açılır.

Əsas konfliktin tərkib hissəsi olan daxili münaqişə qəhrəmanların xarakterlərinin açılmasında, onların mə'nəvi-əxlaqi təkamüllündə, əserin emosional tə'sir gücünün artırılmasında mühüm rol oynayır. Obrazın psixoloji aləmində gizli dalgasayaq dərinlərdə cərəyan edən münaqişə, nəhayət, aşkarlanıb əsərin ümumi konfliktinə qovuşmaqla öz bədii missiyasını yerinə yetirmiş olur.

Cek Lindsey deyirdi: *"Biz böyük incəsənətə yalnız o zaman yaxınlaşa bilərik ki, yaratlığımız obrazların daxili kolliziyasını bütün cəmiyyətin tarixi mübarizəsi ilə əlaqələndirə bilək, özü də bu şərtlə ki, bu əlaqə mexaniki surətdə olmayıb, həyatdakı prosesin tamlığı və zənginliyi ilə uyğun gəlsin."* (Третий съезд писателей СССР. Москва, 1959, c. 119).

Müvəffəqiyyətli əsərlərdə qəhrəmanların xarakterindəki əsas ziddiyəti üzə çıxaran daxili münaqişə hər hansı bir fərdin mə'nəvi aləmindəki iki "mən"in mübarizəsindən ibarət olsa da, mahiyyətcə daha geniş məzmun kəsb edib, ictimai xarakter daşıyır. Belə ki, hər bir canlı insanın daxilində xeyir və şər qüvvələri təmsil edən mələklə şeytanın əbədi-əzəli mübarizəsi mövcuddur.

Xarakterlərin açılmasında, konfliktin bədii həllində, eləcə də bədii əsərdəki əsas hadisələrə müəllifin öz münasibətini bildirməkdə, süjetin ana xəttini daha da zənginləşdirməkdə, əsas hadisələrin mahiyyətini daha dərindən başa salmaqdə ric'ətlərin rüçuların, lirik haşıyələrin də xidməti az deyildir. Ric'ət və rücu ikisi də eyni mənşəli söz olub, lügəvi mə'naları "qayıtma, geri dönmə" deməkdir. Ancaq müasir ədəbiyyatşunaslıqda bu sözlər ilkin mə'nasını saxlamaqla bərabər, həm də əsas hadisələrə müəllifin münasibətini göstərmək vasitəsinə çevirilir.

"Komsomol poeması"nda S. Vurğun öz qəhrəmanı Humayın taleyindən səhbət açarkən haşıyəyə çıxaraq həm özünün şə'rəsənətə estetik münasibətini bildirir, həm də ric'ətlər vasitəsi ilə öz qəhrəmanlarının xarakterini daha dərindən açmağa çalışır. Şair bu hissədə şe'r bazارının kasadlıq keçirməsindən səhbət açır, özünü danlayır. Soruşur ki, hanı bizim əsimizin Füzulisi, Vaqifi, Bayronu? Nə üçün bə'zi sənət sahibləri Verxarini yamsılayırlar?

Bu haşıyələr həmin dövr hadisələrinə qiyamət verən müəllifin öz mövqeyini öyrənmək baxımından maraqlıdır.

Əsərin digər bir yerində Cəlalla Humayın görüşünü təsvir edən şair yenə özünü haşıyəyə çıxmışdan saxlaya bilmir, öz ilk, uğursuz eşqini xatırlayır, vəfasız sevgilisi ilə vəfali Humayı xəyalən müqayisə edir.

"İlk görüş" adlı bölmədəki ric'ətlər daha mə'nalıdır. Daha doğrusu, bu hissədə lirik haşıyələr, şairin düşüncələri əsas hadisəni - Bəxtiyarla Güzarın görüşünü arxa plana sıxışdırır. Şair məhəbbətin ülviliyindən qüdrətli bir şair qələmi ilə səhbət açır.

Görkəmli sənətkarların əsərlərindəki ric'ətlər həm qəhrəmanların xarakterinin açılmasında, həm də mə'nəvi-əxlaqi konfliktin bədii həllində, eləcə də hadisələrə müəllif münasibətini müəyyənləşdirməkdə mühüm rol oynayır. Yerində işlədilən ric'ətlər əsas hadisələrin mahiyyətini daha dərindən qavramağa, qəhrəmanların psixoloji vəziyyətini qabarlıq şəkildə canlandırmağa imkan verir.

KOMPOZİSİYA VƏ SÜJET

Bədii əsər canlı bir orqanizmdir. Ən kiçik sözdən, ifadədən tutmuş obrazların bir-biri ilə qarşılıqlı əlaqəsi, xarakterlərin müxtəlif hadisələr, mübarizə - konflikt zəminində açılması, süjetin mərhələ-mərhələ inkişafı, mövzunun müxtəlif çalarda öz bədii həllini tapması və s. ədəbi funksiyaya malik elementlər hamısı birlikdə əsərin ümumi strukturunu, kompozisiyasını əmələ gətirir. Hər hansı bir tikilən binanın kompozisiyasında, arxitektonikasında nəinki bu möhtəşəm sarayı əmələ gətirən kərpiclər, sütunlar, pəncərələr, dam örtükləri və s. tikinti materialları, hətta onun həyatının quruluşu, qarşısında əkilən gül və ağaclar da mühüm əhəmiyyət kəsb etdiyi kimi, bədii əsərin kompozisiyasında da hər bir poetik figurun özünəməxsus yeri və rolü vardır. Nəinki proloqdan tutmuş epiloqadək bütün elementlər, hətta əsərə gətirilən epigraf da müəyyən bir poetik, arxitektonik funksiyani yerinə yetirir. Möhtəşəm kompozisiya sarayı ayrı-ayrı bədii funksiyani yerinə yetirən "tikinti materialları"nın bir dam altında birləşməsi nəticəsində yaranır.

Kompozisiya elə bir canlı mexanizmi, maşını xatırladır ki, onun hərəkətə gəlməsi üçün adicə bir təkərciyin, vintciyin də özünəməxsus yeri və funksiyası vardır. Kompozisiya lazımsız sözlər, elementlər yığımından yox, məhz yerinə düşən, ümumi ansambla xidmət edən sözlərin, poetik figurların qarşılıqlı əlaqəsi və bir-birini tamamlaması zəminində formallaşır, canlı bir orqanizmə çevrilir. Orqanizmdə hər bir orqanın öz funksiyası olduğu kimi, kompozisiyada da hər bir poetik figur müəyyən məqsədə xidmət edir. Ayrı-ayrılıqda heç bir mə'na ifadə edə bilməyən ədə-

bi fiqurlar məhz mürəkkəb kompozisiya daxilində öz bədii misiyalarını yerinə yetirirlər.

[Romandan, epopeyadan tutmuş kiçik şə'rədək hər bir sənət əsərinin özünəməxsus kompozisiyası olur. Kompozisiya trafaret, ülgü, hazır resept sevmir. Hər bir əsərin özünəməxsus bədii quruşu vardır. Tütalım, süjet epik, dramatik əsərlərin kompozisiyasında aparıcı element olsa da, lirik şə'rərin kompozisiyasında süjet axtarmaq düzgün deyildir. Kompozisiya süjetsiz də, digər poetik fiqurlarsız da mümkünndür.]

Poetik fiqurların bolluğu hələ kompozisiyanın gözəlliyi, kamiliyi demək deyildir. Hər hansı bir poetik fiqur kompozisiyada müəyyən funksiyani yerinə yetirmirsə, onun işlədilməsinə heç bir ehtiyac yoxdur. [Bədii əsərlərin ümumi strukturu, kompozisiyası bütün lazımlı, gərkli elementlərin vahid sistem halında birləşməsi nəticəsində əmələ gelir.]

Kompozisiya yünanca qurmaq, tərtib etmək mə'nasını verir. Kompozisiya bədii əsərin mürəkkəb ünsürləri və cüzlərinin təşkil və tərtibi nəticəsində yaranır. Hər hansı bir bina tikinti materialına müvazi şəkildə qurulduğu kimi, [bədii əsərin kompozisiyası da onun əks etdirdiyi həyat hadisələrində asılıdır. Əsərdəki hadisələr, epizodlar möhkəm bir vəhdət təşkil edirsə, bu zaman kompozisiya mükemmel olur.]

Professor Mir Cəlal kompozisiyaya belə tə'rif verir: "Ədəbiyyatda söz və ifadələrin, hadisələrin, faktların və epizodların, surətlərin müəyyən, ahəngdar, məntiqi, mə'nali, məqsədə uyğun və münasib şəkildə tərtibinə, quruluşuna kompozisiya deyilir.. Bədii əsərin bütün hissə, ünsürlərinin qanuna uyğun, münasib, gözəl surətdə, məntiqi bir şəkildə yazılmasına kompozisiya deyilir." ("Ədəbiyyatşunaslığın əsasları", Bakı, "Maarif", 1972, s. 64).

Əziz Mırəhmədov çox doğru qeyd edir ki, kompozisiyanın gözəl və aydın olması əsərin ideya məzmununun oxucuya yaxşı çatması üçün mühüm şərtlərdəndir. ("Ədəbiyyatşunaslıq terminləri lügəti". Bakı, "Maarif", 1978, s. 88).

[Epik-dramatik əsəri, onun strukturunu, kompozisiyasını süjetsiz təsəvvür etmək mümkün deyildir. Süjet kompozisiyanın ən vacib

elementlərindən biridir. Əlbəttə, lirik, süjetsiz əsərlərin də öz kompozisiyası vardır. Ancaq epik və dramatik əsərlər süjetsiz təsəvvürə gəlmir.]

Bəs nədir süjet? Bədii əsərin strukturunda onun yeri və funksiyası nədən ibarətdir?

[Süjet – bir-biri ilə bağlı olub, ardıcıl surətdə inkişaf edən (başlangıçdan nəticəyə qədər) və bilavasitə epik, lirik epik, yaxud dramatik əsərin məzmununu təşkil edən həyat hadisələri.] Bu hadisələrin içərisində göstərilən adamların qarşılıqlı əlaqə və rəftarı insan xarakterinin müxtəlif cəhətlərini, əsərdə iştirak edənlərin fikir, hiss və danişıqlarını, xarakterin inkişafı tarixini və yüksəlişini əks etdirir." ("Ədəbiyyatşunaslıq terminləri lügəti". Bakı, "Maarif", 1978, s. 164-165).

"Əsərdə inkişaf etdirilən əsas əhvalat bədii əsərin süjetini təşkil edir. Sənətkar çalışır ki, öz ideya, məqsəd və görüşlərini doğru və kamil ifadə edə bilən süjet qursun." (Mir Cəlal, Pənah Xəliyev. "Ədəbiyyatşunaslığın əsasları", Bakı, "Maarif", 1972, s. 65).

[Epik-dramatik əsərlərdə süjet nəticə e'tibarilə ictimai münaqişələri və konfliktləri əks etdirən hadisələr sistemidir.] Onu da qeyd etmək vacibdir ki, süjet bədii əsərin əsas məzmununu təşkil edir." (Л. И. Тимофеев. "Основы теории литературы". Москва, "Просвещение", 1976, с. 160).

Göründüyü kimi, ayrı-ayrı ədəbiyyatşunaslarının süjet haqqında fikirləri uyğun gəlir, bir-birini tamamlayır.

Aristotelin fikrincə isə, fabula hərəkətin təqlid olunmasıdır. Fabula dedikdə əhvalatların əlaqələnməsini, xarakter dedikdə isə iştirak edən şəxslərin nəyə görə müxtəlif cür adamlar adlandırmağını nəzərdə tutan filosof yazar ki, "faciə hərəkət olmadan keçinə bilməz, xaraktersiz isə keçinə bilər. Fabula faciənin əsası və bir növ canıdır, xarakterlər isə ondan sonra gəlir." (Aristotel. "Poetika". Bakı, "Azərnəşr", 1974, s. 55-57).

Süjet son dərəcə vacib kompozisiya elementi kimi həmişə ədəbiyyatşunaslığının diqqət mərkəzində olmalı problemdir. Ancaq Azərbaycan ədəbiyyatşunaslığında süjet, onun bədii əsərin strukturundakı rolu barədə bə'zi polemik mübahisələr olsa da,

problem öz dolğun bədii-estetik həllini tapmamış, uğurlu, əhəmiyyətli bədii əsərlər süjet və kompozisiya baxımından tədqiqata cəlb edilməmiş, bu problemlərdən ikinci, üçüncü dərəcəli əhəmiyyətə malik bir sənətkarlıq komponenti kimi söhbət açılmışdır. Halbuki bədii əsərin strukturunda süjetin rolü olduqca böyükdür. "Süjet son dərəcə vacib forma elementlərindəndir." (H. A. Гуляев, "Теория литературы". Москва, "Высшая школа", 1977, c. 84).

]Süjet qəhrəmanın keçdiyi həyat yoludur, daha doğrusu, bu yolun bədii əksidir. Əsərin başlanğıcında bu sehrli yola qədəm qoyan oxucu obrazların keşməkeşli həyatı ilə tanış olur, onunla birlikdə sevinir, həyəcanlanır, əzab çekir. Süjet öz bədii həllini tapanda adam istər-istəməz geriyə dönüb qəhrəmanların keçdiyi yola nəzər salır, onun süjetin ilk mərhələsindən son mərhələsinədək necə dəyişməsinin, mə'nəvi təkamülünün şahidinə çevrilir.] Süjetin başlanğıcında xasiyyətinə o qədər də bələd olmadığımız qəhrəman süjetin sonunda bitkin xarakter kimi gözlərimizin qarşısında canlanır. Başlanğıcda sonluğun müqayisəsi qəhrəmanın xarakterinin mərhələ-mərhələ inkişafını açmağa kömək edir.

Yeri gəlmışkən onu da qeyd edək ki, əvvəlindən sonu görünən süjet maraq doğurmur. Hər bir oxucu, tamaşaçı hər hansı bir kitabı oxuyanda, tamaşaaya, bədii filmə baxanda əsərin necə qurtaracağını səbirsizliklə gözləyir. Gözlənilməz bədii sonluq daha çox maraq doğurur.

Epik, dramatik əsəri bir qollu-budaqlı ağaca bənzətsək, süjeti onun gövdəsinə, bel sütununa təşbeh etmək olardı. Digər poetik vasitələr bu ağacın budaqlarına, yarpaqlarına, çıçəyinə, meyvəsinə bənzəyir. Ağacın bitdiyi yer, ətraf mühit, onun kökündən tutmuş budağının ucundakı son yarpağadək bütün elementlər hamısı birlikdə möhtəşəm kompozisiya sarayını xatırladır. Ağacın bitdiyi torpaq, içdiyi su, udduğu hava onu bir ağac kimi formalaşdırın ətraf mühit son dərəcə vacib olduğu kimi, bədii əsərin də hansı sosial zəmində yaranması az əhəmiyyət kəsb etmir. Buradan süjetin tarixiliyi prinsipi meydana gəlir. Hər dövrün, epoxanın özünəməxsus süjetləri olur.]

Nizami öz əsərlərinin süjetini Firdovsidən götürüb. Ancaq bu mə'lum tarixi süjetlərdən o elə ustalıqla, dahiyanə şəkildə istifadə edib ki, öz poetik məramını, ideyasını, dünyaya fəlsəfi baxışını göstərməyə, qəhrəmanların xarakterini hərtərəfli açmağa, dövrün real tarixi mənzərəsini yaratmağa nail olub. Nizami ən'ənəvi süjetlərdən bir vasitə kimi istifadə edib.

Məhəmməd Füzuli öz "Leyli və Məcnun" əsərinin süjetini Nizamidən götürsə də, bənzərsiz bir sənət incisi yaradıb. Ona görə ki, süjet onun üçün məqsəd yox, vasitə olub.

Bu mə'nada süjeti ev tikmək üçün vacib olan tikinti materialına da bənzətmək olar. Hər usta bu materialdan öz zövqünə, bacarığına uyğun saray, imarət tikir. Əgər usta ustادırsa, material eyni olsa belə, onun tikdiyi saray, imarət başqalarına bənzəməyəcək.

Müyyəyən mə'nada orqanizmin skeletinə bənzəyən süjeti nə dərəcədə ətə-qana gətirib onu canlıya çevirə bilmək müəllifdən xüsusu istədad tələb edir. Eyni hadisə əsasında yazılmış əsərlərin hamısı eyni dərəcədə bədii-estetik maraq doğurmur. Deməli,] Süjet özlüyündə məqsəd deyil, vasitədir. Ancaq süjet elə bir spesifik forma elementidir ki, özdənə hər hansı bir hadisənin məzmununu eks etdirir. Süjet elə bir sehrli körpüdür ki, onun bir tağı məzmunun, bir tağı isə formanın ciyinin üstündə dayanır.]

Rəngarəng süjetlər, bir-birinə bənzəməyən hadisələr insan xarakterinin fərdi cəhətlərini üzə çıxarmaq vasitəsidir. Nə qədər ümumi, sosial cəhətlər olsa belə, insanların fərdi taleyi, onların başlarına gələn hadisələr bənzərsizdir. Ona görə də trafaretləşmiş süjetlərdən uzaq qaçmaq lazımdır. Həyat yazılıcı üçün olduqca zəngin süjetlər verə bilər. Hər bir insanın xarakterinin özünəməxsus cəhətləri onun fərdi taleyindən doğulur, qidalanır.

Bu baxımdan Dostoyevskinin cavan bir yazılıçuya verdiyi məsləhət olduqca maraqlıdır:] "Heç vaxt özünüzdən nə fabula uydurun, nə də intriga. Həyat bizim uydurmalarımızdan qat-qat zəngindir. Bə'zən ən adı, gözə çarpmayan həyatın verdiyi şeyi Sizin üçün heç bir təxəyyül uydura bilməz. Həyata hörmət edin."] (L. Qrosman, "Dostoyevski". Bakı, "Gənclik", 1972, s. 485).

Süjetin mərkəzində qəhrəmanın hayatı, onun mə'nəvi dünyası, işi, amalı, məişəti, müxtəlif xarakterli adamlarla qarşılıqlı münasibəti, hər hansı bir mübarizənin təsviri öz bədii əksini tapır.]

Ədəbiyyat, doğrudan da, insanşunaslıqdır. Yaziçi, şair, dramaturq "insan qəlbinin mühəndisi" kimi öz qəhrəmanlarının həyatını, arzu və düşüncələrini, sırtlı-sehrli mə'nəvi dünyasını bədii təsvirin mərkəzinə çəkir, hər hadisəyə, hərəkətə əsasən mühakimə yürütməyə, bir qənaətə gəlməyə çalışır. Lakin Allahın yaratdığı insan o qədər mürəkkəb varlıqdır, dünyanın elə mö'cüzəsidir ki, özü də özünü tam şəkildə dərk etmək iqtidarında deyil. Axtarışlar isə davam edir, bitib tükenmək bilmir. Xarakterik süjetlər insanların daxili dünyasının mə'nəvi aynasına çevirilir. İste'dadlı sənətkarlar bu yolda uğurlar qazanır, süjetdən bir bədii vasitə kimi istifadə etməyi bacarır, digərləri isə hadisəçilikdən uzağa gedə bilmirlər. Çünkü hadisələrə müəllif münasibəti də süjet yaradıcılığında müüm məsələdir. Hər sənətkarın öz fərdi intellekti, dünyagörüşü, xarakterik hadisələri seçə bilmək, qəhrəmanların xarakterini açmaq, həyatın dolğun mənzərəsini yaratmaq üçün özünəməxsus uslubu vardır.

Oxşar talelər, hadisələr olsa da, bir-birinin təkrarı olan süjet, hadisə yoxdur. Müxtəlif fərdi üsluba malik sənətkarların bənzərsiz, xarakterik süjetlər vasitəsi ilə həyat hadisələrini əks etdirmək, qəhrəmanların xarakterini açmaq imkanları vardır. Həyat hadisələri çoxdur. Ancaq yazıçının məharəti ondadır ki, bu hadisələr coxluğu içərisindən xarakterik hadisələr seçib öz əsərinin süjetinə çevirə bilir.

Süjet hadisələr toplusu olmamalıdır. Müəllif öz əsərlərində hadisəçiliyə meyl etməməli, əsəri saysız-hesabsız rəvayətlər, əhvalatlarla yükləməməlidir. Süjeti elə xarakterik, tipik epizod, hadisə üzərində qurmaq lazımdır ki, bu, həm əsərin ideyasını, müəllifin poetik məramını, mövqeyini öyrənməyə, həm də qəhrəmanların xarakterinin hərtərəfli açılmasına şərait yaratsın. Hadisə xətrinə hadisə, süjet xətrinə süjet heç nəyə lazım deyil. Çünkü qeyd etdiyimiz kimi, süjet özü məqsəd deyil, vasitədir. Maraqlı süjet oxucunu yorulmağa qoymur, müəllif qayəsinin ifadəcisinə

çevrilir.] Əsər təkcə düşüncədən, heç bir hadisəyə söykənməyən mühakimədən ibarət olanda oxucu üçün maraqsız tə'sir bağışlayır. Nə qədər mükəmməl düşüncələr, müəllif xarakteristikaları olsa belə, bu tipli əsərlər oxucunu özünə cəlb etmir. Süjet maraqlı olanda isə oxucu hadisələri diqqətlə izləyə-izləyə bir də görür ki, düşüncələr aləmindədir. Qəhrəmanların həyəcan və iztirabları, onların əxlaqi fəzilət və qəbahətləri, həyata, cəmiyyətə, təbiətə münasibətləri diqqət mərkəzində dayanır, oxucular həm hadisələrə, həm də obrazların hərəkətlərinə qiymət verir, onların xarakteri haqqında mühakimə yürüdürlər.

Həyat davam etdiyi kimi, süjet də sona yetmir, davam edir. Bir hadisənin sona yetməsi digər hadisənin başlanmasına zəmin yaradır. Hər hansı konfliktin yaranması, inkişafi və bədii həlli süjetin əsasını təşkil edir. Süjet konflikt və xarakterlə qarşılıqlı surətdə əlaqədardır. Konflikt, mübarizə süjetin əsas məzmununu təşkil edirsə, xarakter bu məzmunu ətə-qana gətirir, onu dolgu-nalaşdırır.

Kompozisiya süjetlə six surətdə əlaqədardır. Süjet bədii əsərin məzmununu, surətlərin xarakterini və inkişafını oxuculara çatdırmaq üçün bir vasitədir.]

Bədii əsərdəki hərəkət və kompozisiyanın əsasını təşkil edən süjet müxtəlif əsərlərdə müxtəlif xarakter daşıyır. Süjet insanların əlaqə və ziddiyyətlərinin, məhəbbət və nifrətlərinin, qarşılıqlı münasibətlərinin məcmuu, ümumiyyətlə, bir tipin, surətin, xarakterin təşkili, inkişafi və yüksəlişi tarixidir. Mikayıll Rəfili demis-kən, süjet həm hadisələri göstərmək üçün bir vasitə, həm də hərəkətlərin məcmuudur.

Hər bir kamil süjetin başlangıcı, kulminasiya nöqtəsi və sonu olmalıdır. Süjetin üç əsas əlaməti vardır: 1. İntiriqa 2. Koliziya 3. Situasiya.

Bütün əsər boyu əsas surətlər arasında gedən münaqışə intiqadır.

Bədii əsərdə müəyyən insan qrupları arasında gedən mübərizəyə koliziya deyilir.]

[Situasiya vəziyyətin müəyyən bir momentini, müəyyən bir anını təşkil edir. Situasiya sözünün özü də elə vəziyyət deməkdir. Situasiya özünü həm qəhrəmanların şüurunda, həm də xarici mühitdə göstərir.]

Süjetin beş ünsürü vardır: **ekspozisiya** (bədii müqəddimə), **zavyazka** (rəbt), **hərəkət**, **kulminasiya**, **razvyazka** (qə't, açılış).

Süjetdəki başlıca hadisə öz mənbəyini ekspozisiyadan – bədii hazırlanıqdan götürür. Ekspozisiya bədii əsərdə hadisələrin gələcək inkişafi üçün zəmin, şərait yaradır, hərəkət üçün hazırlıq rolunu oynayır. Sonrakı mərhələdə zavyazka – rəbt gəlir. Rəbt rabitə sözündəndir. Süjetdə rəbt həyatda Arximedin axtardığı istinad nöqtəsi kimi bir şeydir. Rəbt də hadisələrin istinad, doğum nöqtəsidir. Elə bir doğum nöqtəsi ki, bundan sonra mütləq hərəkət gəlir. Rəbt hərəkətin üzünə açılan qapıdır.

Süjetin üçüncü ünsürü hərəkətdir. Aristotel hərəkətə belə bir tə'rif vermişdir: "Mən hərəkət o hissəyə deyirəm ki, əvvəldən başlayaraq hüdudu olan nöqtəyə qədər davam edir və bundan sonra müsibətdən səadətə, yaxud səadətdən müsibətə keçid başlayır."

Hərəkət zamanı hadisələr getdikcə inkişaf edir, yetişir və yüksəlməyə başlayır. Hərəkətin inkişafı ən yüksək nöqtəyə – kulminasiyaya çatır ki, bu poetik zirvənin o üzündə bədii sonluq, qə't – razvyazka dayanır. Hər şey aydınlaşır, konflikt öz bədii həllini tapır, bulanıq sular durulur.

Süjetin bu beş mühüm ünsüründən başqa, əsərin strukturunda mühüm yer tutan proloq və epiloqun da adını çəkmək lazımlı. **Proloq** həmişə bədii əsərin əvvəlində gəlir və oxucuda müəllifin qayəsi haqqında ilk təəssürat yaradır. **Epiloq** isə bədii sonluqdur. Əsərdəki əsas hadisələr bitdikdən sonra müəllif epiloqla əsərə yekun vurur, hadisələrə öz mövqeyini bildirir, qəhrəmanların gələcək taleyi haqqında mə'lumat verir və s.

Müəllif hansı mövzuda yazırsa yazsin, hansı problemin bədii həllini verməyə çalışırsa çalışsin, həmin mövzu və problemlərlə bağlı maraqlı, xarakterik bir süjet tapa bilmirsə, öz məqsədinə lazımı səviyyədə çata bilməz, əsas ədəbi məramını, ideyasını açmaqda çətinlik çəkər. Xarakterik süjet sözlükdən, ümumi müəl-

lif xarakteristikasından yaxa qurtarmağın ən yaxşı yoludur. Belədə müəllifin ideyası hadisələrin ümumi məzmunundan aydınlaşır, əlavə izahata ehtiyac qalmır.

Süjet təkcə həcmi böyük əsərlər üçün xarakterik deyildir. Hətta elə lirik şe'rələr var ki, onlarda süjetin bütün ünsürlərindən istifadə olunmuşdur. Məsələn, Ələsgərin məşhur "Düşdü" rədifi qoşmasına fikir verək:

Çərşənbə gündündə çeşmə başında,
Gözüm bir alagöz xanıma düşdü.
Atdı müşğan oxun, keçdi sinəmdən,
Cadu-qəmzələri qanıma düşdü.

İşarət eylədim, dərdimi bildi,
Gördüm həm gözəldi, həm əhli-dildi.
Başını buladı, gözündən güldü,
Gülənde qadası canıma düşdü.

Ələsgərəm, hər elmdən haliyam,
Gözəl, sən dərdisən, mən yaralıyam.
Dedi nişanlıyam, özgə malıyam,
Sındı qol-qanadım, yanına düşdü.

Cəmi üç bənddən ibarət olan bu qoşmanı oxuyanda gözlərimiz arasında gözəl bir aləm canlanır. Çərşənbə günüdür. El adətincə öz günahlarını yumaq üçün çeşmə başına gələn lirik qəhrəman üstəlik başqa bir günaha da tutulur. Birdən onun gözləri çeşmədən su doldurulan alagöz bir gözəlin bulaq kimi qaynayan gözlərinə sataşır. Lirik qəhrəman o saat hiss edir ki, arasında duran gözəl "əhli-dil"dir. Xarici gözəlliyi ilə mə'nəvi aləmi bir-biri ilə həm-həng olan bu qız o saat aşiqin dərdindən xəbər tutur. O, təəssüflə başını bulayaraq bu dərdə əlac edə bilməyəcəyini söyləyirsə də, gülən gözləri ümid qığılçımını xatırladır. Hər elmdən "hali" olan lirik qəhrəman anlaysı ki, özü yaralı olduğu kimi, qız da dərdlidir. Qız təəssüflə nişanlı olduğunu söylədikdə aşiqin "qol-qanadı sıñib yanına düşür". Elə bil ki, bu gözəl lirik qəhrəmana Füzuli qəhrəmanın dili ilə:

Olsayıdı mənim bir ixtiyarım,
Olmaz idi səndən özə yarım.
Dövran ki, məni məzadə saldı,
Bilməm kim idi satan, kim aldı? –

demək istəyir.

Gözəlləri görən, duyan el aşağı bunları göstərmək üçün müxtəlif bədii təsvir və ifadə vasitələrindən elə məharətlə istifadə edir ki, burada artıq sənətin öz gözəlliyyindən söhbət açmaq lazımlı gəlir. Məzmun və forma vəhdəti əsərin bədii dəyərini artırır.

"Düşdü" rədifli qoşmanın maraqlı cəhətlərindən biri də bitkin süjetə malik olmasınaşıdır. Lirik qəhrəmanın bulaq başına gəlməsi hərəkət üçün hazırlıq mərhələsi təşkil edir (ekspozisiya). Onun gözlərinin bir alagöz xanımı sataşması isə rəbtdir. Yə'ni burada gələcək hadisə üçün rabitə yaranır. Gözelin "mujgan oxu atması" ilə hərəkət başlayır. Onun başını bulayıb gözündən gülməsi, aşığı həyəcanı salması kulminasiya, lirik qəhrəmanın bütün ümidi lərinin puç olması, qol-qanadının sinib yanına düşməsi isə açılış - qə'tdir.

Göründüyü kimi, kiçik bir şə'rədə süjetin beş ünsürü də əhatə olunur ki, bu da sənətkarın süjet yaratmaq məharətindən xəbər verir.

Bədii əsərin sütununu, gövdəsini xatırladan süjet müxtəlif problemlərlə yüklenmiş məzmunun bütün ağırlığını öz çıyninə götürür. Süjet bədii formanın vacib komponentlərindən biri kimi personajlar arasındaki konflikti, qarşılıqlı əlaqəni, xarakterlərin mərhələ-mərhələ təkamülünü göstərməyə xidmət edir.

Surətlərin rəngarəng taleyi, hərəkətləri, əməlləri, mübarizələri, hiss və həyəcanları süjetin hərəkətverici qüvvəsidir.

Bədii əsərdə bütün komponentlərin qarşılıqlı əlaqəsi kompozisiya bütövlüyünü, əsərin həyatılıyini, ədəbi uğurlarını tə'min edən başlıca cəhətdir. Orqanizmədə artıq, gərəksiz bir üzv olmadığı kimi, bədii əsərin kompozisiyasında da heç bir bədii funksiya, misiya yerinə yetirməyən komponent olmamalıdır.

PEYZAJ

Bədii əsərdə təbiət insanın fəaliyyət meydanı və peyzaj kimi canlandırılır. Müvəffəqiyyətli lövhələr həm sənətkarın özünün, həm də qəhrəmanın hiss və həyəcanlarının, əhvali-ruhiyyəsinin ifadəçisinə çevirilir. Fotosurətdən fərqli olaraq "peyzajda yalnız təbiətin surəti deyil, ona insanın müəyyən münasibəti də öz əksini tapır." (Л. И. Тимофеев. Основы теории литературы. М., 1976, с. 36).

Təbiətin müxtəlif mənzərələri bir-birinin eyni olmadığı kimi, fərdi yaradıcılıq üslubuna malik sənətkarların sözlə yaratdıqları rəsmlər də bir-birinə bənzəmir. İsvəç filosofu Anri Amiel Heraklitin "Bir çayda eyni su ilə iki dəfə çimmək olmaz" kəlamına uyğun olaraq demişdir: "Bir mənzərəni iki dəfə eyni cür görmək olmaz."

Doğrudan da, yaradıcılıq prosesində əhvali-ruhiyyə çox müüm rol oynadığı üçün sənətkarın müxtəlif vaxtlarda, hətta eyni natura əsasında bir-birinin eyni olan iki peyzaj yarada bilməsi mümkün yeldirdir.

"Böyük şairlərin əsərlərində peyzaj həmişə bədii və ictimai mə'na ifadə edir." (Б. Галанов. "Живопись словом", М., 1974, с. 190).

Nizami, Füzuli, Bayron, Puşkin, Lermontov kimi klassiklərin sözlə yaratdıqları əsrarəngiz təbiət mənzərələrində, hər şeydən əvvəl, onların təbiətə, gözəlliyyə estetik münasibəti öz əksini tapmışdır. Bu ölməz sənətkarların əsərlərində həmişə qəhrəmanların düşdürüyü psixoloji vəziyyətə uyğun peyzajlar yaradılmışdır.

Hüseyin Cavidin "Azər" poemasındaki ayrı-ayrı parçaların əksəriyyəti təbiət təsviriylə başlayır. "Gecə aydınlığı və gün doğusu" bölməsi "İştə aydın və sərin yaz gecəsi"; "Əsgərlər tə'lim edərkən" hissəsi "Son baharın acı bir nəş'əsi var"; "Qərbə səyahət" bölməsi "İlk baharın son gecəsi... Dan yıldızı gülümşərkən"; "Kömür mə'dənində" bölməsi "Yağmurlu bir sabah idi hər yanı sis almışdı, Gülərzülü günəş xəzan uyğusuna dalmışdı"; "Qızın təranəsi" bölməsi "Aydın bir gecəydi, rö'yayə daldım"; "Şərqə doğru" bölməsi "Qərbi sarmışdı dumanlar, sislər"; "Yurdsuz co-

cuqlar" bölməsi "Qışın axşamıdı... Bütün daş, torpaq sovrulan qar-la donmamışdı yenə"; "Bayramdı" bölməsi "Bayramdı... Günəş in-cə buludlar arasından ətrafa saçılış işvə gülümşərdi təbiət"; "Mə-zarlıqdan keçərkən" bölməsi "Günəş gülümşərdi, insan ağlardi" misrasıyla başlayır. Bu ilk sətirlər neinki sonra təsvir edilən hadi-sələrə fon yaradır, həm də qəhrəmanların daxili aləmlərinin, psixoloji vəziyyətlərinin bədii ifadəsinə xidmət göstərir. Poema-nın digər yerlərində də həmin poetik funksiyası yerinə yetirən lövhələr vardır.

Bağça solmuş da ağaclar çılpaq,
İçli bülbülləri ötməz şakraq.
Can çekismekdə soluq yarpaqlar,
Nə çiçekler, nə gülən gullər var.

Buradakı hüznlü təbiət təsvirindən sonra əsgərlərin tə'lim keç-məsindən söhbət açılır. İlk nəzərdə bu, oxucuya qəribə gəlsə də, sonra hər şey aydın olur, bəşəriyyətin başının üstünü almış ölüm təhlükəsi gözümüzün qarşısında canlanır.

Vətən, onun əsrarəngiz təbiəti bütün dövrlərdə hər bir sənət-karın – şairin, bəstəkarın, rəssamın təsvir obyekti olmuşdur. Şə'rini-mizin ağsaçlı qartalını – Səməd Vurğun xalqımıza sevdirən əsas cəhətlərdən biri də məhz təbiəti vurğunluqla tərənnüm etməsidir. Azərbaycan torpağı onun poeziyasının besiyidir. Vətənin göylərə baş çəkən uca dağları, dərin dərələri, bərəkətli torpaqları, gül-çi-çəkli yaylaqları, diş göynədən, şəfa qaynağı olan durnagözlü bu-laqları, bol sulu çayları, gölləri Vurğun poeziyasının təsvir obyek-tidir. Şairin əsərlərini oxuduqca Azərbaycanımızı qiyabi səyahətə çıxırıq. Yolumuz gah Xəzər sahillərinə, gah Muğan düzünə, gah Dəlidağa, gah Kəpəzə, gah Göyəzənə, gah Astaraya, gah Lənkə-rana, gah da Qarabağa düşür. Onun bütün əsərlərində Azərbaycan torpağını dərin məhəbbətlə sevən bir sənətkar ürəyinin çırıntı-larını eşidirik:

Kiçicik bir sudur yer üzündə Kür
Baxanda dünyanın xəritəsinə.

Bəs niyə qəlbimdə ümman döyüñür
Mən qulaq asdıqca Kürün səsinə?

S. Vurğunun əsərlərindəki peyzajlar o qədər canlı, poetikdir ki, həssas, təbiətə vurğun oxucu həyəcanlanmaya bilmir. Məsələn, "Muğan" poemasındaki "Ceyran" rədifli qoşmanı yadımıza salaq. Misralar bir-birini əvəz etdikcə, xəyalımızda ucsuz-bucaqsız Muğan düzü canlanır. "Yerdən ayağını quş kimi üzən, yay kimi dar-tılıb ox kimi süzən" ceyranları elə bil ki, gözümüzə görürük.

Sükuta qərq olmuş ürəyimlə mən
Elə bil keçirəm Muğan gölündən.
Yanında balası, yağış gölündən
Əyilib su içir bir ana ceyran.

Şairin sözlə yaratdığı əsrarəngiz təbiət mənzərəsi bizə xoş əh-vali-ruhiyyə bəxş edir. Xəyalımızda çovguna-borana düşəndə bir-birinə sixılıb baş-başa duran ceyran sürüsü canlanır. Süryüə keşik çəkən təkənin məs'uliyyət hissi, onun narahatçılığı şə'rə öz gö-zəl bədii əksini təpib.

On addım kənarda yatmayıb təkə,
Gəzinir oylağa baş çəkə-çəkə.
Gələn qaraltıdı, yoxsa təhlükə?
Bir özünə baxır, bir ona ceyran.

Səməd Vurğun öz poemalarında fəslillərin bir-birinə bənzəmə-yən, incə sənətkar zövqü ilə işlənmiş poetik lövhələrini yarat-mışdır. Ümumiyyətlə, S. Vurğun heç zaman ümumi sözlərlə pey-zaj yaratmağa meyl etmir. Onun bütün təsvirləri təşbeh, metafora, epitet və s. bu kimi bədii təsvir və ifadə vasitələrilə zəngindir. Özü də ən maraqlı cəhətlərdən biri də odur ki, S. Vurğunun təbiət təsvirləri adı peyzajlar deyil, onlar qəhrəmanın psixoloji aləminin aynasıdır:

Son bahar... Nə yaman gəldi son bahar,
At çapan dalğalar sırsır bağlamış.
Bağlı qapıları açdıqca rüzgar,

Gülür qəhqəhəylə bizi qara qış,
At çapan dalğalar sırsır bağlamış.

Nə çadır görünür, nə yaşıl bir düz,
Deyib danışmayır xinalı kəklik.
Ömrünü tapşırır, gödəlir gündüz,
Bülbül ağlasın ki, solur çıçəklilik,
Deyib danışmayır xinalı kəklik.

Gecədir, ulduzlar dönür havada,
Səyirdir atını qara bir bulud.
Quşlar da boynunu burur yuvada,
Gəzir qapıları ölü bir sükut.
Səyirdir atını qara bir bulud.

Düşünür sakitcə torpaqlı damlar,
Boğur kainatı gecənin əli.
Mənim də ruhumda bir iztirab var –
Ölür sənətimin o ilk gözəli,
Boğur kainatı gecənin əli.

Bu cazibədar, hüznlü payız lövhəsi Humayın ölüm səhnəsinin tə'sirini qat-qat artırır, oxucunu dərindən həyecanlandırır. Daha sonra üfüqlərin, buludların lal olması, küləyin qaranlıqları qamçılaması təsvir edilir. Zəngin təbiət lövhələri ilə diqqəti cəlb edən "Dünya" qoşması isə şairin həyat, ölüm haqqında fəlsəfi düşüncələri kimi maraq doğurur.

Bə'zən uğurlu təbiət təsviri qəhrəmanın başına gələcək işlər haqqında oxucuya ilk mə'lumat verir:

Gecə yapincısını geyib dayandı həmən,
Buludlarm döşündən əmzik tutub süd əmən
Bütün dağlar islanır, ormanlara səs düşür,
Qayalıqlar dil açıb qumru kimi ötüşür.
Göydə nə ay, nə ulduz, üfűq qara, göy qara,
İldirimlər şığıyr tərpənməyən dağlara.
İşiq düşür arabir uzaqdakı yol üstə,
Çadırlara toplaşır qaçaqlar dəstə-dəstə.

Bu misralar Cəlalin öldürülməsi səhnəsi üçün son dərəcə uğurlu psixoloji zəmin hazırlayırdı. "Yapincını əyninə geyən gecə" müəyyən mə'nada gənc bir aşiqin həyatına nöqtə qoymağa həzirlaşan Gəray bəyin simvolik obrazını xatırladır. Elə bil əvvəlcədən hər şeyi hiss edən göylər də göz yaşı tökürlər; üfüqlərin rəngi qapqaradır; göydə ayın, ulduzların üzünü buludlar örtdüyü kimi, işıqlı arzuları da məhv etməyə, boğmağa hazırlaşan qara qüvvələr mariqda dayanıb.

Şairin poemalarının eksəriyyəti təbiət təsviriyle başlayır. Bu təsvirlərdəki hər bir mənzərə hadisələrin gələcək inkişafı üçün zəmin hazırlayırdı. Poemaların digər yerlərində də qəhrəmanların əhvali-ruhiyyəsinə uyğun, onların xarakterini açmağa xidmət edən peyzajlar az deyildir. Məsələn, "Bakinin dastanı" poemasındaki misralara fikir verək:

Susdu səma, susdu dəniz, susdu torpaq,
Əsdi külək, soldu çıçək, düşdü yarpaq...
Puça çıxdı Zərnigarın ilk arzusu.

Göründüyü kimi burada səmanın, dənizin, torpağın susması, küləyin əsməsi, çıçəyin solması və yarpağın düşməsi ilə qəhrəmanın ilk arzusunun puça çıxması arasında bir uyğunluq vardır.

Durub düşündükə Aygün bunları,
Gözünün yuxusu çəkilir dəm-dəm.
Yel əsir, qar yağır, gecəsə yari,
Üşüür qəlbində bütün bir aləm.

"Aygün" poemasından misal gətirdiyimiz bu kiçik parçada isə gecəyarı yelin əsməsi, qarın yağması ömür-gün yoldaşından ayrı düşmüş qadının daxili aləmini açmaq vasitəsinə çevirilir.

Mikayıl Müşfiq də təbiəti coşqunluqla tərənnüm edən ilhamlı şairlərimizdəndir. Şə'rlerində olduğu kimi onun epik əsərlərində də əsrarəngiz təbiət mənzərələri diqqətimizi özünə çəkməkdədir. "Buruqlar arasında" ki aşağıdakı misraları oxuduqca xəyalımızda gözəl bir lövhə canlanır:

Cənubdan əsnəyir sanki giləvar,
 Bu gecə sahilin başqa zövqü var.
 Uçuşan ləpələr bəyaz quş kimi,
 Asta qanad çalır yorulmuş kimi.
 Bu gecə dənizə göydən pul yağır,
 Yalçın qayaların uyğusu ağır.
 Göydə çiçək-ciçək ulduzlar sarı,
 Gözəldir göylərin geniş gülzarı.
 Buludlar meşədir, ulduzlar çiçək,
 Şair, hünərlisən bu lövhəni çök.
 Ay sularda çımən bir gözəl kimi,
 Mənim də bu şə'rim bir qəzel kimi...

Bu lövhəni ətə-qana gətirən, ona cazibədarlıq verən uğurlu metonimiyalar, təşbehlər, epitetlərdir. Şairin digər əsərlərində də uğurlu, müəllif qayəsinin ifadəsinə xidmət edən peyzajlar vardır. Bulud, ay, ruha gülümsəyən gecə, öpüşən yarpaqlar, cilvələnən sular, tərlan ləpələr, "bəyaz zülmət", qarısovuran külək, qarlı gədiklər, xaliya bənzər yamaclar, gülümsəyən çiçəklər, boynubükük bənövşələr, ağaclarla fəğan çekən quşlar, əsrarlı ormanlar və s. peyzajların əsas cizgiləri, detallarıdır. Özü də bu lövhələrin hamısı qəhrəmanların düşdükləri psixoloji vəziyyətə uyğundur. Məsələn, "Sındırılan saz" poemasının qəhrəmanı mollanın fitvası ilə öz sazını sindirməq istəyəndə onun qapısını payız küləyi döyüür, ağaclar titrəyir, çay səslənir, göyün qapıları açılır, ay qəmli-qəmli gülümsünüb buludlar arasına çəkilir və i. a.

Təsvirlərə geniş meydan vermək, lövhəni ikinci dərəcəli, əhəmiyyətsiz detallarla, təşbehlərlə yükləmək hələ gözəl peyzajlar yaratmağa zəmanət vermir. [Peyzaj yaradarkən lakonizm, xarakterik boyalar tapmaq mühüm cəhətdir.] Məsələn, Rəsul Rza "Xalq həkimi" poemasında adicə bir metaforadan istifadə etməklə olduqca cazibədar, təkrarolunmaz bir təbiət lövhəsi yaratmışdır: "Ay çiçəkləmişdi yarpaqlar arasında."

Şairin digər əsərlərində də hər bir peyzaj çizgisi poetik funksiyaya malikdir. Məsələn, "Anamın gəlin qızı" poemasında Rəsul Rza bacısının ölümünü belə təsvir edir:

Hələ sevincimin
 göz yaşları qurumamış,
 həmin gün axşam çağrı
 yağdı güclü bir yağış.
 Qara bulud kölgəsi
 bir anda örtdü bağı.

Bu misralardan sonra qapının döyülməsindən söhbət açılır. Şair bircə yerdə də dəhşətli ölüm sözünü dilinə gətirmir. Axşam çağrı yağan güclü yağış və bağı örtən qara bulud kölgəsi oxucuya hər bir şey haqqında mə'lumat verir.

"Həbəşistan" poemasında isə balasına layla çalan ananın çovutma gulləyə qurban getməsi yenə də peyzaj ünsürləri ilə ifadə edilir:

Günəş getdi...
 Ay da yox...
 Ulduzlar uzaq.

M. Füzulinin "Leyli və Məcnun", M. F. Axundovun "Puşkinin ölümü haqqında Şərq poeması" əsərində olduğu kimi Bəxtiyar Vahabzadə də təbiət lövhələrində təzad yaratmaq və bu vasitə ilə qəhrəmanların xarakterini açmaq üçün istifadə edir. Məsələn, "Qəm içində sevinc" poemasında ata ölümü ilə dan yerinin sökülməsi, günəşin üfüqdən boylanması səhnələri qarşılaşdırılmış, nəticədə ata itkisinin ağırlığı daha qabarlı şəkildə nəzərə çarpmışdır. "Şəbi-hicran" poemasında çölün, çəmənin gül-ciçəklə dolduğu bir vaxtda Məhəmmədin üzündə "qəm buludları"nın oynamasını təsvir edən şair bu qarşılaşdırma vasitəsi ilə qəhrəmanın keçirdiyi hiss-həyəcanı verməyə müvəffəq olmuşdur. Pəncərədən təbiətin gözəlliklərini seyr edən gəncə elə gəlir ki, bahar öz gulləri, çiçəkləri ilə düzər Leylanın adını yazmışdır. Qaralan üfüqlər isə Leylanın kədərli baxışlarını xatırladır.

Bu lövhələr dərin məhəbbətlə sevən bir gəncin iztirablarını, həyəcanlarını əks etdirmək məqsədinə xidmət edir.

Əsərin digər hissəsində vətən torpağından gətirilmiş bir dəstə çicək Füzulinin həssaslığını, kövrəkliyini, qəlbindəki vətən həsrətini açan poetik vasitəyə çevirilir. Azərbaycanın düzlərindən, dağlarından, çaylarından, çəşmələrindən, səfali yaylaqlarından söhbət açan həmyerlisini həyecanla dinləməsi, onun gətirdiyi çicəkləri həsrətlə bağırna basıb kövrəlməsi Füzulinin düşdürü psixoloji vəziyyəti çox gözəl əks etdirir. Burada Füzulinin dilindən verilmiş yovşan əfsanəsi də maraqlıdır. Əfsanədə deyilir ki, vətəndən qovulmuş bir logman səltənətə sahib olan yeni hökm-darın elçilər vasitəsi ilə göndərdiyi bəxşisləri rədd edirsə, çobanın apardığı yovşanın ətri onu vətənə dönməyə məcbur edir.

"Hər cür intim peyzajda insanın özü hərəkət edir", – deyən M. Prişvinin sözlərində böyük həqiqət vardır. Peyzaj həm qəhrəmanların, həm də sənətkarların özünün daxili dünyasını açmaq vasitəsinə çevirilir, hadisələrin inkişafına zəmin hazırlayır. "Təbiət personajının idrak vasitəsi kimi təsvir olunanda epik əsərlərdə xarakterlər canlı çıxır. Bu halda qəhrəmanın xarakteri təbiətə münasibətdə açılır." (Н. Драгомирецкая. "Характер в художественной литературе". "Проблемы теории литературы". Москва, 1958, с. 135). Azərbaycan şairlərinin, yazıçılarının əsərlərində təbiət lövhələri, peyzaj neytral xarakter daşıdır. Bu lövhələr əsərdəki əsas hadisələrə fon olmaqdan əlavə, qəhrəmanların daxili dünyasını, onların hiss və həyecanlarını açmaq üçün çox mühüm bədii vasitəyə çevirilir.

Təbiət əsərin mərkəzində qoyulmuş hadisələrə uyğun şəkildə canlandırıldıqda peyzaj daha cazibədar olur. Hadisələrin ümumi inkişafından doğan təbiət lövhələri əsərin dramatizmini, emosionallığını, təravətini artırır, qəhrəmanların psixoloji vəziyyətini əks etdirmək, onların xarakterini açmaq vasitəsinə çevirilir. [Peyzaj bədii əsərin strukturunda son dərəcə əhəmiyyətli yer tutan poetik vasitədir.]

BƏDİİ DETAL

[Obrazların fərdiləşdirilməsində, portret yaradılmasında, qəhrəmanların xarakterinin açılmasında bədii detal müstəsna əhəmiyyətə malik poetik vasitədir.] Təsadüfi deyil ki, F. Engelsin tərifində "bütün detalları doğru, düzgün göstərmək" realizmin əsas əlamətlərindən biri hesab olunur. Detalı kompozisiya sarayının kərpiclərinə bənzədən Aristotel öz fikrində çox haqlı idi.

Fikrimizi əsaslandırmaq üçün ədəbi nümunələrə müraciət edək. M. F. Axundovun "Hacı Qara" əsərində son dərəcə maraqlı bir detaldan istifadə olunub. Qaçaqmalçılıqda günahlandırılan Hacı Qara bağışlanıldıqdan sonra yalvarır ki, murovun adamları onun cibindən bir abbası pul götürüb'lər, onu qaytarsınlar. Bir abbası maraqlı bədii detal kimi Hacı Qaranın nə dərəcədə xəsisliyini, həm də sərhəd keşikçilərinin cibgirliyini açmaq vasitəsinə çevrilib.

S. Ə. Şirvaninin "Xan və dehqan" əsərinin qəhrəmanı sevinə-sevinə arvadına deyir ki, bəs xan məni danışdırdı. Arvadı bunun necə olduğunu soruşanda dehqanın verdiyi cavab həm onun əvəmlığını, həm də xanın harınlığını açan maraqlı bədii detala çevirilir: "Gördüm ki, xan atın üstündə gəlir, qaçış girdim kolun dalına. Üstümə qışqırkı ki, ay it, çıx kolun dalından!"

[Ədəbi təcrübə göstərir ki, hadisələrin ümumi inkişafından doğan müvəffəqiyətli bədii detallar əsərin emosionallığını artırır, qəhrəmanların daxili aləmini işıqlandıran bədii vasitəyə çevirilir. Əger əsəri canlı orqanizmə bənzətsək, bədii detali ilk nəzərdə diqqəti o qədər də cəlb etməyən, lakin bu orqanizmin həyatı üçün son dərəcə vacib üzvə təşbeh etmək olardı. Başqa sözlə desək, orqanizmin möhkəmliyi, sağlamlığı üçün əsəb neyronlarının, sinir sisteminin fəaliyyəti nə dərəcədə vacibdir, bədii əsərin müvəffəqiyətli çıxmazı, xarakterlərin açılması, konfliktin bədii həlli üçün də detalların həyatiliyi, tipikliyi, orijinallığı o qədər zəruridir. Bu mə'nada bədii detali xörəyi dada gətirən bir çımdık duza da bənzətmək olar.]

Bədii detalı təfərrüatla eyniləşdirmək düzgün deyildir. Hər təfərrüat bədii detal ola bilməz. Hər hansı predmeti, əşyani dərin mə'na ifadə edən bədii detala çevirə bilmək yazılıdan xüsusi istedad tələb edir. "Sənətkar predmetlərin kolejdeskopik çoxluğundan ən xarakterik, bədii dəyərə malik olan detalları seçməyə yalnız əks etdirdiyi hadisələri dərindən öyrəndikdə nail olur." (Дж. Аллаков. "Проблема характера в туркменской прозе на современном этапе". Ашхабад, 1971, c. 56).

"Detal təfərrüatin elə bir hissəsidir ki, onun vasitəsi ilə bədii təsvir öz işığını artırır, assosiasiyanın zəncirvari reaksiyası ayrı-ayrı çalarları aşkar edir. O yerdə ki, detal təfərrüatin bir ilməsidir, onları qarşılaşdırmaq olmaz. Əksinə, bu yerdə detalin təfərrüati əks etdirməkdəki rolu açılmalıdır." (Kamil Vəliyev. "Bədii detal və təfərrüat". "Ulduz" jurnalı, 1979, № 3, s. 57).

Uğurlu bədii detal sözçülükdən, uzun-uzadı müəllif xarakteristikasından yaxa qurtarmaq, ləkonizmə nail olmaq vasitəsidir. Bə'zən sənətkar iki-üç səhifəlik təsvirlə demək istədiyi sözü bir xarakterik detalla ifadə edə bilir.]

K. Vəliyev öz məqaləsində yazar ki, bir dəfə yazıçı A. Afino-genov M. Qorkiyə şikayətlənəndə ki, çoxlu qeydlərimə, müşahidələrimə baxmayaraq, yaza bilmirəm. Qorki ona belə cavab vermişdi: "Başlıcası, detali tapın... Tapdığınız detal sizin xarakteri işıqlandıracaq, sonra süjet və fikirlər də inkişaf edəcək." (Bax: "Ulduz" jurnalı, 1979, № 3, s. 58).

Doğrudan da, əsərdə bədii detal Arximedin istinad nöqtəsi kimi bir şeydir. Yaziçı bu istinad nöqtəsini tapan kimi onun vasitəsi ilə keşməkeşli bir epoxanın real mənzərələrini yaratmağa, xarakterləri açmağa, öz əsas ideyasını, bədii məramını ifadə etməyə nail olur.

Elə detal, ştrix var ki, o, xarakterə, obrazə, insan psixologiyasına, eləcə də təsvirlərin özünə milli çalar gətirir. Başqa sözlə desək, detalin özündə də milli təfəkkür elementlərinin təzahürünü görürük. (Rəssamlıqda, xalçaçılıqda naxış, ornament hansı funksiyanı daşıyırsa, ədəbiyyatda da uğurlu detal həmin rolu oynayır.)

"Komsomol poeması"nın qəhrəmanı Gəray bəyin düşdürüyü psixoloji vəziyyəti açmaq üçün Səməd Vurğun milli detal elementlərindən bacarıqla istifadə etmişdir. Evindən, eşiyyindən didərgin düşən, var-dövləti əlindən gedən Gəray bəyi odsuz-əlov-suz yandıran, ürəyinə çalın-çarpaz dağ çəkən bir məsələ var. Bəy hər şeylə barışır, ancaq bolşevik Çalpapaq Kərəmin onun atını minib səyirtməsinə dözə bilmir.

Bizim bu yerlərdə bir papaq, bir at,
Bir də hər kişinin aldığı arvad
Namusdan sayılır...

M. Müşfiqin "Dağlar faciəsi", "Şö'lə" poemalarında isə "papaq" bədii detal kimi qəhrəmanların düşdükleri psixoloji vəziyyəti, onların xarakterini açmaq vasitəsinə çevirilir. Maraqlıdır ki, birinin namussuzluğunu eşidəndə göz önünə birinci növbədə Şərqdə kişi-liyin ən mühüm atributlarından biri hesab edilən papaq gəlir. Yoxsul Eldarın başqasının halalca arvadına sahib durmasını eşidənlər bərk narahat olurlar.

Səninləyəm, Həsən, cavab tapsana,
Hayif başındaki papaqdan sana!

Qızı Şö'lənin el-oba adət-ən'ənəsinə məhəl qoymamasından qəzəblənən atanın "Mənim papağımı yerə vurmaq?" deməsi də milli xarakterin müəyyən cəhətlərini açmaq vasitəsinə çevirilir. Çünkü heç bir başqa xalqın nümayəndəsi öz qızına belə deməz:

Səni xəngəl kimi doğraram.

S. Vurğunun poemalarındaki bədii detallar daha çox maraqlı doğurur. "Komsomol poeması"nda "kiriyan əyri cəhrə", "kənara atılan paslı dəhrə", "küncdə bürüşən yamaqlı xurcun" Qız yetər qarının həyat şəraitini, onun yaşayış tərzini göstərən uğurlu bədii təfərrüatlardır. Qarının "külliəri soyumuş ocağa həsrəti gözlərlə

"boylanması" da onun daxili aləmində gedən prosesin bədii in'ika-sına çevirilir.

"Aygün"də "qapının üç dəfə çalınan zəngi", "bir dəstə gül", Ay-günə gələn "məktublar", "teleqram" və s. bu kimi elementlər qə-h-rəmanın daxili aləmində müəyyən assosiasiyyalar doğurur, onu hə-yəcanlandırır.

Poemanın XXVII hissəsində Aygünün evində ziyaflət təsvir olunur. Qonaqlar da, ev sahibəsi də çox bəxtiyardır. Məclisin şirin yerində qapının zəngi üç dəfə çalınır. Aygünün rəngi qar kimi ağarır. Gənc qadın bərk həyəcanlanır. Çünkü o, çox yaxşı bilir ki, zəngi bu cür yalnız və yalnız Əmirxan çala bilər.

Bu səhnədə bədii detal ərindən ayrılsa da, onu qəlbən sevən, ancaq heç bir çıxış yolu tapa bilməyən həssas qadının daxili aləmini açmaq vasitəsinə çevirilir.

Küçədə atasına rast gələn, onunla görüşən Ülkər bu haqda ana-sına həyəcanla mə'lumat verir:

O, məni bağının başına basdı,
Bütün sözlərimə qulaq da asdı.
Qayıq seyrinə də apardı məni,
Sənin "Xatirələr" adlı nəğməni
Üç dəfə oxutdu... O, qəmgin oldu,
Hə, hə, uşaq kimi gözü doldu.

Burada Əmirxanın qızına "Xatirələrim" adlı nəğməni üç dəfə oxutdurması, uşaq kimi gözlərinin dolması onun keçirdiyi dərin peşmanlılıq hissini ifadəsidir. Bundan sonra artıq sözə, təsvirə ehtiyac qalmır.

Neçə il qabaq ərindən ayrılan, ancaq can sırdasına möhtac olan həyalı bir gəlinin səhər yuxudan duranda toy paltarını geyinməsi də onun Əmirxana məhəbbətini göstərmək baxımından maraqlı ugurlu detaldır.

Müəllif vaxtilə eys-işrətlə məşğul olan Əmirxanın mə'nəvi təkamülüni də bədii detal vasitəsi ilə açır. Vəziyyəti son dərəcə kəskinləşən Əmirxana baş çəkmək üçün rayona gələn Aygülə Ülkər xəstəxananın yerini soruşanda onlara belə cavab verirlər:

- Odur bax, "Əmirxan bağı"ndan sağda,
Onillik məktəbdən bir az uzaqda.
Böyük darvazalı bir hasardadır.

Şairlərimizin, yazıçılarımızın əsərlərində kifayət qədər bədii detala rast gəlmək mümkündür. Sənətkar ümumi sözlə yox, detallarla danışanda onun sözü daha kəsərli olur.

Bədii detal əsərdə son dərəcə vacib poetik ünsürlərdən biridir. O elə məhək daşına bənzəyir ki, qəhrəmanların xarakteri, onların dünyagörüşü, tutduqları mövqe məhz bu təfərrüatlara münasibətdə müəyyənləşir. Detallar hadisələrin təsvirinə sözçülüklə yox, konkretlik, obrazlılıq getirir. Bədii detal bədiiliyin əsas, son dərəcə zəruri komponentlərindəndir.

BƏDİİ ƏSƏRLƏRİN DİLİ

BƏDİİ DİL VƏ ONUN XÜSUSİYYƏTLƏRİ

Bədii ədəbiyyat söz sənətidir. Söz isə bədii dilin spesifik möv-cudiyyət forması, tikinti materialıdır. Rənglər, onun spesifik çalarları olmadan rəssamlığı təsəvvür etməyin qeyri-mümkünlüyü kimi, bədii sözsüz də ədəbiyyat təsəvvürə gəlmir.

Ədəbi dilsiz heç bir bədii əsərdən söhbət belə gedə bilməz. Dil olmasa nəinki fikri, ideyanı başqalarına çatdırmaq, heç fikirləş-mək də mümkün deyildir. Bədii dil ümumxalq dili əsasında for-malaşsa da, onun sərt qayda-qanunlarına riayət etsə də, ümumxalq dilindən fərqlənir. "Canlı danışq dili hələ işlənməmiş, ədəbi təhlil süzgəcindən keçirilməmiş, cilaalanmamış, "çıy" halında oludu-ğu halda, ədəbi dil müəyyən elmi-ədəbi qayda-qanunlar əsasında möhkəm işlənmiş, temizlənmiş, dürüstləşdirilmiş bir dildir." ("Ədəbiyyatşünashığın əsasları", Bakı, "Maarif", 1972, s. 71).

Ədəbi dil o qədər rəngarəngdir ki, hətta müxtəlif sənətkarlıq üslubuna malik hər bir sənətkarın özünəməxsus bədii dili vardır. Bədii dil həm fikrin ifadə vasitəsi, həm də sənətkarın üslubunu formalaşdırın bir vasitədir. Bədii dil ümumxalq dilinin ən aparıcı qoludur, onun qaymağıdır. Ədəbi dil ümumxalq dili əsasında for-malaşsa da, öz növbəsində ümumxalq dilini zənginləşdirir, onun lügət ehtiyatını, eləcə də ifadə imkanlarını artırır. Ədəbi dil obrazlı, ləkonik, cazibədar olmalıdır. Ona görə ümumxalq dilindəki bütün sözlərdən yox, ən gözəl, fikrin ifadəsinə kömək edən leksik, ideomatik, frazeoloji vahidlərdən istifadə etmək lazımdır.

Bədii dildə söz həqiqi mə'nasından başqa, həm də məcazi mə'na daşımalıdır. Yerinə düşməyən söz, ifadə nəinki bədii dilə kömək etmir, əksinə, onu cybəcərləşdirir.

Bədii dildə söz sətiraltı mə'na yükünə malik olmalıdır. Bundan başqa, sözün necə səslənməsi, onun fonetikası da bədii dildə, xüsusən poeziyada az əhəmiyyət kəsb etmir.

Əsər hansı mövzuda yazılırsa yazılsın, onun mərkəzində hər hansı həyatı problem qoyulursa qoyulsun, əgər onun dili zəif, solğun, obraszızdırsa, onda heç bir ədəbi uğurdan söhbət belə gedə bilməz. Yaziçi öz fikrini, ideyasını, ədəbi məramını yalnız dil vasitəsi ilə ifadə edə bilər. Bədii əsərdə bədii dilsiz nə məzmun, nə də forma mövcud ola bilər. Dil məzmun və formanın bütün elementlərinin ifadəçisi, onun baş me'marıdır. Dil poetik figurları bir-birinə qaynaq edən, möhtəşəm, canlı bir organizm yaradan qüdrətli bir vasitədir. Hətta hər hansı poetik figurun özü belə bədii dilsiz yarana bilməz, onun da xəmiri mütləq ədəbi dillə yg-rulmalıdır.

Ədəbiyyatşunas L. İ. Timofeyev doğru qənaətə gəlir ki, bədii əsərin dilini onun mərkəzindəki obrazlar sistemi ilə qarşılıqlı əla-qə zəminində öyrənmək, anlamaq mümkündür. ("Основы теории литературы", c. 188).

Doğrudan da, ədəbiyyatın baş qəhrəmanı olan insanı onun nitqi, danışığı olmadan təsəvvür etmək mümkün deyildir. Obrazın nitqi, söhbəti onun xarakterini, düşüncə tərzini, psixologiyasını, mədəni səviyyəsini, dünyagörüşünü açmaq vasitəsidir.

Bədii ədəbiyyatın qəhrəmanın nitqi özünü əsasən iki şəkildə bürüzə verir: **dialoq** və **monoloq**. Dialoqda obraz başqa obrazla, əsərin digər personajları ilə söhbət edirə, monoloq onun özünün özü ilə danışmasıdır. Dialoqda adətən insan bütün düşündüklərini dilə gətirmir, tərəf müqabilindən utanır, bə'zən də ehtiyat edir. Monoloqda isə özü özü ilə danışan insan kimsəyə demədiyi söyləyir, düşüncələr aləminə dalır. Bu baxımdan monoloq qəhrəmanın xarakterinin ən dərin qatlarını açmaq vasitəsinə çevirilir.

Bədii dil həm də fərdiləşdirmə vasitəsidir. Həyatda iki eyni cür danışan insan təsəvvür edə bilməzsən. Obraz məhz özünəməxsus tərzdə danışan, fikir yürüdən zaman onun daxili dünyası açılır, səviyyəsi, əxlaqi, arzu və düşüncələri haqqında müəyyən təsəvvür yaranır.

Müəllif öz qəhrəmanlarının prototiplərinin bütün danışqlarını eyni ilə əsərə gətirmir. O, "çiy" şəkildə olan bu nitqin özünü də "bişirir", bədii təhlil süzgəcindən keçirir. Yaziçi qəhrəmanın nitqinin ən xarakterik, mənalı hissələrindən istifadə edir. Ancaq bu heç də o demək deyildir ki, qəhrəmanların hamısı alim və şair kimi danışmalıdır. Hətta qəhrəmanın dediyi səviyyəsiz söz belə, bədii əsərdə müəyyən missiyani yerinə yetirməli, onun xarakterini açmaq vasitəsinə çevriləməlidir.

[Obrazların nitqində bədii fərdiləşdirmə ilə yanaşı bir ümumi ləşmə də olmalıdır. Qəhrəmanın nitqinə qulaq asan oxucu onun hansı zamanda, hansı mühitdə yaşaması haqqında da az-cox təsvvür əldə etməlidir.]

A. Tolstoy qəhrəmanın nəinki nitqini, tələffüz etdiyi sözləri, eyni zamanda danışarkən istifadə etdiyi jestləri də son dərəcə əhəmiyyəti hesab edirdi.

Doğrudan da, qəhrəmanın nitqini başa düşmək üçün bu danışçı müşayiət edən jestlər, mimika müəyyən rol oynadığı kimi, onu əhatə edən aləmi göstərməyin özü də az rol oynamır. Əsər-dəki bədii fon qəhrəmanın hərəkət və davranışının, nitqinin, xarakterinin, psixologiyasının daha dərindən anlanılmasına çox kömək edir.

Aristotel əsərin bədii dilinə çox böyük qiymət verir, ondan lazımı səviyyədə, qədərinə istifadə etməyi məsləhət görürdü: "Əsərin dilinə gəldikdə, istər xarakterin təsviri, istər fikrin ifadə tərzi cəhətdən seçilməyən, mühüm olmayan hissələri dil cəhətdən xüsusilə rövnəqli işləmək lazımdır, çünki əksinə, dil son dərəcə rövnəqli olanda xarakterləri də, fikri də zəiflədər." (Aristotel. "Poetika". Bakı, 1974, s. 109).

Daha sonra Aristotel göstərir ki, şair və yazıçı təqlidçi olduğundan üç yoldan biri ilə getməlidir: ya olduğu kimi, ya onun haqqında düşünülən və danışılan kimi, ya da olması lazım gələn şəkildə. Aristotel hər üç halda şairə, sənətkara tam sərbəstlik verməsinin tərəfdarıdır.

Bədii dil sözlə davranmayı, onun gözəlliyyindən zövq almağı bacaran iste'dadlı adamlar, sənətkarlar tərəfindən yaradılır. Necə

deyərlər, bədii söz bədii təfəkkürün aynasıdır və iste'dadı olma-yanların sözünə baxmır. Su, yağış otlara, çiçəklərə, ağaclarla, kollara həyat bəxş etdiyi kimi, bədii söz də obrazları, hadisələri canlandırır, onları rövnəqləndirir, gözəlləşdirir.

Ədəbi dilin lüğət tərkibi zəngindir. Həyatda çoxlu sayda dərman olduğu kimi, dildə də çoxlu sözlər vardır. Müalicə etmək üçün dərmanı düzgün, özü də lazımı dozada tə'yin etmək nə qədər əhəmiyyət kəsb edirsə, bədii əsərdə də sözlərdən yeri gəldikcə, lazımı miqdarda istifadə etmək son dərəcə vacibdir.

Başqa dillərdən alınan sözlər əcnəbi sözlər, yaxud **varvarizm** adlanır. Dilimizin lüğət tərkibində xeyli alınma sözlər vardır və onlardan böyük bir qismi artıq vətəndaşlıq hüququ qazanmışdır. Ancaq yeri gəldi, gəlmədi öz nitqində əcnəbi sözlər işlətmək -- varvarizm adlanır. Bu tipli sözlərdən müəllif öz nitqində istifadə etmir, ancaq personajların dilində bu cür sözlərin verilməsi onların xarakterlərini açmaq vasitəsinə çevrilir.

Neologizmlər elmin, texnikanın, cəmiyyətin inkişafı ilə bağlı lüğət tərkibinə daxil olan yeni sözlərdir. Zaman keçdikcə neologizmlər dilin lüğət tərkibində vətəndaşlıq hüququ qazana bilir, ümumişlək sözə çevrilir.

Arxaizmlər köhnəlmış, artıq dilin lüğət tərkibində işlənməyən sözlərdir. Köhnəlmış sözlər iki yerə ayrılır: arxaizmlər, tarixizmlər. **Arxaizmlər** dilin lüğət tərkibindən tamam çıxmış, işlədilməyən sözlərdir. Məsələn, sayru – xəstə; damu – cəhənnəm, ar – təmiz və s.

Tarixizmlər isə müəyyən tarixi dövrün hadisələrini eks etdirməyə kömək edən sözlərdir. Məsələn, bəy, xan, kotan, vəl, gavah, sami...

Jarqonizmlər ancaq müəyyən peşə və sənət sahiblərinin anladıqları sözlərin bədii ədəbiyyata gətirilməsidir. Jarqonizm müxtəlif peşə sahiblərinin öz aralarında işlətdikləri şərti dildir. Matrosların işlətdikləri palundra, musiqiçilərin dilindəki bə'zi sözlər (manasın karvası xasdır) və s. jarqonizmdir. Jarqonizmdən də müəyyən peşə sahiblərinin nitqini fərdiləşdirmək, onların xarakterini açmaq vasitəsi kimi istifadə etmək olar.

Dilin lügət tərkibində vulqarizmə də rast gəlirik. **Vulqarizm** dildə ədəbsiz sözlərin, söyüşün işlədilməsinə deyilir. Əlbəttə, bu tipli sözləri ədəbiyyata gətirmək günahdır. S. Vurğun ədəbiyyata "əclaf" sözünü gətirənləri təsadüfən əclaf adlandırmırdı. Bədii əsərdə sözlər də gözəl, zərif olmalı, insanlara xoş əhvali-ruhiyyə bəxş etməlidir. Ancaq həyatda olduğu kimi, ədəbiyyatda da bütün insanlar tərbiyəli, mədəni olmurlar. Yaziçi bə'zən mənfi obrazın xarakterini daha dərindən açmaq üçün onun nitqini vulqarizm vasitəsi ilə fərdiləşdirir. Cəfər Cabbarlinin "1905-ci ildə" əsərində Salamovun danışışı vulqarizmlə doludur.

Dildə yerli şivelərdən, dialektlərdən alınmış sözlərin işlədilməsi **dialektizm** adlanır. Əlbəttə, ədəbi dildə dialektlərdən, ləhcələrdən istifadə etmək yolverilməzdür. Lakin obrazların nitqini fərdiləşdirməkdə dialektizmlər də müəllifin köməyinə gələ bilər.

Provinsializm dildə məhəlli sözlərin işlənməsinə deyilir. Müəllifin nitqində ayrı-ayrı provinsiyalarda – məhlələrdə işlədilən sözlərdən istifadə məqbul sayılır. Lakin yazılıçının ixtiyarı vardır ki, bu tipli sözlərdən istifadə etməklə öz qəhrəmanının nitqini fərdiləşdirsin.

Yeri gəlmışkən onu da qeyd edək ki, bədii əsərlərin dilini iki yerə bölmək olar: müəllifin dili, surətlərin dili.)

Müəllifin dili mütləq ədəbi dil normallarına tabe olmalıdır. Üstəlik bu dildə bədiiliyin bütün komponentlərindən istifadə etmək lazımdır.

Obrazların dili isə öz xarakterinə görə müxtəlifdir. İnsanlar ictimai məxluq olsalar da, onlar həm də fərddirlər. Adamlar müxtəlif cür danışır, öz fikirlərini müxtəlif sözlərlə, müxtəlif jestlərlə çatdırmağa çalışırlar. Obrazların nitqinin fərdiliyi bədii əsərin dili ni zənginləşdirir, ona rəngarənglik gətirir.

Əsərin birinci şəxsin dili ilə söylənilməsinə **təhkiyə** üsulu deyilir. Hadisələri danişanın nitqinin zənginliyi, aydınlığı, ifadəliliyi bədii əsərin keyfiyyətini qat-qat artırır, müəllif qayəsinin, əsərin əsas ideyasının açılmasına əhəmiyyətli dərəcədə kömək göstərir.

Bədii dilin lügət tərkibində **məcazlar** özünəməxsus yer tutur və əsərin bədii dilini gözəlləşdirir. Bədii təsvir və ifadə vasitələri söz məcazi mə'na kəsb etdikdə yaranır.

Azərbaycan dilinin lügət tərkibi zəngin, poetik imkanları ol-dukça böyükdür. Dilimizdəki sözlər ahəng qanununa tabe olduğundan, onların səslənməsi də xüsusi ahəngdarlıqla malikdir. Bundan başqa, müxtəlif tipli sözlər qrupu dildə ayrı-ayrı bədii funksiyani yerinə yetirir. Məsələn, əgər **sinonimlər** dildə tekrardan yaxa qurtarmağa, eyni mə'naya malik sözlərin daha real variantını işlətməyə kömək edirsə, **omonimlər** cinası qafiyələr yaratmaq, söz oyunu üçün ən vacib "tikinti materialı"dır. **Antonimlərin** isə təzad yaratmaqdə misli-bərabəri yoxdur.

Ayağın incisə sinəm üstə gəz,
Taptala bir xəzan yarpağı kimi.
Mənə elə gəlir pak ola bilməz
Cənnət ayağının torpağı kimi...

("Qəm karvanı")

"Gəzmək-yerimək", "ayaqlamaq-taptalamaq", "pak-təmiz" sözləri bir-biri ilə sinonim olsa da, şe'r də daha real variantlardan – "gəzmək", "taptalamaq", "pak" sözündən istifadə olunmuşdur. Əgər ikinci misradada "taptala" sözünün yerində "ayaqla" sözü işlədilsəydi, birinci misradakı "ayaq" sözü ilə ikinci misradakı "ayaqla" sözü təkrar yaradar, şe'r in bədii tə'sir gücünü azaldardı. "Təmiz" sözü "pak" sözü ilə sinonim olsa da, şe'r in bu məqamında – "Mənə elə gəlir pak ola bilməz, cənnət ayağının torpağı kimi" – "təmiz" sözü "pak" sözünü qətiyyən əvəz edə bilməzdi.

Meh əsdi, titrədi könlümün simi,
Meyvəsiz budağa bar gəldi bəlkə?
Sübə saxlayıbdır hicran qətlimi,
Səhər açılıncə yar gəldi bəlkə?

("Qəm karvanı")

Bu şe'r parçasında da "meh" sözünü küləklə, yellə, "könlüm" sözünü ürəklə əvəz etmək olmaz. Çünkü bu halda şe'r'in poetik gücү azalar. "Sübh", "səhər" sözləri mahiyyətcə eyni mə'nanı bildirələr də, hər söz öz məqamında işləndiyi üçün gözəl görünür. "Titrəmək", "əsmək" sözləri sinonim olsa da, birinci misradada "əsdī" sözü "titrədi" sözünü əvəz edə, həmin mə'na çalarını verə bilməz.

Bə'zən şe'rde sinonim sözlər yanaşı işlənir, elə bil ki, şair fikrini axıracan, tam dəqiqliyi ilə oxucuya çatdırmaq üçün belə edir:

Olmaz bu qədər işvə, qəmzə, naz,
Yoxdur namus, qeyrət, ar nişanəsi.

(Aşıq Ələsgər)

Fırtınalar, qasırğalar qucağında doğulmuşam.

El bilir ki, sən mənimən,
Yurdum, yuvam, məskənimən.

(Səməd Vurğun)

Sözümü pas tutmaz ötsə də min il,
İlahi, nə qədər odlanım, yanım?!
Məndə can qoymayıb bu şeyda könül,
Verim bir gözələ, qurtarsın canım.

("Qəm karvanı")

Şairlər omonim sözlərdən istifadə etməklə cinaslı qafiyələr yaradırlar. Omonim yunanca "homos" sözündən olub, "bərabər", "oxşar", "onima" isə "ad" deməkdir. Cinaslı qafiyələr şe'rə xüsusi gözəllik gətirir, onun bədiiliyini, ifadəliliyini xeyli dərəcədə artırır.

Mən Aşıq kimsənəmdi,
Kim mənim kimsənəmdi?
Nə kimin kimsəsiyəm,
Nə kimsə kimsənəmdi.

Mən Aşıq o yar mənim,
Qəm bağrim oyar mənim.
Məkkəmdi, Mədinəmdi,
Qibləmdi o yar mənim.

(Sarı Aşıq)

Göyərtmişəm səməni,
Aparın Qarsa məni.
Qorxuram ayrılığın
Alovu qarsa məni.

Ürək yaxan Arazdı,
Qəmli axan arazdı.
Bizi ayrı salanda
Namus, qeyrət, ar azdı.

Araz gurdı, dərindi,
Nəfəsini dər indi.
Qədəmlərinə həsrət
Qalan Xudafərindı.

Yordu bu yollar məni,
Üzdü bu yollar məni.
Yarın tə'nəli sözü
Qürbətə yollar məni.

Əlində bu səməni,
Yar gəlib pusa məni.
Qişdan yaza çıxarda
Bir odlu busə məni.

O gül təzə-tərdimi?
Əlin çiçək dərdimi?
Dostlarım can hayında
Kimə deyim dərdimi?

(R. Yusifoğlu)

Sənin qəmzə oxun məni yaralar,
Ancaq ki, ölmərəm, yönüm bəridir.
Bağrımın başında olan yaralar
Cünunluq dağının qonçləridir.

("Qəm karvanı")

Göründüyü kimi, nümunə gətirdiyimiz misralarda omonimlər
cinaslı qafiyələr yaratmaq missiyasını ləyaqətlə yerinə yetirir.

Bə'zən şairlər təkcə eyni sözdən istifadə etməklə cinaslı qafiyələr yaratırlar, yanaşı işlədilən iki, bə'zən üç söz misrada
ahəngdarlıq yaradır. Məsələn:

Mən Aşiq gül üzüdü,
Şeh düşdü, gül üzüdü.
Güldün ağlm apardın,
Bu necə gülüş idi?

(Sarı Aşiq)

Dünyada nə qədər buqələmun var,
Daha dizlərimin gücü tükənib.
Deyirəm yaxşı ki, bu qələmim var,
Ayağa dururam ona söykənib.

(R. Yusifoğlu)

İlk nəzərdə "gül" ilə "gülüş", "qələm"lə "buqələmun" bir-biri
ilə həmqafiyə deyildir. Ancaq "gül üzüdü" cümləsi ilə "gülüş idi"
birleşməsi, "buqələmun var" ilə "bu qələmim var" cümləsi bir-biri
ilə həmqafiyədir.

Günəş çıxdı üfüqdən,
Günəş təzə gəlindi.
Onun gül cəmalına
Oğulsan bax gol indi.

Yay gəlsin, sənə
Biz gələk qonaq.
Qağıayı kimi
Sulara qonaq.
Gözəl görəndə
Sən də yanmışan.
Gözüm önungdə
Sən dayanmışan.
Həsrət gözlərdən
İnci dərmisən.
Heç sevənləri
İncidərmisən?
Qərq eləyirsən
Qəlbimdə kini,
Sanki bilirsən
Qəlbimdəkini.
Bir qüvvə varmı
Önümüz kəsə?
Qısqanmir səni
Heç kəs heç kəsə.
Məhəbbətimi
Duymursan bəs sən?
Elə böyüksən,
Hamiya bəssən...

(R. Yusifoğlu)

Göründüyü kimi, nümunə gətirdiyimiz misralarda omonim söz-lərin yaratdığı mə'na çalarından, cinaslı qafiyələrdən gen-bol istifadə olunmuşdur. Hər şey göz qabağında olduğu üçün konkret təhlilə lüzum görmürük.

Cinaslı misralardan həm bayatıda, həm rübaidə, həm gərəylida, həm də qoşmada istifadə etmək mümkündür. Qoşma formasında yazılan şe'rİN qafiyələri başdan-başa cinaslardan ibarət olanda, bu tipli şe'rə təcnis deyilir.

- Bu vaxtacan mən bilərdim buz səni,
Naz satardım, göynədərdi bu səni,
Zorla aldim dodağımdan busəni,
Dilin yoxdu, eləyəsən dil-ağız?!

Ürcəh oldun mənim kimi sənəmə,
Süd ha deyil, məhəbbətdi sən əmən.
Dillənsənə!...

- Tuş olanda sənə mən
Nə sehrdir, topuq çalır dil, a qız?

Şirin yordan xoşdu mənə şirin naz,
Şirinlərin şirinidir Şirinnaz,
Ruhun olsun, şirin yordan şirin yaz,
Eşidəndə bala batsın dil-ağız... .

Mə'lumdur ki, antonimlər əks mə'nali sözlərdir. Bədii ədəbiyyatda antonimlərdən çox zaman təzad yaratmaq vasitəsi kimi istifadə olunur.

Təzə aşnalıqla köhnə dostluğun
Fərqi var qış ilə yaz arasında.

(Aşıq Ələsgər)

Bir yandan **boşalır**, bir yandan **dolur**,
Sırrını verməyir sirdəsa dünya.

(S. Vurğun)

Gözündə şəh gülən körpə bənövşə,
Təşnə olduğumu hardan bilirsən?
Göylərdə məlekəklər, **yerlərdə** bəşər
Ağlayır halima, sənse **gülürsən**.

Səbər nöqtə qoydu qara xalıyla,
Dərmanım tapılmaz, elə xəstəyəm.
Sağaltı hamını öz **vüsaliyyə**,
Hicran bələsiyla hələ **xəstəyəm**.

Dərdim yüz dərmandan artıqdır, təbib,
Cünunluq yolundan məni əyləmə.
Yar vuran yaraya dərman eyləyib,
Məni şirin zövqdən məhrum eyləmə.

("Qəm karvanı")

Nümunə gətirdiyimiz bədii parçalarda "təzə-köhnə", "boşalır-dolur", "yer-göy", "ağlayır-gülür", "vüsəl-hicran", "dərd-dərman" sözləri antonimlərdir. Bu tipli sözlərdən istifadə şe'r'in tə'sir gücünü, onun emosionallığını daha da artırır, müəllif qayəsinin poetik şəkildə ifadəsinə yardımçı olur.

BƏDİİ TƏSVİR VƏ İFADƏ VASİTƏLƏRİ

Qeyd etdiyimiz kimi, ədəbiyyat həyatın bədii in'ikasıdır. Elə buna görə də həyat lövhələrini, insanların ömrə yolunu, onların mə'nəvi dünyalarını, sevgilərini, sevinclərini, dərdlərini, ağrıları, psixologiyasını, portretini, xarakterini bədii şəkildə əks etdirmək üçün sənətkar mütləq bədii təsvir və ifadə vasitələrindən bəhrələnməlidir. Bütün ədəbi priyomları mükəmməl bilən, mövzuya uyğun bədii təsvir vasitəsi seçməyi bacaran yazıçılar həmişə uğur qazanırlar.

Azərbaycan dili leksik cəhətdən zəngin, müxtəlif çalarlı, mə'na yüklü sözlərlə zəngin olduğu kimi, bu dil vasitəsi ilə kifayət qədər bədii təsvir və ifadə vasitəsi yaratmaq mümkündür. Azərbaycan dili şə'r, sənət dilidir, ahəngdardır, musiqilidir. Elə buna görə də bu dil fikri obrazlı ifadə baxımından da çox böyük imkanlara malikdir.

Dilimizdə məcazi mə'nada işlənən sözlər çoxluq təşkil edir. Məcazlar əsasən iki predmetin, əşyanın, hadisənin, heyvanın, quşun, otun, çiçəyin, insanın bir-biri ilə qarşılaşdırılması vasitəsi ilə əmələ gəlir. "Məcaz yaratmaq üçün iki məfhumun qarşılaşdırılması, müqayisəsi mütləq lazımdır." (Mir Cəlal. Pənah Xəlilov.

"Ədəbiyyatşunaslığın əsasları". Bakı, 1972, s. 81). "Bir hadisə haqqında aydın, parlaq təsəvvür vermək üçün yazıçı onu başqa bir hadisəyə məxsus əlamətlərlə səciyyələndirir." ("Ədəbiyyatşunaslıq terminləri lügəti". Bakı, 1978, s. 111). Belədə bədii təsvir daha obrazlı, ifadəli, cəzibədar olur. Müəllif məhz bədii təsvir vasitələri ilə öz ədəbi məramını, əsərinin ideyasını oxucuya çatdırmağa çalışır.

Hər hansı bir sənət əsərinə, abidəyə vurulan naxışlar, ornamentlər ona gözəllik gətirdiyi kimi, bədii əsəri də gözəlləşdirən epitetlər, təşbehlər, metaforalar, metonimiyalar, mübaligələr, litoralar və s. bu kimi məcazlardır.

Məcazlar iki yerə ayrılır: sadə məcazlar, mürəkkəb məcazlar. Sadə məcazlara epitet və təşbeh, mürəkkəb məcazlara isə metafora, snekdoxa, kinayə, mübaligə, litota və s. daxildir.

Bədii təsvir və ifadə vasitələri həm fikri, ideyanı ifadə etmək alətidir, həm də sözə poetik don biçmək funksiyasını yerinə yetirir, onun təravətini, ifadəliliyini, obrazlılığını artırır, adı kəlmələri canlandırır, qanadlandırır.

Azərbaycan, elcə də dünya ədəbiyyatında ən çox istifadə olunan sadə məcazlardan biri epitetdir. Epiteti çox zaman bədii tə'yin də adlandırırlar. Bu da təsadüfi deyildir. Çünkü epitet özündən əvvəlki sözün üstünə poetik nur saçır, onu gözəlləşdirir, canlandırır. Məşhur ədəbiyyat nəzəriyyəcisi V. M. Jirmunskinin "Epitet məsələsi haqqında" tədqiqatından öyrənirik ki, bu problemlə alman ədəbiyyat nəzəriyyəcileri E. Elster, M. Meyer, rus ədəbiyyatşunasları A. N. Veselovski, A. A. Podebnya, A. Şaligin və başqları ciddi məşğul olmuşlar.

Azərbaycan poeziyasında epitetlər əhəmiyyətli yer tutsa da, bu məsələ ilə bağlı heç bir tədqiqat aparılmamışdır. Yalnız ədəbiyyat nəzəriyyəsi kitablarında, "Ədəbiyyatşunaslıq terminləri lügəti"ndə epitet və onun mahiyyəti haqqında mə'lumat verilmişdir. Tanınmış ədəbiyyatşunas Ə. Mirəhmədovun tərtib etdiyi həmin lügətdə oxuyuruq: "Epitet – məcazin növlərindən biri: ədəbi əsərdə başqa bir sözü qüvvətləndirmək və mə'naca zənginləşdirmək üçün ona əlavə edilən sıfət, hadisələrin, şəxsin, əşyanın hər hansı bir key-

fityətini aydınlaşdırın, tə'yin edən söz." ("Ədəbiyyatşunaslıq terminləri lügəti". Bakı, 1978, s. 63).

A. Şaliginin fikrincə isə: "nitqin görümlülüyünü və emosionallığını artırın ən əhəmiyyətli vasitələrdən biri də epitetdir." (A. Шалыгин. "Теория ловесности и хрестоматия". Пг., 1916, с. 37).

V. M. Jirmunski epitetin dar və geniş mə'nasını bir-birindən fərqləndirir. O, epitetin dar mə'nada bədii tə'yin olmasını söyləyir və buraya ən'ənəvi epitetləri aid edir. Bizim Azərbaycan ədəbiyyatşunaslığında ən'ənəvi epitetlər müqəyyəd epitetlər adlandırılırlar.

Epitetin geniş mə'nasından danışarkən Jirmunski sənətkar fərdiyətindən, üslubundan asılı olaraq bu təsvir vasitəsinin yeni mə'na kəsb etməsindən danışır. O, dar mə'nada epitetə "beliy sneq", "since more" və "yasnaya lazur" u, geniş mə'nada epitetə isə "buruy sneq", "rozovatoe more", "zelenoe more" birləşmələrini nümunə gətirir. (B. M. Жирмунский. "Теория литературы. Поэтика. Стилистика". Ленинград, "Наука", 1977, с. 356-357).

Azərbaycan şairlərinin əsərlərində həm dar, həm də geniş mə'nada işlənən epitetlərə tez-tez rast gəlmək mümkündür. "Ala gözlər", "qara qaşlar", "qarlı qış" və s. kimi epitetlər dar mə'nada dır, "qara qış", "göyərçin əllər", "nərgiz gözələr" və s. bu kimi epitetlər geniş mə'nadadır. İkinci növ epitetlər daha mə'nalıdır, obrazlıdır. Buradakı bədii tə'yinlər sözün həqiqi mə'nasından çox onun poetik mə'nasına xidmət edir. "Qara" qışın sərt keçməsinə, "nərgiz" günün xumarlılığına işaretdir.

Bəs Müşfiqin "Göyərçin əllərin yadına düşdü" misrasındaki epitet necə? İlk nəzərdə bu, qondarma tə'sir bağışlaya bilər. İrad tutmaq mümkün ki, göyərçinin ələ nə oxşayı? Lakin əlində göyərçin tutan adam bu quşun ürəyinin necə döyünməsini, onun çırpinib əldən çıxməq istəməsini çox gözəl xatırlayır. Sevgilisinin əlinin içində çırpinan qız əlləri də ələ bu göyərçini xatırladır. Özü də bu titrəyiş həmin əl sahibinin həyəcanlarını açmaq vasitəsinə xidmət edir. Müşfiqin bu epitetində oxucu təkcə rəng, zahiri bənzəyiş görmür. Həm də hərəkətin, çırpının müşahidəcisinə çevrilir.

Rəsul Rzanın "Həbəşistan" poemasında belə bir epitet var: "qanlıxaç təyyarələr". Buradakı bədii tə'yin təyyarənin nə üçün göyə qalxdığı haqqında çox şey deyir

Şairlər çox zaman epitet yaradarkən insana, yaxud digər canlılara məxsus əlamətləri cansız əşyalara, predmetlərə aid etməklə bədii effekti daha da artırmağa nail olurlar. Hüseyn Cavidin "Azər" poemasındaki "həsrətli üfüqlər", "sevdalı dəniz", "can çəkişən yıldızlar", "şən ormanlar", "yorğun dəniz", "qumral üfüqlər", "gözü yaşlı çiçəklər", "vərəmlı sükut", Məmməd Arazın əsərlərin-dəki "sərkərdə küləklər", "cilosuz çaylar", Fikrət Qocanın poemalarındaki "yaralı çiçəklər", "yaziq həqiqət" və s. bu kimi epitetlər dediyimizə misal ola bilər.

Elə epitetlər də vardır ki, buradakı birinci tərəf həqiqi, ikinci tərəf isə mə'cazi mə'nadadır. H. Cavidin "Azər"indəki "ac göyərçinlər", "şən yıldızlar" epitetlərində göyərçinlər və ulduzlar gözələrin simvolik obrazıdır.

Uğurlu epitet bədii portretin aydın, koloritli, canlı çıxmاسını tə'min edir. H. Cavidin "Azər" poemasındaki "pənbə köks", "zalim əllər", "coşqun rəssam", "ceyran baxışlı yosmalar", "şışman müdir", "dalğın mühacir", "işvəli rəqqasə", "nazlı afət", "al dodaqlar", "qumral gözlər", M. Müşfiqin "Əfşan" poemasındaki "kölgəli üz", "Dağlar faciəsi"ndəki "almaz kirpiklər", "Şö'lə"dəki "xuraman boy", "sevimli bəbəklər", "Sındırılan saz"dakı "solğun gözəl", "qaymaq dodaqlar", R. Rzanın "Leyli və Məcnun"undaki "laləyə-naqlı qız", "Füzuli"dəki "yorğun gözlər", "solğun yanaq", "Tənhalı-ğın sonu"nda "xurmayı saçlar", Ə. Kərimin "İlk simfoniya"sındakı "mə'nali gözlər", "sərt baxışlar", "gümüşü saqqal" və s. qəhrəmanların zahiri görkəmlərinin təsvirinə xidmət edirəsə, "kölgəli böhran", "nəş'əli xülya", "şübhəli iman", "dadlı sözlər" (H. Cavid), "süslü duyğular", "incə xülya", "dadlı xəyal", "sərxoş xəyal", "inadlı kin", "dadlı nəgmələr", "göyərçin qəlblər", "çilgin qəhə", "füsənlu həyəcanlar", "yaxıcı hicranlar", "sərin vüsallar" (M. Müşfiq), "yanıqlı zülmələr", "pərişan baxış", "yol çəkən yorğun gözlər", "gözü qanlı fatehlər", "qorxaq gülüş" (R. Rza), "sirli dərd", "sevinc qanadlı günlər", "küskün xəyal", "saf tə-

bəssüm", "duman yaxalıqlı, bulud ətəkli gözəllər", "qərib axşam", "qırmızı yağış", "sönən nəğmə" (Ə. Kərim), "ışıklı fikirlər", "bir gülüşlüzarafat" (F. Qoca) və s. bu kimi epitetlər obrazların daxili dünyasına işıq salmağa, onların ürəklərində cərəyan edən psixoloji prosesi ifadə etməyə zəmin yaradır.

Epitetlər həm də peyzaj cizgisinə, onun mühüm elementinə əvvilə bilir. "Şubay buruqlar", "yaşıl göylər", "parlaq gündüzlər", "ruhu sərin gecə", "xərif yelpik", "başsız külək", "bəyaz zülmət", "gözləri ulduzlu yay gecəsi", "bəyaz birçəkli sular", "atlas qasırgalar", "qızıl buludlar", "əsrarlı ormanlar" (M. Müşfiq), "sağır göylər", "bəyaz kölgə", "canlı çiçək", "yağmurlu sabah", "şəfəq dalğalı, fəvvərəli nur", "zümrüd dalğalar" (H. Cavid), "yırtılan bulud", "yuxusuz gecə", "yorğun səhər", "mavi qaranlıq", "utancaq işıq", "süd aydınlıq ay üzü", "qəmli yollar" (R. Rza), "yovşvnli düzənlər", "buz gavahın", "laylı buludlar", "qranit qayalar" (M. Araz) və s. maraqlı peyzaj cizgiləridir. Özü də bu tipli epitetlərdə qəhrəmanların mənəviyyatının müəyyən elementləri özünü bürüzə verməkdədir. Məsələn, R. Rzanın "Xalq müəllimi" poemasında evi nadanlar tərəfindən yandırılan müəllimin daxili dünyasını, həyəcanlarını açmaq üçün "qan qırmızı işıq", "yalquzaq gözlü köz", "skelet divarlar", "rəngi avazımış ay" epitetləri uğurlu hesab edilə bilər. Yandırılan evdən çıxan alovda qan rənginin təsviri yerinə düşür. Köz isə rəhmsiz, yalquzaq canavarın gözü kimi işildayıır, hər şeyi didib-parçalamağa hazırlıdır. "Skelet divarlar" onun yadigarıdır. "Rəngi avazımış ay" isə bu dəhşətə kənardan baxıb həyəcan keçirənlərin bədii obrazıdır.

Epitetlər sifətlərlə: "qüvvəli düşüncə", "dumanlı dağlar", "süslü kaşanələr"; isimlərlə: "qızıl busələr", "almaz dəniz", "daş ürək"; fe'li sifətlərlə: "qəhqəhələrdən qopan səadət", "pozulan aylar" və s. ifadə olunur.

Epitet həm də obrazı fərdiləşdirməyin əsas vasitələrindən biridir. L. İ. Timofeyev çox doğru qeyd edir ki, yazıçı əks etdirdiyi hadisənin oxucuya çatdırmaq istədiyi ən əsas əlamətini məhz epitet vasitəsi ilə canlandırmaya nail olur. ("Основы теории литературы", с. 218).

Bu baxımdan yanaşdıqda Səməd Vurğunun poemalarında, şe'r-lərində ulduzlar kimi saygısan epitetlər daha çox maraq doğurur. S. Vurğun da M. Müşfiq kimi "göyərçin əllər" epitetindən istifadə edib. Lakin o, Müşfiqin nəzərə çarpdırmaq istədiyi yox, başqa bir cəhəti ön plana çəkib. Öz qəhrəmanı Aygünün piano arxasında əyləşib necə yaradıcılıq ehtirası ilə çalışdığını göstərmək üçün şair onun şırmayı dillər üstündə "qanad çalan əllərini" göyərçinə bənzədir. Özü də bu misralarda bədii təsvir vasitələri bir-biri ilə "qol-boyun"dur, qovuşquş şəkildədir:

Pianomu dilə geldi? Şırmayı dillər
Danışdıqca elə bil ki, dalğalar axdı.
Yelpazə tək qanad çalan göyərçin əllər
Səadətdən səhbət açdı bir axşam vaxtı.

Göründüyü kimi, burada sual da var, epitet də, istiarə də, təşbeh də. Özü də bu xüsusiyyət ötəri deyil, Səməd Vurğunun yaradıcılıq üslubuna xas olan cəhətlərdir.

Şair Aygünün həm zahiri görkəmini, həm də daxili aləmini əks etdirmək üçün aşağıdakı epitetlərdən istifadə etmişdir: "qələm qaşlar", "şəhla gözlər", "ötərgi zümzümə", "səssiz otaq", "qara xəyal", "ötərgi yuxu", "al şəfəqli bir aləm" və s.

Aygünün düşüncələrə dalmasını təsvir edən aşağıdakı misralar da epitetlərlə zəngindir:

Nədir düşündüyü? Mehriban bir səs,
Alovlu bir ürək, isti bir nəfəs,
Müqəddəs bir sevgi, təmiz bir əməl,
Saçını oxşayan lütfkar bir əl,
Bir əl ki, bağırma bassın gəlini,
Bu saf gözəlliyyin saf heykelini;
Bir açıq qaş-qabaq, bir xoş gülər üz,
Mehriban bir baxış, mehriban bir söz,
Evdə kişi səsi, qadir bir hünər,
Eşqin keşiyində dayanan bir ər...

Buradakı "mehriban bir səs", "alovlu bir ürək", "isti bir nəfəs", "müqəddəs bir sevgi", "təmiz bir əməl", "lütfkar bir əl", "saf heykəl" "mehriban bir baxış", "mehriban bir söz", "qadir bir hünər", "eşqin keşiyində dayanan bir ər" epitetləri həm müəllif qayəsini, həm də qəhrəmanların arzularını əks etdirən mə'nalı epitetlərdir. Aygünün öz sənətinin pərvanəsi olduğunu göstərməyə xidmət edən aşağıdakı epitet isə daha mə'nalıdır: "şam barmaqlı nazik əllər". Burada oxucu elə bil ki, həm Aygünün əllərini görür, həm də onun sənet yanğısı ilə döyünen ürəyini. Onun şama bənzəyən zərif barmaqları da musiqinin, sehrkar səsin alovuna alışmağa hər dəqiqə müntəzirdir.

Səməd Vurğun Əmirxanın da obrazını yaradarkən epitetlərdən istifadə etmişdir. Belə epitetlərə misal olaraq "geniş sinə", "six qaşlar", "iri gözələr", "qartal gözlü Əmirxan", "ulduz-ulduz arzular" və s. göstərə bilərik.

Ümumiyyətlə S. Vurğunun yaradıcılıq nümunələrini, şe'rələrini, poemalarını epitetləşdirərək etmək mümkün deyildir. "Komsomol poeması"nda "xəstə Şahsuvar", "zəif qollar", "yaşıl tüstü", "namərd vətən", "günahsız qanlar", "vərəmli qış", "yashlı gəlinlər", "qanadlı nalələr", "tərlan səhərlər", "qara fürsət", "ugursuz xəbər", "kömürdən qara məslək", "sərخoş qəhqəhələr", "ayazlı rüzgar", "Sevdalı səhər", "meyvəsiz xəyallar", "dumanlı keçmiş", "boğuq hicqırıqlar", "dumanlı ahlar", "qart fikirlər", "pəncəli, caynaqlı anaş qaraqus", "qara üzütmə", "sakit səhərlər", "şahin vüqar", "çiçəyi saygısan çəmənzar", "at çapan dalğalar"; "Hörümüz və Əhrimən"də "ulduzu sönməz gecələr", "sünbüülü dolğun zəmilər", "nazlı səhər", "sevdalı bəşər", "qalib insanlar"; "Bakinin dastanı"nda "dilbər səhər", "çiçək açmış arzu", "gül yanaq", "dünyagörmüş ölkə", "qızığın günəş", "qurd ağızlı yarpaqlar", "meyxoş hava", "bahar gülüşlü aylar", "alagöz duman", "solğun bahar"; "Zəncinin arzuları"nda "yağmurlu buludlar", "ipək döşəməli xanimanlar", "zümrüd sular"; "Muğan"da "meyxoş bahar", "sükuta qərq olmuş yamaclar", "qırğı baxışlar", "növrəstə qızlar", "ömür adlı səadət"; "Leninin kitabı"nda "mənəfur kitablar", "qafilələr çəkən cümlələr", "qart canavar", "ağır əllər", "nurlu sətirlər",

"tunc baltalar"; "Zamanın bayraqdarı"nda "çılpaq çiyinlər", "xəsis tanrılar", "boranlı fəsillər", "yanar qığılçımlar" və s. bu kimi epitətlər müəllif qayəsinin ifadəsinə xidmət edən mühüm bədii vasitələdir. Bu epitətlərdən bə'zisi mətnindən çıxarırlarda bir qədər adı görünən də, onların hər biri mətn daxilində poetik funksiyani ləyaqətlə yerinə yetirir.

Göründüyü kimi, epitet bədii əsərdə ən vacib poetik ünsürlər dən biridir. Epitetsiz təsvirlər çox cansız və solğun görünərdi. Özü də epitet məcazin növü olduğundan, hər tə'yin funksiyasını yeri-nə yetirən sözə yox, məcazi mə'na daşıyan, sözə yeni cəalar, mə'na gətirən epitətlərə üstünlük vermək lazımdır.

Bədii təsvir vasitələri içərisində mühüm yer tutan sadə məcazlardan biri də təşbehdir. Təşbehə bə'zən bənzətmə də deyirlər. Bu da təsadüfi deyildir. Çünkü təşbehə məxsus ən əsas əlamət nə-yinsə nəyə bənzədilməsidir. Özü də unutmaq lazıim deyil ki, böyük sənətkarların əsərlərində bənzətmə heç zaman məqsəd ol-mamış, fikri, ideyanı daha dolğun, daha emosional şəkildə oxu-cuya çatdırmaq vasitəsinə çevrilmişdir. Məsələn, Səməd Vurğunun "Müğan" poemasından bir parçaya nəzər salaq:

Yerdən ayağını quş kimi üzüb,
Yay kimi dərtlib, ox kimi süziüb,
Yenə öz sürüünü nizamlı düzüb,
Baş alıb gedirsən hayana, ceyran?

Burada ceyranın daha canlı, görümlü təsviri üçün çoxşaxəli təş-behdən istifadə olunmuşdur. Belə ki, şair ceyranı həm uçmağa hazırlaşarkən aşağı sinib, qəflətən ayaqlarını yerdən üzən quşa, həm də dərtilan yaya, həm də ondan qopub ucan oxa bənzədir.

Təşbehə əsasən dörd ünsürdən istifadə edilir: bənzəyən, bən-zədilən, bənzətmə əlaməti, bənzətmə qoşması.

Fikrimizi izah etmək üçün Səməd Vurğunun "Komsomol poe-ması"ndan götürdüyüümüz aşağıdakı təşbehlərə fikir verək: "Bəxti-yar qabaqda quş kimi səkir", "Ağarmış saçları dağda qar kimi", "Gah yalquzaq kimi ulayır külək, gah da quzu kimi yatır, dincə-

lir". Bu bənzətmələrdə təşbehin dörd əlaməti də vardır. "Bəxtiyar", "saçlar", "külək" sözləri bənzəyən, "quş", "qar", "yalquzaq", "quzu" bənzədilən, "səkmək", "ağarmaq", "ulamaq", "yatıb dincəlmək" bənzətmə əlaməti, "kimi" isə bənzətmə bildirən qoşmadır.

Bə'zən elə olur ki, təsvir zamanı təşbehin bu və ya digər ünsü-rü atılır, ancaq bu, təşbehin tamlığına xələl gətirmir. Məsələn, "Eşqsız yaşıyan donuq bir insan içini qurd yemiş boş bir ağacdır", "Bu tənha gecənin qoynunda yalnız süründən ayrılmış bir ahu mələrə", "Çəmən sevdalı bir qızdır, o tac qoymuş çiçəklərdən", "Çıxır qarşımıza qoca bir çoban, ciyni yapıcılı, boyu çınar tək" və s. bu kimi təşbehlərdə S. Vurğun təşbehin müəyyən elementlə-rini atmış, lakin bənzətmənin gücünə xələl gəlməmişdir. Birinci təşbehdə "kimi" qoşması, ikinci təşbehdə "Humay" sözü, üçüncü təşbehdə "kimi" qoşması, dördüncü təşbehdə isə bənzətmə əlaməti - "uca" ixtisar edilmişdir.

Elə təşbehlər də var ki, onun daha çox elementi atılır, ancaq təşbeh yenə də öz poetik funksiyasını yerinə yetirir. M. Müşfiqin əsərlərindən gətirdiyimiz aşağıdakı təşbehlər buna gözəl nümu-nələrdir: "Yanağın xəzəldir, ahın küləkdir", "Buludlar meşədir, ulduzlar çiçək".

Təşbehde sənətkar bir predmetin, əşyanın, hadisənin nəzərə çarpdırmaq istədiyi mühüm cəhətlərini başqa bir predmetlə, əşya ilə, hadisə ilə müqayisə zəminində verməyə müvəffəq olur. Yenə də S. Vurğunun əsərlərində götürdüyüümüz təşbehlərə müraciət edək: "Üreyindən xəncər kimi keçdi bu səs", "Pəhləvanlar şirlər kimi əlləşəcək", "Evlər ordu kimi durur nizamla", "Yalanlar yolları kəsir sədd kimi", "Sellərin öündə durur dağ kimi", "Yazın səhəri tək ruhum da güldü", "Quldur kimi qılinc çəkib soxulur külək", "Onlar qılinc kimi üz-üzə gəldi", "Sixdi məngənə tək onu fikirlər", "Göyərdik ot kimi, axdıq su kimi" və s. bu kimi təşbehlərdə şair əsas fikrini ifadə etmək üçün səsi xəncərə, pəhləvanları şirə, evləri orduya, insanı dağga, ruhu dağ selinə, küləyi quldura, bir-biri ilə sözü düz gəlməyən ər-arvadı üz-üzə gələn qılınca, fikirləri məngənəyə, insanı ota, suya, hünəri bahara bənzətmışdır.

Peyzajın görümlü, cazibədar, canlı çıxması üçün təşbehdən bir poetik vasitə kimi istifadə edirlər. "Komsomol poeması"ndakı "Dağların ayzaklı, qarlı rüzgarı vaxtsız qonaq kimi birdən əsərək döyürdü qapını", "Bayaq pəncərədə səslənən külək xəstə uşaq kimi hey öskürərək nəfəsdən kəsildi, lal oldu artıq", "Gah qara geyinir eyninə göylər, oğluna yas tutan bir ana kimi", "Otların üstündə şəh damlaları ağ almazlar kimi parlayıb durur"; "Muğan" poemasındaki "Qoca Muğan fikrə getmiş bir loğman kimi", "Ağ at kimi sıçradıqca dalğalar, qolundakı zəncirləri Kür qırır. Boğul- "Uçduqca yarganlar, köklü ağaclar, Kür udur onları bir əjdaha tək", "Gecə bütün kainatı bağrina basır, xəyala da o qərq olur bir insan kimi. Daşların da nəfəsinə o qulaq asır, açıqürək, qaraqabaq bir loğman kimi", "Gecə boylu bir qadındır, ağrı çəkərek, xoşuzlü bir uşaq kimi doğur səhəri", "Bir saf məhəbbətin vüsali kimi nə xoşbəxt açılır Muğanda sabah"; "Aygün"dəki "Yaşıl məxmər kimi döşəndi yonca Vətən qızlarının ayaq altına", "Göylərdə buz kimi dondu ulduzlar", "Basılmış ordu tək çəkildi rüzgar", "Öz kəhər atının üstündə bahar bir qəhrəman kimi gəlmış Muğana", "Qiş gecəsi uzun olur. Yenə də səhər gecikmişdir gözlənilən bir qonaq kimi", "Qiş yuxusu ölüm kimi çox ağır keçir"; M. Müşfiqin "Buruqlar arasında" əsərindəki "Uçuşan ləpələr bəyaz quş kimi, asta qanad çalır yorulmuş kimi", "Ay sularda çımən bir gözəl kimi"; "Mənim dostum" poemasında "Bir gümüş ney kimi körpə dərələr dağların dibində inləyən zaman"; "Şö'lə"dəki "Bir dan yeri kimi süzgün, işıqlı, dalğalı ziyalar, dalğalı rənglər"; "Azadlıq dastanı"ndakı "Sarı yarpaq kimi tökülmüş suya göylər bağçasında sarı işıqlar"; M. Rahimin "Xəzər sularında" poemasındaki "Parlaq ayna kimi görünür dəniz"; H. Arifin "Dilqəm"indəki "Xəzançıçayı tək ulduzlar sönür"; Ə. Kərimin "Heykəl və heykəlin qardaşı" poemasındaki "Çinar gördüm, bir binanı qanadı altına alıb, boylanırdı aqsaqqal kimi"; "Üçüncü atlı"dakı "Qaldı buludlar da sənən nəgmədən, yanğıdan sonraki tüstülər kimi", "Qaranlıq dağıldı bir yuxu kimi, ağ duman göründü süd bugu kimi" və s. bu

kimi təşbehlərin köməyi ilə şairlər daha canlı, cazibədar təbiət lövhələri yaratmağa nail olmuşlar.

(Təşbehlərin bir qismi maraqlı portret cizgisinə çevrilir.) Bu təşbehlər vasitəsi ilə portret daha aydın və koloritli çıxır. Məsələn, "Ay kimi gecəyə qız şəfəq yayır", "Elə bil günəşdir o gözəl pəri", "Humay ahu kimi hürkərək həmən soxulur çadırın künçünə...", "O, qəlbini əridir şamdanadakı mum kimi", "Qızın ürəyi qorxudan titrəyir bir yarpaq kimi", "Gözündən od kimi o, yaşlar tökür", "Yurdsuz və yuvasız yolcu kimi tək dolaşır avara qaranlıqları", "Budaqsız, yarpaqsız bir söyüd kimi yixilmiş torpağa, ağladır məni", "O qızmış mis kimi", "Qəlbini qurd kimi dağıdır qəmlər" və s. bu kimi təşbehlər vasitəsi ilə Səməd Vurğun öz qəhrəmanı Humayın həm zahiri görkəmi, həm də onun daxili dünyası, keçirdiyi psixoloji gərginlik anları haqqında oxucuya poetik mə'lumat verir. Şairin poemalarındaki "Sallayıb başını dayanmış İmran, bükülmüş qaməti sanki bir kaman", "Başından sel kimi daşır qayğısı", "Gözündən od kimi yaşlar tökərek, ay Allah, neyləyim? – deyə Gülpəri, boylanır qapiya, dönür içəri", "Başını köksünə dayamış Gülzər, mə'nalı gözləri göl kimi laldır", "Əyilir yel qırmış ağaclar kimi, əriyib tökülr dağda qar kimi", "O yatmayırla, quş kimi ayağından asılmış, elə bil ki, üstünə tökülr qarlı bir qış", "Gəray bəy dərdlənir dağda qar kimi", "O görür qızının yaziq halını qəfəsdə quş kimi özünü yeyir" ("Komsomol poeması"); "Könlü tərlan kimi baş alıb oynar" ("Acı xatırələr"); "Yaziq bir top kimi qalxıb yerindən qırırla-qırırla dəyir daşlara" ("26-lar"); "Mən qumsala oturmuşam bir sahibsiz gəmi tək", "Qəzəbdən dalğa kimi qalxıb enir sinəsi" ("Bakının dastanı"); "Əsdi yarpaq kimi dodaqları da" ("Zəncinin arzuları"); "Səyyar bulud kimi dolaşıram mən, ağlımin göyləri naxış-naxışdır", "Gah doğur, gah batır könül riqqətim tez-tez yanıb-sönən səyyarələr tək. Düşərgə axtarır huşum, diqqətim səfərdən qayitmiş teyyarələr tək" ("Leninin kitabı"); "Aygün bulud kimi tutuldu bir an, azacıq islandı six kirpikləri", "Lovğalıq qurd kimi gəzdi başında", "Ancaq Aygün qılınc kimi girmədi qına", "Bət-bənizi meyit kimi ağarmış onun", "Rəngi dönüb bulud kimi birdən qaralır", "Əmir-

xansa öz yerini itirdiyindən neçə səmtə axıb getdi giləvar kimi", "Yanır yanaqları dağ laləsi tək", "Bir cüt ulduz kimi gözləri yan-dı", "Bir də ilk eşqinin ilk nübarını andı dan yerinin ulduzu kimi". Ülkər yerə döyüdü ayaqlarını bordaqda saxlanmış bir quzu kimi", "Açıldı gül kimi Ülkərin qəlbə", "Xəstənin gözləri kölgələndikcə Aygünün ürəyi yandı şam kimi, qabarıq sinəsi qalxıb endikcə, qaraldı sıfəti bir axşam kimi" ("Aygün") və s. bu kimi uğurlu təşbehlər həm qəhrəmanın zahiri, həm də onun daxili dünyasını açmaq vasitəsinə çevirilir. Çünkü "S. Vurğunun təşbehləri orijinal, mə'nalı, poetik bənzətmələrdir." (Cəlal Abdullayev. "Səməd Vurğunun poetikası". Bakı, "Gənclik", 1976, s. 149).

M. Müşfiqin "Şö'lə də oynayır bir rüzgar kimi, bə'zən yorğun, qızıl buludlar kimi", "Andırır Şö'lənin xuraman boyu fəvvərədən eixan gümüş bir suyu" ("Şö'lə"); "Sən də qarğı kimi birdən boy atdır", "O qədər keçmədi gül kimi soldun", "Xanımın hər sözü zəhrimər kimi, sən bir quzu, o bir canavar kimi", "Axıdı göz yaşlarının ulduzlar kimi", "Bir parça ay kimi görünürdüñ sən, pul-pul arzulara bürüñürdüñ sən", "Yandı, çatırdadı qəlbin od kimi köks dediklərin buxurdanında", "Ürəyin bir bahar buludu kimi bir zərif vurğudan dolardı" ("Səhər"); "Zülfü bulud kimi, gözü yaşılı qız" ("Azadlıq dastanı"); S. Rüstəmin "İntizar gözləri bir göl kimi yorğun görünür" ("Yaxşı yoldaş"); M. Rahimin "Fikri pərişandır buludlar kimi" ("Leninqrad göylərində"); H. Arifin "Su kimi bulandı gözündə aləm", "Sahibsiz körpə tek bükmüş boynunu" (O, qayıtmadı); "Bulaq tək qaynayır qara gözləri" ("Məhəbbət poeması"); Ə. Kərimin "Dalgalandı ağ ətəyi uzaqlarda gözdən itən bir parça ağ duman kimi", "Yaralı quş kimi qanad çalır nə vaxtdır", Sıçrayıb balıq kimi Azadin əllərindən çıxdı Nigarın qolu" ("İlk simfoniya"); "Əynimə gəlməyən bu paltar kimi sixır, a qardaşım, qanunlar məni" ("Üçüncü athl") və s. bu kimi təşbehləri də poetik funksiyaya malikdir; həm qəhrəmanların portretini yaratmağa, həm də onların xarakterini açmağa xidmət edir.

Elə təşbehlər də var ki, birbaşa hərəkətlə bağlıdır. Məsələn, "Komsomol poeması"nda belə bir təşbeh vardır: "Göy Vəli dayana bilməyib birdən, dağ kimi tərənər durduğu yerdən". Burada təş-

beh Gülpərinin namusuna sataşan Gəray bəyin haqsızlığına qarşı elin qəzəbini n ifadəsinə çevirilir.

"Elə bil", "sanki", "sayağ" sözləri ilə ifadə olunmuş təşbehlər də vardır. Məsələn, "Elə bil onun da ürəyi vardır. Elə bil onun da qəlbində yanın müqəddəs əməllər, xoş arzulardır", "Sancaqlar üz-üzə gəldiyi zaman elə bil qovuşur günəş ilə ay", "Gah sevindi ağ sıfəti bulud sayağ" (S. Vurğun) və s.

Ümumiyyətlə götürsək, təsvirlərə hərarət, portretə aydınlaş verən təşbehlər bədii əsərdə ən vacib poetik ünsürlərdəndir.

Mürəkkəb məcazların ən geniş yayılmış növlərindən biri də metaforadır. Əslində metafora da bənzətməyə oxşayır. Ancaq burada məsələnin qoyuluşu, bənzətmə bir növ başqa şəkildədəir.

Aristotel metaforaya belə tə'rif verir: "Metafora qeyri-adi bir ismi ya cinsdən növə, ya növdən cinsə, ya da növdən-növə keçirmək və ya bənzətmə yolu ilə məcazlaşdırmaqdır." (Aristotel. "Poetika". Bakı, "Azərnəşr", 1974, s. 96).

V. M. Jirmunski görkəmli rus şairi A. Blokun əsərlərinə istinadən metaforanın bədii əsərin dilində mühüm komponent olduğunu sübut edir, göstərir ki, metaforik üslub şairə hadisələri romantik şəkildə canlandırmağa geniş imkan verir. Metafora öz daxili qanunları əsasında yaranırsa, obrazlar canlanır, yeni-yeni əlamətlərlə zənginləşir. (В. М. Жирмунский. "Теория литературы. Поэтика. Стилистика". Ленинград, "Наука", 1977, c. 221).

Çingiz Aytmatov "Gün var əsrə bərabər" romanının girişində yazır: "Bizim əsrimizdə metaforalar bir də ona görə xüsusişlə vacib olmuşdur ki, bunlar təkcə elmi-texniki nailiyyətlərimizin dünənki fantastika aləminə müdaxilə etdiyi üçün deyil, bəlkə də iqtisadi, siyasi, ideoloji, irqi ziddiyyətlərin didib parçaladığı dünyamızın özünün fantastik olduğu üçün vacibdir." (Çingiz Aytmatov. "Gün var əsrə bərabər". Bakı, "Yazıçı", 1967, s. 15).

"Yalnız metaforanın köməyi ilə üslub əbədiyyət qazanır" – deyənlərin sözündə də həqiqət vardır. (Bax: Писатели Скандинавии о литературе. Москва, 1982, c. 95).

Metafora mühüm bir sənətkarlıq komponenti kimi bədii əsərin dilini adı danişiq dilindən fərqləndirir. Metafora cansız əşyaları

canlandırmağa, ona poetik nəfəs verməyə xidmət edir. Məsələn, bir var ki, ayı, ulduzu adı sözlərlə təsvir edəsən, bir də var ki, aşağıdakı metaforalar vasitəsi ilə onların yeni cəhətlərini bize göstərəsən.

"Hətta sarışın ay ona gülmüşdü bu axşam", "Göz qırparaq gülümserdi ona Zöhrə yıldızı" (H. Cavid, "Azər"); "Ulduzlar saralır paxillığından" (M. Müşfiq, "Buruq adamı"); "Ay gizlicə bir bulud arxasından, göylərin yaxasından göstərərək özünlü, bəyəndirir özünü" (M. Müşfiq, "Çoban"); "Üfüqdən üfüqə axır ulduzlar" (M. Müşfiq, "Dağlar faciəsi"); "Ay da bu halına göstərib maraq, nuriylə zülfünə çəkərkən daraq" (M. Müşfiq, "Səhər"); "Yaslı-yaslı baxdıqca Ay deyir: - Dünya kimə qaldı?" (S. Vurğun, "Bakının dastanı"); "Ay susdu, yol çəkdi qəmlı gözləri" (S. Vurğun, "Ayın əfsanəsi"); "Uzaq buludlarda gizlənirdi ay", "Ulduzlar göz qırıp gülmüsəyərək" (S. Vurğun, "Komsomol poeması").

Bu metaforalarda gülmək də, göz qırpmaq da, gülümsemək də, paxilliqdan saralmaq da, buludlar arxasından gizlicə baxıb özünü bəyəndirmək də, saça daraq çəkmək də, yaslı-yaslı baxıb danışmaq da, susmaq da, gəzinmək də... aya, ulduza yox, insana məxsus əlamətlərdir. Şairlər bu əlamətləri simvolik şəkildə aya, ulduza aid etməklə metafora yaratmış, təsvirin cazibədarlığını artırmağa nail olmuşlar.

Yaxud Səməd Vurğunun "Muğan" poemasındaki bu misralara fikir verək:

Üfüqlər donunu geydi qırmızı,
Günəş – təbiətin xeyirxah qızı –
Yerlərə düşmədi kəhər atından,
Gah düzə səyirtdi, gah dağa çıxdı.

Nə don geyinmək, nə də at minib onu dağa, düzə səyirtmək üfüqə, günəşə məxsus əlamət deyildir. Şair təsvirə poetiklik gətirmək üçün insana məxsus əlamətləri üfüqlərə, günəşə aid etməklə onlara da insan nəfəsi verməyi bacarmış, metafora vasitəsi ilə şe'rini dilini gözəlləşdirmişdir.

Yeri gəlmışkən, S. Vurğun metafora yaradarkən sədaqət, kişilik, gümrahlıq rəmzi olan "at" a tez-tez müraciət etmişdir. Məsələn, "Səyirdir atını qara bir bulud" ("Bakının dastanı"); "Kür üstündə at oynadır sərt külək", "Minib kəhər ürgəsini gəlməmişdi hələ səhər" ("Muğan") və s.

Professor Mir Cəlal çox doğru qeyd edir ki, metaforada məfhumların biri atılır, onun yerinə atılan məfhumun xüsusiyyətləri saxlanır. ("Ədəbiyyatşünaslığın əsasları", Bakı, "Maarif", 1972, s. 83).

Konkret nümunələrə müraciət edək: "Hönkürüb ağlayır göydə buludlar, yerdə gülmüsəyir çiçəklər, otlar" (M. Müşfiq, "Sındırılan saz"); "Gözü yaşlı buludlar üfüqdə yol kəsirdi" (M. Müşfiq, "Çoban"); "Səhərdir... Darayı saçlarını gün, tərləyib Qafqazın qarlı dağları", "Qaranlıq başını əymış dağlara", "Əsnəyir üstündə boranlı bir qış", "Quşlar da boynunu burur yuvada", "Gəzir qapıları ölü bir sükut" (S. Vurğun, "Komsomol poeması"); "Mavi dəniz xumarlanır nəfəsinlə", "Bə'zən çəkir qılincını qopan külək", "Şirilşiril göy ləpələr naz satır sahillərə", "Vəcdə gəlir boran görmüş dağlar başı", "Günəş salam verir iradənizə", "Çatır Qara dəniz qasıını birdən", "Bu daşlı, qayalı kiçicik dağa gərir qanadını payız axşamı" (S. Vurğun, "Bakının dastanı"); "Uzaqlarda batan günəş şəhər ilə vidalaşır", "Cırır matəm köynəyini göyün qərib axşamları" (S. Vurğun, "Zəncinin arzuları"); "Yenə də yamyəşil geyinir dağlar", "Zəmilər, tarlalar üzümə gülür", "Cırır köynəyini bürküdən aran", "Ay işığı süfrə açır Muğan düzünə" (S. Vurğun, "Muğan"); "Amma gözəl təbiət uşağı təskin etdi, uşağı qucaqladı" (Ə. Kərim, "İlk simfoniya"); "Fikir azad olan bir məmələkətdə zülm öz atını səyirdə bilməz" (B. Vahabzadə, "İki qorxu") və s.

Bu metaforalarda atılan məfhumun xüsusiyyəti elə qabarıqdır ki, asanlıqla onu bərpa edə bilərik. Buludlar insan kimi ağlayır; çiçəklər, otlar insan kimi gülmüsəyir; gün saçını insan kimi darayırlar; Qafqazın qarlı dağları insan kimi tərləyir; qaranlıq başını insan kimi dağlara əyir; qış insan kimi əsnəyir; sükut insan kimi qapıları gəzir; mavi dəniz insan kimi xumarlanır; külək döyüşü kimi qılincını çəkir; ləpələr gözəl kimi sahilə naz satır; dalğalar insan kimi vəcdə gəlir; günəş insan kimi salam verir; Qara dəniz

insan kimi qaşlarını çatır; payız axşamı ana quş kimi qanadını dağın üstünə gərir; günəş insan kimi şəhərlə vidalaşır; qərib axşamlar insan kimi öz matəm köynəyini cırır; dağlar insan kimi geyinir; zəmilər, tarlalar insan kimi gülür; Aran insan kimi istinin tə'sirindən köynəyini cırıb; ay işığı insan kimi süfrə açır; təbiət ana kimi uşağı qucağına alır.

Göründüyü kimi, atılan məfhumu və kimi bənzətmə qoşmasının əlavə etməklə metaforanı təşbehə döndərmək mümkündür.

Metaforaya bə'zən istiarə də deyirlər. Təbiət təsvirlərində metaforaların – istiarələrin tayı-bərabəri yoxdur. Bu qənaətin doğruluğuna inanmaq üçün Səməd Vurğunun poemalarından göstərdiyümüz aşağıdakı metaforalara nəzər salmaq kifayətdir: "Qışın sahilində bu qarlar düzü günəşdən qızınib xumarlanırdı", "Gecə yapincısını geyib dayandı" ("Komsomol poeması"); "Qaya-lar yüksəkdən baxır keçmişə", "Günəş salam verir bu doğma yurda" ("Talistan"); "Ay gözəllik çadırını açıb durdu buludlarda", "Geydi al donunu yaqut üfüqlər" ("Aym əfsanəsi"); "Buludlar salanib bə'zən öpər dağlar cəmalindən, günəş ilham alıb parlar göyün sonsuz kamalindən" ("Hörmüz və Əhrimən"); "Axşam. Ax-bizi", "Qınına qoymuşdur qılmcını yay" ("Muğan"); "Ağ kəfən salam verir hər qəhrəmanı", "Karvan-karvan göydən ulduzlar köçür" ("Aygün") və s.

Metaforalar həm də qəhrəmanın hiss və həyəcanlarını açmaq vasitəsinə çevirilir. Məsələn, "Bu son hekayəti dinləyən dağlar döndərir dalını Gəraya tərəf", "Humaydan iyrənir yorğan-döşək də", "Gözlərində yuva salır gözəl diləklər", "Aygünün üzündə gülür şəfəqlər". Birinci metaforada dağların Gəray bəyə arxa çevirməsi onun qəddarlığına nifrətin ifadəsidir. Yorğan-döşəyin Humaydan iyrənməsi qəhrəmanın faciəsini xəyalımızda canlandırır. Axıncı iki metafora isə Aygünün xoşbəxtliyindən xəbər verir.

Təsvirə poetik əhvali-ruhiyyə gətirməkdə, sözə simvolik don geyindirməkdə metaforanın xidməti əvəzsizdir. Çünkü "İstiarə

vasitəsi ilə yaziçi əşya və hadisələr arasındaki oxşarlıq, ya fərqi, təsvir etdiyi əşya və hadisənin əsas cəhətlərini qabarıq şəkildə vermiş olur." ("Ədəbiyyatşunaslıq terminləri lügəti". Bakı, "Maarif", 1978, s. 80).

İzahlı lügətdən öyrənirik ki, **metonimiya** yunan sözü olub, bir sözün, iki məfhumun bir-birinə yaxınlığına əsasən sözlə əvəz edilməsindən ibarət ifadə üsuludur. ("Azərbaycan dilinin izahlı lügəti", Bakı, "Elm" 1983, 3-cü cild, s. 275).

"Ədəbiyyatşunaslıq terminləri lügəti"ndə də təxminən eyni sözler yazılmışdır: "Bədii dilde bir hadisənin, anlayışın, predmetin adının həmin həyat hadisəsi haqqında bizim şüurumuzdakı təsəvvürlərə bağlı olan başqa bir adla əvəz edilməsi." ("Ədəbiyyatşunaslıq terminləri lügəti". Bakı, "Maarif", 1978, s. 104).

Nəzəriyyə kitablarında da metonimiyadan çox ötəri bəhs edilmişdir. Məsələn, Mir Cəlal və Pənah Xəlilovun "Ədəbiyyatşunaslığın əsasları" kitabında oxuyuruq: "Metonimiya deyilən başqa bir məcaz da var ki, burada hadisənin ümumi (küll) ilə bir hissəsi (cüz'i) müqayisə edilir. Bə'zən hadisənin adını çəkməklə bir hissə nəzərdə tutulur." ("Ədəbiyyatşunaslığın əsasları", Bakı, "Maarif", 1972, s.91).

Bu kitablarda metonimiyaya nümunə gətirilənlər aşağıdakılardır: "Sabiri oxumaq", "Oxuyardı həvəslə o Apuleyi", "Mən iki boşqab yedim", "Dünən Moskva ilə danışdım", "Universitet nümayişə gəldi", "Danışır Bakı", "Sabiri oxudum" – vəssalam. Özü də göründüyü kimi bu nümunələrin çoxu bədii əsərlərdən götürülməyib, nəzəri müddəaya uyğun quraşdırılıb.

Burada belə bir sual ortaya çıxır: əgər metonimiyaya bədii əsərdən nümunə gətirmək mümkün deyilsə, bir bədii təsvir və ifadə vasitəsi kimi ondan danışmağa dəyərmi?

Azərbaycan poemalarında rast gəldiyimiz metonimiyalar göstərir ki, metonimiya əsərə bədiilik gətirən, onun obrazlılığını artırıran, sözə sehrli bədii don geyindirən poetik vasitələrdəndir.

Konkret nümunələrə müraciət edək: "Düşünür sakitcə torpaqlı damlar" (S. Vurğun, "Komsomol poeması"); "Bakinin dərdi var, Bakı xəstədir", "Göylərin altında acliq çəkir yer" (S. Vurğun, "26-

lar"); "Gülür yolcuların üzünə budur, hər addimbaşında kiçik bir şəhər" (S. Vurğun, "Muğan"); "Sevindi analıq, qadınlıq adı", "Atıldı əllərin başından qara", "Yaradan əllərin hüququ birdir", "Yaşadı ömrünü sərəxos salonlar" (S. Vurğun, "Bəsti"); "Tamam meydan qızışmışdır" (S. Vurğun, "Hörmüz və Əhrimən"); "Dünya-nın başına odlar ələndi" (S. Vurğun, "Zamanın bayraqdarı"); "Qayıqlar da ölüm ilə çarşışaraq əlləşmiş pəncəsiylə fəlakətin" (S. Vurğun, "Bakının dastanı"); "Qoy qılınc qurşasın müstəmləkələr" (S. Vurğun, "Zəncinin arzuları"); "Hönkür-hönkür ağlayır bir kənd" (M. Müşfiq, "Sındırılan saz"); "Axşamdır, qaynayır yenə kənd yolu" (H. Arif, "O qayıtmadı"); "Evlərin ürəyi qopur yerindən" (M. Rahim, "Leninqrad göylərində"); "Arabalar küçələrdən ölü yiğir aramsız" (S. Rüstəm, "Təbrizdə qış"); "Pentagon düşündü" (B. Vahabzadə, "Təzadlar"); "Ağ örtüyə bürünübdür, yatırışəhər" (A. Babayev, "Memarın məhəbbəti"); "Sonra bizə tarix güllər, vətən yas tutar" (A. Babayev, "Bəbəkdən sonra"); "Doğma-qəbri gözdən axan yaş axtarırdı", "Karivan köks ötürüb rəvan oldu aramla" (Qabil, "Nəsimi") və s.

Göründüyü kimi, poemalarımızda sözə poetik hərarət gətirən xeyli metonimiyyalar vardır. Gətirdiyimiz nümunələrdə "damlar" yox, onun içində yaşayan adamlar düşünür; Bakının yox, Bakıda yaşayan adamların dərdi var"; yer yox, insanlar acliq çəkir; şəhər yox, şəhərin adamları üzə gülür; "analıq, qadınlıq adı" yox, anaların, qadınların özləri sevinirlər; əllərin yox, qadınların başından qara atılır; əllərin yox, insanların hüququ birdir; "sərəxos salonlar" yox, sərəxoslar ömürlərini başa vururlar; "meydan" yox, meydanda-kılar qızışmışdır; "dünyanın" yox, insanların başına odlar ələnir; "qayıqlar" yox, onun içindəkiler ölümlə çarşışırlar; "müstəmləkələr" yox, onun adamları qılınc qurşamalıdır; "kənd" yox, onun adamları hönkür-hönkür ağlayırlar; "kənd yolu" yox, onun içindəki adamlar qaynaşırlar; "evlərin" yox, adamların ürəyi qopur yerindən; "arabalar" yox, adamlar küçələrdən ölü yiğirlər; "Pentagon" yox, onun nümayəndələri düşünürərlər; "şəhər" yox, onun adamları yatırlar; "tarix" yox, "vətən" yox, insanlar gülər, yas tutar; "doğma

qəbri gözdən axan yaş yox, insanlar axtarır, "karvan" köks ötürümür, adamlar köks ötürür və i. a.

Deməli, şairlər məcazın əsas növlərindən biri olan metonimiyanın köməyi ilə öz fikirlərini daha bədii şəkildə ifadə edə bilmişlər. Metonimiyyalar adı danışq üslubuna yox, bədii üsluba məxsus elementlərdir. Metonimiyyalar sözün tə'sir gücünü, onun emosionallığını qat-qat artırır.

Metonimiyyaların dörd növü fərqləndirilir:

1. Vəziyyətə görə
2. Hadisələrə görə
3. Yerə görə
4. Mənsubiyyətə görə

Vəziyyətə görə metonimiyyada vəziyyətin mə'cazi mə'nası onun xarici təzahürünü göstərir. Məsələn, "Beli qırılıbdır", "Evi yixılıbdır", "Kitab əlindən düşmür" və s.

Hadisəyə görə metonimiyyada hadisəni göstərmək üçün bu hadisənin bağlı olduğu iş vasitəsi göstərilir. Məsələn, "Süleyman Rəhimovun iti qələmi var"; "ürəyimə ox batırdı"; "iti gözləri var" və s.

Mənsubiyyətə görə olan metonimiyyalarda mənsubiyyət əsas götürülür. Məsələn, "Füzulini sevirəm", "Lermontovu oxuyuram" və s.

Metonimiya sözü ləkonik formaya salır. Lakin təsvir edilən hadisələr arasında müəyyən oxşarlıq olmalıdır ki, metonimiya təsəvvürə gəlsin, baş sindirməga ehtiyac qalmasın.

Snekdoxa metonimiyanın xüsusi bir növüdür. Əslində metonimiya ilə snekdoxa arasında elə bir ciddi mahiyyət fərqi də yoxdur.

Snekdoxa yunanca "fərz etmək" sözündəndir. Snekdoxada bir sözün bütövü ilə bir hissəsi qarşılaşdırılır.

Görsən tanımadısan yarımsaqqalı
Çıxb əndazədən dövləti, malı.

(Q. Zakir)

Bir sıra snekdoxalarda az çoxu, məsələn, "tələbənin vəzifəsi dərs oxumaqdır" – əvəz edir. Burada "tələbə" tək halda deyilsə də, tək o nəzərdə tutulmur, dərs oxumaq bütün tələbələrə aid xüsusiyyətdir.

Yaxud əksinə:

Sizin güldüyüünüz çoban torpağı
Nizamilər, Füzülilər yetirmiş

(S. Vurğun)

Metonimiya metaforadan fərqlənir. Əgər metaforaya "kimi", "sanki", "tək" qoşmaları əlavə etməklə onu təşbehə çevirmək mümkündürse, metonimiyani bu qayda ilə dəyişmək mümkün deyildir.

Evfemizm də metonimiyanın növlərindən hesab olunur. Yunan mənşəli bu sözün lügəvi mə'nası "yumşaltmaq" anlamına gəlir. "Ədəbiyyatşunaslıq terminləri lügəti"ndə evfemizmin ətraflı şəhəri verilmişdir. Əziz Mirəhmədov – kitabın tərtibçisi çox doğru qeyd edir ki, obrazlılıq, fikrin nəzakətlə, ehtiyatla, ədəb dairəsində ifadəsi burada mühüm şərtidir.

Bir var "oldü" deyəsən, bir də var ki, "vəfat etdi", "dünyasını dəyişdi", "əbədiyyətə qovuşdu". Bir var "arvadım" deyəsən, bir də var "həyat yoldaşım", "bizim uşaqların anası" və s.

Ədəbiyyat ədəb sözündən olduğu üçün orada ədəbsiz kəlmələr işlətmək olmaz. Sözün daha yüngül, ədəbli variantını tapmaq evfemizmin ən başlıca xüsusiyyətidir.

Perifraz da metonimiyanın bir növüdür. Burada əşyanın, hadisənin və s. adlarını onların səciyyəvi əlamətləri ilə əvəz edilməsi əsasdır: "Az aşın duzu deyil", "qoca qurddur", "anasının əmcəyini kəsəndir", "şeytana papiş tikəndir" və s. bu kimi ifadələr perifrazdır.

Azərbaycan ədəbiyyatında metonimiyadan geniş istifadə olunsa da, onun növləri o qədər də işlək deyil.

Sözün tə'sir gücünü artırmaq üçün **təzad** xüsusi əhəmiyyət kəsb edir. Təzad iki zidd əhvali-ruhiyyənin qarşılaşdırılması vasi-

təsi ilə əmələ gəlir. Sənətkarlar təzad vasitəsi ilə öz qeydlərini oxucuya daha qabarık şəkildə çatdırı bilirlər. Təzaddan klassik ədəbiyyatımızda, xüsusən Məhəmməd Füzulinin yaradıcılığında daha çox istifadə edilmişdir. Məsələn:

Məni candan usandırıdı, cəfadan yar usanmazmı?
Fələklər yandı ahimdən, muradım şə'mi yanmazmı?

M. F. Axundov özünün məşhur "Şərq poeması"nda Puşkinin ölümünün ağırlığını göstərmək üçün təzada müraciət etmiş, təbiətdə gülün gülü, bülbülin bülbülu çağırduğu vaxtla Puşkinin ölüm xəbərini qarşılaşdırılmış, kontrast yaratmışdır.

Müasir Azərbaycan şairləri də klassiklərimizin ən ənələrini davam etdirmiş, təzaddan mühüm bədii təsvir vasitəsi kimi bəhrələnmişlər.

Dəf vurur, qızışib zurnaçı həmən,
Əl-ələ tutuşub yallı gedilir.
Məclisə baş çəkir hər gəlib gedən;
Səsler qarşıqdır, az eşidilir.
Mağara gəlməmiş "xəstəyəm" – deyə
Gülüb-sevinmeye biganə Humay.
Qapının ağızında yalvarır göye,
Buludlar yiğisir başına lay-lay.

Səməd Vurğunun "Komsomol poeması"ndan götürdürüümüz bu parçada müəllif camaatın şənlənməsi ilə Humayın dərdli görkəmini qarşılaşdırmaqla qüvvətli təzad yaratmış, qəhrəmanın kədərinin böyüklüğünü qabarık şəkildə nəzərə çarpdırmağa nail olmuşdur.

Şairlər təzad yaradarkən çox zaman bir-birinə zidd olan antonim sözlərdən istifadə edirlər. Məsələn:

Siz gəncləşirsiniz, tarix qocalır.
(S. Vurğun)

Rəsul Rza "Qızıl gül olmayıyadı" poemasında təzad vasitəsi ilə xalqın taleyinə biganə soydaşlarımızın bədii obrazını yaradır, "inadları yekə, ürəkləri kiçik" insanları sənətin e'cazkar gücü ilə qınağa çəkir.

Həyati ziddiyyətləri əks etdirməyi daha çox xoşlayan, bu yolda böyük uğurlar qazanan Xalq şairi B. Vahabzadənin yaradıcılığında təzad ən çox istifadə edilən bədii vasitələrdəndir. Öz əsərlərində xeyirlə şəri, zülmətlə işığı, kədərlə sevinci üz-üzə gətirən şair müəllif qayəsini açmaq üçün təzaddan bədii vasitə kimi istifadə etməyi çox xoşlayır.] "Gülüstən" poemasında o, xalqımızın tarixi faciəsini təzad vasitəsi ilə daha qabarlıq şəkildə əks etdirə bilmişdir.

Atib imzasını hər kəs varaga,
Əyləşir sakitcə keçib yerinə.
Eynəkli conabla təsbehli ağa
Qalxıb əl də verir biri-birinə.
Onların birləşən bu əlləriyle
Ayrılır ikiyə bir el, bir vətən.

B. Vahabzadənin, demək olar ki, bütün əsərlərinin mərkəzində haqla nahaqqın, düzlə əyrinin, qəmlə sevincin, qışla yazın, qorxuya cəsarətin, inamlı şübhənin... mübarizəsi dayanır. "Təzadlar" poeması bu baxımdan daha çox maraq doğurur. Müəllif burada sağlamlıqla xəstəliyi, azadlıqla dustaqlığı, əyri ilə düzü, nadanla aqili, xoşbəxtliklə bədbəxtliyi, oğru ilə doğrunu... müqayisə edir, "Ağ evin qara siyasetindən" narahat olur:

| Qara siyaseti Ağ evin dünən
Bir xalqı, bir evi ikiyə böldü.

Hiss olunur ki, şairi Vyetnamın taleyindən yana-yana danışdırıran bu xalqın başına gələnlərlə bizim xalqın taleyi arasındaki oxşarlıqdır. "Bu gün azadlığa qılınc çəkibdir Azadlıq heykəli ucaldan ölkə" təzadı ilə müəllif Amerika siyasetçilərinin iç üzünü açmağa çalışır.

B. Vahabzadənin "Şəhidlər" poemasının bir fəslinin "Təzadlar içində" adlandırılması da təsadüfi deyildir. Öz ədəbi üslubuna sadıq qalan müəllif burada da təzadlar vasitəsi ilə demək istədiyi fikrin bədii kəsərini artırmağa nail olur. "Xilaskar ordu" hesab edib şərəfinə abidə ucaldığımız "qızıl ordu"nun həmin abidənin yanında silahsız, günahsız insanları qanına qəltan eləməsi qüvvətli bir təzad yaradır:

Şər üçün nə qayda, nə şərt, nə qanun?
Bu imiş haqq işi qızıl ordunun...
Kimdi bəs ölenlər? İnanmaq çətin
Dünən Rusiya üçün can verənlərin,
Şəhid düşənlərin şəhid övladı.

B. Vahabzadə tamamilə ayrı mövzuda yazılmış əsərlərində də təzaddan istifadə etməklə öz qəhrəmanlarının ziddiyyətli xarakterini açmağa nail olur. Məsələn, "Atılmışlar" poemasında günaha batmış ananın həyəcanları təzadlar vasitəsi ilə daha qabarlıq şəkildə nəzərə çatdırılmışdır:

"Talesiz balamın yaşaması üçün
Mənim ana adım öldürülməli."
"Bayaq analığı tapdayıb danan
İndi ana olub geri döndü."

Azərbaycan ədəbiyyatında, xüsusən poeziyada təzadın saysız-hesabsız nümunələrinə rast gəlmək mümkündür. Bu da təsadüfi deyildir. Təzad mühüm poetik funksiyaya malik bir təsvir vasitəsi kimi ədəbi məramı daha qabarlıq şəkildə nəzərə çarpdırmaq misiyasını yerinə yetirir.

Səfər
Bu baha dünyada sevgi ucuzdu,
Bu ucuz dünyada göz yaşı baha.
Gözümə bir damla yaş versin deyə
Dua eləyirəm ulu Allah'a.

(R. Yusifoğlu)

Oksimoron bədii məcazların maraqlı nümunələrindən biridir. Oksimoron təzadın bir növüdür. Əgər təzadda bir-birinə zidd hissələr, düşüncələr, həyat hadisələri qarşı-qarşıya qoyulursa, oksimoronda iki bir-birinə zidd söz bir tərkib əmələ gətirir. Məsələn, "işıqlı gecə", "bəyaz zülmət", "canlı meyit", "acı gülüş", "ağlar güləyən", "ağlılı dəli" və s.

Bizim faciəmiz qəhqəhəli qəm,
Bizim komedyamız qəm dolu gülüş.
Məhəbbət körpümüz deyə bilmərəm
Necə tikilmişdi, necə sökülmüş?!

(M.Araz)

Göz yaşım – sevgimin kəpənəkləri,
Uçub çıçəklərlə gedər görüşə.
Qorxuram qəlbimin qəm çıçəkləri
Sevinc xəzanının girinə düşə.

(R. Yusifoğlu)

Bu şe'r parçalarındaki "qəhqəhəli qəm", "qəm dolu gülüş", "qəm çıçəkləri", "sevinc xəzani" oksimorondur.

Antonomoziya da məcazin növlərindəndir. Bə'zən biz hər hansı bir insana müraciət edəndə, onu çağıranda həmin şəxsin adının əvəzinə hər hansı bir bədii surətin adını çəkirkik ki, buna antonomoziya deyilir. Məsələn, "Mənim Leylim", "Əsrimizin Fərhadi", "Ordumuzun Koroğlusu", "Səhnəmizin Məcnunu" və s.

Mübaliğə istər klassik, istərsə də müasir ədəbiyyatımızda çox geniş şəkildə istifadə edilən ifadə vasitələrindəndir. Mübaliğəyə bə'zən **hiperbola** da deyirlər. Mübaliğə ərəb sözü olub, mə'nası "şışirtmək", "böyütmək" deməkdir. Yunan mənşəli hiperbola sözü də təxminən mübaliğənin ifadə etdiyi leksik mə'nani daşıyır. Mübaliğə bir şeyin həqiqi mə'nasının şışirdilməsi yolu ilə yaranır. Şairlər şışirtmə vasitəsi ilə öz qəhrəmanlarının hiss və həyəcanlarını daha qabarıq verməyə, bədii təsvirin tə'sir gücünü artırmağa

nail olurlar. Məsələn, M. Füzulinin "Leyli və Məcnun" əsərindəki aşağıdakı misralara fikir verək:

Dəryalara düşsə lə'meyi-tab,
Səhralara düşsə qətreyi-ab,
Dəryalar olurdu cümle səhra,
Səhralar olurdu cümle dərya.

Bu mübaliğə vasitəsi ilə Leylidən ayrı düşmüş Məcnunun dərdi, iztirablarının ağırlığı qabarıq şəkildə nəzərə çatdırılmışdır. Məcnun elə bir vəziyyətdədir ki, onun ahı dəryaya düşsə, dərya quruyar, göz yaşıdan bir qətrə səhraya düşsə, səhra dəryaya çevrilər.

Yaxud, böyük Füzuliyə həsr olunmuş "Qəm karvanı" poemasının aşağıdakı bəndinə fikir verək:

Alovlar püskürən qəlbimin başı
Buxar etməsəydi gözümde nəmi, –
Göz açıb yumunca, gözümün yaşı
Bir anda tutardı bütün aləmi.

Alov püskürən qəlb gözün yaşını buxar etməsəydi, onun bir anda bütün dünyayı tutması güclü mübaliğədir və lirik qəhrəmanın həsrətinin böyükünü göstərmək vasitəsinə çevirilir.

M. Füzulinin yaradıcılığında mübaliğə ən aparıcı bədii təsvir vasitələrindəndir:

Kuhikən künd cylemiş min tişəni bir dağ ilən,
Mən qoparıb atmışam min dağı bir dırnağılən.
... Gərdi-rahın verməsə göz yaşına təskin nola,
Tutmaq olmaz böylə seyləbin yolun torpağılən.

Buradakı "min dağı bir dırnaqla qoparmaq", eləcə də göz yaşıının qarşısını torpaqla tutmağın mümkün olmaması mübaliğədir.

Sarı Aşığın bayatlarında da mübaliğələrin gözəl nümunələrinə rast gəlirik:

Mən aşiq Maralyana,
Sən də gəl Maralyana.
Necəsən bir ah çəkəm,
Dağlarda maral yana.

Mən aşığam Salyana,
Dara zülfün, sal yana.
Necəsən bir ah çəkəm,
Kür quruya, sal yana.

Müasir Azərbaycan şairlərinin şe'rlerində, poemalarında yeri
gəldikcə mübaliğdən bir bədii vasitə kimi istifadə olunmuşdur:

Dağların bu dərdi özündən böyük.

(S. Vurğun. "Komsomol poeması")

Elə bil varaqça çatmırı gücü,
Əlində bir kağız dağdan ağırdır.

(X. Rza. "Krasnodon qartalları")

Burda ahlar duman-duman,
Burda göz yaşı göl-göl.

(R. Rza. "Bir min dörd yüz on səkkiz")

Misallardan göründüyü kimi, şairlər mübaliğdən qəhrəmanların psixoloji gərginlik anlarını daha qabarlıq nəzərə çarpdırmaq üçün istifadə etmişlər.

Litota – mübaliğənin əksini təşkil edir. Mübaliğdə bir şey şüurlu şəkildə şıxırdılməklə nəzərə çarpdırılırsa, litotada bunun əksinədir. Litota şifahi ədəbiyyatda, xüsusən nağıllarda daha çox işlənir. "Qızın beli o qədər nazik idi ki, bir gilas dənəsi udса, elə bilirdin ki, hamilədir." – Burada qızın belinin incəliyini daha qabarlıq şəkildə vermək üçün litotadan istifadə olunmuşdur.

M. Füzulinin aşağıdakı beytinə fikir verək:

Bu qəmlər kim mənim vardır, bəirin başına qoysan,
Çıxar kafər cəhənnəmdən, gülər əhli-əzab oynar.

Beytin mə'nası budur ki, əgər mənim qəmlərimi dəvənin başına qoysan, elə əriyib sapa döñər, iynənin ulduzundan keçər ki, bunu görən kafırlar cəhənnəm cənnət kimi görünər, əzaba düçər olanlar gülüb-oynayarlar.

Yaxud, başqa bir nümunəyə müraciət edək:

Əbədidir bu kədər,
Ürək qəmli, mükəddər.
Dərd dəvəni əridib,
Qarışqaya yük edər.

Dərdin dəvəni əridib qarışqaya yük eləməsi litotadır.

Azərbaycan poeziyasında mübaliğəyə nisbətən litotaya nümunələr azdır. Lakin bütün bunlara baxmayaraq, mübaliğə ilə litota bir-birinin əksi olsa da, onlar bədii təsvirin qoşa qanadları kimi həmişə sənətkar qələmindən çıxan əsərlərin poetik uçuşunu təmin edə bilər.

Simvol – yunanca "simbolon" sözündən olub, mə'nası işarə, rəmz deməkdir. Sənətkar bə'zən öz fikrini birbaşa deyil, rəmzlər, işarələr vasitəsi ilə verir. Müəllif simvolik obrazlar arxasında gizlənərək öz fikir və mülahizələrini irəli sürür, lazımlı gələndə simvollar vasitəsi ilə ictimai-siyasi quruluşa, əxlaqi naqışlıyə qarşı e'tirazını bildirir. Simvol arxasında gizlənən əsas fikri yalnız həssas, arif oxucular başa düşür.

Elə simvollar vardır ki, artıq onlar hamı üçün ayındır. Məsələn, göyərçin sülh, arı zəhmətsevərlik, tülükü hiyləgərlik, ayı qanızlıq, qırmızı gül məhəbbət, sarı gül nifrət, ağ bayraq təslimçilik, papaq kişilik, yaylıq ayrılıq... rəmzdır.

Sənətkarlar bu və ya buna bənzər simvollardan istifadə etməklə sözə poetik don geyindirməyə, ona sətiraltı mə'na verməyə çalışmışlar. Məsələn:

Aldıq məktubunu, Məhəmməd Qacar,
Tərlan oylağında sar ola bilməz.

Günəşi örtsə də qara buludlar,
Yenə günəş adlı bir qüdrəti var.

Ağilsız köpəklər ulduza hürər.
(S. Vurğun)

Nümunə gətirdiyimiz misallarda "tərlan" mərd, vətənpərvər, dönməz insanların; "sar" xəbis, xəyanətkar, istilaçı qüvvələrin, "günəş", "ulduz" işqli əməllərin, xeyirxahlığın; "qara buludlar", "ağilsız köpəklər" bədxahlığın simvolik obrazı kimi yadda qalır.

Alleqoriya da qüvvətli məcazlardandır. Ona bə'zən **təşxis** də deyirlər. Alleqoriyadan istifadə edən müəlliflər müxtəlif xarakterli, müxtəlif əqidəli insanların daxili dünyasını açmağa nail olur, onlara məxsus əlamətləri cansız əşyaların, bitkilərin, heyvanların, quşların üzərinə köçürürlər.

M. Füzulinin "Meyvələrin söhbəti" poeması alleqorik əsərlərin klassik nümunələrindəndir. Poemadakı meyvələrin, bostan bitki-lərinin hər biri müxtəlif xarakterli, müxtəlif əqidəli insanların alleqorik obrazıdır.

Q. Zakirin, A. Bakıxanovun, S. Ə. Şirvaninin, A. Səhhətin, M. Ə. Sabirin müxtəlif mövzulu, müxtəlif mündəricəli təmsilləri, C. Məmmədquluzadənin ilk yaradıcılıq nümunəsi olan "Çay dəstgahı" əsəri də alleqorik əsərlərimizin dəyərli nümunələridir. Müasir ədəbiyyatımızda Hikmət Ziyənin təmsilləri daha çox məraqlı doğurur:

Mənə deyənlər var: - Doymadın cana,
Təmsilin sonuna nöqtə qoysana!
Əl çək Koramaldan, Kərtənkələdən,

Tülküdən, Çaqqaldan, Qurddan, Dələdən,
Kağızdan, Qələmdən, yaxud Pozandan,
Çömcədən, nimçədən, Misdən, Qazandan...

- Xeyir, əl çəkmərəm, - söyləyirəm mən,
Tülkü əl çəkməsə tulkülüyündən,
Çaqqal Şirə quyruq bulamağından,
Özündən gücsüzü Qurd boğmağından,
Ulaq kütlüyündən, fərsizliyindən,
Yaxud Buqələmun yüzüzlüyündən,
Əyripəncə ayı qanmazlığından,
Koramal liberal tarazlığından,
Qələm qərəz ilə söz yozmağından,
Pozan qərəz ilə söz pozmağından,
Fırfıra yerində oynamağından,
Küt Balta kəsərdən danışmağından,
Çömcə hər bir işə qarışmağından...
Xülasə, qisa:
Əşyalar, heyvanlar olmasa adam,
Təmsilin sonuna nöqtə qoymaram.

Kinayə və tə'riz. Kinayə sözünün mə'nesi istehza, rişxənd deməkdir. Satirik, yumoristik əsərləri kinayəsiz təsəvvür etmək mümkün deyildir. Sabirin şə'rələri başdan-başa kinayə ilə doludur:

Sən beləsənmiş, balam, ay bərkallah sənə!
Fisq imiş əmrin tamam, ay bərkallah sənə!

Doğrudan da, Məmədəli, qeyrət halal olsun sənə!
Verdiyin məşrutəyi-millət halal olsun sənə!

Tərəpənmə, amandır, bala, qəflətdən ayılma!
Açma gözünü xabi-cəhalətdən, ayılma!
Laylay, bala lay-lay,
Yat qal dala lay-lay!

Bəlayi-fəqrə düşdün razı ol, biçarə, səbr eylə,
Üzün oldusa gər küləft yanında qarə, səbr eylə..

Sabirin ayrı-ayrı şe'rlərindən götürdürüümüz bu misralarda kinayə başlıca, aparıcı təsvir, ifadə vasitəsidir. "Bərəkallah sənə", "halal olsun", "lay-lay", "ayılma", "səbr eylə" sözləri vasitəsi ilə güclü kinayə yaradılmışdır.

Kinayədə söz həqiqi mə'nada yox, məcazi mə'nada işlənir. Məsələn, Sabir "ayılma" əvəzinə "ayıl", "səbr eylə" əvəzinə "qalx ayağa, üşyan elə" demək istəyir. Lakin söz həqiqi mə'nasında işlədilsəydi, kinayədən istifadə olunmasaydı, onun tə'sir gücü də olmazdı. Ayıq oxucu hiss eləyir ki, şair onu lağla, məsxərəyə qoyur.

Kinayədə sözün nə formada deyilməsi ilə bərabər, onun ifadə etdiyi daxili mə'nası əsasdır. **Tə'riz** kinayənin bir qədər şiddətli pilləsidir. Burada qəzəb, nifrət hissi özünü qabarıq şəkildə göstərir. Tə'rizə bə'zən ədəbiyyatşunaslıqda **sarkazm** da deyirlər.

Məsələn, "Ölülər" əsərinin qəhrəməni İsgəndər Şeyx Nəsrullahə deyir: "Bəli, cənabınızdan da ölü diriltmək öyrənsələr, lap alım olarlar!"

Sarkazm acı, məhvədici, ürək göynədən, eyni zamanda səfərbəredici gülüsdür.

Sözün poetik don geyinməsində onun necə sıralanması, intonasiya da az rol oynamır. Ədəbiyyatşunaslıqda bu hadisəyə **poetik sintaksis** deyirlər. Bədii əsərin dilinin söz sırası, intonasiya xüsusi əhəmiyyət kəsb edir. Sözün sırası, intonasiya dəyişəndə, onun mə'nası da dəyişir.

Bu məqamda iibrətamız bir hadisə yadına düşür. Deyirlər ki, Mir Cəfər Bağırov mətbuatda dilçilərin mübtədanın baş üzv, əsas fikri ifadə edən üzv, xəbərə nisbətən daha önəmlı baş üzv olub-olmaması haqqında elmi mübahisələrini oxuyub əsəbiləşir. Dilçiləri çağırıb onlara anket payladır və deyir ki, cavablarını sorğunun qarşısında yazın. Rəhmətliliklər – Məmmədağa Şirəliyev anket sorğusuna cavab yazır ki, bəs mübtəda baş üzvdür. Mübahisənin başlıca səbəbkarı Ə. Dəmirçizadə söz-söhbət böyüməsin deyə "mübtəda baş üzvdür" yazmaq məcburiyyətində qalır. Guya Səməd Vurğun bu hadisəyə işaret vurmaqla yazıbmış:

Hər sadə, mürəkkəb cümləmizin də,
Əzəl, mübtədasi partiyamızdır.

Ancaq nəşrlərin hamısında vergül atıldığından, intonasiya dəyişdiyindən misralar həmişə belə oxunub:

Hər sadə, mürəkkəb cümləmizin də
Əzəl mübtədasi partiyamızdır.

Bir var deyəsən ki, "ata, anan rəhmətə gedib", bir də var deyəsən: "ata-anan rəhmətə gedib." Bir var deyəsən ki, "oxu atan kimi, nadan olma", bir də var deyəsən: "oxu, atan kimi nadan olma!"

Göründüyü kimi, intonasiya dəyişən kimi cümlənin mə'nası da tamamilə dəyişir.

Poetik sintaksis cümlənin bədii quruluşundan bəhs edir. Bədii dildə sintaktik fiqurlar da böyük əhəmiyyət kəsb edir ki, onlar haqqında da mütləq söhbət açmaq lazımdır.

Inversiya. Şe'rdə söz sırası nəsrdə olduğu kimi deyildir. Şairlər şüurlu surətdə söz sırasını dəyişməklə xüsusi bir ahəngdarlığı nail olurlar. Ədəbiyyatşunaslıqda mübtəda və xəbərin yer dəyişməsi, yə'ni xəbərin əvvəldə, mübtədanın isə sonda gəlməsi inversiya adlanır.

Almışdı gəmini dəniz qoynuna.

(M. Müşfiq)

Oxuyun, bir qızıl kitabəm mən.

(S. Rüstəm)

Yuyurdu tozları kükrəmiş sellər.

(S. Vurğun)

Bu misralarda mübtədə ilə xəbərin yer dəyişməsi nəticəsində şairlər inversiya yaratmışlar.

Sənətkar sözlərdən öz üslubuna uyğun şəkildə istifadə edir, hətta söz sırasını pozmaqdan belə çəkinmir. Nitqin tə'sir qüvvəsinə artırmaq məqsədiylə yazılıçı sözlərin adı, normativ axarını pozur ki, buna ədəbiyyatşünaslıqda **anakoluf** deyilir. Məsələn, "Oxumur ki, diplom alsun, oxuyur ki, ali təhsil alsun." "Qarnım üçün demirəm, qədrim üçün deyirəm."

C. Cabbarlıının "Sevil" əsərində Əbdüləli bəyle Edilya xanının danışığında anakolufdan bir bədii vasitə kimi istifadə olunmuşdur.

Sintaktik fiqurlardan ən çox işlənən paralelizmə daxil olan fiqurlardır. Bə'zən sənətkar nitqi tə'sirli etmək üçün eyni cümlə daxilində sözləri bir neçə dəfə təkrar edir. Məsələn, Şeyx Nəsrullah deyir: "Pəh-pəh-pəh, İsgəndər, İsgəndər, İsgəndər Rumi, İsgəndəri Zülgərneyn, əcəb ismdir İsgəndər!"

Bu cümlədə sözlərin təkrarı kinayəni daha qabarlıq şəkildə vermək funksiyasını yerinə yetirir.

Təkrir – paralelizmin ən çox işlənən növlərindən biridir. Eyni sözlərin, söz birləşmələrinin təkrarı vasitəsi ilə yaransa da, təkrir təkrardan fərqlənir. Təkrar sözün bədii tə'sir gücünü azaldırsa, təkrir daha da artırır, sözə emosional bir çalar verir. Məsələn:

Edəməm tərki Füzuli, səri-kuyin yarın,
Vətənimdir, vətənimdir, vətənimdir, vətənim.

(M. Füzuli)

Ananı fikir aldı, ananın əsdi dizi,
Ana müqəssir etdi tramvayı, dənizi.

Nə xoşbəxt imişəm bir zaman, Allah,
Xəbərim olmayıb bu səadətdən.
Nə xoşbəxt imişəm, nə xoşbəxt, xoşbəxt,
Bu gün eşitmışəm bunu həsrətdən.

(Ə. Kərim)

Nümunələrdən göründüyü kimi, sənətkarlar təkrir vasitəsi ilə sözün tə'sir gücünü daha da artırmağa nail olmuşlar.

Anafora – təkririn xüsusi bir növüdür. O da təkrir kimi əsərin dilinə, üslubuna emosionallıq gətirir.

Azərbaycan şairlərinin, demək olar ki, hamısı anaforadan bir bədii vasitə kimi istifadə etmişlər. Anafora misraların, bir-birinin ardınca gələn cümlələrin əvvəlində təkrarlanan sözə və söz birləşməsinə deyilir. M. Müşfiqin "Yenə o bağ olaydı" adlı məşhur şe'rində anaforanın gözəl nümunələri yaradılmışdır. Şair şe'rini hər bəndini "Yenə o bağ olaydı" sözü ilə başlamaqla gözəl anafora yaratmışdır.

Yaxud, Əli Kərimin məşhur "Qaytar ana borcunu" şe'rini fikir verək:

Bir oğul böyüdü ki, gur çatmaqaş, gen sinə,
Bir oğul böyüdü ki, oğul deyirəm sənə!

Misralar bir-birini əvəz etdikcə, mətn daxilində bir-birinə qaynayıb-qovuşan təkrirlər, anaforalar şe'rini tə'sir gücünü, müəllifin poetik məramını daha da qabardır:

Qaytarsan o sözləri sözsüz bir lal olarsan,
Qaytarsan o gülüşü, hırıldamazsan daha,
Qaytar, qaytar onları, qaytar, qoyma sabaha!

Görkəmli dramaturqumuz C. Cabbarlı öz səhnə əsərlərində anaforadan yeri gəldikcə istifadə etmiş, qəhrəmanın nitqinin tə'sir gücünü daha da artırmışdır. Məsələn, Eyvazın dediyi aşağıdakı sözlərə fikir verək: "Mən düşmənəm, mən düşmənəm sizin qan içinde üzən təxtü-tacınıza! Mən düşmənəm sizin insan əti yeyən ikibaklı qartalınıza! Mən düşmənəm sizin süngü və pulemyot üstündə duran hökmranlığınıza! Mən düşmənəm sizin ikiüzlü qanlı məhkəmənizə!..."

"1905-ci ildə" əsərindən gətirdiyimiz bu parçada "mən düşmə-nəm" sözlərinin hər cümlənin başında təkrarlanması qüvvətli bili anafora yaratmışdır.

Azərbaycan ədəbiyyatının görkəmli nümayəndələrindən biri olan Məhəmməd Hadinin əsərlərində anaforadan gen-bol istifadə onun sənətkarlıq üslubunun aparıcı elementlərindəndir.

Nədir bu buyi-lətfat behiştı rə'nadə?
Nədir bu siveyi-ismet güli-fərəhzadə?
Nədir təraneyi-riqqət həzari-şeydadə?
Nədir şukufələrə qəsd bu təmənnadə?

Rəsul Rzanın poemalarında, şe'rлerində anaforadan daha çox istifadə olunmuşdur. Fikrimizi əsaslandırmaq üçün elə təkcə "Qızılğül olmayıydi" poeması bizə zəngin material verir. Poemanın elə ilk səhifələrində "Mənə bir sərgi salonu verin" sözlərinin dönə-dönə təkrarı təsvirlərə bir hərarət, dinamizm gətirir.

Susur otaq.
Susur hava.
Susur divar.
Susur tavan.
Susursan sən də...

Burada "susur" sözünün təkrarı qəhrəmanın daxilindəki psixoloji gərginliyi açmaq vasitəsinə çevirilir.

Poemanın ayrı-ayrı səhifələrində "o", "bu" əvəzliklərinin, "bir" sayının, "mənə elə gəldi ki" və s. bu kimi birləşmələrin təkrarı vasitəsi ilə müəllif anafora yaratmışdır.

Yaxud, S. Vurğunun "Komsomol poeması"ndan götürdüyümüz aşağıdakı misralara fikir verək:

Humay düşündürür, Humay ağladır,
O, nə Tatyanidır, nə Ofelyadir.

Burada "Humay" və "nə" sözlərinin təkrarı təkrir yaradır. Ancaq S. Vurğun bununla kifayətlənmir. Humayın daxili dünya-

sına işiq salmaq məqsədiylə yuxarıdakı misraları yeri gəldikcə təkrarlayır. Beləliklə, həmin beytin özü uğurlu, müəllif qayəsinin gözəl ifadəcisinə çevirilən anaforaya dönür.

M. Müşfiqin "Çoban" poemasında "o çaldıqca" sözünün neçə dəfə təkrarlanması da qüvvətli anafora yaradır.

Yaxud, xalq şairi B. Vahabzadənin "İki qorxu" poemasından götürdüyümüz aşağıdakı misralara fikir verək:

Yanır haqsızlığa qarşı yüksələn
Əqidəm, məsləkim, xeyirim, şərim.
Yanır rəzalətlə döş-döşə gələn
Qorxmaz şe'rلərim, kişi sözlərim.
Yanır gileyələrim, şikayətlərim,
Yanır zəmanəyə üsyanım yanır.
Yanır arzularım, xoş niyyətlərim,
Düşüncəm, xəyalım, vicdanım yanır.
Yanır bu dünyada ayaq izlərim,
Yanır arzuların qışqırıqları.
Yanır o həqiqi, doğru sözlərim,
Yanır ürəyimin hıqırıqları.
Yanır hədəfini düzgün bəlləyən
Açıq məhəbbətim, açıq nifrətim.
Yanır oxucuya həqiqət deyən
Riyasız, boyasız sözüm, söhbatim...

Göründüyü kimi, burada "yanır" sözlərinin təkrarı qəhrəmanın daxili dünyasına nüfuz etmək, onun həyəcanlarını göstərmək vasitəsinə çevrilmişdir.

Bəxtiyar Vahabzadənin əsərlərində anaforalar çoxdur. Məsələn, "Gülüstan" poemasında "bir", "o", "bəs hanı", "kim", "bir damcı mürəkkəb" və s. bu kimi sözlərin təkrarı təsvirlərə bir hərarət, yanğı gətirmişdir.

Xalq şairi Məmməd Arazın yaradıcılığını da anaforasız təsəvvür etmək mümkün deyildir. Onun şe'rлerindəki, poemalarındaki anaforalar silsiləsi sənətkarın bənzərsiz üslubuna yeni çalarlar gətirir. "Atamın kitabı" poemasından gətirdiyimiz aşağıdakı misralar dediyimizə gözəl sübutdur:

"Elə fikirlərim hey komalanan,
Elə hey dağilan qum tayasıdır."
"Nə vaxtsa dikəlib bulud yararam,
Nə vaxtsa göyərib dağ olasıyam."
"Bu torpaq kiminin qumas parçası,
Bu torpaq kiminin buz donu oldu."
"Fikirlər yer üstdə saralmaz zəmi,
Fikir quramı da, fikir dağıdır."
"Gəldi qızıl gülün qızıl gülüşü,
Gəldi ağ çiçəyin ağ yaraşığı" və i. a.

Poemada "məni inandır ki", "burda", "atalar", "ağsaqqal", "ömür boyu", "məni", "gəldi" və s. bu kimi sözlərin təkrarı ilə müəllif təsvir etdiyi hadisələrə bir dinamizm gətirməyə nail olmuşdur.

Misallardan da göründüyü kimi, təkrar sənətə sxematizm, təkrir isə hərarət, gözəllik bəxş edir. Başqa şairlərimizin yaradıcılığında da anaforalardan yeri gəldikcə istifadə olunmuşdur. Anafora təkcə poeziya üçün deyil, nəsr, dramaturgiya üçün də xarakterik poetik figurdur. Cəlil Məmmədquluzadənin, Cəfər Cabbarlıının və başqalarının əsərlərindəki xarakterik anaforalar dediyimizə sübutdur.

Paralelizmin növlərindən biri də **epiforadır**. Əgər anaforada cümlənin, misranın əvvəlində söz təkrar olunursa, epiforada bunun əksinədir. Məsələn, Rəsul Rzanın "Qızıl gül olmayıydı" poemasındaki aşağıdakı misralara fikir verək:

Fincandıçı çaydandan
burula-burula qalxan
buxar kəsildi,
O gəlmədi.
Anam gözlərini
neçə yol əlinin dalı ilə sildi,
O gəlmədi.
Pəncərədən düşən işıq
divardan endi döşəməyə,
O gəlmədi.
Sinəmdəki ürək

başladı üzüməyə,
O gəlmədi...

Şair öz qəhrəmanı Müşfiqin, eləcə də onun şəxsində günahsız yerə gedər-gəlməzə göndərilənlərin faciəsini daha qabarıq vermək məqsədiylə epiforadan istifadə etmişdir. Təsvirlər bu qayda ilə davam etdikcə "o gəlmədi" cümləsinin on dəfə təkrarı həm faciənin böyüklüyünü, həm də bundan narahat müəllifin həyəcanlarını açmaq vasitəsinə çevirilir.

Əgər anafora misranın, cümlənin əvvəlində gəlirsə, epifora cümlənin axırında, misranın sonunda gəlir. Bə'zən elə olur ki, əsər boyu təkrarlanan bütöv bir beyt epifora olur. Məsələn, Məhəmməd Hadinin "İnsanların tarixi faciəsi, yaxud əlvahı-intibah" əsərinin 50 hissədən ibarət olan hər bölməsi aşağıdakı beytin təkrarı ilə bitir ki, bu da müəllifin əsas fikirlərini epifora vasitəsi ilə vermək istəyindən doğur:

Baxışlar kölgəli, üzlər bütün naşad şəklində,
Bu matəmgahi kim görmüş sürurabad şəklində?

Şə'rədə çox zaman epiforanı **rədif** əvəz edir. Rədif misraların sonunda qafiyədən sonra təkrarlanan sözlərə deyilir.

İlk baharı gözləyən cavan ağaclar kimi,
Baharı gözləyirəm, ay qız, gəl bahar kimi.

(Əli Kərim)

Buradakı "kimi" qoşması təkcə bənzətmə, təşbeh elementi deyil, "ağaclar", "bahar" sözlərindən sonra təkrarlanan "kimi" qoşması eyni zamanda rədifdir.

Rədif müxtəlif nitq hissələrindən, hətta söz birləşmələrindən də ibarət ola bilər. İstər klassik poeziyamızda: qəzəldə, müxəməsdə, rübaidə, müstəzadda, müəşşərdə, istərsə də xalq yaradıcılığı formasında yazılan şe'rлərdə: qoşmalarda, gərayılarda,

istərsə də müasir poeziyamızın müxtəlif ölçülü, qafiyə quruluşlu növlərində də rədifişlərdən gen-bol istifadə olunur.

Bədii sual. Sözün tə'sir gücünü qat-qat artırı, ona emosio-nallıq, ifadəlilik, bədii kəsər verən bədii sualdan istər klassik, istərsə də müasir poeziyamızda gen-bol istifadə olunmuşdur.

Bədii sual adı, cavab almaq məqsədiylə işlədirən suallardan ciddi şəkildə fərqlənir. Cox vaxt cavabın özü də sualın daxilində, onun cövhərindədir:

Məni candan usandırı, cəfadan yar usanmazmı?
Fələklər yandı ahimdən, muradım şə'mi yanmazmı?

(M. Füzuli)

Bəs sənə vəfasız necə deyim mən,
Hicrində çəkdiyim səfa deyilmə?
Məndən ki, cəfanı əsirgəmirsən,
Elə bu özü də vəfa deyilmə?

Meh əsdi, titrədi könlümün simi,
Meyvəsiz budaga bar gəldi bəlkə?
Sübə saxlayıbdır hicran qətlimi,
Şəhər açılınca yar gəldi bəlkə?

Qəlbim istəyir ki, nur salıb ay tək
Sənin keşiyində gece dayansın.
Sərv qəmətinə görübər külək
Gülüstan içində nece dayansın?

O necə sevgidi yandırıb yaxmaz? –
Sevənlər imanı, dini neyləyər?
Qaşlarını gören hilalə baxmaz,
Ay üzünü görən günü neyləyər?

Qolları qandalı bir çıraq susur,
Gözəlim, baxmırı sözünə zülfün?
Üzümə açıqkən sevgi qapısı,
Niyə qıfil vurub üzünə zülfün?

Yarpağa dönübdür titrəyən elim,
Eşqin havasıyla gör əsir necə?
Yar deyib yanına seherler gəlim,
Bilmirmi mənimcün yox gündüz, gecə?

Sevgilin yoldadır, daha nə dərdin?
Ağlama taleyin üzünə gülsə.
Vüsəl müjdəsinə canını verdin,
Bəs nə verəcəksən yar özü gəlsə?

Nümunələrdən göründüyü kimi, həm dahi Füzulinin öz şe'rərində, həm də onun xatirəsinə həsr olunmuş "Qəm karvani" poemasında bədii suallar sözün tə'sir gücünü qat-qat artırır, misralara bir hərarət, yanğı, dinamizm gətirir.

Xalq şairi Səməd Vurğunun bədii üslubunda başqa təsvir və ifadə vasitələri ilə birlikdə bədii sualın da özünəməxsus rolu vardır:

Nədir istədiyin dilsiz gecədən?
Baxım gözlərindən süzülən yaşı.
Burda saatlarca dayanır nədən?
Gecənin ürəyi döndümü daşa?

Azmi keçdin aym, günün, ulduzların məclisindən?
Neçə eşqin, neçə hüsnün gülşənidən söz açdın sən?
Söylö neçin əfsanənin zülmətinə şəfq saçıdn?
Neçə gənclik duyğusundan məclis qurub söhbət açdır?

Qardaş, üzündəki təbəssüm nədir?
Nədir qəlbindəki o döyüntüler?
Nədir alnindakı o aydın səhər?
Gələcək günlərə bəlkə müjdədir?

Ədəbiyyatımızda bədii sual ən'ənəsi də folklorumuzdan gəlir. "Kitabi-Dədə Qorqud" dastanındaki şe'r parçalarında bədii suallar silsiləsi oxucunu düşündürür, heyrləndirir.

Hey yigidim, bəy yigidim,
Qaytanbanda qızıl dəvələr
Törümündən dönərmi olur?
Qaraqoçda qazlıq atlar
Quluncuğun təpərmi olur?
Ağayılda ağca qoyun
Quzucuğun süsərmi olur?
Alp yigitlər, bəy yigitlər
Görklüsünə qiyarmı olur?

Yaxud, bir bayatiya fikir verək:

Mən aşiq neylim sənə?
Düşübü meylim sənə.
Mən dönsəm üzüm dönsün,
Sən dönsən neylim sənə?

Azərbaycan şairlərindən M. Müşfiqin, R. Rzanın, S. Rüstəmin, M. Rahimin, B. Vahabzadənin, N. Xəzrinin, Q. Qasimzadənin, Qabilin, B. Azəroğlunun, F. Qocanın, F. Sadığın, M. Arazın, C. Novruzun, X. Rzanın, S. Tahirin və başqalarının əsərlərində də bədii sualdan yeri gəldikcə istifadə olunmuşdur.

ƏDƏBİ NÖVLƏR VƏ JANRLAR

ƏDƏBİ NÖV VƏ JANR ANLAYIŞLARI

Ədəbi növlər, janrlar birdən-birə formalaşmamış, uzun bir tarixi inkişaf yolu keçmişdir. Əməyi ritmikləşdirmək məqsədiylə yaradılan ilk əmək, mövsüm və mərasim nəğmələri təzə-təzə yaradıqları dövrlərdə forma baxımından o qədər bir-birindən seçiləməsələr də, zaman keçdikcə hər növ mövzuya münasib bədii forma axtarılmış, beləliklə də, ədəbi növlər, eləcə də onların janrları meydana gəlmişdir. Ətraf mühitlə, bir-birləri ilə daha yaxın təmasda olan insanlar zaman keçdikcə mə'nəvi təkamül yolu keçmiş, öz rəngarəng hiss və düşüncələrini müxtəlif bədii formalarda ifadə etməyin daha münasib olduğunu dərk etmişlər. Beləliklə, lirik, epiq və dramatik əsərlər, onların ayrı-ayrı janrları uzun bir inkişaf yolu keçmiş, bədii əsər formaları, janrlar yavaş-yavaş sabitləşməyə, bir-birindən seçilməyə başlamışdır. Müxtəlif ədəbi növə mənsub janrlar zamanın sınağından ləyaqətlə çıxmış, ayrı-ayrı formalarda xeyli əsərlər yazılmış, beləliklə də ədəbiyyat tariximiz müxtəlif ədəbi növlərdə və janrlarda yazılın əsərlər hesabına zənginləşmişdir.

Ədəbiyyatşunaslıq kitablarında bədii əsərlər üç növə ayrılır:
1. Lirik əsərlər 2. Epik əsərlər. 3. Dramatik əsərlər.

Bu ədəbi növlərin hər birinin özünəməxsus xüsusiyyətləri, oxşar və fərqli cəhətləri vardır. Lirika üçün hiss və həyecan, əhvali-ruhiyyə, epos üçün hadisə, dramaturgiya üçün isə hərəkət daha xarakterikdir. Ancaq bu ayrılmannın, bir-birindən seçilmənin özü də şərtidir. Folklor qaynaqlarından bəhrələnməklə formalaşan

ədəbi növlər, onların janrları əsrlər boyu təkmilləşmiş, yeni-yeni janrlar yaranmış, ən-ənəvi bədii formalar dövrün, zamanın tələbi ilə başqa ştrixlərlə, elementlərlə zənginləşmişdir. Epik, lirik və dramatik ünsürlərin, elementlərin vəhdəti müasir ədəbiyyatımız üçün daha xarakterikdir. Ədəbi növlərin dialektik şəkildə qovuşğu həm hadisələrin mahiyyətini dərindən anlamağa, həm də süjetin inkişaf yolunu, qəhrəmanların xarakterinin təkamülünü, formalasmasını, onların hiss və həyəcanlarını açmağa, həm də münəqışa, həyati ziddiyyətlər əsasında mövcud olan dramatik hərəkətin axarını, konfliktin bədii həllini öyrənməyə kömək edir.

Lirik-epik ünsürləri bədii əsərlərin qoşa qanadlarına, dramatik elementləri isə onların hərəkətverici qüvvəsinə bənzətmək olar.

Lakin bütün bu deyilənlərə baxmayaraq, hər bir ədəbi növ ilkin xüsusiyyətlərini tam mə'nası ilə saxlamaqdadır. Bütün ədəbi növlərə məxsus cəhətlər hər hansı bir əsərdə cəmləşsə belə, yenə də ədəbi növlərdən birinin dominantlığı olduqca vacibdir. Tutilim, dramatik əsərlərdəki lirik elementlər nə qədər əsəri gözəlləşdirse belə, həmin əsər lirik yox, dramatik əsər olaraq qalır.

LİRİK NÖV VƏ ONUN JANRLARI

Lirika tarixən ən qədim və janrları daha rəngarəng olan bir ədəbi növ kimi digər ədəbi növlərdən əhəmiyyətli dərəcədə fərqlənir. Lirik növün özünəməxsus xüsusiyyətləri vardır. Hər şeydən əvvəl, lirik əsərlər üçün melodiya, ritm, ahəngdarlıq daha xarakterikdir. Bu da təsadüfi deyildir. Lirik növ öz adını qədim yunan simli çalğı aləti olan "lira"dan götürmüştür. Görünür, ilkin yaranış dövründə bu ədəbi növün könül oxşamasını, ahəngdarlığını, ürəkləri riqqətə gətirməsini nəzərə alıb, onu sehrkar bir musiqi aləti ilə müqayisə etmişlər.

Sərgdə çox zaman lirik şe'rərlərə rübəbi şe'rərlər demisər. Maraq-hıdır ki, rübəb da lira kimi qədim simli musiqi alətidir. Buradan belə bir nəticəyə gəlmək olur ki, melodianın, ahəngdarlığının, həzinliyin, kövrəkliyin, emosionallığın bütün dünya xalqlarının

lirkasında ən ümdə, aparıcı cəhət hesab edilməsi təsadüfi xarakter daşılmamışdır.

Zaman keçdikcə lirikanın janrları, onun əhatə, mövzu dairəsi genişlənsə də, lirika yenə də öz ilkin lügəvi mə'nasını qoruyub saxlaya bilməşdir. Lirika emosional, obrazlı, sirayətedici, dərin mə'na yüksək bir ədəbi növdür. Lirik əsərlərdə sözlərin düzülüşü elə bir ahəngdarlıq yaradır ki, onları oxuyanda adama elə gəlir ki, e'cazkar bir musiqiyə qulaq asır. Lakin lirika musiqidən daha təsirlidir. Ona görə ki, onda təkcə melodiya, ahəngdarlıq yox, həm də emosional libasa bürünmüş dərin mə'na vardır. Melodiya, musiqilik, ahəngdarlıq, lirik əhvali-ruhiyyənin məzmununu daha təsirli şəkildə oxucuya çatdırmaq vəzifəsini yerinə yetirir.

Lirik təsvir üçün subyektivlik və fərdilik ən aparıcı faktordur. Lirik əsərin hər sətrində onu yaradan müəllifin, lirik qəhrəmanın ürək çırıntıları, hiss və həyəcanları duyulmaqdadır.

Tarixin olub keçənlərdən, xüsusi idən, poeziyanın isə mümkün ola bilən hadisələrdən, ümumidən bəhs etdiyini əsas götürən Aristotel poeziyanı tarixdən daha ciddi və fəlsəfi hesab edərək yazdı: "Şair özü də ixtiraçı olmalıdır və rəvayətlərdən lazım gəldiyi şəkildə istifadə etməlidir." ("Poetika", s. 75).

Doğrudan da, hər bir gözəl lirik əsər şairin poetik kəşfi nəticəsində yaranır. Arı çıçəklərdən bal çəkdiyi kimi, şair də həyat hadisələrində yaradıcı şəkildə bəhrələnir, adı adamların görə bilmədiklərini görür və sənətin e'cazkar dili ilə bu gözəlliyyi oxuculara da göstərməyə çalışır. Lirikanın mö'cüzəli dili ilə deyiləni adı, ümumi sözlə ifadə etmək qeyri-mümkündür. Lirika ədəbiyyatın qaymağıdır. Onu müəllifin daxili dünyasının, hiss və həyəcanlarının, psixoloji gərginlik anlarının, sevincinin, kədərinin, sevgisinin, nifrətinin, sarsıntılarının poetik kardioqramına bənzətmək olar.

Lirik janrların müəyyənləşdirilməsində misraların sayı, eləcə də onların qafiyə quruluşu əsas götürülmüşdür.

İkililik. Hər bəndi iki misradan ibarət olan şe'r növünə həm folklorda, həm də klassik ədəbiyyatımızda rast gəlmək mümkündür.

Arzulamalar əsasən iki misradan ibarət olur və hər iki misra bir-biri ilə qafiyələnir. Məsələn:

a Balama qurban ilanlar,
a Balam nə vaxt dil anlar?

b Balama qurban alçalar,
b Balam nə vaxt əl çalar?

Məsnəvi. Məsnəvi ərəb sözü olub, lügəvi mə'nası ikilik deməkdir. Bu formada yazılıan şə'rlerdə misralar cüt-cüt qafiyələnir. Məsələn:

a Dəryayı-mühit cuşa gəldi,
a Kövn ilə məkan xuruşa gəldi.
b Sirri-əzəl oldu aşikara!
b Aşıq necə eyləsin müdara?
v Hər zərrədə gənoş oldu zahir,
v Torpağa súcud qıldı tahir!...

(Nəsimi)

Klassiklərimizin: Nizaminin, Nəsiminin, Xətainin, Füzulinin və başqalarının əsərlərində məsnəvidən geniş şəkildə istifadə olunmuşdur. Nizaminin bütün poemaları, Füzulinin "Leyli və Məcnun", "Söhbətül-əsmar", "Bəngü-badə", Xətainin "Dəhnəmə" əsərləri başdan başa məsnəvi formasındadır.

XX əsrde yaşayış-yaradan görkəmli şairlərin əsərlərinin əksəriyyəti də məsnəvi formasında yazılmış, misralar cüt-cüt qafiyələnmişdir.

Qəzəl. Qəzəl ərəb sözü olub, lügəvi mə'nası qadına məhəbbət deməkdir. Klassik ədəbiyyatımızda ən geniş yayılan və sevilən ədəbi janrlardandır. Qəzəllər əsasən məhəbbət mövzusunda olur. Klassiklərimizin əksəriyyəti qəzəlin gözəl nümunələrini yaratmışlar. Ancaq Məhəmməd Füzuli bu sahədə daha çox uğur qazanmış, qəzələ xüsusi diqqət yetirmişdir. Onun qəzəl haqqında fi-

kirləri şairin sənətə estetik münasibətini müəyyənləşdirmək baxımdan da maraqlıdır:

Qəzəldir səfabəxş-i-əhli-nəzər,
Qəzəldir güli-busitani hünər...
Qəzəl de ki, məşhuri-dövrən ola,
Oxumaq da, yazmaq da asan ola.

Qəzəl əsasən əruz vəznində yazılır. Müxtəlif bəhrlərdə qəzəlin gözəl nümunələri yaradılmışdır. Qafiyə quruluşu belədir: a, a; b, a; v, a; q, a; ğ, a və i. a. Qəzəlin ilk beyti **mətlə**, son beyti isə **məqtə** adlanır. Mətlə ərəb sözü olub, başlamaq, doğmaq; məqtə isə qürüb etmək, sona çatmaq mə'nasını verir.

Hüsün olduqca füzün eşq əhli artıq zar olur,
Hüsün nə miqdər olursa, eşq ol miqdər olur.

Cənnət için mən edən aşiqləri didarıdən,
Bilməmiş kim, cənnəti aşiqlərin didar olur.

Eşq dərdindən olur aşiq mizaci müstəqim,
Aşıqın dərdinə timar etsələr, bimar olur.

Zahidi-xudbin nə bilsin zövqini eşq əhlinin,
Bir əcəb meydir məhəbbət kim, içən huşyar olur.

Eşq sevdasınə sərf eylər Füzuli ömrünü,
Bilməzəm bu xabi-qəflətdən qaçan bidar olur?

Göründüyü kimi, dahi Füzulinin nümunə gətirdiyimiz qəzəli cəmi beş beytdən ibarətdir. Qəzəlin beş, on, bə'zən də daha çox beytləri olur.

Nümunə gətirdiyimiz qəzəldə "zar", "miqdər", "didar", "bimar", "huşyar", "bidar" sözləri bir-biri ilə həm qafiyədir. Qafiyədən sonra təkrar edilən "olur" sözü isə rədifdir.

Klassiklərimizin əksəriyyəti qəzəl janrıdan məharətlə istifadə etmişlər. Xaqanının, Nizaminin, Xətainin, Nəsiminin, Füzu-

linin, S. Ə. Şirvaninin, Ə. Vahidin və digər Azərbaycan şairlərinin yazdıqları qəzəllər ədəbiyyat tariximizə qiymətli sənət inciləri kimi daxil olmuşdur.

Qəsidə. Qəsidə klassik ədəbiyyatımıza məxsus bir şe'r növüdür. Hər hansı bir hadisəni və ya onun qəhrəmanını mədh edən mənzum əsərlər qəsidə adlandırılır. Qəsidənin qafiyə quruluşu qəzəllə eynidir. Zahiri fərq qəsidənin qəzələ nisbətən həcmə böyük olmasında və onun sonuncu beytində müəllifin imzasının verilməməsinəndədir.

Qəzəl əsasən məhəbbət mövzusunda olur, qəsidənin isə mövzu dairəsi genişdir. Dini məzmun daşıyan, Allahın qüdrətindən bəhs edən qəsidələr **minacat** və ya **tovhid** (Allahın birliyinə inanma), peyğəmbərə, onun qüdrət və qüdsiyyətinə həsr olunanlar nə't, dövrün hakimlərini tə'rifləyən qəsidələr isə **mədhiyyə** adlanır. **Fəxriyyədə** isə şair öz yaradıcılıq qüdrətindən söhbət açır.

Qit'ə hər bəndi iki misradan ibarət olan şe'r növüdür. Onun da qafiyə quruluşu əsasən qəzəldəki kimidir. Lakin qit'ənin ilk beytindəki misralar qəzəldəki kimi qafiyələnmir. Qit'ə zahirən ilk beyti kənarə atılmış qəzələ oxşayır. Qit'ələrin son beytində müəllif öz adını qəzəldəki kimi çəkmir. Elə qit'ələr də var ki, cəmi iki beytdən ibarət olur. Məsələn:

Elm kəsbilə rütbeyi-rüf'ət,
Arizuyi-məhal imiş ancaq.
Eşq imiş hər ne var aləmdə,
Elm bir qiylü qal imiş ancaq.

(M. Füzuli)

Qit'ələr məzmun e'tibarilə də qəzəllərdən fərqlənir, əsasən fəlsəfi mahiyyət daşıyır.

Üçlük. Hər bəndi üç misradan ibarət olan şe'rələr Azərbaycan poeziyası üçün o qədər də xarakterik deyildir. Yapon poeziyasında isə üçlük – **xokku** mühüm yer tutur. Xokkular hər biri üç misradan ibarət olan, məzmunca bizim bayatıları xatırladan bitkin şe'rəldir. Xokkuların heç bir misrası bir-biri ilə həmqafiyə olmur.

Ancaq xokkularда daxili bir ritm vardır. Şərqi poeziyasına məxsus dərin mə'na, lirizm xokkular üçün də xarakterikdir. Bir zaman sabit ölçüyə malik, birinci misrası beş, ikinci misrası yeddi, üçüncü misrası isə beş hecadan ibarət olan xokkular zaman keçdikcə təkmilləşmişdir. Yapon ədəbiyyatının klassiki **Matsuo Basyo** (1644 – 1694) xokkunun ən ənəvi formasını dağıtmış, ona bir sərhədlik göttürmişdir.

Dağ üstə ay.
Yamacda duman.
Tüstülənir düzələr.

Yerə dikib başını yatar söyüd.
Mənə elə gəlir ki, budağındakı büləbül
Qəlbidir onun.

Ağac əkdilər bağda.
Payız yağışı ahəstə piçiltıyla
Ürək-dirək verdi ona.

(Basyo)

Məni daşqalaq edin.
Çiçəkli gilonar budağını
Sindirmişam indicə.

Niyə səs salib qovdun anamı
Yuxumdan mənim,
A ququ quşu?

(Kikaku)

Kəsəcəklər bu ağacı...
Xəbərsiz quşlar isə
Yuva qurur budaqlarında.

(İssa)

Yeri gəlmışkən onu da qeyd etməyi lazımlı bilirik ki, ilk dəfə yapon xokkularını dilimizə tərcümə edən, xokku haqqında söz söyləyən Xalq yazıçısı Elçindir.

Azərbaycan poeziyasında H. Cavid, M. Müşfiq və S. Rüstəm bə'zi şe'rərlərini üçlükdə yazmışlar.

Aydın bir gecəydi rö'yaya daldım,
Baxdım cənnətdəyim, heyrətdə qaldım,
Öpdü al qanadlı mələklər məni.

Bilməm nə hal oldu, həmən bayıldım,
Bülbüllər öterkən səhər ayıldım,
Öpərdi xarəli ipəklər məni...

(H. Cavid)

Şairləri qanadında bəsləyən,
İnsanların həyatını süsləyən
İncə ruhlu mələklərə and olsun.

Boynundakı dalğa-dalğa tellərə,
Qaşlarının altındakı sellərə,
Qəlbindəki istəklərə and olsun.

(M. Müşfiq)

Nümunə gətirdiyimiz bu şe'r parçalarında üçlüyün əvvəlinci iki misrası bir-biri ilə, üçüncü misralar isə bir-biri ilə qafiyələnərək xüsusi ahəng yaradır. Hər iki şe'rənin sonunadək bu qafiyə quruluşu gözlənilir.

Müşfiqin poeziyasında qafiyə quruluşu bir qədər fərqlənən üçlük nümunələrinə də rast gəlmək olur:

- a Kürdüstan dağları döşündə bir yol,
- b Bir yol ki, upuzun, bir yol ki, qırvaq.
- a Zümrüt ətəklərlə qapalı sağ, sol.

- v Ayrıcında yolun bir qarı durmuş,
- b Alnı düşüncəli, qolları sıraq,
- v Yetim baxışları boynunu burmuş.

q Baxır nəvazişlə ulu dağlara,
q Özündən ixtiyar mutlu dağlara,
ğ Çulğamış üzünü sirli bir hüzən.

d Varlıq xəbərsizdir onun halından,
d Günsəssə ağ saçlı bürclər dalından
ğ Əl atıb üzünü açır gündüzün.

"Həsrətli qarı" adlanan bu şe'rənin bu şəkildə qafiyələnən ilk bəndləri orijinaldır, heç kəsi təkrarlamarı.

Şairin üçlük formasında yazılmış "Xalı", "Düdük sədalari", "Torpaq və traktor", "Zahes" və başqa şe'rərləri də forma axtarışlarından xəbər verir.

Azərbaycan poeziyasında elə üçlük nümunələri də vardır ki, onların birinci bəndindəki birinci və üçüncü misralar bir-biri ilə həmqafiyə olur, ikinci misra isə sərbəst buraxılır. Digər bəndlərin ilk iki misrası sərbəst, üçüncü misra isə birinci bəndin birinci və üçüncü misraları ilə həmqafiyə olur:

- a Mən könlümə həmdəm səni sandım,
- b Saymazyana keçdin göz öündən,
- a Yandım, elə yandım, elə yandım...

- v Sahildə ayaq izlərimiz var,
- q Sən eşqinə and içdin o yerdə,
- a Hər kəlmənə qəlbimlə inandım.

(S. Rüstəm)

Elə üçlük nümunələrinə də rast gəlirik ki, yanaşı işlədilən hər iki bəndin birinci misraları bir-biri ilə, üçüncü misraları isə bir-biri ilə həmqafiyə olur:

- a Dən düşsə də saçma,
- b Qara damcı dammayıb
- v Ağ gülünə sevgimin.

a Yetməsə də o kama,
b Bir inilti qonmayıb
v Şux dilinə sevgimin.

q Sönüüb getmiş, nahaqdan
ğ Əhdil pozanda o qız.
d Neçə nurlu diləyim.

q Düşünmə ki, o vaxtdan
ğ Əniltisiz, qayğısız
d Çırpinibdir ürəyim.

(Q. Qasimzadə)

Dördlük. Dördlük Azərbaycan poeziyası üçün daha xarakterikdir. Şe'rımızdə dördlüyün müxtəlif növləri var. Bayatılar, rübai'lər, mürəbbelər dördlüyün ən geniş yayılan növləridir.

Bayatı – hər misrası 7 hecadan ibarət olan elə şe'r növüdür ki, onun birinci, ikinci və dördüncü misraları bir-biri ilə həmqafiyə olur, üçüncü misra isə sərbəst buraxılır. İlk misralar çox zaman hazırlıq rolu oynayır:

a Mən aşiq gül üzüdü,
a Şeh düşdü, gül üzüdü.
b Güldün ağlın apardın,
a Bu necə gülüş id?

Bayatı lirk folklorumuzun geniş yayılan və sevilən janrlarındandır. Ədəbiyyatımızda Sarı Aşığın bayatıları daha məşhurdur. Müasir şairlerimiz də bayatının gözəl nümunələrini yaratmışlar.

Çən gəldi, çisəklədi,
Gözlərim çıçəklədi.
Dərd məni üstələyib,
Bayatya köklədi.

Yağış deyiləm yağam,
Bu dərdə dözdüm, dağam.
Həsrətin dörd əli var,
Mənimse bircə yaxım.

Bənövşə dərdin, əlim,
Ta nədi dərdin, əlim?
Üzülmür ki, üzülmür
Yaxımdan dərdin əli.

Qoymular yazam, ata,
Qatırlar qazamata.
Dərd çayır tək kök salıb,
Güçüm yox qazam, atam.

(R. Yusifoglu)

Rübai. Rübai də dördlükdür. Qafiyə quruluşu bayatlarda olduğu kimidir. Birinci, ikinci və dördüncü misralar bir-biri ilə həmqafiyə olur, üçüncü misra isə sərbəst buraxılır. Rübainin hər misrası 11 hecadan ibarətdir.

a Yazmaram, ürəyim sizi anmasa,
a Sizin eşqinizlə alovlanmasa.
b El kəsib qarşımı burdaca sordu,
a Gözdən yaş çıxarmı ürək yanmasa?

a Qönçə açıclarmı bahar olmasa?
a Şö'lə titrəyərmi rüzgar olmasa?
b Bu nəgmə ruhumdan qoparmı, bilməm,
a Mənə ilham verən dostlar olmasa?

(M. Müşfiq)

Həm klassik ədəbiyyatımızda, həm də müasir poeziyamızda rübainin gözəl nümunələrinə rast gəlmək mümkündür. Rübai bir ədəbi janr kimi indi də şairlerimizin diqqətini cəlb edir.

Mürəbbe. Mürəbbe sözünün lüğəvi mə'nası dördlük deməkdir. Mürəbbe klassik ədəbiyyatımızda, eləcə də Şərq poeziyasında çox istifadə olunan ədəbi janrlardandır.

Pərişanhalın oldum, sormadın hali-pərişanım,
Qəmindən dərdə düşdüm, qılmadın tədbiri dərmanım.

Nə dersən, ruzigarım böyləmi keçsin, gözəl xanım,
Gözüm, canım, əfəndim, sevdigim, dövlətli sultanum.

Əsiri-dami-eşqin olalı, səndən vəfa görmən,
Səni hər qanda görsem, əhli-dərdə aşına görmən,
Vəfavü aşinalıq tərkini səndən rəva görmən,
Gözüm, canım, əfəndim, sevdigim, dövlətli sultanum.

Füzulinin məşhur mürəbbesinin iki bəndindən göründüyü kimi, bu tipli şe'rlerdə əvvəlinci bəndin dörd misrası bir-biri ilə həm-qafiyə olur. Sonrakı hər bəndin üç misrası bir-biri ilə qafiyələnir, dördüncü misra yerində isə həmişə birinci bəndin son misrası tərarlanır.

Qoşma. Qoşma da hər bəndi dörd misradan ibarət olan, istəşifahi, istərsə də yazılı ədəbiyyatımızda geniş yayılan şe'r növüdür. Qoşmanın hər misrası 11 hecadan ibarət olur. Birinci bəndin birinci və üçüncü misraları çox zaman sərbəst buraxılır. İkinci, dördüncü misralar isə bir-biri ilə qafiyələnir. Sonrakı bəndlərin ilk üç misrası bir-biri ilə, dördüncü misra isə ilk bəndin ikinci və dördüncü misraları ilə həmqafiyə olur. Qoşmanın son bəndinə möhür bəndi deyilir. Ona görə ki, sonuncu bənddə şe'rın müəllifi öz adını da verir. Aşıq qoşmalarında möhür bəndinə tapşırma deyilir.

- a Başına döndüyüm ay qəşəng pəri,
- b Adətdir, dərərlər yaz bənövşəni.
- v Ağ, nazik əlinlə bir dəstə bağla,
- b Tər buxaq altında düz bənövşəni.

- q Tanrı səni xoş camala yetirmiş
- q Səni görən aşiq əqlin itirmiş,
- q Məlekələrmi dərmış, göydən gətirmiş,
- b Heyf ki, dəribler az bənövşəni.

- ğ Qurbani der: könlüm bundan sayrudur,
- ğ Neyləmişəm yarım məndən ayridir?
- ğ Ayrılıqmı çəkib, boynu əyridir,
- b Heç yerdə görmədim düz bənövşəni.

Aşıq Qurbanının bu qoşması indi də öz təravətini itirməmişdir. Ustad aşıqlarımızdan Aşıq Abbas Tuفارqanının, Xəstə Qasımın, Aşıq Alının, Aşıq Ələsgərin və başqalarının qoşmaları bu janrin geniş, bitib-tükənməyən imkanlarından xəbər verir. Təsadüfi deyil ki, yazılı ədəbiyyatda da qoşmanın gözəl nümunələri yaradılmışdır. Xətainin, Vaqifin, Zakirin, Nəbatının, S. Vurğunun qələmindən çıxan qoşmalar poeziyamızın inciləri sırasına daxil edilən bədii əsərlərdir.

Qoşmanın müxtəlif növləri vardır. Qafiyələri omonim sözlərən, cinaslardan ibarət olan qoşmalar **təcnis** adlanır.

- a Ay nazənin, dərdin mənim canımı,
- b Az qalb incəldə, ay üzə-üzə.
- a Albsan əlimdən din-imanımı,
- b Müştəq eləyibsən ay üzə, üzə.

- v Yar, məskənin astanımı, dərdimi?
- v Kamil bağban gülü bağdan dərdimi?
- v A bimürvət, dərdin mənim dərdimi
- b Artırıb, yetirib a yüze, yüze.

- q Yaziq Ələsgəri oda salıbdı,
- q Fələk gözdən salıb, o da salıbdı,
- q Çəşmə kənarında oda salıbdı,
- b Cumub sona kimi ay üzə-üzə.

Göründüyü kimi, bu şe'rın ilk bəndinin birinci, üçüncü misraları istisna olunmaqla, o biri bəndlərin hamısında qafiyələnən sözlər cinaslardır.

Aşıq Alının, Aşıq Ələsgərin, habelə digər ustad aşıqların poeziyasında təcnis əhəmiyyətli yer tutur. Onların yaradıcılığında cüğali təcnislərdən, dodaqdəyməz təcnislərdən də istifadə olunmuşdur.

Cığlı təcnis qoşma formasında yazılmış təcnislərin hər bəndinin arasına bayati artırılması yolu ilə əmələ gəlir.

Arif olan, bir dərd düşüb canıma,
Əridib döndərir a yağa məni.

Yox aşiq, ay ağa,
Yetiş dada, ay ağa,
İllər xəstəsi canım,
Yar gəldi, qalx ayağa!
Ağa olan qulun salmaz nəzərdən,
Salma nəzərindən, ay ağa məni.

Mənim yarım yaşıl geyib, İncidir,
İncə beldə gümüş kəmər inci, dürr.

Yox aşiq, incidir,
İnci mərcan, inci dürr.
Yaman övlad, bəd qonşu
Qohum-qardaş incidir.
Xəstə düşdüm, bu dərd məni incidir,
Tut dəstimdən qaldır ayağa məni...

Dodaqdəyməz təcnisi digər təcnislərdən fərqləndirən başlıca cəhət ondan ibarətdir ki, burada elə səslər seçilir ki, onları tələffüz edəndə dodaq dodağa dəyməsin.

El yeridi, yalqız qaldın səhrada,
Çək əstərin, çal çatığın çata-çat.
Hərcayılar səni saldı irağa,
Həsrət əlin yar əlinə çata-çat.

Qışda dağlar ağ geyinib, yaz qara,
Sağ dəstənlə ağ kağıza yaz qara.
Əsər yellər, qəhrəleyər yaz qara,
Daşar çaylar, gələr daşlar çata-çat.

Ələsgərin xətti çıxdı çal indi,
"Hey"i "yey"ə, "dal"ı "rey"ə çal indi,
Hərcayının kellesindən çal indi,
Çal çəngəlin, çek ciyərin çata-çat.

Onu da qeyd edək ki, bu tipli şe'rlerdə formalizm əsas fikrin tam verilməsinə maneçilik törətdiyi, şairin əl-qolunu bağladığı

üçün təcnisin müxtəlif növlərindən müasir poeziyamızda istifadə olunmamışdır.

Aşıqanə, təbiət lövhələrini əks etdirən qoşmalarla birlikdə **ustadnamələr** də geniş yayılmışdır. Ustadnamələr dünyanın bərkinə, boşuna düşən, həyat hadisələri, insani münasibətlər və s. haqqında hikmətli qənaətlərə gələn ustad aşıqların yazdığı qoşmalarıdır. Təsadüfi deyil ki, dastanlarımız çox zaman ustadnamə ilə başlayır.

Gəşt eylədim, bu dünyani dolandım,
Əllimi aşirdim, yüzə nə qaldı?
Ayaq getdi, əl gətirdi, diş yedi,
Baxmaqdan savayı gözə nə qaldı?

Ölüm haqdı, çıxməq olmaz əmirdən,
İpək tora həlqə salma dəmirdən.
Aydı, gündü gəlib keçir ömurdən,
Tələsirik, görən yaza nə qaldı?

Hayana baxıram, hava məğşuşdu,
Gəzdiyim oylaqlar yadına düşdü.
Bir gün eşidərsən Ali da köcdü,
Sındı telli sazi, tazanə qaldı...

Dördlüklər Azərbaycan poeziyası üçün çox xarakterikdir. Hecanın yaradılan müasir poeziyamızda dörtlük aparıcı yer tutur. 11 hecadan ibarət olan aşırıma qafiyəli dörtlükler çoxluq təşkil edir.

- a Taleyin qurbətə düşmək güzarı,
- b Ayrlıb yollarda, duman, sis qalıb.
- a Burda bir heykel var, yoxdu məzarı,
- b Orda bir məzar var – heykəlsiz qalıb.

(N. Həsənzadə)

Elə on bir hecalı dörtlükler də var ki, onun bəndlərində yalnız ikinci, dördüncü misralar qafiyələnir, birinci, üçüncü misralar isə sərbəst buraxılır.

- a Bəslədiyim arzu gözümdə qaldı,
- b Arzumu gözümdə heç elədilər.
- v Mənim arılarım öldü acıdan,
- b Mənim ağrılarım beçələdilər.

(E. Baxış)

Azərbaycan poeziyasında müxtəlif hecalı dördlüklərdən çox istifadə olunur. Bu tipli dördlüklərdə də qafiyə quruluşu əsasən yuxarıda göstərdiyimiz nümunələrdə olduğu kimi: a, b, a, b; a, b, v, b.

Elə dördlüklər də vardır ki, onun qafiyə quruluşu bir qədər fərqlənir. Birinci misra ilə dördüncü, ikinci misra ilə isə üçüncü misra bir-biri ilə həmqafiyə olur.

- a Tarix qoca, dünya böyük, yollarsa uzun,
- b Fəqət bu yer kürəsinin hər bucağında,
- b İqlimlərin, insanların qəlb ocağında
- a Şö'ləsi var bizim parlaq ulduzumuzun.

Bu tipli qafiyə quruluşu o qədər də xarakterik deyildir, elə bu na görə də şe'rımızdə az işlənir.

Beşlik. Hər bəndi beş misradan ibarət olan şe'rər beşlik adlanır. Ədəbiyyatımızda beşliyə həmişə müxəmməs deyilir. Müxəmməsin ilk bəndindəki misraların hamısı bir-biri ilə qafiyələnir. Sonrakı bəndlərin əvvəlki dörd misrası bir-biri ilə, beşinci misra isə ilk bənddəki misralarla həmqafiyə olur.

- a Bilmənəm məndən neçün ol sevgili canan küsüb,
- a Üzümə baxmaz dəxi, bir gözləri məstan küsüb,
- a Ağladır qanlar məne, rüxsərəsi xəndan küsüb,
- a Qara günlərdə qoyub məni, mahi-taban küsüb,
- a Könlümün şəhrin sərasər eyləyib viran küsüb.

- b Bağrimi vermiş kəsər kirpiklərin əlməsına,
- b Ağlamaqdan gözlərim dönmüş iki qan tasına,

- b Gecə-gündüz düşmüsəm dərdü qəmin dəryasına,
- b Rəhm qılmaz, ah kim, öz aşiqi-şeydasına,
- b Dərdi öldürdü məni, bir eyləməz dərman, küsüb.

Müxəmməsin son bəndində şair öz təxəllüsünü verir:

- v Danışıb gülmez üzüne ol pəriyəs Vaqifin,
- v Sindirib könlün, yaxıb canın müşəvvəs Vaqifin,
- v Ol səbəbdən canına düşmüş bir atəs Vaqifin,
- v Cürmü, təqsiri nədir, yarəb, bəlakes Vaqifin,
- a Söylərəm munca, eşitməz dad, əl'əman küsüb.

Q. Zakirin, M. P. Vaqifin, S. Ə. Şirvaninin və b. şairlərimizin müxəmməsləri indi də öz bədii dəyərini itirməyib.

Müxəmməsin klassik ədəbiyyatımızda işlənən bir növü də **təxmisdır**. Təxmisin müxəmməsdən əsas fərqli cəhəti ondan ibarətdir ki, onun hər bəndinin üç misrası təxmis müəllifinin, iki misrası isə başqa şairin olur. M. Füzulinin Həbibinin şə'rini əsasında yazdığı təxmis bu ədəbi janrıñ ən gözəl nümunəsi hesab edilə bilər:

Ta cünun rəxtin geyib, tutdum fəna mülkün vəton,
Əhli-təcridəm, qəbul etmən qəbavü pirehən,
Hər qəbavü pirehən geysəm misali-qönçə mən,
"Gər səninçün qılmasam çak, ey büti-nazikbədən,
Gorum olsun bu qəba əynimdə pirahən kəfən."

Xah sincab eyləsin fərşin, Füzuli, xah gil,
Hicr ilə mütləq yuxu görməz göz, əylənməz könül,
Yarsız eşq əhlini dinləməgi mümkün degil,
"Necə dinləsin Həbibini sənsiz, ey əndəmi-gül,
Kim batır cisminə təndə hər tük olmuş bir tiken."

Burada biz təxmisi bütünlükdə nümunə gətirmirik, onun xarakterik əlamətlərini özündə göstərən ilk və son bəndini verməklə kifayətlənirik.

Müasir poeziyamızda da beşliyin maraqlı nümunələrinə rast gəlirik.

- a Bülbül olub düşdüm bağa,
- a Nalə çəkdim sola, sağa.
- a Səsim düşdü min budaga,
- b Susdu qəmən, dindi gülşən: -
- b Şair, nə tez qocaldın sən?!

Bu şəkildə qafiyələnən beşliklər S. Vurğunun poeziyası üçün daha xarakterikdir. Şairin müxtəlif hecalı çoxlu şe'rələri vardır ki, qafiyə quruluşu yuxarıda göstərdiyimiz kimi a, a, a, b, b şəklin-dədir.

Digər şairlərimizin şe'rələrində də bu tipli beşliklərdən istifadə olunmuşdur. Şəhriyarin məşhur "Heydərbabaya salam" poeması da eyni ilə bu şəkildə qafiyələnmişdir.

Bayram yeli çardaxları yixanda,
Novruzgülü, qarçıçayı çıxanda,
Ağ buludlar köynəklərin sixanda,
Bizdən də bir yad eyləyən sağ olsun,
Dərdlərimiz qoy dikəlsin, dağ olsun.

S. Vurğun yaradıcılığında başqa qafiyə quruluşlu beşliklər də az deyildir. Məsələn:

- a Vaxtdır, qədəhləri qaldırın, dostlar,
- b İçək təzə ilin şərəfinə biz;
- a Al geyib gələcək yenə bir bahar,
- b Var olsun ömrümüz, səadətimiz,
- b İçək təzə ilin şərəfinə biz.

Göründüyü kimi, bu tipli beşliklərdə birinci, üçüncü; ikinci dördüncü misralar bir-biri ilə həmqafiyə olur, beşinci misra isə ikinci misranın təkrarından ibarətdir.

Altılıq. Altılığa klassik ədəbiyyatımızda **müsəddəs** deyirlər. Müsəddəsin ilk bəndindəki bütün misralar bir-biri ilə qafiyələnir. Sonrakı bəndlərin ilk dörd misrası bir-biri ilə, beşinci, altıncı misraları isə bir-biri ilə qafiyələnir.

- a Mənəm ki, qafiləsaları-karivani-qəməm,
- a Müsəfiri-rəhi-səhrayi-möhnətü ələməm,
- a Həqir baxma mənə, kimsədən saqınma, kəməm,
- a Fəqiri-padşahsa, gədayi-möhtəşəməm,
- a Sirişk təxti-rəvandır mənə, bu ah-ələm,
- a Cəfəvü cövr – mülazim, bəlavü dərd-həşəm.

- b Nə mülkü mal mənə çərx versə məmnunəm,
- b Nə mülkü maldən avara qılsa məhzunəm,
- b Əgərci müflisi pəstü mühəqqərə duñəm,
- b Dəmadəm eylə xəyal eylərəm ki, Qarunəm,
- v Könüldə nəqd-vəfa gənci, leyk pünhanı,
- v Gözüm xəzineyi-lə'lü gühər, vəli, fani.

(M. Füzuli)

M. V. Vidadı, S. Ə. Şirvani, M. Ə. Sabir və başqları müsədəs formasında bir sıra maraqlı şe'rələr yazmışlar. Müasir poeziyadə da altılıqdan məharətlə istifadə olunmuşdur. Bu baxımdan S. Vurğunun yaradıcılıq nümunələri daha xarakterikdir. O, altılığa yeni qafiyə quruluşu gətirmiştir. Məsələn:

- a Nələr yaradırsan, tarix, sən nələr,
- b Duyub düsündükçə donur bədənim.
- a Açıllı qarşısında qanlı səhnələr,
- b Dağıllı yel kimi xəyalım mənim.
- v Deyirəm özüma, həyata düz bax,
- v Yaramaz sadədil bir uşaq olmaq.

S. Vurğunun yaradıcılıq nümunələri içərisində a, b, a, b, a, a və a, b, a, v, v, b qafiyə quruluşlu altılıqlardan da istifadə olunmuşdur.

Gəlin alay-alay, gəlin, nəsillər,
Hamımız bir nəfəs, bir ürək kimi;
Qoy qılınc qurşasın aylar, fəsillər,
Yaraq buludları bir şimşək kimi.
Amandır, matəmə batmasın səhər,
Şəfəqdən don geysin yenə üfüqlər.

Qardaş, sənin axar təbin
Axdi temiz sular kimi;
Hər muradin, hər mətləbin
Gah yeridi, gah atlandı
Tərlan olub qanadlandı
Müqəddəs arzular kimi.

Müsəbbe. Müsəbbe yeddilikdir. Ədəbiyyatımızda yeddilikdən az istifadə olunsa da, onun da maraqlı nümunələrinə rast gəlmək mümkündür.

Nagahan bir dərdə düşdün, olmadı dərman, Cavad,
Yüz fəraqı həsrətü dərd ile verdin can, Cavad,
Yetmeyib məqsudə, getdin belə novcavan, Cavad,
Qaldı İbrahim xan qan-yaş töküb giryən, Cavad,
Səndən ötrü xan Cavad, sərdar Cavad, sultan Cavad,
Sərbəsər geysin qara bundan geri dövran, Cavad,
Oldu çün nazik vücudun xak ilə yeksan, Cavad!

Nümunə gətirdiyimiz bu yeddiliyin ilk bəndinin yeddi misrası da bir-biri ilə həmqafiyədir. Sonraki bəndlərdə əvvəlinci dörd misra bir-biri ilə həmqafiyə olur, sonra isə ilk bəndin axırıncı üç misrası təkrarlanır. [Müsəbbənin son bəndində müəllif öz təxəllü-sunu də verir:]

Yetmədin imdadına bu Vaqifin, dustaqdır,
Fərsi-payindən cüda düşmüş, o bir torpaqdır,
Ahü fəryadı kəsilməz ta vücudi sağdır,
Od düşüb hərdəm yanar, cismi tamam pürdağdır;
Səndən ötrü xan Cavad, sərdar Cavad, sultan Cavad,
Sərbəsər geysin qara bundan geri dövran, Cavad,
Oldu çün nazik vücudun xak ilə yeksan, Cavad!

Yeddilik Azərbaycan poeziyasında geniş yayılmamış, o qədər də çox işlənməmişdir.

S. Vurğunun poeziyasında yeddiliyin başqa qafiyə quruluşlu nümunələri ilə rastlaşıրıq:

- a Bir döyündü ürəyimiz, -
- b Bir əmələ qoşa getdik.
- v Gah ləpəli, gah dalğalı,
- v Gah da çənli, qasırğalı
- a Şə'r-sənət yolunu biz
- b Vüqarla, baş-başa getdik,
- b Bir əmələ qoşa getdik.

Səkkizlik. Hər bəndi səkkiz misradan ibarət olan şə'r-lər səkkizlik, bə'zən də **müsəmmən** adlanır. Mirzə Ələkbər Sabirin "Beynəlmiləl" şə'ri müsəmmənə gözəl nümunədir:

Əsrimiz xahiş edərkən ittifaqı ittihad,
Cümələmiz əmniyyət içərə almaq istərkən murad,
Beynimizdə yox ikən bir gunə əsbabi-təzad,
Bu vətən övladına arız olub büğzi-inad,
Müslimanla ermənilər beyninə düşdü fəsad,
Yoxmu bir sahib-hidayət, yoxmu bir əhli-rəşad?!
Ey sükəndanan, bu günələr bir hidayət vəqtidir,
Ülfətü ünsiyyətə dair xitabət vəqtidir.

Nümunədən göründüyü kimi, müsəmmənin ilk bəndində bütün misralar bir-biri ilə həmqafiyə olur. Sonraki bəndlərdə isə ilk altı misra bir-biri ilə qafiyələnir. Hər bəndin sonunda isə ilk bəndin son iki mirası təkrarlanır.

İki yoldaş, iki qonşu bir vətəndə həmdiyar,
Əsrlərlə ömr edib sülh içərə bulmuşkən qərar,
Fitneyi-i-blisi-məl'un oldu nagah aşikar...
Gör cəhaltdən no şəklə düşdü vəz'i-ruzigar.
Qətlü qarat bişümarı şəhri qəryə tarimar...
Əl'əman bu fitneyə çarə qıl, ey pərvərdigar.
Ey sükəndanan, bu günələr bir hidayət vəqtidir,
Ülfətü ünsiyyətə dair xitabət vəqtidir.

Şə'r-lərində əvvəldən axıra səkkizlikdən istifadə olunmasa da, S. Vurğunun elə şə'r-ləri var ki, onların bə'zi bəndləri səkkizlik formasındadır. Məsələn:

- a Bu xəyalla gəzdikcə mən
- b Qəbristanı qarış-qarış,
- a Gözlərimə dəydi birdən
- b Üstünü ot, alaq almış
- v Bir məzar ki, nə baş daşı,
- q Nə ünvanı, nə adı var.
- v Nə həmdəmi, nə sirdası,
- q Nə doğması, nə yadı var.

Göründüyü kimi, [S. Vurğun səkkizlikdə aşırma qafiyələrdən istifadə etmişdir.]

Müasir poeziyamızda "səkkizliklər" başlığı altında çap olunan xeyli şe'r vardır. Lakin bu şe'rlər klassik poeziyamızdakı səkkizliklərdən ciddi şəkildə fərqlənir. Bu tipli şe'rlərin hər biri səkkiz misradan ibarət olduğu üçün ona səkkizlik deyirlər. Ancaq diqqətlə baxdıqda aydın olur ki, bu "səkkizlik" adlandırılın şe'rlərin özü də dördlükdür, yalnız şe'r səkkiz misradan ibarət olduğuna görə ona "səkkizlik" deyilir. Məsələn, Tofiq Bayramın "səkkizliklər" adı altında çap olunan silsilə şe'rlərindən birini nümunə götirək:

Bu torpaq mə'nəvi ehtiyacımız,
Onu qorumuşuq əmanət kimi.
Burda parıldayıb şöhrət tacımız,
Bizi tanıyalılar bir millət kimi.

Burda işıqlanır şe'rın səhəri,
Doğub söz günəşi bütün cahanın.
Bakı inciməsin, Gəncə şəhəri
Şe'r paytaxtıdır Azərbaycanın.

Göründüyü kimi, bu şe'rین hər bəndində aşırma-çarpaz qafiyələrdən istifadə olunmuşdur.

Müəşşər. Hər bəndi on misradan ibarət olan şe'rə onluq, yaxud müəşşər deyilir. Müəşşərin ilk bəndindəki on misranın onu da bir-biri ilə həmqafiyə olur. Sonraki bəndlərin ilk doqquz misrası bir-biri ilə, onuncu misra isə şe'r'in ilk bəndinin misraları ilə qafiyələnir.

Ey rəngi-rüxi-alına heyran gülü lalə,
Can qurban ola sən kimi bir qaşı hilalə,
Vəh, cilveyi-eşqin yetişibdir nə kəmalə,
Təhsin getirər göydə məlayik bu cəmalə.
Seyr eyləmişəm çox sənəmi-hurimisalə,
Amma, nə deyim, olmamışam bəndə həvalə
Bir sən kimi şəkər dəhənə tuti məqalə,
Ta aşiq olubdur könül ol arizi-alə,
Həm silsileyi-kakılı, həm daneyi-xalə,
Daim çəkərəm sübhə təkin hər gecə nale.

Səndən ki, cüda nuş edərəm sağəri-gülnar,
Tünd olma, dönüm gözlərinə, özgə səbəb var,
Ərz eyləyim, ol türreyi-ənbor güli-rüxsar
Qılmış məni bir müşkül olan dərdə giriftar,
Amma yanaram atəşə pərvənə kimi zar,
Yə'ni ki, olalı sənə mən aşiqi-didar,
Hərgiz deyil əhvalıma bir kimse xəbərdar,
Naçar edərəm dərdi-dilim saqiyə izhar,
Lə'lin ki, düşər yadına, ey gözləri xummar,
Bu zövq ilə gahı içərəm neçə piyalə.

Müəşşərin də son bəndində şair öz təxəllüsünü verir.

Əlbəttə, Azərbaycan ədəbiyyatı forma və məzmunca zəngindir. Ədəbiyyat tariximizdə əsrlər boyu aparılan forma axtarışları öz bəhrəsini vermiş, şe'rimiz müxtəlif janrlarla zənginləşmişdir. Ancaq bu da təbiidir ki, hər şe'r növü populyarlıq qazana bilməmişdir.

Müstəzad. Klassik ədəbiyyatımızda geniş istifadə olunan şe'r növlərindən biri də müstəzaddır. Məhəbbət və gözəllik mövzusunda yazılan müstəzadlar üçün ən xarakterik cəhət uzun misralarla yanaşı qısa misraların işlənməsidir.

Ya rəbbi, bu şəhrə o üzü mah gələydi,
Gedəydi bu zülmət.
Məcmueyi-xubana şəhənşah gələydi,
Edəydi ədalet.

Hicran, mənə son çox elədin zülmü sitəmlər,
Səndən edərəm mən.
Fəryadıma ol xosrovı-dərgah gələydi,
Gör kim nə şikayət.

Göründüyü kimi, M. P. Vaqifin bir müstəzadından nümunə gətirdiyimiz iki bənddə hər uzun misradan sonra bir qısa misra gəlir. Qafiyə quruluşu ilk bənddə a, b, a, b şəklindədir. Yəni uzun misra ilə uzun misra, qısa misra iləsə qısa misra bir-biri ilə həmqafiyədir. Sonrakı bənddə əvvəlki iki misra – həm uzun, həm də qısa misralar sərbəst buraxılır, üçüncü misra əvvəlki bəndin birinci, üçüncü; dördüncü misra isə əvvəlki bəndin ikinci, dördüncü misrası ilə həmqafiyə olur. Bu tipli qafiyə quruluşu şe'r'in sonunadək davam edir.

Vaqifin yaradıcılığında hər bəndi on, hətta iyirmi misradan ibarət olan müstəzadlara da rast gəlmək olur. Bu müstəzadların həmi üçün xarakterik cəhət ondan ibarətdir ki, uzun misralarla uzun, qısa misralarla isə qısa misralar bir-biri ilə qafiyələnir. Uzun və qısa misraların bir-birini əvəz etməsi, çapraz qafiyələr müstəzadlarda xüsusi ahəngdarlıq yaradır.

Tərkibbənd – müxtəlif qafiyə sisteminə malik şe'r növüdür. Onda qafiyə quruluşu bə'zən qəzəl, qəsidədə olduğu kimidir. Bə'zən də bəndlərdəki bütün misralar bir-biri ilə qafiyələnir.

Gətir, saqi, qədəh kim, novbaharı-aləmaradır,
Zəmin səbzü, hava canbəxşü, gülşən rahətfəzadır.
Pərişan olma ki, gülbərg tək hala bu gülşəndə,
Nəşatü eyş üçün əsbabi-cəmiyyət mühəyyadır.
Açıldı lalə, güldü qönçə, gəldi işrət əyyami,
Zəbani-hali-səbze işrət iyamasına guyadır.
Gör öz halını, həm çəkmə qəmi-mazivü müstəqbəl
Ki, hala mövsimi-gülgəştü dövri-cami-səhbədir.
Səhər gülzarə gir, billah, bu mövsimlərdə kim hərdəm,
Tamaşa qıl gülün divanına kim, xoş tamaşadır.
Açıldı qönçə tumarı və mə'lum oldu məzmunı,
Budur ki, fövt qılman mövsimi-gül, cami-gülgünü.

Füzulinin nümunə gətirdiyimiz tərkibbəndinin ilk bəndindəki misranın qafiyə quruluşu qəzəlin qafiyə quruluşu ilə eynidir, axırməci iki misra isə bir-biri ilə qafiyələnir. Sonrakı bəndlərdə də bu qafiyə quruluşu gözlənilir, hər bəndin axırında ilk bəndin sonundakı beyt təkrarlanır.

Tərcibənd də klassik ədəbiyyatımızda istifadə olunan şe'r növlərindən biridir. Tərcibəndin hər bəndi əsasən on iki misradan ibarətdir. İlk bənddəki bütün misralar bir-biri ilə həmqafiyə olur. Sonrakı bəndlərin ilk on misrası bir-biri ilə qafiyələnir. İlk bəndin son iki misrası bütün bəndlərin nəqarati kimi təkrar olunur.

Mən kiməm? – Bir bikəsü biçarəvü bixaniman,
Taleyim aşufta, iqbalım nigun, bəxtim yaman,
Nəmli əşkimdən zəmin, məmlüv ünüməndən asiman,
Ahü naləm navəki peyvəstə, xəm qəddim kəman,
Tiri-ahim bixəta, tə'siri-naləm bigüman,
Müttəsil gəmxaneyi-sinəmdə yüz gəm mihecan,
Qanda bir gəm itsə, məndən istəsinlər, mən zəman
Yox mənə qeydi-bəlavü dami-möhənətdən aman,
Çıxmadi könlümdən ənduhi qəməi möhnet haman,
Ey mənim canım sənű könlüm səninlə şadiman,
Sənsiz olman ayrı möhnətdən, bəladan bir zaman,
Ə'ləman, hicran bəlavü möhnətindən, ə'ləman!

(M. Füzuli)

Nümunələrdən göründüyü kimi ədəbiyyat tariximiz məzmunca zəngin, onun janrları isə formaca çox bənzərsiz, rəngarəngdir.

Sonet. Dünya ədəbiyyatında geniş yayılan lirik şe'r növlərindən biri olan sonet italyan dilindəki "sonare" sözündən olub, lügəvi mə'nası "cingiltili səs" anlamına gəlir. Bu söz əsasən "mah-ni", "nəğmə" mə'nasında işlədir. "Özünün quruluşu, mükəmməl arxitektonik prinsipləri, daxili bütövlüyü, kamilliyyi və təkmililiyinə görə sonet gözəl və nəcib, çox "məğrur", bir növ İlahi janrdır."(Seyfulla Əsədullayev. Azərbaycan poeziyasında sonet janrı. "Azərbaycan" jurnalı, № 6, 2003-cü il, s. 174).

Sonetin vətəni İtaliyadır. Onun ilk nümunələrini Cakono de Lantini yaratmışdır. Dünya ədəbiyyatında Dantenin, Petrarkanın, Şekspirin və b. sonetləri məşhurdur. Şekspirin və digər dünya şairlərinin sonetləri dilimizə tərcümə edildikdən sonra Azərbaycan sonetləri də yaranmağa başlamışdır. Mikayıl Müşfiqin, Əliağa Kürçaylinin, Adil Babayevin və başqalarının sonetləri poeziya-mızda vətəndaşlıq hüququ qazanmışdır. Bizim şə'rimizdə sonetin həm italyan, həm də ingilis tipindən istifadə olunmuşdur.

Sonet on dörd misradan ibarət şe'r növüdür. İtalyan sonetində ilk iki bənddəki misralar bir-biri ilə çarpaz şəkildə qafiyələnir. Sonrakı iki bəndin hər biri üç misradan ibarətdir. Burada ilk iki misra bir-biri ilə, hər bəndin üçüncü misraları isə bir-biri ilə qafi-yələnir.

Nifret eləyirəm xirdalıqlara,
Xırda adamlara kin bəsləyirəm.
Körpə qartalları qayalıqlara,
İnsanı göylərə mən səsləyirəm.

Ülvi niyyətlərə pərəstişkaram,
Böyük arzulardır tanım, mə'bədim.
Kiçiklər ömrümə qatsa da haram,
Böyükələr eşqinə səcdə elədim.

Xırda söz, xırda qəlb, xırda məhəbbət,
Olmayıb heç yerdə heç kəsə zinət.
Böyük əməllərdir arzum, muradım.

Nə qədər xoşbəxtəm yer üzündə mən;
Gözümü dünyaya açığım gündən
Xırda duyğulara əsir olmadım.

(Adil Babayev)

İngilis soneti də on dörd misradan ibarətdir. Burada isə qafiyə quruluşu bir qədər fərqlənir. İlk üç bəndin hər birindəki misralar bir-biri ilə çarpaz şəkildə qafiyələnir. Cəmi bir beytdən ibarət olan son bəndin misraları isə bir-biri ilə həmqafiyə olur.

Gözəllik hifz edir öz surətini,
Gözəllik həyatla daim qoşadır.
Solan çiçəklərin təravətini
Qönçə çiçəklərin hüsünə yaşadır.

Fəqət sən vurulub öz gül hüsünə,
Onu xərcləyirsən boş yerə, əbəs.
Ən qəddar düşmənsən özün özünə,
Varını yoxluqla edirsən əvəz.

Bu gün dünyamızın zinəti sənsən,
Bahar müjdəsisən, qönçəsən artıq.
Özündə özünü dustaqla edirsən,
Nədir bu simicilik, bu israfçılıq?

Rəhm elə dünyaya, gözəlliyi gel
Özünlə torpağa aparma, gözəl.

(V. Şekspir)

Sonetdə həmişə onun arxitektonikası, zahiri bədii forması gözlənilsə də, bütün sənət əsərlərində olduğu kimi, onda da misraların təkcə formaya görə yox, məzmunca, mə'naca bir-birinə bağlılığı son dərəcə vacibdir. Burada da forma aparıcı deyil, məzmunun ifadəsinə xidmətlə öz missiyasını yerinə yetirmiş olur.

Lirik şe'r növlərindən biri də epitafiyadır. Nəzmlə yazılmış qəbirüstü yazılar **epitafiya** adlanır. Həcmcə kiçik, lakinik olan epitafiyalarda dünya, həyat, ölüm, axırət haqqında fəlsəfi düşün-cələr öz əksini tapır. Qəbirüstü şe'rler – **kitabələr** Şərqdə geniş yayılmışdır.

POEMA, ONUN JANR XÜSUSİYYƏTLƏRİ VƏ TIPLƏRİ

Poema Azərbaycan, eləcə də dünya ədəbiyyatı tarixində ən qədim və ən müasir janrlardan biridir. Epik, lirik, təqnid, tərənnüm və təhlil vasitəsi ilə həyatın qatlarını açan, tarixin ibret dərslərini, insan möişətinin mə'nəvi ahəng və təzadalarını, cəmiyyət və təbiət problemlərini açıqlayan süjetli, obrazlı, emosional bədii formadır. Əsrlərin sınağından uğurla çıxmış bu janr həmişə ədəbiyyat tariximizdə aparıcı yerlərdən birini tutmuş, Y. Qarayevin sözləri ilə desək: "Poeziya öz iri addımlarını poema ilə atmışdır."

Sosial tərəqqi kontekstində, humanitar, fəlsəfi ən'ənələrin təkamülü zəminində yeni-yeni ideya-sənətkarlıq təcrübəsi ilə zənginləşən poema özü də öz növbəsində Azərbaycan milli-mə'nəvi intibahının amili və stimulu olmuş, milli həyatın, xüsusən poeziyada əhatə, vüs'ət, ifadə dairəsinin genişlənməsində tarixi rol oynamışdır. Janrin özündə yeni üslub və struktura əlamətləri, novator poetika və tipologiya formalaşmışdır.

Poema elə universal janrdır ki, başqa ədəbi növlərə məxsus ən yaxşı keyfiyyətləri, sənətkarlıq komponentlərini özünüküldəşdirə bilir. Həm lirik, həm epik, həm də publisistik ünsürlərin vəhdətdə qaynağı və sintezi janrin geniş imkanlarını tə'min edən ən ümdə cəhətlərdəndir.

Klassiklərimizdən Xaqani, Nizami, Füzuli poema janrinin ölməz nümunələrini yaratmışlar. Ən qədim dövrlərdən bu günümüzdək ədəbiyyatımızın tarixində özünəməxsus şərəfli yer tutan poema janrı bütün dövrlərdə ədəbiyyatşunasların diqqət mərkəzində olmuşdur. Janr, onun xüsusiyyətləri, poetik imkanları haqqında gedən müzakirələr uzun müddət səngiməmişdir.

Poemanı "janrlar janrı" adlandıran Yustinas Martsinkyaviçus qeyd edirdi ki, poema ədəbiyyatın bütün janrlarının nailiyyətlərindən və keşflərindən istifadə edə bilər və etməlidir. Daha sonra o yazırı: "Xarakter yaradanda poema nəsrin təcrübəsindən, lirikanın ilahi imkanlarından, dramın daim hərəkətdə olan başlangıçından istifadə edə bilər. Hətta ehtiraslı publisistika da poema

üçün ögey element deyildir. Bundan başqa, dünyani və insanların vəziyyətini qiymətləndirərkən poema yeni kriteriyalar axtarır ki, bu mə'nada o daha çox fəlsəfəyə yaxınlaşır. Poema üçün tarixi hadisələr, cəmiyyət və onun ayrı-ayrı sinifləri yox, həm də ictimai fikirlər və ideyalar tarixi vacibdir." (Bax: "Литература и современность". Москва, 1967, s. 373).

Bualo çox doğru qeyd edirdi ki, düzgün qurulmuş bitkin və ahəngdar poema yüngül həvəs və təsadüf nəticəsində deyil, böyük bir həyat təcrübəsi, zəhmət sayəsində yaranır. Bunun üçün təcrübəsiz şagirdin zəif səsi yox, güclü sənətkar nəfəsi lazımdır. (Bualo. "Poeziya sənəti", s. 56).

Poema öz strukturu, süjet və kompozisiyası, funksional elementləri, bədii forması e'tibarilə başqa ədəbi növlərdən əsaslı şəkildə seçilən bir janrdır.

Poemaları şərti olaraq üç şəkildə qruplaşdırmaq olar: lirik poemalar, epik poemalar, dramatik poemalar. Lirik poemalarda hadisələrin özündən çox lirik qəhrəmanların hiss və həyəcanları, düşüncələri ön plana gətirilir. Belə əsərlərdə müəllif öz qayəsini lirik səpkidə ifadə etməyə çalışır. Epik poema üçün hadisəçilik, süjet xarakterikdir. Dramatik poemalarda isə süjet qəhrəmanlarının danışıığı, dialoqlar şəklində mərhələ-mərhələ inkişaf edir.

Əlbəttə, ədəbiyyat tariximizdə bu bölgülərə uyğun poemaları seçib qruplaşdırmaq, bədii təhlilləri həmin istiqamətdə aparmaqda olar. Lakin poema elə spesifik janrdır ki, lirik poemada epik, dramatik; epik poemada lirik, dramatik; dramatik poemada isə lirik və epik ünsürlər tapmaq problem deyil. Poemalarda adlarını çəkdiyimiz elementlər elə qovuşuq şəkildərdir ki, çox zaman hər hansı bir əsərin tipini müəyyənləşdirmək çətinlik törədir. Konkret ədəbi me'yər olmadığından ayrı-ayrı təqnidçilər, ədəbiyyatşunaslar çox vaxt eyni əsərin ya lirik, ya epik, ya da dramatik olduğunu əsaslandırmağa çalışmışlar. Belələri əsərdəki lirik, epik, ya da dramatik ünsürləri qabartmaqla qənaətlərinin doğruluğunu sübut etməyə sə'y做过他们。Lakin unudulmuşdur ki, bütün janrlara məxsus cəhətlərin sintezi elə məhz poemanın xarakterik cəhəti, onun janr spesifikasıdır.

M. Çislov öz tədqiqatlarında epizmle lirizmin vəhdətdə götürülməsini müasir poemanın əsas elementlərindən biri hesab edərək yazırı ki, eposda əsas diqqət insanın həyat yolunu nəql etməyə yönəlməlidir. Lirika isə konkret insan həyəcanlarını canlandırmışa, bu həyatın daha dolğun bədii əksini verməyə kömək edir. (Методологические проблемы современной литературной критики. Москва, 1976, s. 224).

Çislov digər tədqiqatlarında da poemalar haqqında gedən mübahisələri ümmümləşdirir, ədəbi faktlara istinadən öz nəzəri qənaətlərini əsaslandırmışa çalışırı. O qeyd edirdi ki, sovet poemasının inkişaf yolu göstərir ki, lirika ilə epos arasında keçilməz sədd yoxdur. (Современный литературный процесс и критика, M., 1975, c. 211). Tədqiqatçı belə qənaətə gəlirdi: "Lirik poemaların ən yaxşı nümunələri göstərir ki, bu cür əsərlər həyat hadisələrinə getdikcə daha çox yaxınlaşır, insanların mə'nəvi dünyasının ən dərin qatlarına daxil olmaqla müasirlərimizin xarakterini daha dolğun əks etdirməyə çalışır. Bu yolda o, özünün lirik təbiətini dəyişmədən yeri gəldikcə epik cizgilər qazanır, birbaşa epik poeziya təcrübəsinə istinad edir" (Современный литературный процесс и критика, M., 1975, c. 223).

Banketov da öz tədqiqatında aşağıdakı suallara cavab tapmağa çalışırı : Bu gənə poema hansı cəhəti ilə xarakterikdir və onun inkişafında ən aparıcı tendensiya – ən'ənə hansıdır? Qəhrəmanların iştirakı və ya yoxluğu? Süjet, yoxsa süjetsizlik? Poemada xarakterlərin toqquşması vacibdirmi? və s. Tənqidçi göstərirdi ki, poemalarda həm lirik, həm epik xarakterlərin gözəl nümunələri yaranmışdır. Hətta bə'zi lirik poemalarda qəhrəmanın xarakteri epik əhəmiyyət kəsb edir. Daha sonra o, epizmle lirizmin vəhdətinin vacibliyindən söhbət açaraq yazırı : "Əgər poemanı bir binaya bənzətsək, onun lirik korpusu kifayət qədər e'tibarlı epik bünövrə üzərində dayanmalıdır." (Обогащение метода социалистического реализма и проблема многообразия советского искусства. Москва, 1967, s. 164).

Azərbaycan ədəbiyyatşunaslarından Məmməd Arisin, Məmməd Cəfərin, Mir Cəlalin, Mə'sud Əlioğlunun, Bəkir Nəbiyevin,

Qasim Qasımqazadənin, Xəlil Rzanın, Yaşar Qarayevin, Arif Abdulazadənin, Şamil Salmanovun, Şirindil Alışanovun və başqalarının poema janrı, onun ideya-bədii keyfiyyətləri haqqında ayrı-ayrı vaxtlarda söylədikləri mülahizələr də ümumittifaq ədəbiyyatşunaslığında fikirlərə səsləşməkdə idi. Mir Cəlal yazırı : "Poema böyük, çətin və mürəkkəb formalı əsərdir. Poema qəhrəman-namədir, Onun əsasında mühüm, böyük hadisələr və qəhrəmanlar qoyula bilər. Ancaq şərt poemanın işlənməsindədir." (Mir Cəlal, "Klassiklər və müasirlər". Bakı, "Azərnəşr", 1973, s. 280-281).

Məmmədcəfər Cəfərov Azərbaycan yazıçılarının birinci qurultayında "Şe'rimiz son beş ildə" adlı mə'rüzəsində deyirdi: "Mən bilirəm ki, nəzəriyyədə "sirf lirik" poemaları üstün tutanlar var. Ancaq, məncə, epik janrin təbiəti elədir ki, belə əsərlərdə əgər şair canlı obyektiv təsvirləri ilə, canlı real xarakterləri ilə oxucunu qənaətləndirə bilmirsə, inandırıa bilmirsə, sözlə, məntiqi mülahizə ilə, "başdan başa lirizm" ilə qətiyyən oxucunu inandırıa bilməz. Hər janrin öz təbiəti, öz tələbi var." (Məmmədcəfər Cəfərov. "Sənət yollarında". Bakı, "Azərnəşr", 1974, s. 133).

Beş il sonra – 1976-ci ildə Azərbaycan yazıçılarının altıncı qurultayında Yaşar Qarayev "Poeziyanın illəri və yolları" adlı mə'rüzəsində poema janrına xeyli yer ayırmışdı. "Dramın, eposun və lirikanın poema daxilində bugünkü sintezi lirikanın xeyrinə olub" – deyən tənqidçi haqlı idı. Daha sonra o, deyirdi ki, poema poeziyanı ağır çəkidə təmsil edən bir janrdir və öz vüs'ət ölçüləri ilə birlidə o öz janr təbiətini də itirə bilər. (Yaşar Qarayev. "Poeziya və nəşr". Bakı, "Yazıçı", 1979, s. 81).

Altıncı qurultaydan bir il sonra – 1977-ci ildə "Poema, axtarışlar, perspektivlər" mövzusunda keçirilən yaradıcılıq müzakirəsi də janrin tematikasında, onun bədii formasında yaranan əhəmiyyətli dəyişikliklərə əlaqədar idi. Məmmədcəfər Cəfərov öz fikirlərini belə izah edirdi: "Poetika kitablarından mə'lum olan tə'rifə görə, poemada birinci növbədə, konkret bir həyat hadisələrinin və insan taleyinin epik təsvirləri, tipik xarakterlər yaratmaq, monumentallıq, dinamika, dramatizm, süjet ardıcılılığı, kompozisiya bütövlüyü tələb olunur. Poemada təsvir olunan hadisə və insan fəaliyyə-

yətinin əvvəli, axırı olmalıdır. Belə poemalarda lirika, lirikcətlər isə ancaq hadisələrin məhiyyətinin, ictimai-siyasi, əxlaqi mövzunun açılmasına xidmət edən bir vasitə olur. Başqa sözə, poemada epik təsvir əsas götürülür. Lirika, lirik hadisələr köməkçi vasitə olur."

Poemada həm hadisə, həm də hiss-həyəcan üstünlük təşkil edir. Lirika ilə epizmin qovuşuğu poemanın məziyyətlərini, onun xüsusiyyətlərini şərtləndirən ən başlıca vasitələrdəndir. Əgər poemanı canlı bir orqanizmə bənzətsək, onun skeleti epizm, əti və qanı isə lirikadır.

Poema quruluş e'tibarilə mürəkkəb janrdır. M. Çislov qeyd edir ki, sintetik janr olan poemanın "qapıları" lirika üçün də, epos üçün də, dram üçün də açıqdır. Bütün ədəbi növlər poemanın başlıca hərəkətverici qüvvəsi olan poetik obrazlılıq vasitəsi ilə janrin daxilində özünə yer tapa bilir. (Михаил Числов. "Время зрелости - пора поэмы", Москва, 1986, c. 71).

Əlbəttə, tənqidçinin Y. Martsinkyaviçyusun nəzəri qənaətlərinə bənzəyən bu fikrinin doğruluğuna şübhə etmirik. Müxtəlif səpkili poemaları küll halında tədqiqata cəlb etdikdə həmin qənaətlərin doğruluğuna bir daha inanırıq.

P. Vixodsevin aşağıdakı mülahizələrinin obyektivliyi də şübhə doğurmur ki, ədəbi janr problemi tarixi problemdir. Həyatdakı, gerçəklilikdəki dəyişikliklər janrin inkişafına həmişə tə'sir göstərir. Yaziçıya əsərin problemini, tematikasını, epik təhkiyə formasını seçməyi də diqtə edir. (П. Выходцев. "Новаторства, традиции, мистерства". Ленинград, 1973, c. 103).

Doğrudan da, hər dövrün özünəməxsus geyimi olduğu kimi, yeni ədəbi fikrin də özünə formalar axtarması qanuna uyğun haldır. İllər keçdikcə, ictimai-siyasi hadisələrin təsiriyle həm poemanın mövzu dairəsi genişlənmiş, həm də onun bədii formasında dəyişiklik yaranmışdır. Şairlər mövzuya uyğun forma axtarmış, buda öz növbəsində janrin strukturunda əhəmiyyətli dəyişikliyə səbəb olmuşdur.

XX əsrə müxtəlif səpkili lirik poemalar yaranmışdır. Bu əsərlərdən bir qismi əvvəldən axıra kimi müraciət intonasiyası ilə

yazıldığından, onları **poema-müraciət** adlandırmağı daha münəsib hesab edirik. Bu tipli poemalarda şairlər müraciətdən bədii vasitə kimi istifadə edirlər. Belə əsərlərdə qəhrəmanlara olunan müraciət həm onların, həm də müəllisin daxili dünyasını açmaq vasitəsinə çevirilir. Ə. Cavadın "Səslə qız", S. Vurğunun "Macəra", "Besti", M. Müşfiqin "Səhər", S. Rüstəmin "Qız dərdi, ana dərdi", R. Rzanın "Anamın gəlin qızı", N. Xəzrinin "Şəhidlər və şahidlər", B. Vahabzadənin "Faciə", Ə. Kürçaylıının "Adi adam", X. Rzanın "Mənim məhəbbətim", F. Mehdiyin "Silahlan, əsgər", Ə. Tudemirin "De, hardasan?" əsərlərini poema-müraciətin xarakterik nümunələri hesab etmək olar. Bu poemalarda müraciət intonasiyası əvvəldən axıra kimi davam edir.

Şairlərimiz təkcə adlarını çəkdiyimiz əsərlərdə yox, digər poemalarının da ayrı-ayrı fəsillərində müraciətdən, xitabdan bir bədii vasitə kimi istifadə etməyə çalışmışlar.

Poema-monoloq. Mə'lumdur ki, monoloq ayrı-ayrı əsərlərin komponenti olub, qəhrəmanın mə'nəvi aləmini öz nitqi, çıxışı ilə açmağa xidmət edən bədii vasitələrdəndir. Azərbaycan poemalarda yeri gəldikcə qəhrəmanların xarakterini açmaq üçün monoloqlardan bir bədii vasitə kimi istifadə olunmuşdur. Məsələn, Səməd Vurğunun "Zəncinin arzuları" poemasında zəncinin, Məmməd Arazın "Mən də insan oldum" poemasında fəhlənin çıxışını dediyimizə nümunə gətirə bilərik. Lakin elə poemalar da var ki, onlar bütövlükdə monoloq formasında yazılmışdır.

M. Müşfiqin "Azadlıq dastanı" poemasında qəhrəmanın monoloqu poemanın əsas məzmununu təşkil edir. Lirik qəhrəmanın səviyyəsinin, onun dünyagörüşünün, xarakterinin açılmasında monoloq başlıca bədii vasitəyə çevirilir.

Səməd Vurğunun "Zamanın bayraqdarı" poeması ideya-məzmunu e'tibarilə bu günün tələblərinə cavab verməsə də, əsər bədii sənətkarlıq baxımından poema-monoloqu ən mükəmməl nümunəsidir.

Bəxtiyar Vahabzadənin "Amerika gözəli", Cabir Novruzun "Zaman", Xəlil Rzanın "Tufandan güclülər", Sabir Rüstəmxanlıının

"Didərginlər" poemaları da başdan-başa qəhrəmanların monoloqları şəklində qurulmuşdur.

Poema-dialoq. Bu cür əsərlərdə qəhrəmanların daxili dünyası, onların arzu və düşüncələri, sosial və məişət problemləri dialoqlar vasitəsi ilə açılır. Poema-dialoq da göydəndüşmə deyildir, folklor ən'ənələri ilə bağlıdır. Dastanlarımızda bədii dialoqun gözəl nümunələri poemalarımız üçün də örnək olmuşdur.

Balaş Azəroğlunun "Əsrimizin həqiqəti" poemasında müəllif bəşəriyyətə fəlakət gətirən faşizmə münasibətini bildirmək üçün dialoqdan bir bədii vasitə kimi istifadə etmişdir.

İsa İsmayıllzadə "Bir ömürlük gecə" poemasını Səməd Vurğunun heykəli ilə onun oğlu Vaqifin xəyalı dialoqu şəklində qurmuşdur. Qeyri-adi görünən də, dialoqlar çox səmimi tə'sir bağışlayır və ayrı-ayrı zəmanələrin övladı olan iki sənətkarın xarakterini açmaq vasitəsinə çevrilir.

Eldar Baxışın "Baliq ölümü" poeması da poem-a-dialoqun yaxşı nümunəsi hesab edilə bilər. Poema Dədə Dərvişlə Ölümün dialoqu, "deyişməsi" ilə açılır. Əsər boyu tekrarlanan "aldı Dədə Dərviş", "aldı Ölüm" sözlərinin təkrarı dastanlarımızdakı hadisələrin gedişini xatırladır.

Poema-dialoq şairlərə öz fikirlərini ifadə etmək üçün geniş imkanlar verir. Özü də bu dialoqlar əsərdəki hadisələrə bir dramatizm, gərginlik gətirir.

Nəgmələr poeması. Azərbaycan ədəbiyyatında nəgmələr poemasının ilk yaradıcısı da Səməd Vurğundur. Onun "Muğan", "Bakinin dastanı" poemaları ayrı-ayrı nəgmələr şəklində yazılmışdır. "Muğan" poeması on doqquz, "Bakinin dastanı" isə on beş nəgmədən ibarətdir. Lakin qeyd etmək lazımdır ki, bu nəgmələr istər həcmi, istərsə də ruhu e'tibarilə nəgmə çərçivəsinə sigmir. Nəgmələrin əksəriyyəti "nəgmə" mə'nasından çox "fəsil" məfhumuna daha çox uyğundur. Belə ki, həmin nəgmələrin bə'zilərində bitkin süjetə, bə'zilərində isə onun ünsürlərinə rast gəlirik. Məsələn, "Muğan qızı" adlanan doqquzuncu, "Mingəçevir qəhrəmanı" adlanan on birinci nəgmələr hər biri ayrı ayrılıqda miniatür poemaları xatırladır. Hətta bu parçaların hər birinin öz qəhrəmanı vardır.

Müəllif lakonik boyalarla onların xarakterini də açmağa nail olmuşdur. Lakin nəgmələri oxuduqca Muğan qızı da, Sarvan da gözümüzün qarşısında bitkin insan obrazı kimi canlanır.

O illərdə Səməd Vurğunun yaradıcılıq axtarışlarından nəinki Azərbaycan, eləcə də digər xalqların şairləri də bəhrələnirdilər. Yaşar Qarayevin sözləriyle desək: "Vurğun ilhamının ən uca orbi-ti poeziyanın səması idi. O, hələ "Muğan" poeması ilə özündən sonrakı poetik perspektivin, Tvardovskinin və Yeqor İsayevin gələcək epik axtarışlarının – "Üfüqlərdən üfüqlərə" və "Yaddaş məhkəməsi" üslubunun ilk özül daşlarını qoyurdu".

Öz sənət müəllimi Səməd Vurğunun ədəbi ən'ənələrini ləya-qətlə davam etdirən Nəbi Xəzri də nəgmələr poemasının gözəl nümunələrini yaratmışdır. Onun qələminin məhsulu olan "Sumqayıt səhifələri", "Günəşin bacısı", "İki Xəzər" poemaları bu baxımdan diqqəti daha çox cəlb edir.

Səyahətlər poeması. Mə'lumdur ki, yazıçılar həyatda gördük-ləri, şahidi olduqları hadisələri özlərinin fərdi yaradıcılıq prizmalarından keçirib, gözəl sənət əsərləri yazmışlar. Ancaq bu əsərlərin hərəsi ayrı-ayrı bədii formalarda yaradılmışdır. Elə əsərlər də var ki, onlar sözün həqiqi mə'nasında səyahətnamədir. Zey-nalabdin Marağalının "İbrahim bəyin səyahətnaməsi" əsəri buna gözəl nümunədir.

Zaman keçdikcə poeziyada da səyahətnamədən bir bədii forma kimi istifadə olunmuşdur. Hüseyn Cavidin mürəkkəb kompo-zisiyaya malik "Azər" poeması Azərbaycan ədəbiyyatında ilk poem-a-səyahətnamədir. Bir tərəfdən müəllif poeməni tamamlamağa imkan tapmamış, digər tərəfdən isə əsərin bə'zi parçaları itibatmışdır. Lakin buna baxmayaraq, "Azər" bitkin əsər tə'siri bağışlayır.

Müəllif öz qəhrəmanı Azəri Qərbə və Şərqə səyahətə aparır. Əsərdəki bütün hadisələr onun gözləri qarşısında baş verir. Hüseyn Cavid ayrı-ayrı mühitdə yaşayan insanların taleyinə, onların məişətinə öz qəhrəmanı Azərin gözləri ilə baxır, hadisələrə onun dili ilə qiymət verir.

Hüseyin Arifin "Yolda", Mirvarid Dilbazinin "Doğma yurdun yollarında" poemaları da səyahət formasında yazılmışdır.

Fraqmentlər poeması. Belə poemalarda bitkin süjet olmur. Qəhrəmanların xarakteri, onların daxili dünyası yiğcam, ləkənək fragmentlər vasitəsi ilə açılır. Əli Kərimin "Heykəl və heykəlin qardaşı" poeması fragmentlər poemasına gözəl nümunədir. Əsərdəki xarakterik fragmentlər, ayrı-ayrı həyat lövhələri bir-biri ilə elə üzvi vəhdətdə verilib ki, əsərin qəhrəmanları, onların arzu və düşüncələri, xasiyyətləri haqqında oxucuda dolğun təsəvvür yaranır.

Poema başdan-başa canlı, poetik lövhələrlə doludur. Birinci fragmənt "Heykəl uzağa baxır", ikinci fragmənt "Coğrafiyadan 5", üçüncü fragmənt "Analar dünyası", dördüncü fragmənt "Anamın şifahi gündəliyi", beşinci fragmənt "Qonşulara təsəlli", yeddinci fragmənt "Adsız qəhrəman" adlandırılmışdır. Bu fragməntlərin hamısı emosional poetik lövhələr olub, qəhrəmanların xarakterini açmaq vasitəsinə çevirilir.

Fikrət Qocanın "İnqilab" əsəri də poema-fraqmentdir. Poemanı oxuduqca gözlərimizin qarşısında gah C. Brunonun, gah Sparta-kin, gah Babəkin, gah da Məhəmməd Hadinin həyatının müəyyən anlarını əks etdirən lövhələr canlanır. Şair bu və digər fragməntlər vasitəsi ilə həyatda, cəmiyyətdə baş verən üşyanların mahiyyətini açmağa çalışmış, əsasən məqsədinə nail olmuşdur.

Poema-xatirə. Bu tipli əsərlərdə şairlər yaddaşlarını silkələyir, nə vaxtsa başlarına gelən, şahidi olduqları ən maraqlı hadisələri qələmə almağa, ömrün öten günlərinin poetik salnamesini yaratmağa mə'nəvi ehtiyac hiss edirlər. "Öten günə gün çatmaz, calasan günü güne" qənaəti çox zaman bu tipli poema müəllifinin mə'nəvi mövqeyinin ifadəcisinə çevirilir. Lakin ömrün ağrılı-acılı xatirələri də unudulmur. Öten anların doğmaliyi, əlçatmazlığı xatirələrə bir həzinlik, kövrəklik gətirir. Bu isə öz növbəsində poema-xatirənin səmimiyyətini artıran vasitəyə çevirilir.

Səməd Vurğunun "Açı xatirələr", Rəsul Rzanın "Qızıl gül olmayıyadı", "Xatirələr düzümü", Hüseyin Arifin "Müəllim haqqında xatirə", Əliağa Kürçayının "Uşaqlıq", Balaş Azəroğlunun

"Mənim cəbhə dostlarım", Əli Kərimin "O mənə danışdı ki", Fikrət Sadığın "Atam qayıtdı", Musa Yaqubun "Un işığı", Cabir Novruzun "Davanın min sıfəti", Məmməd İsmayılin "Aman təklik əlindən" poemaları xatirə formasında yazılmışdır. Bu əsərlərin əksəriyyəti xatirə ahəngiyələ başlayıb, xatirə ahəngiyələ də bitir.

Poema məktub. Mə'lumdur ki, istər klassiklərimizin, istərsə də müasirlərimizin yaradıcılığında mənzum məktublardan geniş istifadə olunmuşdur. Müasir şairlərimiz də klassiklərimizin yaradıcılıq nümunələrindən bəhrələnərək bu yolu davam etdirmişlər. R. Rzanın "Səndən sənə", B. Azəroğlunun "İlk məktub", F. Qocanın "Ünvansız məktub", N. Gəncəlinin "Göndərilməmiş məktub", Ə. Tədənin "Sevgi məktubları", T. Abdinin "Atama məktublar" əsərləri poema məktubun maraqlı nümunələridir.

Poema-gündəlik. XX əsr ədəbiyyatında bu səpkili poemalara da rast gəlmək mümkündür. Belə əsərlərdə qəhrəmanların xarakteri, dövrün ziddiyyətli mənzərəsi gündəlik təfərruatlar vasitəsi ilə öz əksini tapır. N. Hikmətin "Cokanda ilə Si-Au" əsəri poema-gündəliyin gözəl nümunəsi hesab edilə bilər.

N. Hikmet ən ənələrindən yaradıcı şəkildə bəhrələnən Balaş Azəroğlunun "Bir məhbusun gündəliyi" poemasında da əsərin əsas qəhrəmanın yazdığı gündəliklər müəllif qayəsinin ifadəcisinə çevirilən bir bədii vasitə kimi özünü göstərir.

Poema-reportajın da ilk nümunəsini yaradan Rəsul Rzadır. Onun əsərlərindən biri belə adlanır: "Xəstələr evindən reportaj". Xəstəxanada yatan şair gördüklərində söhbət açdıqca elə bil buradan lirik reportaj verir.

Ballada. İzahlı lüğətdə qeyd olunur ki, ballada fransız sözüdür. Əfsanə, nağıl, yaxud tarixi məzəmunda yazılmış təhkiyə sistəmli əsərlər ballada adlanır.

Ballada Azərbaycan şə'rində məxsus janr deyildir. Lakin sovet dövründə rus və dünya ədəbiyyatının tə'siri ilə balladalar yaranmışdır. Ancaq şairlərimiz bu janrin tələblərinə, onun qafiyə quruluşuna o qədər də riayət etməmiş, müxtəlif mündəricəli, müxtəlif formalı poema-balladalar yaranmışdır. Ə. Kərimin "Bir santimetr haqqında ballada", M. Arazın "Əsgər qəbri haqqında

ballada", F. Qocanın "Əsgər balladası", "Azad günlər balladası" və s. dediyimizə misal ola bilər.

Poema-peyzaj. Bu formada yazılmış poemalarda təbiətin əsrarəngiz lövhələri ön planda dayanır. Lakin poema-peyzajda müəllifin əsas məqsədi təbiət lövhəsi yaratmaqla bitmir. Sözlə yaradılmış tablolarda da təbiət canlıdır. Digər tərəfdən, duyumlu, gözəllikdən zövq alan insanın hiss və həyəcanları mənzərələrə bir emosionallıq gətirir. Başqa sözlə, gözümüz önündə gözəl təbiət lövhəsi canlanır, həm də bu lövhəyə heyranlıqla baxan insan ürəyinin döyüntülərini eşidir, onun həyəcanlarının şahidinə çevirilir, sənətkarın təbiət gözəlliklərinə estetik münasibəti ilə tanış oluruq.

S. Vurğunun "Talistan" poeması poema-peyzajın ən gözəl nümunəsidir. Poemada başı qarlı, buludlu, ixtiyar dağların, onların döşündəki meşələrin, yüksəkdən keçmişə baxan qayaların, nəğməkar quşların, dağ keçilərinin, maralların, insan əlləriylə yaradılmış, illər keçidkə təbiətə qovuşmuş qədim qalaların, atını səyirdən küləklərin, qılıltıyla axan Talistan çayının xəyal güldürən xoş mənzərələrinin təsviri məharətlə yaradılmışdır.

X. Rzanın "Qanadlar", T. Mahmudun "Meşədə qalan nəğmə", Ə. Salahzadənin "Göy göl" poemaları poema-peyzajın uğurlu nümunələri hesab oluna bilər.

Alleqorik poema. Bu növ poema da ədəbiyyatımız üçün yeni deyildir. M. Füzulinin "Söhbətül-əsmar", "Həfti-cam", "Bəngübadə" poemalarını xatırlatmaq kifayətdir. Əlbəttə, XX əsr Azərbaycan ədəbiyyatında bu səpkidə yazılmış poema çox deyildir. Lakin Hikmət Ziyanın bir sıra təmsil-poemaları – "Eyibsiz meymun", "Ördəklər qonaqlıqda", Qabilin "Aqibət" adlı poeması bu tipdə yaranan əsərlərə nümunə ola bilər.

Düşüncələr poeması. Əlbəttə, düşüncə hər bir bədii əsərin mərkəzində müəllif fikrinin ifadəcisinə çevrilə bilər. Ancaq elə poemalarımız vardır ki, orada hadisənin özü yox, həmin hadisələr haqqında müəllif düşüncələri ön planda dayanır. Səməd Vurğunun "Leninin kitabı" əsəri belə poemalarımızın yaxşı nümunəsidir.

Müasir poeziyamızda düşüncələr poemasının yaxşı nümunələrini Ə. Salahzadə yaratmışdır. "Fevral – 1966", "Qayaların xatirəsi", "Tarla", "Kürə", "Fatma xalanın xalısı" və s. bu kimi poemalarda hadisə yox, onun sənətkar ürəyində doğurduğu poetik assasiyalar, düşüncələr ön plandadır.]

Mətbuatda **poema əfsanə**, **poema rəvayət**, **rublisistik poema**, **kino poema**, **fantastik poema** adı altında da poemalar çap olunmuşdur. Bu tipli əsərlərin yaranması poemanın bədii strukturundakı əhəmiyyətli dəyişikliklərdən xəbər verir.

Göründüyü kimi, müasir poemanın strukturunda əhəmiyyətli dəyişikliklər əmələ gəlmiş, müxtəlif tipli, müxtəlif bədii formalı poemalar yaranmışdır. Ümumi cəhətləri olmaqla bərabər, bu poemaların hər birinin özünəməxsus strukturu, vəzni, qafiyə quruluşu, bədii sənətkarlıq məziiyyətləri vardır. Eyni qrup altında araşdırılan poemaların bəzilərində lirik, digərlərində epik və ya dramatik ünsürlər daha aparcıdır ki, fikrimizcə, burada təəccüblü bir şey yoxdur. Ona görə ki, fərdi yaradıcılıq üslübüna malik sənətkarlar mövzunun özünə uyğun bədii forma tapmış, əvvəlcədən hazırlanmış heç bir "arxitektura layihəsindən" – hazır nəzəri müdəələrdən istifadə etməmişlər. Bualonun qeyd etdiyi kimi "hər bir poemanın öz sifəti, öz cizgiləri var. Bu cizgilər isə onların hər birinə ayrıca gözəllik gətirir." (Bualo, "Poeziya sənəti", Bakı, "Azərnəşr", 1969, s. 42).

EPİK ƏSƏRLƏR VƏ ONLARIN JANRLARI

Ədəbiyyat tariximizdə ən geniş yayılan, əsrlər boyu müxtəlif ədəbi nəslə mənsub sənətkarların daha çox müraciət etdiyi ədəbi növlərdən biri də eposdur. **Epos yunan sözü** olub, mənası söz anlamına gelir. Doğrudur, bütün bədii əsərlər kimi, epik əsərlərin də tikinti materialı sözdür. Lakin ədəbiyyatşunaslıqda epos daha geniş anlayışı ifadə edir. Bəzən xalq dastanlarına epos deyilməsi də təsadüfi deyildir. Çünkü bu tipli əsərlərdə, tutalım, "Koroğlu" eposunda xalq həyatının epik lövhələri ön plandadır. Ədəbiyyatşunaslıq baxımından götürdükdə isə epos insan həyatını, hər hansı

bir tarixi hadisəni özündə əks etdirən ədəbi növdür. Həyatı daha dərindən əks etdirmək baxımından bu ədəbi növün imkanları olduqca böyükdür. Sənətkarlar məhz geniş epik lövhələr vasitəsi ilə hər hansı bir tarixi dövrün real mənzərəsini yaratmağa nail olurlar.

Hadisəçilik epik əsərlərin başlıca xarakterik cəhətidir. Eposun mərkəzində müxtəlif məzmunlu hadisələr, əfsanələr, rəvayətlər, nağıllar dayanır. Epik əsərin cövhəri, mayası hər hansı bir həyat hadisəsidir. Məhz bu hadisə vasitəsi ilə qəhrəmanların xarakteri açılır, onların arzu və düşüncələri bədii təsvir obyektinə çevrilir. İnsanların bir-biri ilə qarşılıqlı münasibətləri həyat hadisələrinin əsas məzmununu təşkil edir. Nə qədər ümumi cəhətlər olsa da, müxtəlif dövrlərdə, müxtəlif mühitdə cərəyan edən o qədər bənzərsiz həyat hadisələri vardır ki, bunların hər biri bədii əsərin mövzusu ola bilər.

Hadisəçilik epizmin ən xarakterik cəhəti olsa da, hər cür hadisə müəllif məramının, əsərin əsas ideyasının açılmasında eyni dərəcədə xarakterik deyildir. Əsəri xarakterik hadisə əsasında qurmaq sənətkardan xüsusi məharət tələb edir. Hadisə gərək həm təsvir olunan dövrün real mənzərəsini verməyə, həm hadisələrin iştirakçısı olan insanların xarakterinin açılmasına, həm də müəllif qayəsinin, əsərin ideyasının ifadəsinə kömək etsin.]

Azərbaycan ədəbiyyatında eposun özünəməxsus zəngin tarixi inkişaf yolu vardır. Folklorumuzun inciləri sayılan nağıllar, əfsanələr, rəvayətlər, lətifələr, dastanlar epik əsərlərin gözəl nümunələridir. Həcməcə kiçik olsa da, hətta tapmacalarda, yanılmalarada, atalar sözü və məsəllərdə də epizm elementləri özünü göstərməkdədir.

Epik əsərlər həm nəzmlə, həm də nəsrlə ola bilər. Burada əsas məsələ söz düzümündə deyil, hadisədədir. Elə buna görə də bütün epik əsərlərdə süjet olduqca vacibdir. Sütətsiz hadisə, hadisəsiz isə epik əsərlər təsəvvürə gəlmir.]

Klassik ədəbiyyatımızda epik əsərlərin gözəl, fundamental nümunələri yaradılmışdır. Xaqanının, Nizaminin, Xətainin, Füzu-

linin, Fədailinin, Arif Ərdəbilinin, Əhvədinin və başqalarının poemaları epik əsərlərin gözəl, bənzərsiz nümunələridir.

Epic əsərlər üçün ən xarakterik cəhətlərdən biri də monumentallığıdır. Epic növdə hayatı bütün ziddiyətləri ilə göstərmək imkanları böyükdür. Lakin epic əsərlərin hamısı eyni həcmədə olmur. Ədəbiyyatşunaslıq kitablarında epic əsərlər əsasən üç yerdə ayrırlar: kiçik epic əsərlər, orta həcmli epic əsərlər və böyük həcmli epic əsərlər.

Kiçik həcmli epic əsərlərə misal olaraq təmsili, hekayəni, novelləni, orta həcmli epic əsərlərə povesti, iri həcmli epic əsərlərə isə romanı, epopeyanı misal göstərmək olar.

Ədəbiyyat tariximiz o qədər zəngindir ki, bu ədəbi janrların hamısına nümunələr gətirmək problem deyildir. İftixarla deyə bilərik ki, ədəbiyyat tariximiz gözəl təmsillərlə, hekayələrlə, novellalarla, povestlərlə, romanlarla zəngindir. "Şamo" kimi çoxşaxəli bir romanın – epopeyanın yaranması da ədəbiyyat tarixinizdə əhəmiyyətli bir hadisədir.

Hekayə – epic əsərin ən çevik, geniş yayılan janrlarındandır.

Mir Cəlalin sözləri ilə desək: "Şifahi ədəbiyyatda nağıl nədir, yazılı ədəbiyyatda hekayə odur." Lakin nağıl ilə hekayəni eyniləşdirmək olmaz. Xalq nağıllarının ruhuna uyğun müəllif nağılları da vardır ki, buna ədəbiyyatşunaslığda "**'ədəbi nağıllar'**" söyləyirlər. Uşaq ədəbiyyatı üçün daha xarakterik olan ədəbi nağıllar müəllif təxəyyülünün məhsuludur. Bu tipli əsərlərdə real həyat hadisələri müəllif məramının ifadəsinə kömək edən fantastik, xəyalı, uydurma, romantik hadisələrlə qovuşq şəkildədir. Hətta ən adı ot, çiçək, yarpaq, ağaç, heyvan da nağıl qəhrəmanı ola bilər. Ədəbi nağıllar nəsrələ də, nəzmlə də yazıla bilər. Nəzmlə yazılı ədəbi nağıllara **mənzum nağıl** deyilir.

Hekayədə isə məzmun e'tibarilə real həyat hadisələri təsvir olunur. Hər hansı bir real insanın başına gələn xarakterik hadisə obrazlarının daxili dünyasını açmaq vasitəsinə çevrilir. Hekayə üçün qəhrəmanın bütün ömür yolumun, başına gələn əhvalatların hamısının təsviri önemli deyildir. Hər hansı bir xarakterik hadisə, epizod hekayənin məzmununu təşkil edə bilər. Məsələn, "Poçt

qutusu" hekayəsində Novruzəlinin məktubu aparıb poçta atması qəhrəmanın həyatının adı bir epizodudur. Lakin qüdrətli qələm sahibi, kiçik hekayələr ustası Cəlil Məmmədquluzadə bu xarakterik epizod vəsitəsi ilə öz qəhrəmanının məzəlumluğunu, elmsızlığını, sadələvhələyünü, eyni zamanda mə'nəvi təmizliyini, ağasına sədaqətini məharətlə açıb göstərə bilmüşdir. Xarakterik hadisə uzun-uzadı təsvirləri, müəllif mülahizələrini arxa plana keçirmişdir.

Maraqlı bir süjetlə qəhrəmanın daxili dünyasını açmaq Cəlil Məmmədquluzadənin bütün hekayələri üçün xarakterikdir. Əbdürəhim bəy Haqverdiyevin, Tağı Şahbazinin, Seyid Hüseynin, Cəfər Cabbarlinin, Mehdi Hüseynin, Süleyman Rəhimovun, Mirzə İbrahimovun, Əli Vəliyevin, İlyas Əfəndiyevin, Ənvər Məmmədxanlinin, İsa Hüseynovun, Anarın, Elçinin, Əkrəm Əylislinin, İsi Məlikzadənin, Mövlud Süleymanının və onlarca digər Azərbaycan nasırlarının müxtəlif məzmunlu hekayələri bu janrin imkanlarının böyüklüğünün əyani sübutudur.

Hekayə dünya ədəbiyyatında da aparıcı janrlardandır. Meksika yəziçisi Xuan Rulfo hekayəni romanından daha vacib və daha çətin janr hesab edərkən ona əsaslanırdı ki, yəziçi hekayə yazarkən bir neçə səhifədə öz əsas fikrini, ideyasını, məqsəd və məramını oxucuya çatdırmağa nail olmalıdır. (Bax: *Писатели Латинской Америки о литературе*. Москва, 1982, c. 245).

Novella da hekayənin bir növüdür. Lakin novella üçün ən xarakterik bir cəhət vardır. Bu da ondan ibarətdir ki, novellada hadisələr gözlənilməz sonluqla bitir.

XIV – XV əsrlərdə İtaliyada yaranan bu janr tezliklə bütün dünya ədəbiyyatının aparıcı janrlarından birinə çevrilmişdir. İtalya yəziçisi Bokkaçonun, fransız yəziçisi Mopassanın, türk ədəbi Səbahəddin Alinin, Əziz Nesinin, rus yəziçisi Çexovun novellaları geniş şöhrət qazanmışdır.

Ə. Haqverdiyevin "Bomba" əsəri novellanın gözəl, xarakterik nümunəsidir. Kisədən bomba əvəzinə qarpız çıxması incə bir yumor doğurur.

Oçerk həcm e'tibarı ilə hekayəni xatırladır. Onun hekayədən əsas fərqi ondan ibarətdir ki, oçerkdə həyatda yaşayan konkret bir insanın ömür yolundan söhbət açılır. Bu baxımdan oçerk bir növ sənədli hekayədir. Oçerkdə də bədiilik əsasdır. Lakin oçerk bədii əsərdən çox publisistik əsər hesab oluna bilər.

Təmsil. Təmsil elə xarakterik, zəngin tarixi ən'ənəsi olan bir janrdir ki, burada lirik ünsürlərlə epik ünsürlər qarşılıqlı əlaqə şəklindədir. Təmsilin ilk yaradıcısı Ezop olduğu üçün çox zaman təmsilvari danışığa ezop dili deyirlər.

Təmsil allegorik formada yazılmış hekayəvari bir əsərdir. Təmsillər həmişə əlaqə bir sonluqla bitir. Qasim bəy Zakirin, Seyid Əzim Şirvaninin, Abbas Səhhətin, Mirzə Ələkbər Sabirin, Hikmət Ziyانın təmsilləri ədəbiyyat tariximizdə bu janrin təsadüfi olmadığını göstərir. Görkəmli rus şairi Sergey Mixalkov tərəfindən "Azərbaycanın Krılovu" adlandırılan Hikmət Ziyanın yaradıcılığında bu janr özünün yüksək inkişaf mərhələsinə qalxmışdır. Lakonizm H. Ziya təmsillərinin başlıca məziyyəti kimi yadda qalır. Onun təmsillərinin böyük əksəriyyəti cəmi ikicə misradan ibarətdir.

ULAQ NÖQTEYİ-NƏZƏRİ

Qaza "gözəl" dedilər, heyrət aldı Ulağı,
Coşdu: - Balam, hanı bəs onun uzun qulağı?

BAYQUŞ SƏRRAFLIĞI

Bayquş dedi: - Doğrudan, Çaqqal sərraf heyvandır,
Bilirsiz ulamağa necə qiymət qoyandır?

BURUN

O gündən ki, haraya göldi soxuldú Burun,
Eşitdiyi bu oldu: - Yoldaş, kənara durun.

Povest hekayədən böyük, romanından kiçik epik əsərdir. Həcm nəzərə alınmazsa, epik təsvir baxımdan povesti hekayədən,

romandan fərqləndirmək o qədər də asan deyildir. Belinskinin povesti "kiçik həcmli roman" adlandırması da təsadüfi deyildir.

"Hekayədən fərqli olaraq, povestdə, adətən, bir hadisə yox, əhvalatların əsas iştirakçısı olan şəxsin həyatının bütöv bir dövrü və bu dövrün bir çox hadisəsi verilir." ("Ədəbiyyatşünaslıq terminləri lüğəti", s. 139).

Yazıçı, ədəbiyyatşunas Mir Cəlal "Ədəbiyyatşünaslığın əssləri" kitabında yazır ki, mahiyyət e'tibarilə romanla povest arasındakı ciddi fərq yoxdur.

Bir dəfə bir tələbəsi Mir Cəlal müəllimdən soruşur ki, Sizin "Bir gəncin manifesti" əsəriniz bə'zən roman, bə'zən də povest adı altında nəşr olunub, bu nə üçün belədir? Mir Cəlal müəllim özünəməxsus bir tərzdə deyib ki, roman dəbdə olanda əsərimi roman, povest dəbdə olanda isə povest adı ilə çap etdirmişəm.

Bütün bu deyilənlərdən belə nəticəyə gəlmək olur ki, keyfiyyət, daxili struktur, təsvir baxımından romanla, hekayə ilə povestin arasında elə bir prinsipial fərq yoxdur. Məsələ yalnız həcmədədir.

XX əsrдə Azərbaycan ədəbiyyatında povestin gözəl, orijinal nümunələri yaranıb. Süleyman Rəhimovun, Mirzə İbrahimovun, Mehdi Hüseynin, Əli Vəliyevin, İlyas Əfəndiyevin, Anarın, Elçinin, Əkrəm Əylislinin, İsi Məlikzadənin, Mövlud Süleymanının və b. povestləri oxucu məhəbbəti qazanıb.

Roman. Roman həcmə ən böyük, çoxşaxəli epik əsərdir. Müasir səviyyəyə gələnə qədər roman uzun bir inkişaf yolu keçmişdir. Hətta antik ədəbiyyatda belə romanın ilk nümunələri olmuşdur. Lonqun "Dafnis və Xolya", Petroninin "Satrikon", Apuleyin "Qızıl eşşək" və ya "Metamorfozalar" əsərləri ilk romanlardır.

Romanın ilk nümunələrinin Yunanistanda, qədim Çində yaranmasını iddia edənlər də vardır.

F. Rablenin "Qarqantua və Pantaurel", Servantesin "Don Kixot", D. Defonun "Robinzon Kruzo", C. Swiftin "Qulliverin səyahəti" əsərləri dünya ədəbiyatında romanın ilk maraqlı nümunələri hesab oluna bilər. Bu romanlardan sonra XIX əsrдə romana

bütün dünyada maraqlı artdı, XX əsrдə isə roman qüdrətli, aparıcı bir janrı çevrilmişdir. Hələ 1835-ci ildə Belinskinin "Roman hər şeyi öldürdü, hər şeyi uddu" qənaəti bu janrı bütün dünya ədəbiyyatında qarşılaşınmaz uğurlarından xəbər verirdi. Hegelin romanı "burjua dövrünün eposu" adlandırması da təsadüfi deyildir.

Roman Azərbaycan ədəbiyyatının da aparıcı janrlarından biridir. Hələ XI əsrдə Nizami dünya ədəbiyyatının inciləri xəzinəsinə daxil ola biləcək mənzum romanlar yaratmışdır. Ondan sonra gələn Azərbaycan şairləri də Nizaminin qabaqcıl ən'ənələrindən yaradıcı şəkildə istifadə etmişlər.

Zaman keçdikcə Azərbaycan ədəbiyyatında nəşr də özünəməxsus yer tutmağa başlamışdır. İndi başa düşdürüümüz mə'nada nəşrlə yazılan ilk Azərbaycan romanı Zeynalabdin Marağayının 1887-ci ildə yazdığı "İbrahimbəyin səyahətnaməsi" romanıdır. Bundan sonra Cəlil Məmmədquluzadənin "Danabaş kəndinin əhvalatları", Sultanməcid Qənizadənin "Şeyda bəy Şirvanının məktubları", Nəriman Nərimanovun "Bahadır və Sona" əsərləri Azərbaycan romanının yeni istiqamətdə inkişafına əhəmiyyətli dərəcədə tə'sir göstərmişdir. Sovet dövründə Azərbaycan romanının yeni, gözəl, dünya romanı ilə səsləşən nümunələri yaranmışdır. Belə əsərlərə misal olaraq Süleyman Rəhimovun "Şamo", "Saçılı", Əbülhəsənin "Yoxuşlar", "Dünya qopur", Abdulla Şaiqin "Araz", Məmməd Səid Ordubadinin "Qılınc və qələm", "Gizli Bakı", "Dumanlı Təbriz", Yusif Vəzir Çəmənzəminlinin "Studentlər", "Qızlar bulağı", "Qan içində", Mehdi Hüseynin "Abşeron", "Qara daşlar", "Səhər", Mirzə İbrahimovun "Gələcək gün", "Böyük dayaq", "Pərvanə", İlyas Əfəndiyevin "Körpüsalanlar", "Dağlar arxasında üç dost", "Sarıköynəklə Valehin nağılı", "Geriyə baxma, qoca", İsmayıllı Şıxlının "Ayrılan yollar", "Dəli Kür", Bayram Bayramovun "Fəhlə qardaş", "Arakəsmələr", "Karvan yolu", İsa Hüseynovun "İdeal", "Nəsimi" və s. romanları göstərə bilərik. Bu əsərlər əsasında Azərbaycan ədəbiyyatşünaslığında roman janrı və onun inkişaf yolu haqqında tədqiqatlar aparılmışdır. Qulu Xəlilovun "Azərbaycan romanının inkişaf tarixindən", Yavuz Axundovun "Azərbaycan sovet tarixi

romanları" monoqrafiyalarını bu sahədə atılmış uğurlu addımlar hesab etmək olar.

Roman söz meydanı geniş olan bir ədəbi janrıdır. Burada hər hansı bir dövrün real mənzərəsini açmağa xidmət edən çoxşaxəli xarakterik süjet həm dövrün mənzərəsini yaratmağa, həm də qəhrəmanların xarakterlərini ətraflı bədii təhlil süzgəcindən keçirməyə imkan verir. Romanda ayrı-ayrı qəhrəmanların cəmiyyətə qarşılıqlı əlaqəsi, onların işi, mübarizəsi, fərdi dünyası öz dolğun bədii əksini tapır.

Roman həyat hadisələrinin daha geniş, əhatəli, dərindən əks etdirmək ehtiyacından doğan bir ədəbi janrıdır.

Geniş, əhatəli, monumental romanlar epopeya adlanır. Azərbaycan ədəbiyyatında bu janrin yaradıcısı xalq yazarı Süleyman Rəhimovdur. Onun beş cildlik "Şamo" epopeyası ədəbiyyat tariximizdə son dərəcə əhəmiyyətli bir hadisədir.

S. Rəhimov Azərbaycan yazarları arasında ilk dəfə Sosialist Əməyi Qəhrəmanı adına layiq görüləndə S. Rüstəmdən soruşurlar ki, Sizcə adaşınız bu ada layiqdirmi?

S. Rüstəm özünəməxsus bir yumorla cavab verir:

- Nəinki Süleyman Rəhimov özü, hətta kim onun əsərlərini oxuyub qurtara bilib, ona da Sosialist Əməyi Qəhrəmanı adı düşür.

Xatirə ədəbiyyatı. Xatirə ədəbiyyatına ədəbiyyatşunaslıqda **memuar** deyilir. Görkəmli sənətkarlar ömürlərinin ixtiyar çağında keçmişə nəzər salır, öz xatirələrini qələmə alırlar ki, bu tipli əsərlərə xatirə ədəbiyyatı, yaxud memuar deyilir. Cəlil Məmmədquluzadənin "Xatiratım", Abdulla Şaiqin "Keçmiş günlər", Məmməd Səid Ordubadinin "Qanlı sənələr", Anarın "Sızsız" əsərləri memuarın gözəl nümunələri hesab oluna bilər.

Onu da qeyd edək ki, son illərdə bu tipli əsərlərə oxucu marağı getdikcə artı. Manaf Süleymanovun, Hüseyin Abbaszadənin, Sabir Rüstəmxanının xatirə kitabları maraqla qarşılanmışdır. Memuar müəllifin iştirakçısı olduğu hər hansı bir dövrün mənzərəsini yaratmaqdə əvəzsiz bir janrıdır.

Daha çevik, yiğcam epik janrlardan olan **esse** tənqid və ədəbiyyatşunaslığının, eləcə də həyatın müəyyən problemlərinə həsr edilən nəzəri, fəlsəfi düşüncələr şəklində yazılmış məqalədir. Tanınmış fransız yazarı M. Monten 1580-ci ildə yazdığı "Esse" əsəri ilə bu janrin əsasını qoymuşdur. Dünyanın görkəmli yazarı və filosofları F. Bekkon, C. Lokk, Q. Fildinq, B. Şou, R. Rollan və başqaları essenin maraqlı nümunələrini yaratmışlar. Bizim dilməzdə ilk nümunələri yaradılan esse Azərbaycan ədəbiyyatı üçün nisbətən yeni janrlardandır.

DRAMATİK NÖV VƏ ONUN JANRLARI

Dramatik növün də zəngin tarixi ənənəsi vardır. Dünya ədəbiyyatının inciləri sırasına daxil edilmiş əsərlərin böyük bir qismi dramatik janrlarda yazılmışdır.

Öz mənbəyini xalq dramlarından götürən bu ədəbi növ zaman keçidkəcə yeni-yeni bədii formalarda özünü göstərməyə başlamışdır.

Dram əsərləri hətta antik dövr ədəbiyyatının ən aparıcı janrı olmuşdur. Homerin əsərlərində özünü göstərən dramatik ünsürlər ondan sonra yazış yaradan sənət adamlarının əsərlərinə əhəmiyyətli dərəcədə tə'sir göstərmişdir.

Esxil, Sofokl və Evripidin faciələri, Aristofanın komediyaları bu janrin nəzəri prinsiplərinin hazırlanmasına da zəmin yaratdı. Aristotel yazırı: "Faciə və komediya meydana gələndə poeziyanın bu və ya digər növünə təbii meyli olanlar yambla əsərlər yazmadılar, komik yazarlar oldular, epik əsərlər yazarlarının əvəzində isə – faciə yazarlar yetişdi, çünki poetik əsərlərin bu axırıcı formaları əvvəlincilərə görə daha mə'nalıdır və daha çox hörmətə malikdir." (Aristotel. "Poetika", "Azərnəşr", 1974, səh. 50).

Esxil səhnə əsərlərində aktyorların sayını birdən ikiyə qaldırıb, Sofokl isə daha irəli gedərək üç aktyordan və dekorasiyadan istifadə etmişdir. Zaman keçidkəcə dramaturqlar sələflərinin ədəbi ərisinə yaradıcı yanaşmış, həm iştirakçıların sayı artırılmış, həm də səhnə mizanını əhəmiyyətli dərəcədə dəyişmişlər.

Azərbaycan dramaturgiyası da öz mənbəyini xalq dramlarından götürmüştür. Klassiklərimizin epik vüs'ətli əsərlərinin mərkəzində dramatik ünsürlər çox güclü olmuşdur. Məsələn, Nizaminin "Xosrov və Şirin" əsərində Xosrovlə Fərhadın deyişməsi səhnəsində güclü bir dramatizm vardır. Oxucuya elə gəlir ki, bu elə dramatik əsərin bir parçasıdır.

Azərbaycan xalq yaradıcılığından, klassiklərimizin, eləcə də dünya ədəbiyyatının dəyərli nümunələrindən bəhrələnən Mirzə Fətəli Axundov Azərbaycan ədəbiyyatında dramaturgiyanın bünövrəsini qoymuş və dramatik janrların yeni istiqamətdə inkişafına qüvvətli tə'sir göstərmişdir. Nəcəf bəy Vəzirovun, Əbdürəhim bəy Haqverdiyevin, Nəriman Nərimanovun, Cəlil Məmmədquluzadənin, Hüseyn Cavidin, Cəfər Cabbarlinin, Səməd Vurğunun, Süleyman Rüstəmin, İlyas Əfəndiyevin, Bəxtiyar Vahabzadənin, Sabit Rəhmanın, Anarın, Elçinin və b. bir-birinə bənzəməyən səhnə əsərləri Azərbaycan dramaturgiyasının mənzərəsini əhəmiyyətli dərəcədə zənginləşdirmişdir.

Dramatik növ öz adını "dram" sözündən götürmüştür. "Dram" yunan sözü olub, lügəvi mə'nası "hərəkət", "fəaliyyət" anlamına gəlir. Doğrudan da, dram əsərlərini hərəkətsiz, dinamikasız təsvir etmək mümkün deyildir. Konflikt və onun müxtəlif qütbələrini təmsil edən qəhrəmanların mübarizəsi, çarşıması bütün dramatik əsərlərin özeyini təşkil edir.

Dram əsərləri əsasən səhnədə tamaşaaya qoyulmaq üçün yaradılmışdır, o, digər ədəbi növlərdən əhəmiyyətli dərəcədə fərqlənir. Dram əsərlərdə müəllif epik-lirik təsvirlərdən, hadisələr, obrazlar haqqında mühakimə yürütmək imkanlarından məhrumdur. Müəllif öz fikrini, ideyasını obrazların nitqi vasitəsi ilə verir. Bu tipli əsərlərdə obrazların nitqi özünü iki şəkildə göstərir: **monoloq**, **dialoq**. Monoloq qəhrəmanın özünün özü ilə, dialoq isə digər iştirakçılarla danışmasına deyilir. Qəhrəmanlar müxtəlif səviyyəli, müxtəlif eqidəli olduqlarından, onların nitqi də bir-birindən əhəmiyyətli dərəcədə fərqlənir. Hamı eyni səviyyədə danışsa, dram əsərlərdə bir monotonluq yaranar, əsər tamaşaçıya lazımı səviyyədə tə'sir göstərə bilməz. "Əhməd haradadır?"

filminin qəhrəmanlarından biri olan Zülümovun "Pah atonna, kolkozcu da deputat kimi danışır" sözlərində incə bir humor, eyham, sətiraltı mə'na vardır.

Dram əsərlərində müəllifin nitqi yalnız **remarkalarla** məhdudlaşır. Remarka hadisələrin harada, necə baş verməsi, zaman və məkan haqqında müəllifin verdiyi mə'lumatlardır. Adətən remarkalar mö'tərizə içərisində verilir. Ona görə ki, əslində tamaşaçıya yox, əsəri tamaşaaya qoyana ünvanlanır. Müəllif elə bil ki, rejissor göstəriş verir, yol göstərir. Surətlərin davranışları, xasiyyəti, zahiri görkəmi, geyimi və s. haqqında remarkalar vasitəsi ilə mə'lumat verir.

Dram tamaşa üçün yarandığından, sənətkar müəyyən sərt səhnə qaydaları çərçivəsində kənara çıxa bilmir. Qoqolun sözleri ilə desək, dram səhnəsiz bədənsiz canı xatırladır. Qorki isə yazır: "Pyes – dram, komediya ədəbiyyatın ən çətin şəklidir. Çətindir ona görə ki, pyesdə hər bir iştirak edən şəxs müəllifin diktəsi olmadan həm söz, həm də işlə özünü xarakterizə etməlidir."

Bütün bunlar həqiqətdir. Ancaq o da mütləq nəzərə alınmalıdır ki, obrazlara dil verən elə müəllifin özüdür. Müəllif iştirakçılarının arasında olmasa da, "tamaşaçıların nəbzi onun barmaqlarının altında döyünməlidir" (C. Cabbarlı). Əks halda, emosional, səfərbəredici səhnə əsərlərində söhbət belə gedə bilməz.

Belinskinin dramı sintetik janr hesab etməsi də təsadüfi deyildi. Çünkü dramda lirik, epik, dramatik ünsürlərin özünəməxsus şəkillədə vəhdəti nəzərə çarpmaqdadır. Bundan başqa, dram səhnə üçün yazılılığından, müəllifdən, rejissordan tutmuş epizodik obrazda iştirak edən aktyorlaradək hamının bu əsərdə, tamaşaada özünəməxsus payı və xidməti vardır. Hətta musiqinin, dekorasiyaların da özünəməxsus funksiyası və rolü danılmazdır.

Ədəbiyyatşunas L. İ. Timofeyev dram əsərlərinin ilk nəzərdə müəllifin nitqi olmayan epik əsərlərə bənzədiyini söyləyir. Bu da təsadüfi deyildir. Dram əsərlərində obrazların nitqi hər hansı bir süjeti ətə-qana gətirir, tamaşaçıların nəzərində müəyyən həyat

lövhələri canlanır. Səhne əsərlərində həyatın ziddiyətli mənzərləri özünəməxsus bir şəkildə təzahür edir.

Dram əsərlərində real həyati ziddiyətlər bədii konfliktə çevrilib, həm hadisələrin dinamik inkişafını, həm də obrazların xarakterinin açılmasını tə'min edir. Dram əsərlərinin bədii konflikti daha kəskin şəkildə təzahür edir. Məhz bunun nəticəsində epik, lirik obraza nisbətən, dramatik obrazın daxili dünyası daha tez nəzərə çarpar, onun xarakteri daha qabarlıq şəkildə görünür. Çünkü lirik, epik obraza nisbətən dramatik obraz daha fəaldır, çılgındır. Bu da təsadüfi deyildir, çünkü dramatik səhnələr dramatik obrazın bütün daxili qüvvəsinin müəyyən situasiyalarda daha əzəmi şəkilə səfərbər olmasını tələb edir. Məhz bunun nəticəsində əsər boyu hökmran bir qüvvə kimi hadisələrin inkişafına əhəmiyyətli dərəcədə tə'sir göstərə bilir.

Dramatik əsərlərin mövzusu, məzmunu da digər ədəbi növlərin mövzu və məzmunundan seçilir. Dramatik əsərin süjeti kəskin bədii konfliktlər üzərində qurulmalıdır. Çünkü konflikt dram əsərlərinin başlıca hərəkətverici qüvvəsi olmalıdır. Əks təqdirdə əsərin dinamizmi azalar, obrazların qarşılaşdıqları səhnələr adı məişət səhbətlərindən uzağa gedə bilməz.

Dramatik növün üç əsas janrı vardır: tragediya, komediya, dram.

Tragediya. Tragediya sözü yunanca "traqos" – keçi, "ode" – nəğmə sözlərinin birləşməsindən əmələ gəlmışdır. Qədim yunanlar allahlara sitayış səhnələri təsvir etmiş, onların şərəfinə keçi qurban kəsmiş, qan tökmüşlər. Tragediya qəhrəmanının sonda mütləq ölməsi də, bu mifoloji dünyagörüşü ilə əlaqədardır. Əslində tragediya qəhrəmanları öz işıqlı arzuları, idealları uğrunda qurban gedirlər.

Tragediya termini əvəzində bə'zən faciə sözü işlədir. Bu da təsadüfi deyildir. Faciə sözü də məzmun e'tibarilə kədərli, acınaqlı hadisə anlamına gəlir. Bu tipli dram əsərlərinin qəhrəmanlarının cisməni məhv, doğrudan da, əsl faciədir. Şərlə Xeyirin əbədi-əzəli mübarizəsində Xeyirin çox zaman özündən qat-qat güclü Şərə məglub olması tragediya, faciə olsa da, bu hadisə

Xeyirin Şərə qarşı daha amansız mübarizəsinin təkanverici qüvvəsinə çevrilir.

Qəhrəmanın işıqlı arzuları ilə bu arzuların həyata keçməsinə, reallaşmasına imkan verməyən sosial mühit, zəmanə arasındakı antaqonist ziddiyət faciə əsərlərinin başlıca hərəkətverici qüvvəsi, tragediyanın, faciənin başlıca yaranma mənbəyi idir. Faciə qəhrəmanı nə qədər qüdrətli olsa da, onun idealını, dileklərini ikrəhla, düşmənciliklə qarışlayan sosial mühiti təmsil edən qüvvələrlə mübarizədə nəinki məglub, hətta məhv olur. Lakin tragik qəhrəman cismani məhvi ilə insanların ürəyində mürgüləyən işıqlı idealları oyadır. Birinin məhvi neçə-neçə yeni faciə qəhrəmanlarının doğulmasına şərait yaradır. Məsələn, "Müsibəti-Fəxrəddin" faciəsinin qəhrəmanı Fəxrəddini cismən məhv etsələr də, zaman keçdikcə onun tərəfdarları çoxalmış, nakam arzuları həyata keçmiş, tayfalar arasındaki qan davası sona yetmiş, cəhalət iflic olmuş, məktəblər, xəstəxanalar açılmışdır.

Tragediyalarda, faciələrdə bədii konflikt bir-birinə dabandabana zidd olan müxtəlif əqidəli insanların ölüm-dirim mübarizəsi əsasında qurulduğundan, bu tipli əsərlərdə hadisələr son dərəcə gərgin, dinamikdir.

Esxil, Sofokl və Evripidin əsərləri ədəbiyyat tarixində tragediyanın ilk gözəl nümunələridir. Bəşəriyyətin inkişafının sonrakı mərhələlərində yaranan tragediyalar insanlığın haqq, ədalət uğrunda apardığı barışmaz, qanlarla yoğrulmuş mübarizəsinin bədii əksidir. Şekspirin, Şillerin faciə əsərləri indi də öz bədii dəyərini itirməmiş, insanları əsrlər boyu haqq-ədalət uğrunda mübarizəyə səfərbər etmiş və etməkdədir.

Azərbaycan ədəbiyyatında faciə janının ilk nümunəsini Nəcəf bəy Vəzirov yaratmışdır. Onun 1896-cı ildə yazdığı "Müsibəti-Fəxrəddin" faciəsindən sonra ədəbiyyatımızda bu janra məraq güclənmiş, Ə. Haqverdiyevin "Dağılan tifaq", "Bəxtsiz cavan", "Ağa Məhəmməd şah Qacar", N. Nərimanovun "Nadir şah" faciəsi yaranmışdır. Tarixi şəxsiyyətlərin faciəsini əks etdirən əsərlər öz ibrətamız məzmunu ilə tamaşaçılara daha dərindən tə'sir göstermişdir.

H. Cavidin romantik tragediyaları, C. Cabbarlinin "Od gəlini", S. S. Axundovun "Eşq və intiqam" əsərləri bu janrin Azərbaycan ədəbiyyatında təsadüfi olmadığını göstərən gözəl ədəbi nümunələrə çevrilmişdir.

Ədəbiyyatşunas N. A. Qulyayev çox doğru qənaətə gəlir ki, tragedik konflikt şəxsiyyətin subyektiv istəkləri ilə cəmiyyətin obyektiv həyatı arasında cərəyan edir. Subyektiv istəklər obyektiv reallığı dəyişmək imkanında deyil, elə buna görə də onun reallaşmasına cəmiyyətdə heç bir zəmin yoxdur. Obyektiv reallığa qarşı üsyan edən subyektin məhv qanunuayğun haldır.

Faciə əsərlərinin əks etdirdiyi mühit, zaman ayrı olduğu üçün bu tipli əsərlərin bədii konflikti ayrı-ayrı formalarda təzahür edir və estetik idealın daşıyıcısı olan qəhrəmanın ölümü ilə bədii həllini tapır. Faciə əsərində baş qəhrəmanın ölümü vacibdir. Ancaq hər personajın ölümünü faciə hesab etmək olmaz. Tragik qəhrəman hər hansı bir estetik idealın daşıyıcısı olmalıdır. Məsələn, "Müsibəti-Fəxrəddin" əsərində Rəşidin, Heydərin, Rüstəm bəyin, Mahmudun ölümü faciənin tərkib hissəsi olsa da, əsl faciə müəllif idealının daşıyıcısı olan Fəxrəddinin ölümü nəticəsində yaranır.

Komediya. Dramatik əsərlərin ən geniş yayılmış növlərindən biri də komediyadır. Komediyanın tarixi də faciənin tarixi qədər qədimdir və xalqın mifoloji təfəkkürünün nəticəsidir. Komediya da yunan sözüdür. "Komas" – şən kütlə, "ode" nəğmə deməkdir. Allahların şərəfinə ziyaflət verən şən kütlə mahnilər oxumuş, tamaşaçıları güldürmüş, əyləndirmişdir.

Komediyanın mərkəzində mütləq komik, gülüş doğuran hadisə olmalıdır. Satirik, humoristik gülüş komediyanın cövhəri, mayasıdır. Hətta satirik gülüş, humor prizmasından baxan sənətkar cəmiyyətdəki yaramazlıqlara gülməklə ictimai bələləri, insanların xarakterindəki naqış cəhətləri islah etməyə çalışır. Satirik gülüşün tə'siri olduqca böyükdür. M. F. Axundov təsadüfi yazmadı ki, Avropa filosoflarının təcrübələri və bir çox inkaredilməz həyatı dəlillər sübut etmişdir ki, tənqid, istehza və məsxərədən başqa, pis və yaramaz əməlləri insan təbiətində heç bir vasitə ilə məhv etmək olmaz.

Qədim yunan komediyalarına istinadən komediya haqqında ilk nəzəri fikirlər söyləyən Aristotelin fikirləri də maraqlıdır: "Komediya, dediyimiz kimi, pis adamların əks etdirilməsidir, amma bunu da tam qəbahət mə'nasında yox, o mə'nada başa düşmək lazımdır ki, gülməli özü də eybəcərliyin bir hissəsidir; gülməli – heç kimə iztirab və zərər verməyən hər hansı bir müəyyən səhv və çirkilikdir; misal üçün uzağa getmək lazımdır deyil, elə komik maska özü bir növ eybəcər və çirkilikdir." (Aristotel. "Poetika", s. 52).

Bütün bu deyilənlərdən belə nəticə çıxır ki, komediya cəmiyyətdəki yaramazlıqları tənqid hədəfinə çevirən, bədii gülüş vəsittəsi ilə eybəcərlikləri, mə'nəvi-əxlaqi yaramazlıqları islah etməyə çalışan dramatik əsərdir. Antik dövrdən başlamış bu günümüzdək komediya bir ədəbi janr kimi ən aparıcı yerdən birini tutmuş, ona maraq gündən-günə artmışdır. Aristofanın, Lope de Veqanın, Molyerin, Qoqolun, Axundovun, Bernard Şounun, Cəlil Məmmədquluzadənin və başqalarının komediyaları heç vaxt öz bədii dəyərini itirməyən sənət inciləridir.

Bütün ədəbi janrlarda uğur qazanan Azərbaycan ədəbiyyatı komediya sahəsində də öncül yerdən birini tutur. 1850-55-ci illər arasında "Hekayəti-Molla İbrahimxəlili kimyagər", "Hekayəti-müsyö Jordan həkimi-nəbatat və Dərvish Məstəli şah cadugünü-məşhur", "Sərgüzəsti-vəziri-xani-Lənkəran", "Hekayəti-xırs quldurbasan", "Sərgüzəsti-mərdi xəsis" və ya "Hacı Qara", nəhayət, "Mürəfiə vəkillərinin hekayəti" komediyalarını yazar Mirzə Fətəli Axundov ədəbiyyatımızın yeni istiqamətdə inkişafına qüvvətli tə'sir göstərmişdir. Görkəmlı mütəfəkkir güldən, bülbüldən yazar qələm sahiblərinin diqqətini xalqımızın həyatının ürək göynədən mənzərələrinə yönəltmişdir.

Cəlil Məmmədquluzadənin "Kişmiş oyunu", "Ölülər", "Anamın kitabı", "Danabaş kəndinin məktəbi" və "Dəli yiğincəgi" komediyaları Azərbaycan ədəbiyyatında bu janrin yeni perspektivlərindən xəber verirdi. Bu əsərlərdə Cəlil Məmmədquluzadənin satirik, humoristik gülüşü göz yaşları ilə yoğrulan, ürək göynədən bir gülüş idi.

Şair və yazılımızdan Mirzə İbrahimovun, Süleyman Rüstəmin, Ənvər Məmmədxanlıının, Şixəli Qurbanovun, Məcid Şamaxılovun, İslam Səfərlinin komediyaları Azərbaycan səhnəsində uğurla tamaşa qoyulmuşdur. Ancaq Sabit Rəhman komediya janrı sahəsində sistematik fəaliyyət göstərən bir komediyanevis kimi daha çox şöhrət qazanmışdır. Onun "Toy", "Xoşbəxtlər", "Əliqulu evlənir", "Yalan", "Aydınlıq" və s. komediyalarında satirik, humoristik gülüş son dərəcə güclüdür.

Ədəbiyyatşunas T. Mütləlibov çox doğru qənaətə gəlir ki, komedyada gülüş çox müxtəlif və rəngarəng ola bilər. Burada yündü, zarafatyanə gülüşdən başlayaraq, çoxmə'nalı kinayə, təəssüsüf dolu, kədərli qəhqəhələrə, qəzəbli sarkazma qədər tənqidi gülüşün müxtəlif formalarına rast gəlmək mümkündür.

Dram. Komedik, yaxud tragik konfliktlər üzərində qurulan səhnə əsərləri dramdır. Dram bir növ komediya ilə tragedianın ortaq məxrəcidir. Çünkü komediya da, tragediya da dram əsərlərinin bir-birindən keyfiyyətcə, məzmunca fərqli növüdür. Komediya və tragediya müəyyən mə'nada dramın qoşa qanadlarını xatırladır.

Ədəbiyyatşunaslıqda bir ədəbi janr kimi dram o səhnə əsərlərinə deyilir ki, komediya ilə tragedianın arasında dayansın, həm də bunun müəyyən ştrixlərini özündə cəmləsdirsən. Dram əsərlərində dram komik və faciəvi sonluqla bitməsə də, bu tipli əsərlərdə həm komik, həm də tragik ünsürlər ola bilər. Görünür Belinski məhz bu cəhətləri nəzərə alaraq aşağıdakı qənaətə gəlmışdır: "Tragediya ilə komediya arasında orta mövqe tutan bir çox dramatik əsərlər epik dramlardır."

Buradan aydın olur ki, dram əsərlərində epik məzmun ən aparıcı cəhətlərdəndir. Lakin bu heç də o demək deyildir ki, dram epik əsərdir. Dramda dramatik səhnələrin bir-birini izləməsi onun başlıca janr xüsusiyyətidir. Bütün dram əsərlərinin süjeti dramatik səhnələrlə doludur. Süjetin mərhələləri məhz dramatik səhnələr vasitəsi ilə bir-birini əvəz edir.

Ədəbiyyatşunaslıq kitablarında dramın bir janr kimi XVII əsr-də formalaşmasından sohbət açılır. Fransada, İngiltərədə, Alman-

niyada və İtaliyada yaranan məişət mövzulu səhnə əsərləri, pyeslər "meşşanlıq dramı" adlandırılır. D. Didronun "Ailə başçısı", "Qeyri-qanuni oğul", Q. Lessinqin "Miss Sara Sampson" əsərləri məişət dramlarına məxsus ən yaxşı cəhətləri özlərində cəmləyən bədii əsərlər kimi ədəbiyyat tarixinə düşmüştür. A. Ostrovskinin "Cehizsiz qız", L. N. Tolstoyn "Canlı meyit", "Zülmət səltənəti", A. Çexovun "Albalı bağlı", M. Qorkinin "Həyatın dibində", "Meşşanlar", "Yeqor Buluçov və başqaları" əsərləri klassik rus dramının maraqlı nümunələridir.

Azərbaycan ədəbiyyatında dram bir janr kimi komediya və faciəyə nisbətən sonralar formalaşsa da, "Azərbaycan dramaturgiyasında bu janrin komediya və faciəyə nisbətən zəif inkişaf etməsi" qənaəti ilə razılaşmaq olmaz. N. Vəzirovun, Ə. Haqverdiyevin, N. Nərimanovun, S. S. Axundovun dramları bu janrin ilk nümunələri kimi əhəmiyyətli ədəbi faktlardır. Cəfər Cabbarlinin yaradıcılığını isə Azərbaycan dramının inkişafının yeni mərhələsi adlandırmaq olar. Onun qələmindən çıxan pyeslər indi də öz bədii dəyərini itirməyən, sənətkarlıq məziyyətləri ilə bir ədəbi məktəb olan səhnə əsərləridir. M. İbrahimovun, M. Hüseynin, Ə. Məmmədxanlıının dramlarında C. Cabbarlı ən'ənələrinin yaradıcı şəkilidə davamını və inkişafını görürük.

Azərbaycan dramının lirik-psixoloji səpkidə, yeni istiqamətdə inkişafı İlyas Əfəndiyevin adı ilə bağlıdır. "Sən həmişə mənim-ləsən", "Mənim günahım", "Unuda bilmirəm", "Məhv olmuş gündəliklər" ədəbiyyat tariximizə lirik-psixoloji dramın gözəl nümunələri kimi daxil olmuşdur. Müəllifin qələmindən çıxan onlarca dram əsərlərində də janrin özünəməxsus poetikasını açmağa imkan verən maraqlı bədii faktlar vardır. "Atayevlər ailəsi", "Mah-nı dağlarda qaldı", "Odlu səhradan gelmiş şeytan", "Xurşidbanu Natəvan", "Billur sarayda" və başqa əsərlərində müxtəlif mə'nəvi-əxlaqi problemlər qaldırılsa da, bədii forma e'tibarilə bu dramlar Azərbaycan dramaturgiyası üçün yeni hadisədir.

Ədəbiyyatımızın gözəl mənzum dram ən'ənəsi də vardır. Cəlil Məmmədquluzadənin "Çay dəstigahı" əsəri istisna edilərsə, bu janrin ilk yaradıcısı Hüseyin Caviddir. Onun mənzum dramının

qabaqcıl ən-ənələrindən yaradıcı şəkildə bəhrələnən S. Vurğunun "Vaqif", "Xanlar", "Fərhad və Şirin", "İnsan" pyesləri, S. Rüstəmin "Qaçaq Nəbi" əsərləri ədəbiyyatımızda mənzum dramın gözəl nümunələri hesab oluna bilər. Bəxtiyar Vahabzadənin, Zeynal Xəlilin, Nəriman Həsənzadənin qələmindən çıxan mənzum dramlar da uğurla tamaşaşa qoyulmuş, rəğbat qazanmışdır.

Mövzusuna görə dramları bə'zən ailə-məisət dramları, tarixi dramlar, psixoloji dramlar və s. bu kimi adlar altında qruplaşdırmaq meyli də vardır. Əlbəttə, bunun özü ayrıca bir tədqiqatın mövzusudur.

Intermediya da səhnə üçün yazılın əsərdir. Ciddi, gərgin konfliktli tamaşaların nümayishi zamanı arada dinləyiciləri əyləndirmək, onların yorğunluğunu aradan götürmək məqsədilə göstərilən şəhər, əyləncəli, məzhəkəli kiçik pyeslər intermediya adlanır.

Dram əsərlərinin janrlarından yazılın **vedovil**, **melodrama**, **fars** Azərbaycan dramaturgiyası üçün xarakterik janr hesab oluna bilməz. Bu janrlarda bə'zi nümunələr yaradılsa da, onlar bədii sənətkarlıq baxımından diqqəti o qədər də cəlb etməmiş, ədəbiyyatımızda hadisəyə çevrilməmişdir.

Vedovil – kiçik həcmli, şəhər və məzəli komik əsərdir. Vasaq Mədətovun "Qirt-qirt", "Təmahkarlıq düşmən qazanır", "Gözə görünməyən şal", "Bacı və qardaş" əsərləri vedovil hesab olunur.

Mə'lumat üçün bildirək ki, bu janr XVIII əsrə Fransada yaradılmışdır və "vedrovil" sözünün lüğəvi mə'nası Vandən axan Vir çayı deməkdir.

Fars da kiçik həcmli, məisət mövzusunda yazılın komedyadır. Moyer bu janrin maraqlı nümunələrini yaratmışdır.

Melodrama daha çox qəhrəmanların fərdi dünyalarını, hiss və həyəcanlarını əks etdirən səhnə əsəridir. Bu janr məzmununa görə faciəyə daha yaxındır. İlk nümunələri XVII əsrə Fransada yaranıb. H. Qasimovun "Qatil Kərimə", M. Fətullayevin "Qaradan artıq boy aymaz", R. Əfəndiyevin "Bir tel saçın qiyməti" əsərləri Azərbaycan ədəbiyyatında melodram nümunələri kimi təqdim edilir. Ancaq vedovil, fars, melodrama ədəbiyyatımızda aparıcı

janra çevrilə bilmədiyi üçün onların nəzəri problemləri də ədəbiyyatşunaslarının diqqətini cəlb etməmişdir.

Ədəbiyyatımızda dramaturgianın yeni istiqamətdə inkişafı operanın, baletin, kinonun yaranması ilə nəticələnmişdir. İftixarla deyə bilərik ki, indi bizim yüksək dünya standartlarına uyğun "Leyli və Məcnun", "Şah İsmayıllı" kimi operalarımız, "İldirilmiş yollarla", "Min bir gecə" kimi baletimiz, "O olmasın, bu olsun", "Arşın mal alan" kimi filmlərimiz vardır.

Bu tipli əsərlərin mətni libretto və ssenari adlanır. **Libretto** opera və baletin, **ssenari** isə kino-filmlərin dramaturji mətninə deyilir.

BƏDİİ ƏDƏBIYYATDA GÜLÜŞ. SATİRA VƏ YUMOR

Mikayıl Müşfiqin belə bir beyti var:

Yazıq o şəxsə ki, qaraqabaqdır,
Nə gözəl yaraşır insana gülmək!

Bəli, doğrudan da, insana gülmək çox yaraşır. Gülüş, təbəssüm insanın üzünün bəzəyi, onun yaraşığıdır. Həyat sevincini gülüşsüz təsəvvür etmək olmaz. Xalqımız yerində danışib, yerində gülməyi milli əxlaqın ən aparıcı atributlarından biri hesab edib həmişə. Gülmək xətrinə gülmək, boş hrıltı həyatda olduğu kimi ədəbiyyatda da ikrah doğurur, heç bir əhəmiyyət kəsb etmir.

Həyatın sevincinin bədii əksi də ədəbiyyatın ən başlıca vəzifələrindən dir. Lirik səpgili, xüsusən tərənnüm xarakterli əsərlər üçün ümumxalq sevincini, eləcə də lirik qəhrəmanın fərdi fərəhini əks etdirmək daha xarakterikdir, önəmlidir.

Həyatın sevincli, fərəhli lövhələrini yaradan əsərlər iddillik əsərlər adlanır. **İdilliya** yunan sözü olub mə'nası lövhə, şəkil anlamına gəlir. İdiilliyaya bə'zən **ekloqa** da deyirlər. Qədim yunan ədəbiyyatının görkəmli nümayəndələrindən biri olan Feokrit

idilliyanın banisi sayılır. Roma ədəbiyyatında Vergili, Avropa ədəbiyyatında Höte bu janrı maraqlı nümunələrini yaradan sənətkarlardır.

Azərbaycan yazıçılarından A. Divanbəyoğlunun "Can yanğısı", A. Saiqin "Köç" əsərlərini idillik əsərlərə nümunə gətirən görkəmli nəzəriyyəçi alimiz M. Rəfil idilliyyaya belə bir tə'rif verir: "İctimai mübarizədən və şəhər həyatından uzaq, təbiət qoyunda yaşayan insanların sadə həyatını, adət və məişətini şairanə bir şəkildə təsvir edən əsərlərə idilliyya deyirlər." (M. Rəfil. "Ədəbiyyat nəzəriyyəsinə giriş". Bakı, 1958, s. 222).

Mə'lumdur ki, bütün ədəbiyyat və incəsənət əsərlərinin istinad nöqtəsi, qida mənbəyi həyatdır. Əsas məsələ təsvirə cəlb etmək istədiyin xarakterik həyat hadisələrini seçmək və onu hansı şəkildə əks etdirmək bacarığındadır. Lirik əsərin ayrı, satirik əsərin isə özünəməxsus tikinti materialı vardır. Satirik yazıçı həyat hadisələrinin kolejdeskopik çoxluğu içərisindən satirik, humoristik gülüşə səbəb olan elə xarakterik nümunələr, əhvalatlar seçməyi bacarmalıdır ki, onun ədəbi məramının, əsərin ideyasının daha aydın ifadəsinə kömək edə bilsin. Satirik əsərlərdə bədii gülüş boş hırıltı olmamalı, dərin ictimai məzmun kəsb etməli, tərbiyəvi xarakter daşımmalıdır. Mirzə Fətəli Axundovun, Qasım bəy Zəkinin, Seyid Əzim Şirvaninin, Cəlil Məmmədquluzadənin və Mirzə Ələkbər Sabirin yaradıcılığındaki bədii gülüş olduqca əhəmiyyətlidir, səfərbəredicidir. Bu yazıçıların hamısının əsərində gülüş dərin ictimai mənəna kəsb edir, oxucunu güldürə-güldürə düşünür.

Əlibəy Hüseynzadə yazırı: "Qafqazda qoz kötüklərini, qaya daşlarını yonmaq üçün Molla Nəsrəddinin ələ aldığı balta zəmm və xəndə, iztehma və rişxənddir, onun təhtində bol-bol axan göz yaşları gizlidir." ("Həyat" qəzeti, 27 aprel 1906-ci il, № 91).

Cəlil Məmmədquluzadənin əsərlərindəki bədii gülüşün mahiyətini daha dərindən açmaq baxımdan Hüseyin Cavidin "Ölüler"in hər təbəssümündə acı bir fəryad qopar", Nəriman Nərimanovun "Ölüler" pyesi müsəlmanların həyatında böyük rol oynamacaqdır, paslanmış beyinləri pasdan təmizləyib, ölmüş ruhlara

can verəcəkdir", Əli Nazimin "Bu guluş göz yaşları ilə yoğrulmuş acı bir gülüsdür. Bu gülüş ağlamağını gizləməyə çalışanların qəhəqəhələrini özündə daşıyır" fikirləri olduqca qənaətbəxşdir. Həqiqi tənqid gülüş göz yaşları ilə yoğrulan, paslanmış beyinləri pasdan təmizləyən, ölmüş ruhlara can verən gülüş olmalıdır.

Gülüş böyük ne'mətdir. Təbəssüm insan ovqatının ən füsünkarçıçayıdır. Üzə təbəssüm, gülüş qonursa, insan bəxtəvərlər bəxtəvəridir, xoşbəxtir. Təbəssüm qönçədir, gülüş açılan çiçək. Gümək insani fizioloji baxımdan cavan, gümrah saxlayır. Ancaq bə'zən elə olur ki, qaraqabaq adamlarda humor duyumu o birilərdən daha güclü olur. Gülüşün, təbəssümün özü də duyumun göstəricisidir. Ancaq mə'nasız-mə'nasız gülənlərin qəlbində humor duyumu olmur. Yumar həyatın özündən, komik situasiyalardan doğmalıdır.

Cəlil Məmmədquluzadə qaraqabaq, ciddi adam olub. Ancaq o qaraqabaq sənətkarın gülüşü, humoru XX əsri başdan-başa nura bələyib. Mirzə Cəlil gülüşünün işığında, Sabir gülüşünün işığında millət papağını qarşısına qoyub fikirləşib, özünü tanışır.

Bəlkə də yer üzündə ən böyük xalq öz dərdinə humor prizmasından baxa bilən xalqdır. Humor duyumunun özü də Allah vergisidir. Əsl humor çöpəgülənlərin yox, ciddi adamların ürəyində məskən salır.

Gülüş təkcə sevinci ifadə etmir. Ədəbiyyatda bədii gülüş həmisi məqsəd yox, vasitə olmuşdur. Yaziçı gülüş – satira, humor vasitəsi ilə əks etdiridiyi həyat hadisələrinə öz münasibətini bildirir. Kinayədən, istehzadan, rişxənddən, sarkazmdan bir bədii vasitə kimi istifadə edən sənətkar öz bədii projektorunu həyatın gülüş doğuran tərəflərinə yönəldir. Elə buna görə də onun gülüşü sosial məhiyyət kəsb edir, oxucunu düşündürür.

Cəmiyyətin çoxəsrlilik həyatının müəyyən mərhələlərində inkisəfa maneqçılık törədən elə yararsız əxlaqi prinsiplər, adət-ənənlər, buxova çevrilən gərəksiz qaydalar olur ki, bundan yaxa qurtarmaq üçün ilk növbədə onları kəskin şəkildə tənqid etmək zərurəti meydana gəlir ki, satira məhz bu zərurətin qanuna uyğun yekunu kimi meydana gəlir. Satira təkcə öldürücü, ifşaədici gülüş

deyil, o həm də yaziçinin əlində xəstə orqanları kəsib atan cərrah biçağına bənzəyir. Satira sosial bəlalardan, hər cür mə'nəvi-əxlaqi naqışlıkdən yaxa qurtarmaq vasitəsi, qüdrətli mübarizə üsludur.

Bədii əsərdə komizm iki şəkildə təzahür edir: satira və humor. **Satira və humor** bədii gülüşün qoşa qanadıdır. Satira ilə yumorun dialektik vəhdəti böyük ədəbi uğurların rəhnidir. Satira sosial məzmunlu, tərbiyədici, səfərbəredici gülüşdür.

Əlbəttə, qozbeli qəbir düzəldər. Bu baxımdan cəmiyyətin yaramaz ünsürlərini tənqid atəsinə tutan sənətkar çox zaman onu islah etmək haqqında heç düşünmür də. Ancaq bu ünvanlı tənqid hələ bu yola yuvarlanmamış insanları xəbərdar edir, onları pis əməl-lərdən çəkindirir. Abbas Səhhət təsadüfi demirdi ki, Sabirin şə'r-ləri İran inqilabına kömək etməkdə bir ordu qədər iş görmüşdür.

Cəmiyyətdəki bütün eybəcərlikləri, yaramazlıqları kəskin tənqid atəsinə tutan satira ifşaedici, öldürücü, səfərbəredici gülüşdür.

Öz hərəkətlərinə tənqid münasibət bəsləməyi bacaran xalq böyük xalqdır. Tənqid, müəyyən mə'nada inkişafın səfərbəredici qüvvəsidir. Özünə tənqid yanaşmağı bacaran insan mə'nəvi-əxlaqi kamilləşmə yolu keçir.

Nizaminin qəhrəmanlarından biri zalim padşahı tənqid etdiyi üçün onun qəzəbinə gelir. O, boynuna kəfən dolayıb, şahın hüzuruna gedir, çox ibrətamız bir söz deyir:

- Mən bir güzgü kimi sənin üzündəki ləkələri göstərmmişəm. Kişiliyin çatırsa, aynanı sindırma, üzündəki ləkəni sil!

Bu, olduqca ibrətamız bir hadisədir. Tənqiddən nəticə çıxarmaq insanın mə'nəvi-əxlaqi tərəqqisində mühüm əhəmiyyət kəsb edir.

Həyat hadisələrinə, cəmiyyətdəki və insan mə'nəviyyatındaki hər cür yaramazlıqlara tənqid nöqtəyi-nəzərdən yanaşdıqda satiranı əvəz edə biləcək ikinci bir vasitə yoxdur. Hədəfi düzgün nişan almaq, ikinci dərəcəli məsələləri yox, əsas məsələni tənqid hədəfi seçmək yazıçıdan xüsusi istə'dad tələb edir. M. Ə. Sabir və C. Məmmədquluzadə məhz belə qüdrətli satira ustaları idi. Görkəmlı bəstəkarımız Üzeyir Hacıbəyov "Molla Nəsrəddin" jur-

nalını, "Ölüler" komediyasını baltanı kökündən vuran jurnal, əsər adlandırmaqdə haqlı idi.

Satira yaziçinin əlində haqsızlığa, mə'nəvi naqışlıyə, əxlaqsızlığa, simasızlığa, ətalətə, laqeydliyə – hər cür yaramazlıqlara qarşı tuşlanan qüdrətli bir silahdır. Elə bir silah ki, təkcə ayrı-ayrı yaramaz adamlara qarşı deyil, onların təmsil etdikləri əxlaqsız, mə'nəviyyatsız zümrələrin hamısına aiddir.

Təsadüfi deyildi ki, böyük alman şairi Henrix Hayne satiranı daim hücumda olan müdriklik adlandırdı. Doğrudan da, yalnız Aristofan, Yuvenal, Bokkaçço, Şekspir, Rable, Servantes, Swift, Volter, Didro, Kantemir, Fonvizin, Radişev, Qoqol, Mirzə Fətəli Axundov, Seyid Əzim Şirvani, Cəlil Məmmədquluzadə, Mirzə Ələkbər Sabir kimi müdrik adamlar cəmiyyətin ictimai bəlalarını düzgün müəyyən edir, bərpa olunması mümkün olmayan orqanları – sosial yaraları "satira biçağı" ilə kəsib atmaqdan belə çəkinmirdilər.

Satira öldürücü, ifşaedici, kompromissiz, humor isə islahedici, tərbiyədici gülüşdür. Satira düşmənə, humor isə dosta qarşı yönələn silahdır. Məsələn, C. Məmmədquluzadənin "Ölüler" əsərinin qəhrəmanı Kefli İskəndər Şeyx Nəsrullah, onun əlaltıları olan bütün firildaqcılara qarşı öldürücü kinayə ilə, sarkazmla danişırsa, onun sadə, avam adamlara, anasına, bacısına münasibətində satirik hücum o qədər kəskin deyil, yumor meyllidir.

Satira və humor sənətkarın həyat hadisələrinə, insanların qarşılıqlı münasibətlərinə, əxlaqi davranışlarına onun estetik münasibətlərinin ifadəsidir. Belinskinin sözləri ilə desək: "Satira şən və hazırlıqavab adamların qərəzsiz hiroltası deyil, cəmiyyətdəki bəbirçılıqdan özünü təhqir edilmiş sayan adamların alovlu, dəhşətli qəzəbidir."

Komik vəziyyətin bədii əksində satira ilə birlikdə yumorun da özünəməxsus yeri və rolu vardır. Satira üçün kəskinlik daha əsasdır, yumor da bir incəlik, zəriflik vardır. Ədəbiyyatşunas L. İ. Timofeyevin fikrincə, yumor da ikinci dərəcəli hadisənin, təmin bir hissəsinin tənqidini verilirsə, satira üçün ümuminin,

fundamental bir məsələnin ifşası daha xarakterikdir." (Bax: "Очио-
вы теории литературы", c. 388).

Azərbaycan ədəbiyyatşunası Ə. Mirəhmədov isə çox doğru olaraq belə qənaətə gəlir ki, humorlu guluşdəki təəssüf, acıma, kədər humorist yazıçının yüksək əxlaqi idealı ilə onun müşahidə etdiyi xarakterlərin komik xüsusiyyətləri arasındaki dərin uyğunluğunu dərk etməkdən irəli gəlir." ("Ədəbiyyatşunaslıq terminləri lüğəti", s. 82).

Yumor qəhrəmanın şəxsiyyətini nəinki alçaltır, hətta bə'zən onu ucaldır da. Çünkü humor duyumu insanın ən yaxşı keyfiyyətlərindən biridir. Humorun özündə bir incəlik, lətfatə olduğu üçün onda ifadə olunan incə mətləbləri yalnız duyumlu, həssas insanlar dərk edə bilirlər. Bu humor qəhrəmanlarının, tutalı Molla Nəsrəddinin hərəkətlərinə sadəcə gülmürük, onu məsxərəyə qoymurraq, əksinə, humoristik qəhrəmanın hazırcavablığı xoşumuza gəlir, ruhumuzu təzələyir. Əliağa Vahidin, Səməd Vurğunun, Süleyman Rüstəmin, Hüseyn Arifin, Qabilin və başqalarının haqqında olan humor dolu lətifələr həmin insanları nəinki bizim gözümüzdən salır, əksinə, onlara məhəbbətimiz daha da artır.

Satira, humor hər hansı bir ədəbi növlə məhdudlaşdır. Satirk, humoristik şe'r də ola bilər, hekayə də, povest də, roman da, dram əsəri də. Müxtəlif janrlarda yazılmış əsərlərdə satiradan, humor-dan istifadə əsəri daha oxunaqlı edir, müəllif qayəsinin ifadəsinə əhəmiyyətli dərəcədə yardımçı olur.

Qəzəl də, müxəmməs də lirik şerin növüdür. Bə'zən elə olur ki, qəzəlin də, müxəmməsin də satirk məzmunu olur. Məsələn, M. Vaqifin "Bax" rədifi qəzəli və "Görmədim" müxəmməsində satira lirikanı üstələyir. Satirk məzmun lirik libasa bürünür.

Elə ədəbi növlər də vardır ki, bunlar satira və yumorsuz təsəvvürə gəlmir. Məsələn, komediya satirasız, yumorsuz mövcud ola bilməz. Həcv, epiqram və s. bu qəbildən olan ədəbi növlər də satira və humorun elə bil ki, boyuna biçilib...

Pamflet satirk əsərlərin ən aparıcı növlərindən biridir. Əsasən publisistik üslubda yazılı pamflet ictimai-siyasi quruluşun, eləcə

də onu təmsil edən ayrı-ayrı şəxslərin əleyhinə yazılmış kəskin, istehza və kinayə ilə dolu satirik əsərdir. Sosial-siyasi məzmunlu, həcmə o qədər də böyük olmayan pamphlet bir janr kimi Renessans dövründə formalasmışdır. Conatan Swiftin, Daniel Defonun, Radişşevin, Belinskinin, Gertsenin, Qorkinin və başqalarının pamphletləri dərin ictimai məzmunu, satirik ruhu ilə seçilir. Bu janr Azərbaycan ədəbiyyatı üçün o qədər də xarakterik deyildir.

Həcv Azərbaycan ədəbiyyatında geniş yayılan satirik şe'r növlərindəndir. Nəzmin müxtəlif ölçülərində yaranan həcvdə ayrı-ayrı şəxslər kəskin, ifşaedici tənqidə mə'rüz qalırlar. Həcv üçün forma yox, satirk məzmun daha xarakterikdir. Həcvdə şəxsi motivlər üstünlük təşkil etsə də, Xaqani, Zakir, S. Ə. Şirvani, Sabir kimi şairlərin qələmindən çıxan həcvlər həm də ictimai-siyasi məzmun daşıyır.

Avropa ədəbiyyatında geniş yayılmış satirik ruhlu **epiqram** da məzmunca həcvə yaxındır. Lakin epiqramlar həcvə nisbətən həcmə kiçik, yiğcam, ləkənək şe'r parçalarıdır. Epiqram bir beyt-dən və bir bənddən də ibarət ola bilər.

Hər hansı bir yazıçının zəif, məzmunusuz, bədii dəyəri olmayan əsərini lağla, məsxərəyə qoymaq məqsədilə yazılmış satirik əsərlər isə **parodiya** adlanır. Parodiyada tənqid hədəfi seçilən əsərin forması saxlanılır, məzmun isə onun əleyhinə yönəlir. Lakin parodiyada təhqirlərə yol vermək olmaz. İncə humoru ilə seçilən parodiyalar daha uğurlu sayılır.

Bütün dövrlərdə tənqid, satirk əsərlərə böyük ehtiyac olmuş və olmaqdadır. Çünkü satirk ruhlu əsərlər insanın özünə tənqidini yanaşmasına, hərəkət və davranışlarını götür-qoy etməsinə, onun mə'nəvi tərəqqisinə olduqca böyük kömək göstərir.

ŞE'R SƏNƏTİ VƏ ONUN QANUNAUYĞUNLUQLARI

NƏZM VƏ NƏSR

Ədəbiyyatşunaslıq kitablarında nəzm sözü ilə nəsr sözü çox zaman qoşa işlədir. Bu da təsadyfi deyildir. Belə ki, müxtəlif ədəbi növlərdə və janrlarda yazılın əsərlər ya nəzmlə, ya da nəsrlə yazılır.

Nəzm və nəsr ərəb mənşəli sözdür. Nəzm sözünün lügəvi mə'nası "nizam" deməkdir, nəsr "nisar" sözündən olub, mə'nası dağılmak, səpelənmək, yayılmaqdır. Nəsrə çox zaman proza da deyirlər. Proza adı danışaq dilinə çox yaxındır. Nəsrdə dilin qrammatik qayda-qanunları tam mə'nada gözlənirsə də, bu tipli əsərlərdə ahəngdarlıq, ritmiklik o qədər də vacib deyildir. Nəsr fikri daha sərbəst ifadə etmək üçün yazıçıya geniş imkanlar verir, onu qafiyə tapmaq, ölçünü, təqtini gözləmək əziyyətindən xilas edir.

Yazılı ədəbiyatda nəsrin tarixi nəzmə nisbətən çox-çox cavandır. Qədim zamanlarda hətta bir çox tarix kitabları, digər məzmunlu əsərlər, risalələr də nəzmlə yazılırdı. Nəsr adı danışaq, "çoban-çoluq" dili hesab olunurdu. İndinin özündə də bədii tə'sir gücü, obrazlılığı yetərinə olmayan şe'rler "prozaik" əsərlər adlanırlar və bu cəhət lirik əsərin başlıca nöqsanı kimi qiymətləndirilir.

"Qabusnamə" əsərinin "Şairlik qaydaları haqqında" adlanan otuz beşinci fəslində nəzmin qaydaları, şe'rədə qafiyənin, vəznin, ahəngdarlığın vacibliyi göstərilir, onun nəsrdən qat-qat üstünlüyü

qeyd olunurdu: "Nəsrdə olan sözləri şe'rədə işlətmə! Nəsr rəiy-yətdir, şe'r şah. Rəiyyətə yaraşmayan şey,shahe heç yaraşmaz."

Doğrudan da, dilin lügət tərkibində olan bütün sözlərdən şe'rədə istifadə etmək düzgün deyildir. Şe'r incə, zərif, musiqili olduğundan, şair sözlərə ehtiyatla yanaşmalı, ağır səslənən, qeyri-ahəngdar sözləri şe'rə gətirməməlidir.

Ədəbiyyatımızda əsrlər boyu nəzm nəsri üstləmişdir. Nəzmin nəsrdən üstünlüyü haqqında Nizami Gəncəvinin sözləri həm şairin estetik görüşlərini, sənətə münasibətini, həm də söz adamanın ilahi bir qüdrətə malik olmasını öyrənmək baxımından maraq doğurur:

O başı pozuq sözlər, o qafiyəsiz sözlər,
Sərrafların yanında qiymət almışsa əgər,
Onda gör qafiyəli sözlərin qüdrətini,
Aləmi heyran edən tükənməz şöhrətini.
Qələm alıb başlayan dəmdə sözə şairlər,
Xəzinəsinə iki aləmin sözə çəkər.
Xüsusilə xəzinə qapısının açarı
Şairlərin dilinin altındadır, bil barı.
Sözün tərazusunu qüdrətiylə yaranan
Bəxtəvər insanları sözlə etdi kamiran.
Ərşin bülbülləridir qələm çalan şairlər,
Qırğı hey sə'y etsə də, olmaz bülbüle bənzər.
Onlar fikrin oduyla olan zaman pərişan,
Mələklərlə qohumluq silkincə düşər, inan.
Şairlər olduqyçün bütün sırlarə pərdə,
Onlar peyğəmbərliyin kölgəsidir hər yerdə.
Səfin ölü, arxası o zaman ki, düzəldi,
Qabaqcə peyğəmbərlər, sonra şairlər gəldi.

Yazılı ədəbiyyatda ilkin nəsr nümunələri də şe'ri xatırladırı. Belə ki, bu tipli əsərlərdə də qafiyədən gen-bol istifadə olunurdu. Belə əsərlər əslində nə nəzm kimi nəzm, nə də nəsr kimi nəsr idi. Elə buna görə də Mirzə Fətəli Axundov qafiyəli nəsrin əleyhinə çıxır və yazırı ki, nəsrdə qafiyə kəlamı ciy edir və zəiflədir. Çünkü qafiyə xətrinə yazılıarda artıq sözlə işlənir və vacib olmayan mətləblər meydana çıxır.

Qafiyə – misraların sonunda sözlərin bir-biri ilə ahəngcə uyğunlaşması nəticəsində yaranır. Qafiyə üçün şəkilçilərin yox, söz köklərinin bir-biri ilə həmahəng olması vacibdir. Bualonun qafiyə haqqında fikirləri indi də maraq doğurur. O, "Poeziya sənəti" əsərində yazdı: "İstər faciədə, istərsə də ballada və digər şe'rlerdə qafiyə ilə fikir arasında ayrılıq olmamalıdır; onların arasında ədalət yoxdur və bir-biri ilə mübarizə etmirlər: fikir qafiyənin hökmdarı, qafiyə isə fikrin müt'i quludur.

Qafiyə tapmaq bacarığını vərdişə çevirmək istəyən şair gərək ağlmı səsini dinləsin, çünki qafiyə idrakin səsinə daha tez cavab verir, məmnuniyyətlə boyunu adət etdiyi boyunduruğa salıb ixtiyarındakı xəzinəni öz hökmədarına hədiyyə edir.

Lakin qafiyə adlanan bu "qul'a e'tinasız yanaşib, azacıq sərbəstlik versəniz, qul öz vəzifəsi əleyhinə üsyan qaldırar, itaətdən çıxar, ağlm isə onu tapıb ələ keçirməsi uzun çəkər. Elə buna görə sun, şe'rə gözəlliyi də, cilanı da o gətirsin!" (Bualo. "Poeziya sənəti". Bakı, "Azərnəşr", 1969, s. 280).

Bizə elə gəlir ki, Bualonun fikirləri qafiyə, onun şe'rədə rolu haqqında tam təsəvvür yaratır.

Əsrlər boyu dünyanın görkəmli şairləri qafiyələrdən gen-bol istifadə etmişlər. Məzmunun, ifadənin özündən doğan bənzərsiz, rəngarəng qafiyələr işlətmək sənətkarlığın mühüm əlamətləri hesab olunmuşdur.

Sərbəst şe'r'in görkəmli nümayəndələrindən olan Vladimir Mayakovskinin qafiyəyə mühüm əhəmiyyət verməsi də maraqlı faktlardandır. Bənzərsiz, gözlənilməz qafiyələrdən istifadəyə böyük üstünlük verən şair yazdı ki, qafiyə bizi əvvəlki misraya qaytarır, məcbur edir ki, onu xatırlayaq, bir fikrin ifadəsinə xidmət edən misraların hamısını birlikdə nəzərdən keçirək. (Bax: Л. В. Щепилова. Введение в литературоведение. Москва, 1956, c. 170).

Qafiyə həmisi görkəmli ədəbiyyatşunaslarının diqqət mərkəzində olmuşdur. V. M. Jirmunski və A. M. Şerbakin qafiyə haqqında qənaətlərində bir uyğunluq vardır. Onlar qafiyəni şe'r'in quruluşunda təşkiledici funksiya daşıyan səs təkrarı hesab edir-

dilər. M. K. Xamrayev isə qafiyəyə əsas fikrin qüvvətləndirilməsinə xidmət edən ritm gücləndiricisi kimi baxırdı.

Bu qənaət də doğrudur ki, qafiyənin türk şe'rində tarixən həkim mövqeyi olmuşdur. O, poetik nitqdə əsas fikrin qüvvətləndirilməsinə xidmət etmiş, dinleyicinin diqqətini ona yönəldib, poetik nitqin sərhədini müəyyənləşdirmişdir; ifadəli-obrazlı vasitə kimi rol oynamış, şe'r'in səs gözəlliyyini qaydaya salmışdır. (M. İraçlıoğlu. "Dədə Qorqud şe'ri". Bakı, 2000, s. 39).

Nəinki dünya xalqlarının poeziya nümunələrində, hətta dini kitablarda da qafiyədən geniş istifadə olunmuşdur ki, bu da təsədüfi deyildir. Müqəddəs kitabımız "Qur'ani-Kərim"dəki silsiləli qafiyələrin e'cazkar ahəng, ritm yaratması, musiqi kimi səslənməsi insanı heyvətləndirir.

Bütün dünyada ilk qafiyə lügətini də X1V əsrədə azərbaycanlı Əssar Təbrizi yaratmışdır. Sonra bu iş İtaliyada, Fransada, İspaniyada, Almaniyada və başqa ölkələrdə davam etdirilmiş, qafiyə lügətləri yaradılmışdır. Görkəmli alimimiz Əkrəm Cəfərin "Mirzə Ələkbər Sabir şe'rinin qafiyə lügəti" əsəri bu sahədə tədqiqat aparaçaq gələcək ədəbiyyatşunaslara istiqamət verəcək maraqlı tədqiqat nümunəsi ola bilər.

Poetik əsərlərdə mühüm kompozisiya elementlərindən sayılan qafiyə əsasən misraların sonunda gəldiyindən, misraları bir-birindən ayıran sərhəd rolü oynayır. Şe'r dilində mühüm yer tutan qafiyə hər hansı bir fikri ifadə edən misraların bədii, emosional tə'siri artırmır, poetik əsəri zənginləşdirir.

Azərbaycan poeziyasında rəngarəng qafiyə quruluşuna malik poetik əsərlər çoxluq təşkil edir. Ancaq unutmaq lazıim deyil ki, qafiyə məqsəd yox, fikri ifadə etmək vasitəsidir. Dəfələrlə istifadə edilmiş şablon qafiyələr şe'rədə ifadə olunan məzmunun özünə də şablonluq, yeknəsəqlik götürir.

Dövrün, zamanın tələbi ilə poeziya ilə yanaşı Azərbaycan nəşri də yeni istiqamətdə inkişaf etməyə başladı və gözəl nəşr əsərləri: hekayələr, novellalar, povestlər, romanlar meydana gəldi. Ədəbi nümunələr göstərdi ki, nəşr heç də şe'rən zəif, ikinci dərəcəli deyildir. İndi bütün dünyada nəşrə maraqlı güclüdür.

Həm lirik, həm epik, həm də dramatik əsərlər istər nəzmlə, istərsə də nəşrlə yazıla bilər. Lirizm, epizm və dramatizm təkcə bədii əsərin formasında yox, həm də onun daxili məzmunundadır. Aristotel yazdı: "Heredotun əsərlərini nəzmə çəkmək olardı, bununla belə, onlar vəznlə də, vəznsiz də yenə tarixi əsərlər olaraq qalardılar." ("Poetika", s. 63).

Elə əsərlər də var ki, onlar nəşrlə yazılısalar da, lirik növə aid edilir. **Mənsur şe'r'lər** buna gözəl nümunədir. Bu tipli əsərlərdə lirizm bədii formada yox, daha çox daxili məzmunda, onun ifadə etdiyi hiss və həyəcandadır. N. Turgenevin, R. Taqorun, Xalid Ziyanın, Gülhüseyin Hüseynoğluun mənsur şe'r'ləri bu baxımdan daha çox maraq doğurur. **Obrazlılıq**, az sözlə dərin mə'na ifadə etmək, hiss və həyəcan, lirik qəhrəmanın daxili aləminin təsviri mənsur şe'r'lər üçün xarakterik cəhətlərdir.

Nəzmlə yazılmış elə əsərlər də var ki, onlar lirik yox, epik əsərlərin növü hesab edilir. Mənzum nağıllar dediyimizi təsdiqləyir.

Qeyd etdiyimiz kimi, nəzm nizam sözündəndir. Elə buna görə də nəzmlə yazılın əsərlərdə şe'r'in qayda-qanunlarını gözləmək olduqca vacibdir.

Şe'r'in hər bir sətrinə **misra** deyilir. Şe'rdəki bütün misraların eyni ölçüdə olması bir ahəng, ritm simmetriyası yaradır. Şe'r'in ilk misrası hansı ölçüdədirse, sonrakı misraların da hamısı həmin ölçüdə, hətta daxili bölgüdə olmalıdır. Həm misranın ölçüsünün, həm də misradaxili fasilələrin, daxili bölgülərin eyni olması şe'r-də xüsusi ahəngdarlıq yaradır. Misradaxili bölgülərə, fasilələrə **təqti**, bə'zən də **durğu** deyilir.

Nəzm üçün ən aparıcı cəhət ahəngdarlıq, ritmiklikdir. Bərabər ölçülü hərəkat vahidlərinin müvazinəli təkrarı **ahəng**, **ritm** yaradır. Ahəng, ritm yaratmaq üçün isə şe'rdə müəyyən ölçü – **vəzn**, **daxili bölgü** – **təqti** və qafiyə olmalıdır.

Qalın saitlərin qalın, incə saitlərin incə, kar samitlərin kar, cingiltili samitlərin cingiltili samitəri izləməsi, hər bir misranın, misradaxili bölgülərin, ahəng və səslənmə e'tibarilə bir-birinə çox bənzəyən müxtəlif məzmunlu sözlərin işlənməsi şe'r'in ritmini,

ahəngdarlığını şərtləndirən amillərdir. Şe'rdə ahəng məhz bu ünsürlerin birləşməsi, məcmuu nəticəsində yaranır. Başqa sözlə desək, ahəng yaratmaqdə hər bir səsdən, hecadan, sözdən tutmuş söz birləşməsinə, söz sırasınadək dilin hər bir vahidinin, ünsürü-nün bu və ya digər dərəcədə yeri və rolu vardır.

Eyni məxrəcdən olan səslərin yanaşı işlədilməsi, misradaxili fasilələrin – təqtilərin eyni ölçüdə olması, misraların sonunda sözlərin ahəngcə bir-birinə uyğunlaşması bədii nəzm parçasının musiqiliyini, ahəngdarlığını artırır, cümlələrə nəzm libası geydirir. Elə buna görə də nəzm əsərlərində səslərin, ifadələrin, təqtilərin simmetriyası son dərəcə vacibdir.

Nəzm əsərə xüsusi ahəngdarlıq gətirsə də, görkəmli şairlər, yaziçilar, ədəbiyyatşunaslar heç zaman nəzmpərdəzliyi təqdir etməmişlər. Nəzm əsərində yüksək şe'riyyət, obrazlılıq, dərin mə'na yoxdursa, şe'r qayda-qanunlarına mükəmməl riayət olunsa da, bu cür əsərlər oxucu üçün tamamilə maraqsızdır.

AZƏRBAYCAN ŞE'RİNDƏ VƏZNLƏR

Vəzn sözünün lügəvi mə'nası ölçü deməkdir. Şe'ri şe'r edən, nəzmi nəsrən ayıran ən əsas, fərqləndirici cəhətlərdən biri vəznidir. Mikayıl Rəfili yazdı: "Vəzn dediyimiz zaman keyfiyyət və kəmiyyətə görə bir-birindən seçilən nəzm və şe'r qayda və nizamını düşünürük." (Ədəbiyyat nəzəriyyəsinə giriş. Bakı, 1958, s. 185). Poeziya vəznsiz, daxili bölgüsüz, qafiyəsiz təsəvvürə gəlmir. Poetik əsərləri nizama salan, onları ritmikləşdirən, misraların əyninə poetik don biçən vəzn və qafiyənin əvəzi yoxdur. Vəzn və qafiyə forma elementi olsa da, məzmunun təqdiminə aparıcı tə'sir göstərir. Vəzni ritmikliyi, qafiyənin gözəlliyi əsərin ideya-məzmunun daha da asanlıqla qavranılmasına yardımçı olur.

Hər dilin özünəməxsus qayda-qanunları olduğu kimi, vəzn və qafiyə də müxtəlif quruluşlu, söz sıralı dillərdə ayrı-ayrı şəkildə özünü göstərir. Vəzn, ritm heç də göydəndüşmə, yaxud hər hansı şe'r nəzəriyyəciləri tərəfindən yaradılan hazır poetika elementləri

deyildir. Səs sistemindən, lügət tərkibindən tutmuş söz sırasına, sintaktik əlaqələrə qədər dilin hər bir ünsürü poetik əsərlərin vəzn və qafiyəsinə əhəmiyyətli dərəcədə tə'sir göstərir.

Görkəmli dilçi və ədəbiyyatşunaslardan V. V. Radlov, B. Fabo, V. A. Qordlevski, V. F. Minorski, P. N. Vostrikov, F. Köprüllü, E. V. Gibb, İ. Konus, V. M. Jirmunski, H. Dizdaroglu, A. Tərzi, başı, M. K. Xamrayev və başqalarının tədqiqatlarında vəzn və qafiyə haqqında maraqlı fikirlər irəli sürülmüşdür. Ümumi qənaət bundan ibarətdir ki, vəzn də, qafiyə də poetik əsərlərdə xüsusi ahəngdarlıq, musiqilik yaratmaq, bədii fikri daha emosional şəkildə oxucuya çatdırmaq vasitəsidir.

Dünya ədəbiyyatında müxtəlif vəzn sistemləri vardır. **Antik** vəzn hecanın uzanmasına görə yaranırdı. Uzun və qısa hecaların bir-birini əvəz etməsi **stopa** (bəhr) əmələ getirirdi. Şe'r **yamb**, **daktil**, **amfibraxi**, **anapest**, **bakxiy**, **antibakxiy** və s. bu kimi uzun və qısa hecaların bir-birini əvəz etməsi nəticəsində yaranan stopalar əsasında yaranırdı.

Sillabik vəzn bizim heca vəzniñə oxşayır. Sillaba sözünün lü-ğəvi mə'nası da elə heca deməkdir. Bu vəzndə misralarda hecaların sayının bərabərliyi əsas götürülür.

Sillabik-tonik vəzndə isə hecalarla bərabər vurguların da tənəsübünə nəzərə alınması vacibdir.

Tonik vəzndə isə vurgusuz hecalar yox, yalnız vurğulu hecalar nəzərə alınır ki, bu da şairin imkanlarını bir qədər genişləndirir. Məşhur rus şairi V. Mayakovskinin əsərlərinin əksəriyyəti tonik vəzndə yazılmışdır.

Bizim şe'rımız əruz və heca əsasında yazıldığı üçün digər vəznlər haqqında geniş danışmağa lüzum görmürük.

Azərbaycan ədəbiyyatşunaslığında da vəzni tədqiqat obyekti seçən alımlarımız olmuşdur. Hələ ötən əsrin əvvəllərində İsmayıllı Hikmətin "Əruz və heca vəznləri", Əmin Abidin "Heca vəzni" adlı sanballı tədqiqatları bu sahədə atılan ilk uğurlu addimlardır. İsmayıllı Hikmətin "Heca vəznidə yazılmış öylə şe'rlerimiz vardır ki, əruz ilə yazılmış ən gözəl qəsidiələr onların kölgəsinə istəməz" –

qənaəti göydəndüşmə deyil, çoxəslik şe'r sənətimizin maraqlı nümunələri əsasında yaranmışdır.

Əmin Abid də çox doğru qənaətə gəlirdi ki, vəzn dilin məhsuludur. Hər ictimai zümrənin öz şe'rini verdiyi ahəng, dilin ümumi ahəngindən ayrılan ünsürlər məcmuudur. Türklerin şe'r musiqisini axtarmaq üçün nə Ərəbistanın qızığın çöllərinə, nə də İranın tozlu ovalarına getmək lazım deyildir. Gözlərin dilimizə çevrilməsi bunun fəlsəfəsini anlamaq üçün yetişər.

Tənqidçi Əli Nazim 1929-cu ildə "Kommunist" qəzetində çap etdiyi "Yeni üslub yaratmalıyıq" adlı məqaləsində vəzn məsələsinə də toxunur, gənc şairlərin bədii sənətkarlığa lazımcı yiyələnməmələri onu narahat edirdi. Müəllif qeyd edirdi ki, heca vəzni ilə yazanlar öz şe'rlərində təqlidçilikdən irəli gedə bilməyərək şablonlar dəryasına qərq olurlar. Sərbəst şe'r yazanlar isə öz işlərini belə yaxşı başa düşməyərək sətirləri hər dörtlü ahəng, dinamika və musiqidən azad bir surətdə lüzumsuz yerə bir-birinin altına yiğmişlər, hər dörtlü əcayib-qərayib yazılar və tə'birlər işləməyi özləri üçün böyük sənətkarlıq vəzifəsi hesab edirlər.

Eyni narahatçılığı ədəbiyyatşunas Əkbər Ağayevin 1953-cü ildə qələmə aldığı "Şe'rımızın vəziyyəti və müasir mövzu məsələsi" adlı məqaləsində də görülür. Müəllif bədii formanın kamilliyyi üçün vəzniñ, ahəngdarlığın mühüm rolundan söhbət açaraq yazdı ki, şe'r üçün hər bir kəlməni mə'nasına görə olduğu kimi, gözəlliyyinə, hecaların düzülüşünə, ahəngdarlığına, tələffüzünün asan və çətinliyinə görə də seçmək lazımdır.

Azərbaycan şe'rində üç vəzndən istifadə olunub: heca vəzni, əruz vəzni, sərbəst vəzni. Bə'zi ədəbiyyatşunaslıq kitablarında sərbəst vəzn termini işlənməsə də, sərbəst şe'rini özündə də bir ahəngdarlıq, ritm vardır.

HECA VƏZNİ

Heca Azərbaycan şe'rinin ən aparıcı vəznidir. Heca vəzninin başlıca xüsusiyyəti ondan ibarətdir ki, hər hansı bir şe'r'in birinci misrası neçə hecadan ibarətdirsə, sonrakı misralarda da hecaların sayı eyni olmalıdır.

Heca vəzni adı danışq dilinə daha yaxın olduğu üçün şifahi xalq yaradılılığı nümunələrinin demək olar ki, hamısı heca vəznidədir. Arzulamaların, oxşamaların, bayatıların, ağiların, layaların, mövsüm və mərasim nəğmələrinin, əmək nəğmələrinin, sayaçı sözlərin, qoşmaların, gəraylıların və s. poetik folklor nümunələrinin hamısının heca vəznində olması bu vəzniň əhatəliliyindən və kütləviliyindən xəbər verir.

Şe'rİN ölçüsü eyni olsa da, onun daxili bölgüsü dəyişəndə ritm də dəyişir. Məsələn:

6	5
Fələklər alışır	hər gün ahımdan,
Sevgi qanadında	göylərə uçum.
Əfv et Füzulini,	keç günahımdan,
İlahi, sevməkdir	mənim də sucum.

"Qəm karvanı" poemasından

4	4	3
Bir ağsaqqal	arıtladı	içini,
Dedi ömür	sürüb gedir	köçünü.
Hünərin var	geri qaytar	elçini,
Nə zamandı?	Qız qoşulub	qaçacaq.

Nümunə götirdiyimiz şe'r parçalarının ikisi də on bir hecalıdır. Lakin onların ritmi bir-birindən fərqlənir. Ona görə ki, birinci nümunədə şe'rIN daxili bölgüsü $6+5=11$, ikinci bənddə isə $4+4+3=11$ şəklindədir.

Yeri gəlmışkən onu da qeyd edək ki heca vəznində təqti sözün üstünə yox, mütləq sonuna düşməlidir. Əruz vəznində isə təqti sözün üstünə düşür.

Azərbaycan poeziyasında bir misrası 4 hecadan ibarət olan şe'r nümunələrindən tutmuş, bir misrası 16 hecadan ibarət olan poeziya nümunələrinə rast gəlmək mümkündür. Nəzəriyyə kitablarında bə'zən bir misrası iki, üç hecalı şe'rIN olduğundan da səhbət açılır. Lakin gətirilən nümunələr göstərir ki, bu tipli şe'rLər Azərbaycan poeziyası üçün xarakterik deyildir. Çox vaxt iki hecalı şe'rə "Yüz ölç - bir biç"i, üç hecalı şe'rə isə "Az getdi, üz getdi"ni nümunə gətirirlər. Əslində bunların heç biri şe'r deyildir. İki, üç hecalı şe'rə digər nümunələr gətirmək mümkün deyilsə, nə iki, nə də üç hecalı şe'rDən səhbət açmağa dəyməz.

Hər misrası dörd hecadan ibarət olan şe'rLər isə az deyildir.

Dikə qalxdım,
Göyə baxdım.
Görünmür göy,
Bir rəng var: göy.

(T. Mahmud)

Səhər-səhər
Külək əsər,
Addim atar,
Dünya gəzər,
İki Xəzər.

(N. Xəzri)

Beş hecalı şe'r

Yox, Bəxtiyar, sən
Çox səhv edirsən.
O təzə çiçək,
Nə olsa gərək
Mənim olmalı.

(S. Vurğun)

Qəm iynə kimi
Ürəyi delir.
Bu o deyilmə?
Nal səsi gəlir.

(Ə. Kərim)

Heç vaxt heç kəsdən
Küsən deyilsən.
Haqqı, salamı
Kəsən deyilsən.
Dalğalanırsan,
Ləpəlonırsən,
Nur olub qəlbə
Səpəlonırsən.

(R. Yusifoğlu)

Folklor nümunələrinin də beş hecalı olması, bu tipli şe'rlerin Azərbaycan poeziyası üçün təsadüfi olmadığını göstərən nümunələrdərdir:

Bir böyük atlar,
Çəməndə otlar.
Vaxtı gələndə
Dimdiyi çatlar.

Çalın, çağırın
Tügyana gəlin.
Dursun oynasın
İstəkli gəlin.

Dörd və beş hecalı şe'rlerdəki misralar qısa olduğu üçün çox vaxt onlarda stabil daxili bölgüyə rast gəlmək mümkün deyildir. Əslində heç buna o qədər ehtiyac da yoxdur.

Altı hecalı şe'r

Altı hecalı şe'rlər son dərəcə ritmik, ahəngdardır. Əsasən onlarda daxili bölgü $3+3=6$ şəklindədir. Şe'rdə ahəngdarlığı, bənzərsiz ritmi yaradan da elə budur.

Yuvaya çekildi
Arılar, böcəklər.
Titrədi çəmənlər,
Öyildi çiçəklər.

(İ. Tapdıq).

Dağları görəndə
Ürəyim quş oldu.
Yarpaqlar saralıb,
Çəmənlər yaşıldı.

(R. Yusifoğlu).

Yeddi hecalı şe'r

Çox işlənən yeddi hecalı şe'r Azərbaycan poeziyası üçün daha xarakterikdir. Bayatılar, ağılar, sayaçı sözləri, laylalar və s. yeddi hecalı şe'r nümunələridir. Yeddi hecalı şe'rdə daxili bölgü əsasən $4+3=7$, yaxud $3+4=7$ şəklində olur. Şərti olaraq yeddi hecalı şe'ri bayatı vəzni də adlandırmaq olar.

Mən aşığam qanlı gül,
Qanlı daniş, qanlı gül.
Yemiş bülbül bağrmı
Çıxmış ağızı qanlı gül.

Mən aşiq neylim sənə,
Düşübü meylim sənə.
Mən dönsəm, üzüm dönsün,
Sən dönsən neylim sənə?

Sarı Aşıqdan nümunə gətirdiyimiz birinci bayatıda yeddi hecalı şe'r-in daxili bölgüsü $4+3=7$, ikinci bayatıda isə $3+4=7$ şəklindədir.

Müasir poeziyamızda da yeddi hecalı şe'rdən çox istifadə olunmuşdur:

Adı ömür, adı iş
Məndən ötrü deyildir.
✓ Hələ bir insan ömrü
Şair ömrü deyildir.

(M. Araz)

Uşaq üçün dünya ev,
Göy də mavi bir tavan.
Uşaq üçün hissi tek
Bütövdür, safdır cahan.

(Ə. Kərim)

Üzüb məni küsüsü,
Günahıma batanım.
Küsərlərmi xəstədən,
Ay yerinə utanım?

(M. Aslan)

Poeziyamızda müxtəlif qafiyə quruluşlu yeddi hecalı şe'r nümunələrinə rast gəlmək mümkündür. Yeddi hecalı şe'r ritmikdir, axıcıdır, rəvandır. Elə buna görə də bu tipli şe'rlər oxucunu yormur.

Səkkiz hecalı şe'r

Səkkiz hecalı şe'r növü də poeziyamızda çox işlənir. Gəraylılar səkkiz hecalı şe'r növü olduğundan, şərti olaraq səkkiz hecalı şe'rə gəraylı vəzni də demək olar.

Səkkiz hecalı şe'r-in daxili bölgüsü əsasən $4+4=8$ şəklindədir. Təqti misranın tən yarısına düşdüyündən, bu tipli şe'rlərin özünəməxsus ahəngi vardır.

Yar yanında günahkaram,
Doğru sözüm yalan oldu.
Yürüş etdi qəm ləşkəri,
Könülüm şəhri talan oldu.

Bax bu qaşa, bax bu gözə,
Yandi bağrim döndü közə.
Ötən sözü çəkmə üzə,
Keçən keçdi, olan oldu.

Aşıq Alının məşhur "Oldu" rədifli gəraylılarından nümunə gətirdiyimiz bu iki bənd göstərir ki, daxili bölgünün $4+4=8$ şəklində olması şe'rə özünəməxsus bir ahəng verir, onu digər ölçülü şe'r növlərindən fərqləndirir.

Digər qafiyə quruluşlu şe'rlərdə də səkkiz hecalı şe'r-in gözəl nümunələrinə rast gəlmək mümkündür.

Tutub sözün, səsin, adın
Uca dağı, gen dərəni.
Əllərinlə döyür külək
Səhərəcən pəncərəni.

(Ə. Kərim)

Ana torpaq, ana torpaq,
Dilə gəldi sazım yenə.
Qoy eşqini varaq-varaq
Ürəyimə yazım yenə.

(M. Araz)

Varaq deyil, divardı bu,
✓ Başımı vurdugum divar.
Cırmaqlaya-cırmaqlaya
Yorulub durduğum divar.

(R. Rövşən)

Doqquz hecalı şe'r

Doqquz hecalı şe'r o qədər də geniş yayılmamışdır. Bə'zi nəzəriyyə kitablarında Azərbaycan poeziyasında doqquz hecalı şe'r'in olmadığı vurgulanır. Bə'zi kitablarda isə gətirilən şe'r parçaları xalq mahnılarının mətnlərindən ibarətdir. Məsələn:

Uca barıdan aşaram mən,
Yarıma kəniz qoşaram mən.

Araqçının mendədir, ceyran,
Sərmişəm çəməndədir, ceyran.
Aləm gözələ dönsə, ceyran,
Mənim gözüm səndədir, ceyran.

Qeyd edək ki, doqquz hecalı şe'r'in daxili bölgüsü $3+3+3=9$ şəklində olduğundan, bu tipli şe'r'lər xüsusi ritmi, ahəngdarlığı ilə seçilir. Nümunələrə müraciət edək:

İşarir ocağın közləri,
Yol çökir Nərminin gözləri.
Boylanıb hey baxır yollara,
Örtülüüb, bələnib yol qara.
İz itib dağlarda, düzlərdə,
Nisgil var qəm dolu gözlərdə.
Bağlarda ağaclar qəribdi, -
Barını yad əllər dəribdi.
Küskündür taleyin ülkəri,
Darıxb Bərgüşad, Həkəri.
Səngərin çalması ağarır,
Çayzəmi əl edir, çağırır...

(R. Yusifoğlu)

Bir zaman görüşdük, şad olduq,
Təmiz bir sevgidən od aldıq,
Bəs niyə çevrilib yad olduq?
Ah çəkdin, köksümü ötürdüm,
İtirdim, mən səni itirdim!

Sevdalı gözünü anırdım.
Eşqinlə sübhədək yanırdım,
Özümü bəxtəver sanırdım,
Ürəyim büləbül tək ötürdü,
İtirdim, mən səni itirdim!

Bilmədim kim sənə tuş oldu?!
Baharım çevrilib qış oldu,
Gör gedib kimlərə qoşuldun?-
Söz dedin, payımı götürdüm,
İtirdim, mən səni itirdim!

Hicrani görəndə yaxında,
Qəmeti əyilər dağın da!
Tər töküb bu sevda bağında
Gül ekdim, tikanlar bitirdin,
İtirdim, mən səni itirdim!

Şanırdım könlümü yar alar,
Bilməzdim qəlbimi yaralar!
Köksümdə bir dərin yara var,
Gör kimi murada yetirdin? –
İtirdim, mən səni itirdim!

Məhəbbət yolunda yorıldun,
Sevdiyim, gör kimə yar oldun? –
İçimdə sarı sim qırıldı,
Ayrılıq ölümən betərdi,
İtirdim, mən səni itirdim!

Köksündən vurdular sarvanı,
Başına səpdilər urvanı,
Yol azdı məhəbbət karvanım,
İlahi bir eşqə it hürdü,
İtirdim, mən səni itirdim...

(R. Yusifoğlu)

Vüqarlı olmuşam həmişə,
Haqqım yox kimsəyə əyiləm.
Gözümüzdə dəyişib bu aləm,
Özümüzdə, sözümüzdə deyiləm.

Bu nədi başıma gətirdin,
Ay ürək, yerinə utanım!
Zülmətə qərq olur varlığım,
Yoxmu bir köməyə çatanım?!

Yorulmur arzular karvanı,
Ömrünə yol gəlir nəvələr.
Tay-tuşun deyil ki, qöncələr,
Kimsən ki, səni də sevələr?!

Qəlbini ögeyi düşünüb,
Xəyalə dalmağa dəyərmi?
Sevməyən kimsədən yapışib,
Qır-saqqız olmağa dəyərmi?!

Bərəq vuran kəhkəşan içində
Titrəyən, üşüyən ulduzam.
Doğmalar tərk etdi qəlbimi,
Tənhayam, qəribəm, yalqızam!

Ele bil sərgərdan qalmışam,
Bir evim, odam yox dünyada.
Sanırıam mənim tək kimsəsiz,
Tənha bir adam yox dünyada...

Heç kəsdən, heç kimdən incimə,
Özün tək duyacaq kim səni?
Uca tut başını həmişə,
Əyilmə önündə kimsənin!

(R. Yusifoğlu)

Göründüyü kimi, nümunə gətirdiyimiz müxtəlif məzmunlu, müxtəlif qafiyə quruluşlu bu şe'rlerin hamısı doqquz hecalıdır. Bütün misralarda daxili bölgü $3+3+3$ şəklindədir.

On hecalı şe'r

On hecalı şe'r çox işlənməsə də, poeziyamızda onun gözəl, ritmik nümunələrinə rast gəlirik:

Külək qarı səpələr, Bəxtiyar,
Ağ geyinib təpolər, Bəxtiyar.
Kaman çalan kimdir o, Bəxtiyar,
Küləkdi, ya simdir o, Bəxtiyar?

(R. Rza)

Bu yerlərin suyundan gəl içək,
Dərəsindən, dağından bir keçək,
Yolumuzu bəzəsin gül-ciçək,
Dağlarımın başında ağ örpek, —
O qardır.

Yenə göydə oynasır buludlar,
Düzənlərdə gül açıb, zirvə qar.
Çəmonin ortasında lalə var,
Çiçəklərin üzündə jalə var,
Bahardır.

(R. Yusifoğlu)

Göründüyü kimi, nümunə gətirdiyimiz şe'r parçaları son dərəcə ahəngdar, ritmikdir. Hər iki şe'r in daxili bölgüsü $4+3+3=10$ şəlindədir.

Daxili bölgüsü başqa cür olan on hecalı şe'r nümunələrinin ahəngi əvvəlkilərdən seçilir. Bu isə şe'rdə daxili bölgünün müüm əhəmiyyət kəsb etməsini göstərən maraqlı faktdır.

Qəlbim tutulub bir şirin dərdə,
Nə bir dərmanım, nə əlacım var.
Nağıllasıbdır sevdali ömrüm,
Sizə çox böyük ehtiyacım var...

Qoyma yollarda həsrət gözümü,
Xoşbəxt sayıram indi özümü,
İşıqlandırıb sevgi üzümü,
Sanki başında qızıl tacım var.

Demək olmayırlar hər şeyi sözlə,
Oynamaq olmaz alovla, közlə.
Yana bilərsən, özünü gözlə,
Ürək göynədən gizli sacım var.

Alov geyərəm əynimə bir gün,
Alaram səni qoynuma bir gün,
Saçlarım keçər boynuna bir gün.
Həsrət adlı bir dar ağacım var...

(R. Yusifoğlu)

Nümunə gətirdiyimiz bu şe'rین daxili bölgüsü isə $5+5=10$ şəklindədir.

Görkəmlı ispan şairi Federiko Qarsia Lorkanın dilimizə tərcümə edilən bə'zi şe'rələri də on hecalıdır.

Sinəsindən çay axan dərənin
Gecəyarı seyrinə gəlirlər.
Lolitanın aylı sinəsində
Məhəbbətdən çiçəklər ölürlər.

Məhəbbətdən çiçəklər ölürlər.

Gecə nəğmə oxuyur dərədə,
Körpü üstə o kimdi gözləyir?
Dalğaları seyr edib Lolita
Nazlı-nazlı özünü bəzəyir.

Məhəbbətdən çiçəklər ölürlər.

Bu gecənin qoynunda nur saçan
Ağ almamı demirəm heç hələ.
Bir sehrlı güzgü kimi, baxın
Dərələrdə ağarır şəlalə.

Məhəbbətdən çiçəklər ölürlər.

Yaxud, Lorkanın "Rəqs" adlı başqa bir on hecalı şe'rini fikir verək:

Sevilyada rəqs eləyir Karmen,
Ağ divarı mavi edən ahdi.
O bəbəklər of, necə od saçır,
Saçlara bax, qar kimi dümağdı.

Pəncərəni, gəlinlər, bağlayın.

O saçlarda qızılı bir ilan
Qıvrılaraq uzaqdan boylanar.
Rəqs etdikcə sayıqlayar Karmen,
Ötən eşqin həsrətiylə yanar.

Pəncərəni, gəlinlər, bağlayın.

Sevilyanın küçələri bomboş,
Sevilyanın gecələri dərin.
Unudulmuş əzabların izi
Sevən qəlbən silinibmi görün? –

Pəncərəni, gəlinlər, bağlayın.

(Tərcümələr bizə məxsusdur – R. Y.)

On iki hecalı şe'r

Şairlərimiz on iki hecalı şe'r in də gözəl nümunələrini yaratmışlar. On iki hecalı şe'rələrin ritmi də onun təqtilərindən asılı olaraq dəyişir.

Hava sakit, dəniz şəffaf, səhər dilbər...
Al günəşin şəfəqləri düşər suya.
Asta-asta oynadıqca göy ləpələr,
İllaham verir min arzuya, min duyğuya.

(S. Vurğun)

Bu on iki hecalı şe'r parçasında daxili bölgü $4+4+4=12$ formasındadır. Elə on iki hecalı şe'rlər də vardır ki, burada misraların daxili bölgüsü $3+3+3+3=12$ şəklindədir. Məsələn:

Anları ömründən üzülüb damcılar?
Şüamı alanında parlayan damcılar?
Səhərdən axşama, axşamdan sübhədək
Gecəni gözündə gəzdirsən o gərək.

(İ. Kəbirli)

Yeri gəlmışkən onu da qeyd etək ki, təqtiləri üç hecadan ibarət olan 12 hecalı şe'rlərlə altı və doqquz hecalı şe'rlərin ritmi arasında bir oxşarlıq vardır. Altı hecalı şe'rde üç hecalı təqti iki, doqquz hecalı şe'rde üç, on iki hecalı şe'rde isə dörd dəfə təkrarlanır.

On üç hecalı şe'r

On üç hecalı şe'r də Azərbaycan poeziyası üçün yad deyildir. Bu tipli şe'rlərdə daxili bölgü $4+4+5$ şəklindədir.

Nə zaman ki, suçumuzu mərdi-mərdana
Boynumuza götürürük, hamı şad olur.
Çox sevinir vətən adlı müqəddəs ana,
Fənalığın pəncəsindən qəlb azad olur.

(S. Vurğun)

Qürub çağrı bir qayanın zirvəsində tək
Pərdə-pərdə yüz rəng alır göydə buludlar.
Seyr edirəm mən axşamı fikrə gedərək,
Siyah tündən örtük çəkir çiçəklər, otlar.

(Q. Qasimzadə)

Yeri gəlmışkən onu da qeyd edək ki, Səməd Vurğunun poemalarında on üç hecalı şe'rən daha çox istifadə olunmuşdur.

On dörd hecalı şe'r

On dörd hecalı şe'r əslində yeddi hecalı şe'r əsasında formalaşır. İki yeddi hecalı misranın yanaşı işlədilməsi 14 hecalı şe'ri əmələ gətirir. Belə şe'rlərdə $7+7$ misradaxili əsas fasılə, təqtidir.

On dörd hecalı şe'r növündən müasir şairlərimizin əksəriyyəti istifadə etmişdir. Bu ölçüdə S. Vurğunun yaradıcılıq nümunələri daha uğurludur. S. Rüstəmin qələmindən çıxan 14 hecalı şe'rlər göstərir ki, onun yaradıcılığı üçün də bu ölçü xarakterikdir:

Xəzan vursa bağçamı, çiçəyimi verərəm,
Süfrəndə şey tapmasan, cörəyimi verərəm.
Azadlıq vuruşunda ürəyin parçalansa,
Qoparıb bu sinəmdən ürəyimi verərəm.

On dörd hecalı şe'rde daxili bölgü $7+7=14$; $4+3+4+3=14$; $3+4+3+4=14$; $4+3+3+4=14$ şəklindədir.

J Bir rəngi yox, göylərin min rəngini sevirəm $4+3+4+3$
Bir gülü yox, güllərin çələngini sevirəm.

(B. Vahabzadə)

Qarlı qış səhəriydi... Biz o gün dərsdən qabaq $3+4+3+4$
Qaçışır, qarlaşırdıq çöldə bir dəstə uşaq.

(Ə. Cəmil)

Yaman xəzri qopubdur yenə bu axşam üstü, $4+3+3+4$
Xəzər qanlı görünür mənə bu axşam üstü.

(S. Rüstəm)

On dörd hecalı şe'rde $7+7$ şəklində daxili bölgü daimidir. 7 hecanın daxilindəki təqtilər isə axıracan eyni şəkildə sıralanmış, bölgü tez-tez dəyişir. Belədə $7+7$ fasılə daxili bölgü şe'rini ümumi ahənginin pozulmasına imkan vermir.

Keçərek Mil düzündən sıra dağları aşdım,
 Kürün sahilləriyle bütün eli dolaşdım
 Fəcrin soyuq tonqalı buludlarda yananda
 Mən də tonqal qaladım gah dağda, gah aranda
 (Ə. Cəmil)

On beş hecalı şe'r

Hər misrası on beş hecadan ibarət olan şe'rler də Azərbaycan poeziyasında özünə vətəndaşlıq hüququ qazanmışdır. H. Cavidin, S. Vurğunun, S. Rüstəmin, Ə. Cəmilin, Q. Qasimzadənin, Qabilin, B. Vahabzadənin on beş hecalı şe'rleri maraq doğurur.

Yağmurlu bir sabah idi hər yeri sis almışdı, 4+4+4+3
 Güller üzlü günəş xəzan uyğusuna dalmışdı.

(H. Cavid)

Qanad çalıb uçdu yenə körpə tərlən yuvadan, 4+4+4+3
 Uçub getdi şimşek kimi göy dalğalı havadan.

(S. Vurğun)

Ömür keçdi, hicran quşu can evimdən keçmədi, 4+4+4+3
 Arazimdən iki qardaş yan-yanaya su içmədi.

(S. Rüstəm)

Günəş qızıl bayrağını qaldırınca göylərə, 4+4+4+3
 Nəzərləri oxşadı bir könül açan mənzərə.

(Ə. Cəmil)

Göründüyü kimi nümunə gətirdiyimiz on beş hecalı şe'rlerin hamısında təqti 4+4+4+3 şəklindədir. Bu da təsadüfi deyildir. Belə ki, on beş hecalı şe'r 8 hecalı şe'rle 7 hecalı şe'rین birləşməsi əsasında yaranmışdır. Misranın yarısında səkkiz hecalı şe'r'in, o biri yarısında isə 7 hecalı şe'r'in təqtisindən istifadə olunmuşdur.

On altı hecalı şe'r

Azərbaycan poeziyasında ən çox hecalı nəzm nümunəsinin bir misrası on altı hecadan ibarət olur. On altı hecalı şe'r hecanın ən ləngərli vəzni olsa da, poeziyamızda çox işlənir. Bu da təsadüfi deyildir. On altı hecalı şe'r də əslində iki səkkiz hecalı misranın bir sətirdə işlənməsi əsasında yaranır. Səkkiz hecalı şe'r'in daxili bölgüsü on altı hecalı şe'r'in daxili bölgüsü üçün də əsasdır.

Sorağımı alsam belə bu gun sənin uzaqlardan, 4+4+4+4
 Məhəbbətə hasar çəkməz nə ayrılıq, nə də zaman.

(S. Vurğun)

Göyün zümrüd sarayında qızıl günəş alovlanır, 4+4+4+4
 Füzulinin qəlbini kimi üfüqlər od tutub yanır.

(Qabil)

Sevgilimə yetirərsən, tərk elədim bu həyatı, 4+4+4+4
 Ürəyimdə əziz vətən, dodağında onun adı.

(S. Rüstəm)

On altı hecalı şe'rində daxili bölgü çox zaman 4+4+4+4=16 şəklində olur. Məsnəvi formasında qafiyələnən 16 hecalı şe'rərin misralarını iki yerə bölsək, 8 hecalı, aşırıma qafiyəli şe'r alınar.

Aşırıma qafiyəli 16 hecalı şe'rler də ədəbiyyatımızda çox işlənmişdir.

Bu il bahar geyinmişdir bir alovlu, odlu köynək...
 Bu gözəllik heykəlinin baxışında qəzəb vardır.
 Bizim zəfər toplarının nəfəsində qopan şimşek
 Deyir: - Şair, nəsibimiz səadətlə ilk bahardır.

(S. Vurğun)

Nümunə gətirdiyimiz bu bənddə də 16 hecalı şe'r'in daxili bölgüsü 4+4+4+4 şəklindədir.

Gedir bizim karvanımız güne sari, aya sari,
Tarix durub gözləmeyir öz yerində sayanları.
İllahm bizim, sevgi bizim, Vətən bizim, hünər bizim
Qoy var olsun bizim gənclik, bu gəncliyin ilk baharı.

(S. Vurğun)

S. Vurğunun yaradıcılıq nümunələri içərisində başqa qafiyə quşluşlu on altı hecalı şe'rler də vardır. On altı hecalı şe'r dən digər şairlərimiz də istifadə etmişlər. Ancaq müasir poeziyamızda 16 hecalı şe'rə müraciət nadir hallarda olur.

Heca zamanın sınağından ləyaqətlə çıxan, indi də öz ömrünü davam etdirən ən aparıcı vəznlərdəndir. Hətta sərbəst şe'r'in özündə belə şairlər ritm saxlamaq məqsədilə heca vəznin qayda-qanunlarına bu və ya digər dərəcədə riayət edirlər.

ƏRUZ VƏZNİ

Əruz Azərbaycan poeziyasının ən aparıcı vəznlərindəndir. Klassiklərimizin əsərləri başdan-başa bu vəzndə yazıldığı üçün çox zaman əruza klassik vəzn də deyirlər.

Əruz ərəb sözü olub, lügəvi mə'nası geniş yol, bulud, direk və s. anlamına gəlir. Şe'r də əruz misranın ölçüsü, vəzni deməkdir. Elə təsəvvür edin ki, əruz, onun müxtəlif bəhrləri və təf'iləri misraların boy-buxununa uyğun gələn ülgündür. Hər hansı mə'na yüklü misralara "paltar tikərkən" məhz uyğun gələn ülgündən istifadə etmək lazımdır. Təf'ilələr söz qəlibidir. Müxtəlif bəhrlərin ayrı-ayrı şəkildə təkrarlanan qəlibinə uyğun olaraq söz seçmək xüsusi ahəngdarlıq, ritm əmələ gətirir.

Bə'zən bəstəkar hər hansı bir musiqi əsərini yazır, sonra şair-dən xahiş edir ki, onun ritminə uyğun şəkildə mətn yazsin. Musiqidə söz ülgüsü "balvanka" adlanır. Şair ona verilən balvankaların

- söz ülgüsünün ritminə uyğun şəkildə mətn yazır. Balvankaya uyğun gəlməyən mətn musiqi üçün yaramır.

Yeri gəlmişkən maraqlı bir faktı qeyd etmək istəyirik. Deyirlər ki, Üzeyir bəy M. S. Ordubadiyə balvanka verib həmin qəlibə uyğun mətn yazmayı xahiş edir. Ordubadi mətn yazır, ancaq zərafatla mətnin içində balvankanın özünü də verir: "Üç badam, bir qoz..."

Əruz vəzninin yaradıcısı Xəlil ibn Əhməd ilk dəfə ritmik ərəb sözlərindən istifadə etməklə müxtəlif təf'ilələr - söz qəlibləri yaratmışdır.

Azərbaycan ədəbiyyatşunaslığında əruzu elmi şəkildə araşdırılan, onun Azərbaycan şe'rində, dilimizin qayda-qanunlarına uyğunlaşması prosesini klassiklərimizin əsərlərinə istinadən öyrənən Əkrəm Cəfər əruz təf'ilərinin Azərbaycan variantını yaratmışdır. Əkrəm müəllim faktlarla sübut edir ki, əsas məsələ təf'ilədəki sözün lügəvi mə'nasında yox, onun ölçüsündə, ritmindədir. Əkrəm Cəfər "MəfA'ilün" əvəzinə "qələmdildil", "Fə'ilAtün" əvəzinə "nüvədildil", "Fə'ilün" əvəzinə "dilpərdə", "fA'ilAtün" əvəzinə "dilqələmdil", "məfA'İlü" əvəzinə "qələmpərdə" və s. işlədir. Bu təf'ilələrə görkəmli ədəbiyyatşunasımızın şərəfinə "Əkrəmi" adı verilmişdir.

Mə'lumdur ki, klassiklərimiz ilk əsərlərini fars və ərəb dillərində yazımışlar. Əruz da ərəb dilinin qanuna uyğunluqlarına daha çox uyğundur. Başqa dillərlə bərabər öz doğma dillərində də əsərlər yazan klassiklərimiz ərəb və fars dillərinin vəznindən istifadə etməyə çalışmış, bu qayda-qanunlar türk dilinin qayda-qanunlarına uyğun gəlmədiyi üçün türk əruzunda ilk vaxtlar müəyyən nöqsanlar özünü göstərmişdir. Lakin zaman keçdikcə görkəmli şairlər əruzu Azərbaycan dilinin qayda-qanunlarına uyğunlaşmışlar. Ə. Cəfərin sözləri ilə desək: "Əruz vəzni də şe'r sənətinin bir vəzni kimi mənşəycə haradan gəlirsə gəlsin, bir sıra Yaxın Şərqi xalqları tərəfindən qəbul edilib, şairlər tərəfindən, o cümlədən Azərbaycan şairləri tərəfindən tətbiq edilmişdir. Lakin bu vəzn, bu çox ahəngdar şe'r vəzni müxtəlif xalqların dili ilə birdən-birə deyil, əsrlər keçdikcə tədriclə ünsiyyət göstərmiş, o dil-

lərin təbiətinə uyaraq müxtəlif şəkillərə girmiş, nəticədə ərəb, sonradan fars əruzları ilə yanaşı və onlardan bir sıra xüsusiyyətləri ilə fərqlənən uyğur, osmanlı, cıqatay, özbək, Azərbaycan, türkmən, tatar əruzları meydana gəlmüşdir." ("Məhəmməd Füzuli". Elmi-tədqiqi məqalələr toplusu, Bakı, "Azərnəşr", 1958).

Əruzdan istifadə olunan ilk vaxtlarda vəznin ölçüsünə, qəliblərinə uyğun gəlmədiyi üçün sözlər tələffüzçə gah uzadılmış, gah da qısaldılmışdır. Ədəbiyyatşünaslıq kitablarında uzanmalar **imak**, qısalınmalar isə **zihaf** adlandırılmışdır.

Lakin zaman keçdikcə qüdrətli sənətkarlarımızın əməyi nəticəsində əruz Azərbaycan dilinin qayda-qanunlarına tam uyğunlaşdırılmışdır. Bu işdə M. Füzulinin və H. Cavidin xidmətləri əvəzsizdir. M. Müşfiqin, S. Vurğunun, S. Rüstəmin, Qabilin, B. Vahabzadənin, Rəfiq Zəka Xəndanın və başqalarının yazdıqları şe'r-lər göstərir ki, əruz müasir poeziyamız üçün də yaranan, əhəmiyyətini itirmeyən bir vəzndir.

Məşhur "Qabusnamə" əsərində də əruz vəzni, onun növləri, xüsusiyyətləri haqqında söhbət açılmış, tövsiyə edilmişdir ki, əruzun dilə ən uyğun bəhrlerindən istifadə olunsun: "Amandır, ağır şe'rler yazıb əruzu formal tətbiq etmə. Əruzun ağır vəznləri dalınca yalnız o adamlar qaçar ki, onun təbi ağır ola, xoş sözlər deməyi, incə mə'nalar işlətməyi bacarmaya." ("Qabusnamə", Bakı, "Azərnəşr", 1989, s. 162).

Lakin biz "Qabusnamə"dəki bu fikirlərlə razılaşmırıq. Klassiklərimizin yaradıcılıq nümunələri göstərir ki, bütün bəhrlərdə incə mə'nalı, gözəl bədii siqlətli əsərlər yaratmaq mümkündür. Şe'r inzibatının səbəbini vəzndə yox, sənətkar istə'dadının naqışlıyində axtarmaq daha ədalətli olardı.

Mə'lumdur ki, əruzun bəhrləri çoxdur. Azərbaycan poeziyasında isə əruzun ən çox işlənən bəhrləri bunlardır: **həzəc** bəhri, **rəməl** bəhri, **rəcəz** bəhri, **mütəqarib** bəhri, **müzare** bəhri, **müctəs** bəhri, **xərif** bəhri, **münsərih** bəhri, **səri** bəhri, **mütədarik** bəhri, **kamil** bəhri.

HƏZƏC BƏHİRİ

Həzəc ərəbcə ürəyə yatan, xoş avaz deməkdir. Həzəcin otuza qədər növü vardır. Məhəmməd Füzuli həzəcin on altı növündən istifadə etmişdir.

Dörd bölümlü **bütöv** həzəc **məfallün** təf'iləsinin dörd dəfə təkrarı ilə yaranır:

Pərişan xəl	-qi-aləm a	-hü əfşan et	-digimdəndir,
Pərişan ol	-duğum xəlqi	pərişan et	-digimdəndir.
məfallün	məfallün	məfallün	məfallün
qələmdildil	qələmdildil	qələmdildil	qələmdildil
Səbadan gül	üzündə sün	-büli pərpü	-çi tab oynar,
Sanasan per	açıb gülşən	-də bir müşkin	qürab oynar.
məfallün	məfallün	məfallün	məfallün
qələmdildil	qələmdildil	qələmdildil	qələmdildil

Üçböülümlü, bütöv, naqis həzəc **məfallün** **məfallün** **fəÜlün** təf'iləleri ilə yaranır:

Mühiti-eş	-qə qəvvas o	lali can
Özünü ey	-lədi xak i	-lə yeksan
məfallün	məfallün	fəÜlün

Həzəc bəhrinin "**İki bölümlü bütöv həzəc**" adlanan üçüncü növündə **məfallün** təf'iləsinin iki dəfə təkrarı tələb olunur. Məhəmməd Füzulinin məşhur "Məni candan usandırdı" qəzəli bu ölçü-dədir.

Füzuli rin	-di şeydadır,
Həmişə xəl	-qə rüsvadır,
Sorun kim bu	nə sevdadır,
Bu sövdadan	usanmazmı?
məfallün	məfallün

Həzəcin altıncı növü **müstəzad** həzəci adlanır və **məf'Ulü məfallü məfallü fəÜlün** ölçüsündədir.

Can verme	qəmi-eşqə	ki, eşq afə	ti candır,
Eşq afə	-ti can oldu	-ğu məşhuri-	cəhandır,
məfəUlü	məfañlü	məfañlü	fəÜlün

Həzəcin məfəUlü məfAilün fəÜlün ölçüsündə olan onuncu növü "Leyli və Məcnun" həzəci adlandırılır. Poemadakı qəzelər, mürəbbələr, minacatlar, rübai'lər və bir qəsidə istisna edilməklə digər şəkillərin hamısı bù ölçüdə yazılmışdır. Məşhur "Söhbətül əsmar" poeması da həzəcin onuncu növündədir.

Hər söz ki	gəlir zühu	-rə məndən,	
Min tə'nə	bulur hər ən	-cüməndən,	
məfəUlü	məfAilün	fəÜlün	

RƏMƏL BƏHİRİ

Rəməl ərəb sözü olub, dəvənin yerisinə deyilir. Doğrudan da, rəməl bəhrində bir ləngər, xüsusi ahəng vardır. Rəməlin iyirmidən artıq növü olduğu mə'lumdur. Azərbaycan şə'rində rəmələin doqquz, Füzuli şə'rində isə altı növündən istifadə edilmişdir.

Rəməl bəhrinin birinci növündə failAtün təf iləsinin dörd dəfə təkrarı vacibdir. Məhəmməd Füzulinin bu ölçüdə yüz qırx beş qəzelinin olması göstərir ki, rəməl klassik poeziyamızın ən aparıcı bəhrlərindəndir.

Heyrət, ey büt,	surətin gör	-dükdə lal ey	-lər məni,
Surəti-ha	-ləm görən su	-rət xəyal ey	-lər məni.
failAtün	failAtün	failAtün	fAilün

Yaxud, başqa bir misal:

Nalədəndir	ney kimi a	-vazeyi-es	-qim bülənd,
Nalə tərkin	qılmazam ney	tək kəsilsəm	bəndi-bənd.
failAtün	failAtün	failAtün	fAilün

M. Füzulinin on beş qəsidəsi, iyirmi qit'əsi, iki tərcibəndi və iki mürəbbesi, dörd müxəmməsi və iki təxmisi rəməlin birinci növündədir. M. P. Vaqifin məşhur "Görmədim" müxəmməsi də, "Bax" rədifli qəzəli də rəməlin birinci növündə yazılıb.

Mən cahan mülkündə, mütləq, doğru halət görmədim,
Hər nə gördüm, əyri gördüm, özgə babət görmədim.
Aşinalar ixtilatunda sədaqət görmədim,
Biətü iqrarü imanı dəyanət görmədim.
Bivəfadan lacərəm təhsili-hacət görmədim.

Ey Vidadi, gərdişi-dövrəni-kəcəreftarə bax!
Ruzigarə qıl tamaşa, karə bax, kirdərə bax!

Rəməlin ikinci növü failAtün failAtün failAtün təf ilələri ilə düzəlir.

Ahimin, ey	məh, eşit ev	-safini
Firqətindən	tutdu göy ət	-rafını.
failAtün	failAtün	failAtün

Rəməlin dördüncü növü fəilAtün fəilAtün fəilAtün fəilAtün ölçüsündədir. Bu ölçünün yalnız birinci təf iləsi iki variantda: ya failAtün, ya fəilAtün şəklində olur.

Vəh nə qamət,	nə qiyamət,	bu nə şaxi-	gülü tərdir?
failAtün	fəilAtün	fəilAtün	fəilAtün
Nə bəladır	nəzər əhli	-nə, nə xoşməd	-di nəzərdir.
fəilAtün	fəilAtün	fəilAtün	fəilAtün

Birinci misrada ilk heca qapalı olduğu üçün uzun, ikinci misrada ilk heca açıq olduğu üçün qısa tələffüz olunur.

Rəməlin beşinci növünün ilk təf iləsi də dördüncü növdə olan kimi ya failAtün, ya da fəilAtün şəklində olur. Lakin bu ölçünün

son təf'iləsi də ikivariantlıdır: **fə'lün**, **fə'lün**. Ümumiyyətlə, rəməlin beşinci növünün dörd variantı vardır.

Birinci variant

Əmdən öldüm Ey güli-ta fə'lün	demədim ha -zə, rəva gör fə'lün	-li-dili-za -mədim aza fə'lün	-ri sana, -ri sana. fə'lün
--	--	--	---

İkinci variant

Bağə gir, bül Yığ gülün ir fə'lün	-büle ərzi- -zini, bülbül fə'lün	gülü-rüksə gözünə xa fə'lün	-r eylə, -r eylə. fə'lün
--	---	--	---------------------------------------

Üçüncü variant

Yenə ol ma- Çıxacaqdır fə'lün	hi mənim al fələkə na fə'lün	-di qərarım -leyi-zarım fə'lün	bu gecə, bu gecə. fə'lün
--	---	---	---------------------------------------

Dördüncü variant

Nə görür eh Nə bulur şəm fə'lün	-li cəfa bən -i yaxan kim fə'lün	-də vəfadan -sə ziyadən fə'lün	qeyri, qeyri. fə'lün
--	---	---	-----------------------------------

Rəməlin beşinci variantı özünü çox rəngarəng ələrində göstərir. Bə'zən elə olur ki, bir şe'rində ayrı-ayrı misralarında əvvəlki variantların ayrı-ayrı bölgülərində istifadə olunur. Məsələn:

Qəmzə tiği fə'lün	-lə gözün kön fə'lün (birinci variant)	-lümü yüz pa fə'lün	-rə qılıb, fə'lün
Hər birin bir fə'lün	hədəfi-na fə'lün (ikinci variant)	-vəki-müjgə fə'lün	-n etdi. fə'lün

Pənbeyi-da fə'lün	-gi cünun iç fə'lün (birinci variant)	-rə nihadır fə'lün	bədənim, fə'lün
Diri olluq fə'lün	-ca libasım fə'lün (üçüncü variant)	budur, ölsəm fə'lün	kəfənim, fə'lün

Pərdə çok çoh fə'lün	-rəmə hicran fə'lün (birinci variant)	günü, ey qan fə'lün	-lı sırişk, fə'lün
--------------------------------	--	-------------------------------	------------------------------

Ki, gözüm gör fə'lün	-meyə ol ma fə'lün (dördüncü variant)	-hiliqadan fə'lün	ğeyri. fə'lün
--------------------------------	--	-----------------------------	-------------------------

Ustad Füzulinin şe'rindrində eyni beydə ikinci – birinci; ikinci – üçüncü; ikinci – dördüncü variantlardan da istifadə olunmuşdur.

Məsələn:

Salmasaydım fə'lün	dili-vira fə'lün (ikinci variant)	-nə imarət fə'lün	tərhin, fə'lün
Anda gənci- fə'lün	gühəri-es- fə'lün (birinci variant)	-qi nihan et fə'lün	-məz idim. fə'lün

Canı canan fə'lün	diləmiş ver fə'lün (ikinci variant)	-məmək olmaz, fə'lün	ey dil, fə'lün
Nə niz'a ey fə'lün	-leyəlim, ol fə'lün (üçüncü variant)	-nə sənindir, fə'lün	nə mənim. fə'lün

Aşıq oldum fə'lün	yənə bir ta fə'lün (ikinci variant)	-zə güli-rə' fə'lün	-nayo, fə'lün
Ki, salır a fə'lün	-l ilə hərdəm fə'lün (dördüncü variant)	məni yüz qöv fə'lün	-ğayo. fə'lün

Füzulinin birinci misrası rəməlin üçüncü, ikinci misrası isə birinci variantında olan maraqlı, sətiraltı mə'naya malik bir beytini də burada nümunə göstəririk:

Ayağ aldıq fəilAtün	-ca ələ möh fəilAtün	-təsib eylər fəilAtün	-sə yasaq, fəilün
Möhtəsib ba failAtün	-şına axır fəilAtün	sinacaqdır fəilAtün	bu ayağ. fəilün

(üçüncü variant)
(birinci variant)

Mə'lumat üçün onu deyək ki, rəməlin rəngarəng ölçülərində Füzulinin irili-xirdalı üç yüz dörd əsəri elm aləminə mə'lumdur. Digər Azərbaycan şairlərinin də bu bəhrdən gen-bol istifadə etmələri göstərir ki, rəməl Azərbaycan poeziyası üçün olduqca xarakterik bəhrlərdən biri olmuşdur.

RƏCƏZ BƏHİRİ

Rəcəz sözü ərəbcü sür'ət, iztirab mə'nası verir. İyirmi növündən dördü Azərbaycan şe'rində işlədilmişdir. Bütöv rəcəz müstəfilün tə'filəsinin dörd dəfə təkrarı ilə yaranır:

Cumduk yena Qıldırm nəzər müstəfilün	gəvvasi tək bir lö'lei müstəfilün	dəryayə mən laləyə mən müstəfilün	dəryayə mən laləyə mən müstəfilün
		Ə. Nəbatı	

Yeri gəlmışkən onu da qeyd edək ki, Nəsiminin "Sığmazam" rədifli məşhur şe'ri də bütöv rəcəzdə yazılmışdır.

Rəcəzin ikinci növü ikibölümlüdür. Rəcəzin ikinci bölümündə Füzulinin tək bircə qəsidəsi vardır:

Həq məzhəri	-dir hər çiçək,
Gər etməsə	nəqqas şək.
Bir naridən	şəklini çək,
Vergil ona	nəşvü nəma.
müstəfilün	müstəfilün

Tutmuş həqə	nərgiz yüzin,
Açmış həqi	-qətbən gözin,
Qılmış nəzər,	görmiş özin
Sirri-həqi	-lə aşına.
müstəfilün	müstəfilün

Rəcəzin ən gözəl növlərindən biri də **müstəfilatün** tə'filəsinin iki dəfə təkrarı ilə yaranır.

Ey zülfü sünbüldür	rüxsari lale,
Qurban olum mən	bu gül cəmalə.
müstəfilatün	müstəfilatün

(Irəvanı)

MÜTƏQARİB BƏHİRİ

Mütəqarib sözünün lügəvi mə'nası yaxınlaşmaq deməkdir. Əbülqasim Firdovsinin "Şahnamə" əsəri bu bəhrdə yazılmışdır. Mütəqarib bəhrinin tə'filəsi fəUludür. Bu bəhrin birinci növündə **fəUlün** tə'filəsinin dörd dəfə təkrarı lazımdır.

Cəhan iç	-rə hər fit	-nə kim ol	-sa hadis,
Ona sər	-vi-qəddin	-dir, əlbət	-tə, bais.
fəUlin	fəUlin	fəUlin	fəUlin

(M. Füzuli)

Bu bəhrin ikinci növü üç **fəUlün** və bir **fəul** ölçüsündədir.

Qəzəldir	səfabəx	-şı əhli-	nəzər,
Qəzəldir	gülü-bu	-sitani-	hünər.
fəUlin	fəUlin	fəUlin	fəul

(M. Füzuli)

Götürdü Utandi fəUlün	niqabi ləbindən fəUiñ	üzündən nəbatı fəUiñ	qəmər, şəkər. fəul
(M. Füzuli)			

MÜZARE BƏHİRİ

Müzare sözünün lügəvi mə'nası oxşarlıq deməkdir. Müzare bəhrinin birinci növü **məf'Ulü failAtü məfaÜlü fAilün təfilələri** ilə yaranır:

Ya rəb, bə Bir dəm bə məf'Ulü	-layi-eşq i -layi-eşqi failAtü	-lə qıl aşı -dən etmə cü məfaÜlü	-na məni, -da məni. fAilün
--	--------------------------------------	---	---

(M. Füzuli)

Müzare bəhrinin ikinci növü iki dəfə **məf'Ulü failAtün təfilələrinin təkrarı** ilə yaranır:

Zülfü ki Yoxdur o	-kimi ayağın -nun yanında	qoymaz ö bir qılca	-pəm nigarım, e'tibarım.
Olsayıdı Bir ah i məf'Ulü	məndəki qəm -lə verordi failAtün	fərhadi- min Büsü məf'Ulü	mübtəladə, -tuni badə. failAtün

(M. Füzuli)

MÜCTƏS BƏHİRİ

Müctəs ərəb sözü olub, lügəvi mə'nası kökündən qoparmaq deməkdir. Bu bəhrin şe'rımızdə iki növü işlənmişdir.

Qədin qiya Bir özgə məh məfAilün	-mi qiyamət -şər olur qa fəilAtün	eylər qiya -mətin xura məfAilün	-mə gələndə, -mə gələndə. fəilAtün
(Ərdəbili)			

Mənimlə ol Gətirdilər məfAilün	-sa idi, mən məni ancaq fəilAtün	cəhanə gəl mən anə gəl məfAilün	məzdim, məzdim. fəilün
(S. Ə, Şirvani)			

Tutuşdu qəm Müqəyyəd ol məfAilün	oduna şə -du ol aza fəilAtün	-d gördükün -d gördükün məfAilün	könlüm, könlüm, fə'lün
(M. Füzuli)			

MÜNSƏRİH BƏHİRİ

Münsərih ərəb sözü olub, lügəvi mə'nası axıcı deməkdir. Azərbaycan şe'rində on iki növündən üçü işlənir:

Gərçi tutub Yoxdu cahan müftəilün	aləmi -da vəli fAilün	şurişi qov mən kimi ris müftəilün	-ğayı eşq, -vayı eşq. fAilün
Əqlin azıb, Cümlə dəyiş müftəilün	ay yazıq, -dirmisən fAilat	boşlamışan kürküñü pal müftəilün	karını, -tarını. fAilün

(M. Ə. Sabir)

Məhəmməd Füzulinin "Kimsədə rüxsarına taqəti nəzzarə yox", Mirzə Ələkbər Sabirin "Oxutmuram əl çəkin", "Sən beləsənmış, balam, ay bərəkallah sənə" şe'rleri də münsərih bəhrindədir.

XƏFİF BƏHİRİ

Azərbaycan əruzunda xəfifin bir növü və onun dörd variantı vardır. Xəfif yüngül mə'nasını verən sözdür.

1. FailAtün	məfAilün	fə'lün
2. FailAtün	məfAilün	fə'lün
3. FəilAtün	məfAilün	fə'lün
4. FəilAtün	məfAilün	fə'lün

Birinci varianta nümunələr

Hər kim olsa Mən gəlincə	ayağıma qamu aya	baş urar, ğa durar.
Hər nə dərd ol Tə'b güzgü	-sa mən dəva -sünə cila	verərəm, verərəm.
Sən nəsən ki, Gizli işlər failAtün	səninlə ya -də razida məfAilün	-r olalar, -r olalar. fə'lün

İkinci varianta nümunələr

Cün kədurət Gərm olub me'	gedib səfa -də, iştəha	gəldi, gəldi.
İztirab iç Badəyə xey	-rəyəm, xüma -li intiza	-rim var, -rim var.
Doldurub sa Cami-gül iç failAtün	-qiysi-səba -rə badeyi- məfAilün	hərdəm şəbnəm. fə'lün

Üçüncü varianta nümunələr

Yox özündən Ki, nə təpki	məger sənin -bi sən, nədir	xəbərin? hünərin?
Mənə eldən Elə məndən	dəyər tapan yetər nişa	çavü zur, -tü sürur.
Nə səbəbdən Nə günah ey fəilAtün	günahika -lədim ki, xa məfAilün	-r olubam? -r olubam? fə'lün

Dördüncü varianta nümunələr

Dizi üzrə Dedi ey ba	rəvan gəlib -də, işrətin	saqi, baqi!
Mən əğər ra Başına çox	-zi olmasam bəla gələr	səndən, məndən.
Oləmi kim Mənə endir fəilAtün	-sə göstərə -məyə seri- məfAilün	cür'ət, taət? fə'lün

Onu da qeyd edək ki, xəfif bəhrində yazılın bu beytlərin hamisi Məhəmməd Füzulinin "Bəngü-badə" əsərindəndir.

SƏRİ BƏHİRİ

Səri sür'ətli bəhr deməkdir. Əkrəm Cəfər səri bəhrini ahənginin mahiyyəti e'tibarilə münsərihin üçbölməlü tipi sayır. Səri bəhrinin bizdə cəmi bircə növü vardır.

Saldı ayaq Ver mənə qəm	-dan qəmi-a -dəfinə, sa	-ləm məni, -qi, şərab.
Yar sual Xəstə Füzu	etsə ki, ha -li, nə verər	-lin nədir, -sən cəvab?
müftəilün	müftəilün	fAilün

M. Ə. Sabirin səri bəhrində xeyli şe'ri vardır.

Əlbir olub bir ayı bir şir ilə,
Ovladılar dovşanı tədbir ilə.

Alma, palid, şam ağacı hal ilə,
Eylədilər bəhsini bu müənal ilə.

Cıixdı günəş, doldu cahan nur ilə,
Cütçü sürür tarlada cüt şur ilə.

MÜTƏDARİK BƏHİRİ

Mütədarik sözünün mə'nası yetişən, çatan deməkdir. Bu bəhr sonradan yaradılmışdır.

Get dolan	gilən	xamisən	hənuz,
Puxtə ol	mağa	çox səfər	gərək.
fAilün	fə'Ul	fAilün	fə'Ul

(Nəbatı)

Hər dəm	-də qıllam	ney tək	nəvani,
Saldın	nəzərdən	mən bi	-nəvani.
fə'lün	fə'Ulün	fə'lün	fə'Ulün

(S. Ə. Şirvani)

KAMIL BƏHİRİ

Kamil bəhri Azərbaycan əruzunda az işlənir. Bu bəhrin tə'filesi mütəfAilündür.

Yetər, ey fələk,	bu cəfa, yetir	məni-zarə sər	-vi rəvanimi,
Məhi-təl'əti	-lə münəvvər et	dilü dideyi-	nigəranimi.
mütəfAilün	mütəfAilün	mütəfAilün	mütəfAilün

(M. Füzuli)

Nümunələrdən göründüyü kimi, əruz Azərbaycan şe'rinin ən aparıcı vəznlərindən olmuşdur. Hecadan fərqli olaraq əruzda şe'rin daxili bölgüsü sözün üstünə düşür. Bir qədər dərindən diqqət yetirdikdə elə əruz vəzninin bölgülərində də hecaların sayı əsasdır. Lakin burada vəzn boşluğu bə'zi səslərin uzun, qısa tələffüz olunması ilə tənzimlənir. Məsələn:

Pendir ağzında bir qara qarğı,
Uçaraq qondu bir uca budağa.

Birinci misrada hecaların sayı 10, ikinci misrada 11-dir. Misraların bərabər ahəngini tə'min etmək üçün birinci misradakı "qara" sözündə ikinci "a"ni uzun tələffüz etmək lazımlıdır.

SƏRBƏST ŞE'R

Şe'r dili xüsusi quruluşa, ritmə, ahəngə, misradaxili fasılələrə malikdir. Təkcə zahiri ölçü, vəzn yox, eləcə də ahəng simmetriyası poeziya dilini gözəlləşdirir, onun musiqililiyini, eləcə də şe'rin emosional tə'sir gücünü artırır. Lakin şe'ri şe'r edən təkcə ritm, ahəngdarlıq, qafiyə yox, birinci növbədə onun emosional məzmunudur. Bütün ölçüləri, daxili bölgüləri, qafiyələri yerliyində olan o qədər nəzm parçaları vardır ki, oxucunu həyəcanlandırmır, onda heç bir emosional duygú oyatmir. Ona görə ki, bu tipli nəzm parçaları məzmunca qeyri-poetikdir. Rəsul Rza çox doğru qənaətə gəlir ki, poeziya qanuniləşmiş ölçü və qafiyə deyil, fikrin, hissin, qavrayışın poetik ifadəsidir ki, bu da başqa komponentlərlə birlikdə sözü şe'rə çevirir.

Sözü şe'rə çevirmek şairdən xüsusi istə'dad tələb edir. Şair dilin qanuna uyğunluqlarını, şe'rin texnikasını mükəmməl bilməsə, ağlına gələn ən gözəl poetik fikri belə lazımı səviyyədə oxucuya çatdırı bilməz. Şair, hər şeydən əvvəl, həyat hadisələrinə, hətta adı predmetə, ota, ciçəyə, quşa, böcəyə poetik gözlə baxmağı bacarmalıdır. Şe'r texnikası, vəzn, ölçü, qafiyə, digər sənətkarlıq

komponentləri öz gördüyünü oxuculara da göstərmək üçün şairin əlində bir vasitədir.

Mə'lumdur ki, istər heca, istərsə də əruz vəzninin sərt qayda-qanunları vardır ki, şair bu qaydalara mütləq riayət etməlidir. Lakin çox zaman elə olub ki, vəzn boyunduruğu sözün boynunu yoluq edib, adı ahəngindən çıxarıb. Söz vəznə uyğun şəkildə ya sixilib, ya da dərtlib uzadılıb. Başqa sözlə desək, bə'zən söz vəzn qəlibində özünü sərbəst hiss edə bilməyib. Xüsusən, əruz vəznində yazılan şə'rlerimizdə ülgüyə gəlməyən sözlərimiz ərab və fars sözləri ilə əvəz edilib ki, bu da şə'rimizin leksikonuna bir ağrılıq gətirib.

Zaman keçdikcə şairlərimiz şə'rin trafaret qəliblərindən yaxa qurtarmağa çalışıblar. Hələ XIV əsrde Cəlaləddin Ruminin qafiyəni "Allahın şairlərə göndərdiyi bəla" adlandırması da sərt vəzn, qafiyə qanunlarına e'tirazın bir ifadəsi idi.

Sərbəst şə'r zamanın tələbi ilə yaranmış, sözü sərbəst ifadə etmək ehtiyacından doğmuşdur. Lakin bu fikir sərbəst şə'rin tarixi qədimliyini inkar etmir. İlk yazılı abidələrimizdən biri olan "Kitabi-Dədə Qorqud"dakı şə'r parçaları sərbəst şə'rin ilk nümunələri kimi maraqlıdır.

Ucalardan ucasan!
Kimsə bilməz necəsen!
Görklü tanrı!
Neçə cahillər səni göydə arar, yerdə istər.
Sən xud mö'minlər könlündəsən.
Daim durar cəbbər tanrı!
Baqi qalan səttar tanrı!
Mənim canımı alır olsa, sən algil!
Əzraili almağa qoymağıl!

Dastandan nümunə gətirdiyimiz bu misraların ölçüsü eyni deyildir. Lakin intonasiya ilə oxuyanda aydınca görünür ki, həmin parçada bir şə'r ahəngi vardır. Bundan başqa, ayrı-ayrı misralarda qafiyədən də istifadə olunmuşdur.

Sərbəst şə'r formalizmdən yaxa qurtarmaq ehtiyacından doğulmuşdur. Lakin o, nəsr yox, məhz şə'rdir. Elə buna görə də ahəng, ritm, vəzn, qafiyə sərbəst şə'r üçün də əsasdır. Hətta əruz, heca vəznində yazılan şə'rlerimizdə belə sərbəstliyə meyl özünü göstərməkdə idi. Belə ki, hər hansı bir şə'rın daxilində müxtəlif ölçülərdən müvazi şəkildə istifadə, misradaxili fasılələrin, qafiyələrin ayrı-ayrı formalarda təzahürü ən'ənəvi şə'rın strukturundakı yeniləşmə meylinin ifadəsi kimi maraq doğurur.

Sərbəst şə'r məzmunun formadan daha üstün, aparıcı olmasının təzahürüdür. Sərbəst şə'r sərt nəzm qaydalarına boyun əymir, bu cür şə'rdə vəzn, qafiyə xətrinə fikir təhrif olunmur. Əksinə, vəzn də, qafiyə də fikrin ifadəsinə xidmət edir. Sərbəst şə'r üçün birinci növbədə fikir, məzmun, ikinci növbədə isə forma gelir. Sərbəst şə'rdə fikir zorla forma qəlibinə salınır, əksinə, forma məzmunu uyğun şəkildə dəyişdirilir. Sərbəst şə'rın sərbəstliyi də məhz buradan irəli gelir.

Sərbəst formada yazan şairin hər şə'rində ritm, ahəng, qafiyə quruluşu başqa-başqa formalarda təzahür edir. Ayrı sözlə desək, canlı orqanizmi xatırladan hər şə'r fərdi olduğu üçün onun poetik libası da özünəməxsusdur, digər şə'rərə bənzəmir.

Başını dik tutdu qələm,
dayandı məğrur.
Nə bir kəlmə söz düşdü kağıza,
nə bir cümlə yarandı,
nə doğdu bir fikir.
Birdən hər şey dəyişdi.
Ağ kağıza düzüldü kəlmələr.
Nələr yarandı, nələr.
Bəli, birdən hər şey dəyişdi.
Baxdım:
qələm başını əymışdı.

(R. Rza)

Bu şə'rdə qələmin başını aşağı, yuxarı tutmasından bir bədii vasitə kimi istifadə edən şair dikbaşlıqla təvazö'karlığı, başını

aşağı salıb səssiz-küysüz öz vəzifə borcunu yerinə yetirməyi qarşılaşdırır. Şe'rın mənətiqi sonluğunu göstərir ki, şair dikbaşlığının düşməni, təvazökarlığın isə dostudur.

Şe'rın bədii formasına gəldikdə isə, şair fikirləri, sözləri zorla eyni qəlibə salır, fikrin təbii ifadəsi üçün sözün də təbii axarına meydan verir. Belədə oxucunun diqqəti ilk növbədə formaya yox, məzmuna yönəldilir.

Bir şe'rdə olan formanı mütləq başqa şe'rdə axtarmaq, forma təkrarını tələb etmək sərbəst şe'r üçün xarakterik, məqbul deyildir. Fikir hansı ölçülü misrada daha yaxşı səslənirsə, şair həmin formadan istifadə edir. Sərbəst şe'rdə misralar "inkubator cücləri" kimi eyni boy-buxunda olmur, hər misranın özünəməxsus ölçüsü, daxili bölgüsü fikrin ifadəsinə bir sərbəstlik, şe'rdə rəngarənglik yaradır. Sərbəst şe'rdə hər misranın eyni ölçüdə, eyni daxili bölgüdə olması tələb edilmir.

Nə minməli gümüş yəhərli atım,
nə də ki, başqa bir varidatım,
nə mülküm, nə malim var;
sadə, bir çanaq balım var.

Rəngi alovdan al,
bir çanaq bal.

Varım-yoxum bu baldır.

Mən
mülkümü və malımı,
yə'nı bir çanaq balımı
qoruyuram həşaratdan.

Gözlə, qardaşım, gözlə...

Çanağımda
balım olsun,
arısı gələr

Bağdaddan.

(Nazim Hikmət)

Sərbəst şe'rini misraları boyca, ölçü e'tibarılə bir-birindən seçilə də, bu tipli şe'rlərin özündə də bir ahəng, ritm, hətta ölçü, fasılə nəzərə çarpır. Sərbəstlik ilk növbədə o zaman özünü göstə-

rir ki, şair fikrini ifadə edərkən əvvəldən axıra kimi bir-birinə uyğun gələn sistemli şe'r ölçülərinə, daxili bölgülərə və ən'ənəvi qafiyə quruluşuna riayət etmir. Bə'zi qafiyələr bir-birindən əhəmiyyətli dərəcədə aralı düşürsə, bə'zən də onlar yanaşı işlədir. Sərbəst şe'r özündə də bir ritm, ahəngdarlıq vardır. Əks təqdirdə bu tipli yazıları şe'r adlandırmaq da düzgün olmazdı.

Ədəbiyyatımızda sərbəst şe'rin gözəl nümunələrini yaranan Rəsul Rzanın sərbəst şe'r haqqında düşüncələri də maraqlıdır. O, "Kanonları pozaraq" adlı məqaləsində yazırı: "Sərbəst şe'r üçün bütün ən'ənəvi qaydalar məcburi deyil. Bununla belə, Azərbaycan sərbəst şe'ri qafiyəni tamamilə rədd etmir. Əksinə, sərbəst şe'rdə iki, üç, dörd, beş və daha çox misra ardıcıl qafiyələnə bilər. Eyni zamanda bir neçə misra qafiyələnməyə bilər, yaxud, həm qafiyə misraların arasında iki, üç, dörd, beş qafiyələnməyən misra gələ bilər.

Deyilənlərdən aydın olur ki, sərbəst şe'r bütün qaydalardan azad olmaq demək deyil. Hər şey fikrə, məzmunun konkret ifadəsinə, ritmə tabedir." (Rəsul Rza. Seçilmiş əsərləri, dörd cild. 4-cü cild. Bakı, Azərnəşr, 1974, s. 486).

Adı çəkilən məqalədə R. Rza haqlı olaraq ən'ənəvi ölçüyə malik misraları parça-parça düzənləri təqnid edir, ürək ağrısı ilə deyirdi ki, bunun poeziyadan çox qonorara dəxli var.

Doğrudan da, sərbəst şe'r adı ilə təqdim olunan, bir misrası nəçə yerə bölünən xeyli şe'r vardır ki, bir qədər diqqət yetirdikdə aydın olur ki, bunlar əslində sərbəst şe'r deyildir.

Ümumiyyətlə, sənətkar fikrini ifadə etməkdə sərbəst deyilsə, ən'ənəvi şe'r ülgüsündən kənara çıxa bilmirsə, fikrini aydın şəkilidə ifadə etməyə çətinlik çəkir. Qəribədir ki, zamanın, dövrün yaramaz əxlaq qaydalarına boyun əyməyən bir çox sənətkarlarımız əsrlərlə şe'rini sərt qayda-qanunlarına tabe olmuşlar.

Ən'ənəvi formadan yaxa qurtarmağa çalışan sənətkarlarımıız çox zaman kəskin təqnid hədəfinə çevrilmişlər. Burada şair Fikrət Qocanın "ən çox döyülen də, ən çox bərkiyən də Rəsul Rza oldu" qənaətini xatırlatmaq yerinə düşərdi. Lakin mühafizəkar şe'r texnikası orbitindən çıxmış heç də o demək deyil ki, poeziyanın

bütün ən'ənəvi qayda-qanunları kənara tullanır. Sərbəst şe'r'in özündə də ritm, ahəng, fikrin daha gözəl ifadəsinə kömək edən qafiyələr vardır. Məsələn, Rəsul Rzanın məşhur bir şe'rində nəzər salaq:

Od nə çəkdi,
küldən soruş
Baş nə çəkdi,
dildən soruş.
İşə susuz barmaqların
kədərimi insan bilir,
Nəğmələrin həsrətini,
bir qırılmış teldən soruş.
Ömrün çətin yollarında
daşa ləpir salsa ayaq,
gün nə çəkdi,
ildən soruş.
Zülmətlərin möhnətini
kor söyləsin.
Bəm xalların fəryadını
zildən soruş.
Mən kölgəsiz bağ görmədim,
El dərdi tək dağ görmədim.
Gözlərimi yumub açdım,
Neçə dostu sağ görmədim.
Nələr çəkdi çaylaq daşı –
seldən soruş.
Yollar uzun, mənzil uzaq,
Sert daşlara dözmür ayaq.
Dözsün gərək,
Dözsün gərək.
Kim zirvəyə qalxar, deyin
yollar boyu hər pilləni,
birgünleri, yüzilləri
qəlbimizlə,
beynimizlə,
ömrümüzlə
doldurmasaq.
Mən yolçuyam,
Mən yoldayam.
Od nə çəkdi,

küldən soruş.

Hansı şe'rim,
hansi sözüm
yaşayacaq məndən sonra,
mən bilmirəm,
eldən soruş.

Bu şe'rdəki misraların ölçüsü bir-birinin eyni olmasa da, bə'zən qafiyələr yaxın, bə'zən bir-birindən aralı düşə də, şe'r'in ritmi, ahəngi ürək oxşayır. Bəs bu ahəngi yaradan nədir?

Bir qədər diqqətlə fikir verəndə aydın olur ki, misralar nə qədər müxtəlif ölçülü olsa da, ondakı ritmi, ahəngi səkkiz hecalı şe'rində $4+4$ daxili bölgüsü tə'min edir. Hətta bir sözdən ibarət qısa misraların hamısı dörd hecalıdır. Nisbətən uzun ölçülü misraların $4+4$ daxili bölgülü səkkiz hecadan ibarət olması da az söz demir. Tatalım, bu bəndi hansi əsasla heca vəznində, qafiyə quruluşu bayati şəklində olan səkkiz hecalı şe'r yox, sərbəst şer adlandırımaq olar?

Mən kölgəsiz bağ görmədim,
El dərdi tək dağ görmədim.
Gözlərimi yumub açdım,
Neçə dostu sağ görmədim.

Bütün bu deyilənlərdən aydın olur ki, sərbəst şe'r'in özündə də ritmi, ahəngi hecaların ölçüsü, qafiyələr tə'min edir.

Sərbəst şe'rdə şe'rində daxili strukturu monoton deyildir, rəngarəngdir. Əsas fikrin ifadəsi olduğundan, şe'ri hər-hansi ölçүyə, qəlibə salmaq, yaxud sərbəst görünmək xətrinə hər hansı bir ritmik boyda doğulan misranı parçalamaq düzgün deyildir. Sərbəstlik birinci növbədə sərbəst görünməyə yox, fikrin ifadəsinə kömək etməlidir.

Şairlərimizdən bir çoxu sərbəst şe'rdən istifadə etsələr də, sərbəst şe'ri yüksək səviyyəyə qaldıran xalq şairi Rəsul Rza olmuşdur. "Məncə hava yoluna bənzəyir sənətin yolu" – deyən şair

sərbəst şe'r-in hüdudsuz imkanlarını xatırladır, qələm dostlarını yəni, bənzərsiz üslubda yazıb-yaratmağa səsləyir.

R. Rzadan sonra ədəbiyyatımızda sərbəst şe'rə marağın güclənməsi də təsadüfi deyildi. Fikrət Qocanın, Fikrət Sadığın, Əli Kərimin, Ələkbər Salahzadənin, İsa İsmayıllazadənin, Vaqif İbrahimin, Eldar Baxışın, Vaqif Səmədoğlu'nun, Vaqif Cəbrayılzadənin və b. yaradıcılıq nümunələri sərbəst şe'r-in potensial imkanlarından xəbər verən ədəbi faktlardır.

Onu da qeyd edək ki, müasir dünya poeziyasında da sərbəst şe'r aparıcı yerlərdən birini tutur.

Nazim Hikmət yazırıdı: "Kim ki, ölçüsüz və qafiyəsiz şe'r yazmağın qeyri-mümkünlüğünü deyir, həmin adam heca və ölçüdə şe'r yazmağı inkar eləyən qədər haqsızdır. Şe'ri elə də yazmaq olar, belə də."

BƏDİİ ƏKSETDİRMƏNİN PRİNSİPLƏRİ

ƏDƏBİ METOD VƏ ƏDƏBİ ÜSLUB

Mə'lumdur ki, bütün sənət əsərlərinin, o cümlədən də ədəbiyyatın qida mənbəyi həyatdır. Sənət əsərləri həyatın bədii in'ikasını verir. Sənətkar rəngarəng həyat hadisələrini, insanların mübarizəsini və fəaliyyətini, onların cəmiyyətdəki qarşılıqlı münasibətlərini, işini, məişətini, dərdini, kədərini, sevgisini, sevincini, arzu və düşüncələrini bədii söz və obrazlarla əks etdirir. Ədəbiyyatın qida mənbəyi həyat olsa da, onu nə şəkildə əks etdirmək, oxucuya çatdırmaq metodları və üslubları müxtəlifdir.

Professor M. Rəfili bədii metoda belə tə'rif verir: "Ədəbiyyatda bədii metod – müəyyən yazıçıların həyat hadisələrini bədii surətlərlə əks etdirdiyi zaman bu hadisələrə yanaşmaqdə, öyrənməkdə, ümumiləşdirməkdə, həyatın tipik cəhətlərini seçməkdə, həyat materialını əks etdirməkdə istifadə etdikləri əsas əsula, əsas bədii prinsiplərə deyirik." (M. Rəfili. Ədəbiyyat nəzəriyyəsinə giriş. Bakı, 1958, s. 250).

Buradan aydın olur ki, hər bir ədəbi metodun ictimai həyatı, təbiəti, qəhrəmanların hiss və düşüncələrini özünəməxsus əks etdirmə, bədii in'ikas prinsipləri, qanuna uyğunluqları vardır.

Həyat hadisələrinin bədii in'ikasını verən sənətkarların yaradıcılıq üslubları nə qədər fərqli olsa da, onların həyata baxışlarında, dünyagörüşlərində, sənətə estetik münasibətlərində, təsvir üsullarında bir ümumilik nəzərə çarpar ki, buna ədəbiyyatşunaslıqda bədii metod deyirlər. Estetikanın ən əsas kateqoriyalarından olan ədəbi metodу sosial mühit, sənətkarın dünyagörüşü və onun yaradıcılıq üslubu müəyyənləşdirir.

Ədəbiyyatşunas Qulyayev sənətkarın dünyagörüşünü bədii metodun özəyi adlandırmaqda haqlıdır. Ona görə ki, dünyagörüşü yazıcıını həyat hadisələrini öz zövqünə uyğun şəkildə araşdırmağa, lazımlığı məsələni ön plana gətirməyə, seçdiyi süjeti, əhvalatı estetik idealına, öz ədəbi prinsiplərinə uyğun şəkildə bədii təsvirin mərkəzinə çəkməyə sövq edir.

Hər bir ədəbi metodу və cərəyanı optimal həqiqətə doğru vahid, fasiləsiz axtarışlar yolunda növbəti təşəbbüs hesab edən Yaşar Qarayevin fikirləri olduqca maraqlıdır və ədəbi metodların prinsiplərini, onların oxşar, eləcə də fərqli cəhətlərini müəyyənləşdirməkdə ədəbiyyat nəzəriyyəçilərinin köməyinə gəlir.

Ədəbi metodlar göydəndüşmə deyildir. Onlar zaman-zaman ədəbi proses zəminində formalaşır. Mövzu özünəməxsus bədii in'ikas metodu tələb etdiyindən, sənətkarlar sövq-təbii ilə həyat hadisələrini bu və ya digər şəkildə canlandırmağa çalışırlar. Məsələn, biz Nizamini, Füzulini və başqalarını romantik, yaxud realist şairlər hesab etsək belə, əslində onlar nə romantik, nə də realist metodun nədən ibarət olduğunu bilməmiş, bu ədəbi metodların estetik prinsipləri haqqında heç bir mə'lumata malik olmayışlar. Böyük sənətkarlar heç zaman hər hansı bir hazır nəzəri konsepsiya ilə, ülgü və reseptlə əsər yazmamışlar. Yaradıcılıq prosesində hansı üsul daha münasib görünmüşsə, sövq-təbii ilə həmin qaydadan da istifadə etmişlər. Onların yaradıcılıq təcrübəsi nəzəri problemlərin, konsepsiyanın hazırlanması üçün tikinti materialı olmuşdur.

Sənətkarlar həyat hadisələrini əsasən ya romantik, ya da realist cizgilərlə əks etdirirlər. Romantik və realist metodlar, onların yaradıcılıq prinsipləri, bədii in'ikas üsulları estetiklərin, ədəbiyyatşunasların həmişə müzakirə obyekti olmuşdur. Bu metodların hər ikisi eyni mənbədən qidalandığı, həyat hadisələrini, insanların arzu və düşüncələrini əks etdirdiyi üçün onların arasında in'ikas metodları fərqlənsə belə, bir ümumilik, ortaq cəhət vardır. Realist əsərlərdə romantik, romantik əsərlərdə realist ünsürlərin olması göstərir ki, əslində bu ədəbi metodların arasında Çin səddi çəkməyə belə ehtiyac yoxdur.

Həm romantik, həm də realist əsərlərin əsas qəhrəmanı insanıdır. Hadisələrin hərəkətverici qüvvəsi olan insan xarakterini isə romantikasız təsəvvür etmək mümkün deyildir. Nə qədər real həyat adamı, iş adamı olsa belə, onun da xəyallara dalması, şirin arzulardan zövq alması təbii bir prosesdir. Deməli, insanın xarakterində realist və romantik ünsürlər qovuşq şəkildədir. İş görərkən, hər hansı bir həyatı problemi həll edərkən realist olan insan sevərkən, arzulara, xəyallara dalarkən romantikdir. Bu ikilik insan xarakterinin qoşa qanadıdır. Lakin elə insanlar var ki, onların xarakterində romantik, elələri də var ki, realist cəhətlər üstünlük təşkil edir. Bədii əsərlərdə də belədir. Romantik psixoloji iqlimi güclü olan əsərləri romantik, real cizgiləri ön planda olan əsərləri isə realist əsərlər adlandırırlar.

Romantik əsərlərdə həyat hadisələrini təsvir edən sənətkarın subyektiv mülahizələri real həyat hadisələrinə bir romantik don geyindirir. Bütün bədii əsərlərdə realizmin mənbəyi həyatdırsa, romantizmin mənbəyi sənətkar təxəyyülüdür. Daha doğrusu, romantik əsərlərdə subyektiv mülahizələr daha qabarlı şəkildə olur.

Bir şeyi mütləq xatırlatmaq lazımdır ki, hər bir sənətkar öz dövrünün övladıdır. Elə buna görə də onun əks etdirdiyi hadisələrə münasibətində mənsub olduğu cəmiyyətin mövqeyində dəyanması da mütləq nəzərə alınmalıdır.

Sırf romantik, yaxud sırf realist əsərlər tapmaq çox çətindir. Romantik əsərlərdə realist təsvirlərə, realist əsərlərdə isə romantik pafosa rast gəlmək o qədər də problem deyildir. Bə'zən elə əsərlərə rast gəlirik ki, onun hansı ədəbi metodda yazıldığını müəyyənləşdirmək də çətin olur.

İstər romantik, istərsə də realist əsərin yaradıcısı insan olduğu üçün onun hadisələrə subyektiv münasibəti şəksizdir. Lakin romantik əsərlərdə realist əsərlərə nisbətən subyektivizm özünü daha qabarlı şəkildə göstərir. Həyata romantik baxış da əslində obyektiv reallıqdan doğur.

Real həyatda gözəllik, rahatlıq, haqq-ədalət görməyən şairlərin xəyallara dalıb romantik, gözəl lövhələr yaratmaları, bununla mə'nəvi rahatlıq, təskinlik tapmaları təbii idi. Həqiqi həyatda

dərdinə dərman tapmayan Məhəmməd Füzulinin kimə üz tutursa, onun özündən betər dərdə mübtəla olduğunu görərkən xəyali bir sevgi dünyası təsvir etməkdən başqa çərsi qalırdı?

"Leyli və Məcnun" nə qədər romantik boyalarla təsvir edilsə də, əslində qəhrəmanların əksəriyyətinin bədii portretində, onların xarakterində, hərəkət və düşüncələrində real cizgiler vardır. Məcnunu romantikaya qapılmağa məcbur edən əslində onun sevgisini başa düşməyən, öz zəmanələrinin övladı olan real təfəkkürlü insanlar idi. Biri "Qızsan, ucuz olma, qədrini bil", digəri "Məcnun deyə tə'n edir xəlayiq, məcnuna mənim qızım nə layiq?" - deyirdi.

Məcnun, Leyli nə qədər romantik obrazlar olsalar belə, onların valideynləri, dostları, rəfiqələri real insanlardır. Öz zəmanələrinin real təfəkkürlü övladları olan bu insanlar sevib ailə qurmağın, bir qızdan, ya oğlandan ötrü ah-fəğan etməyin vacibliyini başa düşə bilmirlər. Romantik qəhrəmanların hərəkətlərinin əzablarını çəkənlər real insanlardır – Leyli və Məcnunun valideynləridir.

Məcnunun romantik arzuları real ictimai mühitin daşlaşmış əxlaq qaydalarına dəyib çılichkeit olur.

"Salam verdim, rüşvət deyildi deyə almadılar" qənaətinə gələn şairə necə deyəsən ki, o romantikdir, real düşünməyi bacarmır?

Abbas Səhhətin "Şair, şəhərli və şe'r pərisi" şe'rinin lirik qəhrəmanı göy ilə yer arasında qalıb. Şe'r pərisi şairi göyə, şəhərli isə yerə səsləyir. "Göylərdə hər şey gözəl, ancaq xəyali, yerlərdə isə hər şey eybəcər, ancaq realdır. Vicdanı şairə çox həqiqətlər təlqin etsə də, onları söyləməyə imkan vermir, ağzını yumruqla qapayırlar. Elə buna görə də o, e'tiraf edir:

Doğru söz söylədiyim halidə məs'ul oluram,
Çarəsiz nəğmə, qəzəl yazmağa məşgul oluram.

Bütün bu ümumiliklərinə baxmayaraq, romantik metodla realist metodun özünəməxsus fərqli cəhətləri də vardır. Romantik metodda sənətkarın subyektiv mövqeyi aparıcıdırsa, o daha çox ürə-

yinin səsinə qulaq asırsa, realist metodda yaziçi həyatdakı ictimai proseslərin inkişaf məntiqinə əsaslanmalıdır.

V. Jukovski romantik metodun əsas əlamətini yaziçının həyata öz ürəyinin prizmasından baxmasında, Hegel "könlələminin xərici aləm üzərində zəfər çalmasında" göründü. Belinski isə romanitizmin mahiyyətini xərici formanın özbaşına təsadüflərində yox, onun ideyasında axtarırdı.

Romantik əsərlərin əsas dirijoru müəllif təxəyyülürsə, realist əsərdə sosial inkişaf qanuna uyğunluqlarının, hadisələrin təbii axarının olduğu kimi təsviri xarakterikdir. Romantik yaziçi həyatı görmək istədiyi, realist yaziçi isə olduğu kimi göstərməyə çalışır. Hər iki halda yaziçının bədii təsvir məharəti zəruridir.

Ədəbiyyatşunas Əziz Mirəhmədov çox doğru qənaətə gəlir ki, romantik hərəkatın bütün iştirakçıları üçün başlıca xüsusiyyət real varlıqla barışmazlıq və romantik idealını ona qarşı qoymaqdır. ("Ədəbiyyatşunaslıq terminləri lügəti", s. 151).

Lakin bu, "realistlərin real həyatla barışmaları" qənaətinin təsdiqi deyildir. Əslində realistlər də – Mirzə Ələkbər Sabir də, Cəlil Məmmədquluzadə də romantiklər kimi real həyatla barışmirdilar. Lakin onlar öz romantik qələm dostları kimi həyatı görmək istədikləri kimi yox, məhz bütün eybəcərlikləri ilə təsvir edirdilər. Romantiklərlə realistlərin həyatı gözəl görmək arzuları üst-üstə düşsə də, onların bu istəklərini reallaşdırmaq metodları bir-birindən fərqlənirdi. Romantiklər həyatı arzu etdikləri şəkildə göstərməyə çalışırdılar, realistlər onun bütün yaramazlıqlarını bədii təsvir mərkəzinə çəkməklə insanlarda bu cəmiyyətə nifrat oyatmağı qarşılara məqsəd qoymuşdular. Mübarizə üsulları fərqlənsə də, məqsəd, amal eyni idi. XX əsr Azərbaycan ədəbiyyatında həm romantik, həm də realist metodların eyni zamanda fəaliyyəti də qanuna uyğun hal idi.

Romantik metod üçün bədii təsvir və ifadə vasitələrindən, xüsusilə mübaliqələrdən istifadə ilə ülvə, əlçatmaz bir xəyal dünyasının bədii əksi əsasdır. Bütün bunlara nail olmaq üçün isə yaziçi real həyat lövhələrindən çox şərti hadisələrin təsvirinə üstünlük verir. Məsələn, Füzuli Leylisinin şam ilə, pərvanə ilə, ay ilə, sə-

hər yeli ilə, buludla, dəvə ilə söhbəti sənətdə şərtiliyin gözəl nümunələri hesab oluna bilər.

Görkəmli ədəbiyyatşunas Məmməd Cəfər romantizm haqqında yazılan bütün məqalələrə və romantik ədəbi üslublu bədii əsərlərə istinadən, romantizmin Azərbaycan ədəbiyyatında inkişaf yolunu izləmiş, onun nəzəri-estetik prinsiplərini, ideya xüsusiyyətlərinin geniş, əhatəli şərhini vermiş, sanballı bir elmi monoqrafiya yaratmışdır. Bu tədqiqatdan aydın olur ki, romantiklər ədəbiyyata əyləncə kimi yox, mübarizə vasitəsi kimi baxmışlar. Məhəbbət lirikasından az istifadə edən romantiklər üçün ən aparıcı mövzunun vətən, millət sevgisi olması təsadüfi deyildi. Vətənpərvərlik, humanizm, gələcəkçilik – utopiya romantizmin başlıca ədəbi istiqamətini müəyyənləşdirən amillər idi.

Realist metod həyati olduğu kimi, yəni real təsvir etmək principinə əsaslanır. Lakin realizm hər şeyin necə var elə təsvirindən ibarət deyildir. Bu cür təsvirlər, müəllif qayəsinin ifadəsinə xidmət etməyən naturalist səhnələr heç də realist metodun prinsiplərinə uyğun gəlmir. Realist yazıçı baş verən bütün hadisələri yox, xarakterik, əsərin ideyasının, müəllifin ədəbi məramının açılmasına zəmin yaradan hadisələri seçib əks etdirməlidir.

F. Engels realizmə belə bir tə'rif verir: "Realizm bütün detalları düzgün göstərməklə bərabər, tipik şəraitdə tipik xarakterlər yaratmağa deyilir."

Deməli, yazıçının hadisələri olduğu kimi təsvir etməsi ilə yanışı, tipik şəraitdə tipik xarakterlər yaratması realist metodun başlıca tələbidir.

Cəlil Məmmədquluzadənin "Ölülər" əsərində məhz bir müctəhidin "ölü diriltməsi" xəbərinə avam dindarların inanması müəllifin tipik şəraitdə tipik xarakterlər yaratmasına zəmin yaratmışdır.

İlk folklor nümunələrindən, klassiklərimizin əsərlərindən tutmuş bu günümüzədək realizm bu və ya digər şəkildə təzahür etmiş, həyat həqiqəti bədii həqiqət səviyyəsinə qaldırılmışdır. Bəzi sənət əsərlərində realist təsvirler tərbiyəedici, bəzilərdə isə tənqidi xarakter daşımışdır. Nəzəriyyə kitablarında realist metod keçdiyi inkişaf yoluna uyğun şəkildə dörd yerə ayrılmışdır:

humanist realizm, maarifçi realizm, tənqidi realizm və sosialist realizmi.

Humanist realizm erkən realizmdir. Bu realizmə intibah dövründə yaranan dünya ədəbiyyatı nümunələrini, Azərbaycan ədəbiyyatında isə XVIII əsrə qədər yaşayış klassiklərimizin əsərlərini misal göstərə bilərik.

Maarifçi realizm isə bütün dünyada maarifçilik ideyalarının baş qaldırıldığı bir dövrdə yaranan realizmdir. Azərbaycan ədəbiyyatında maarifçilik hərəkatı ilə bağlı fealiyyətə başlayan bu realizm M. F. Axundovun yaradıcılığı ilə kamala çatır.

Tənqidi realizm isə XIX əsrin sonu və XX əsrin əvvəllərində yaranmış və inkişaf etmişdir. Ədəbiyyatımızda bu realizmin ən görkəmli nümayəndələri C. Məmmədquluzadə və M. Ə. Sabirdir.

Sosialist realizmi adlanan yaradıcılıq metodu isə sovet dövründə yaranan əsərlərə istinadən, sosialist ideologiyası prinsiplərinə əsasən formalasdırılan bir yaradıcılıq metodu idi. Sosialist realizmi yaradıcılıq metodunun tərkib hissəsi kimi inqilabi romantika ideyası da irəli sürüldü.

Tarix boyu bir-birini əvəz edən bu realizm tipləri ədəbiyyatımızın inkişaf istiqamətinə əhəmiyyətli dərəcədə tə'sir göstərən bədii metod funksiyasını yerinə yetirmişdir.

Realizm və onun problemləri bütün dünya xalqları, eləcə də Azərbaycan ədəbiyyatşunaslığında ətraflı öyrənilmiş, onun prinsipləri müəyyənləşdirilmişdir. Lakin zaman keçdikcə bu prinsiplərin, bölgülərin özünə belə yenidən baxmaq zərurəti meydana çıxmışdır. Əslində realizm elə realizmdir, onu müxtəlif növlərə ayırmaga o qədər də ehtiyac yoxdur.

Bütün dünya ədəbiyyatının qabaqcıl təcrübəsi əsasında ədəbiyyatın yeni mərhələdə inkişafi ədəbi metodlardan qarşılıqlı əlaqə zəminində bəhrələnməyin zəruriyyətini, onun faydalılıq əmsalinin daha böyükünü aydın şəkildə göstərməkdədir. Sənət əsərlərinə hər hansı ülgülər, reseptlərlə deyil, dövrün tələbi, yazıçı istədədinin, onun dünyagörüşünün imkanları əsasında yaradılmalıdır. Realistik və romantik üslubun görkəmli nümayəndələri əsər yazarkən hər hansı bir ədəbi konsepsiyanı həyata keçirmək

yox, öz fikir və düşüncələrini daha inandırıcı, tə'sirli şəkildə ifadə etmək haqqında düşünmüşlər.

Üslub sözünün lügəvi mə'nası üsul, terz deməkdir. Üsluba bə-zən stil də deyirlər. Bu sözün də lügəvi mə'nası eyni anlamdadır. Ancaq ədəbiyyatşunaşlıqda və incəsənətdə üslub, stil daha geniş anlayışı ifadə edir. Üslub müxtəlif sənət adamlarının yaradıcılığında özünü göstərən fərdi, fərqləndirici sənətkarlıq komponentlərinin vəhdəti nəticəsində əmələ gəlir.

Dilçilik baxımından qruplaşdırılan hər bir üslubun – rəsmi-əməli, elmi, publisistik, bədii üslubun özünəməxsus xüsusiyyətləri vardır. Bütün yazıçılar öz əsərlərini bədii üslubda yazırlar. Bədii üsluba məxsus bütün keyfiyyətləri onların yaradıcılıq nümunələrində asanlıqla müşahidə etmək mümkündür. Ancaq bütün bunlara baxmayaraq, hər bir sənətkarın da özünəməxsus fərdi üslubu vardır. Bu baxımdan bədii üslubun daxili strukturu zəngin, rəngarəngdir.

Geniş mə'nada üslub bədii metod anlayışına yaxındır, bə'zən eyniyyət təşkil edir. Nəzəriyyə kitablarında romantik üslub, realist üslub sözlərinin işlədilməsi də bu deyilənləri təsdiq edir. Müxtəlif ədəbi cərəyanları, ədəbi məktəbləri təmsil edən sənətkarların üslubu arasında da bir yaxınlıq olur. Ancaq bütün bu ümumi cəhətlərə baxmayaraq, hər bir sənətkarın özünəməxsus yazı manerası, fikrini ifadə etmə üsulu vardır. Özü də bu üsul əvvəlcədən hazırlanıb, bədii əsər yazarkən tətbiq olunmur, yaradıcılıq prosesi zamanı yavaş-yavaş özünü göstərir, formalaşmış sistem halını alır.

Bütün sənətkarların özünəməxsus fərdi üslubunun olmasını nəzərdə tutan Qabriel Qarsia Markesin fikrincə, hər bir yazıçı bütün ömrü boyu yalnız bircə kitab yazır, onun nə qədər cildləri olsa belə. (Bax: Писатели Латинской Америки о литературе. Москва, 1982, c. 255).

"Üslub – bu, hər şeydən əvvəl, insandır" qənaəti də elə belə yaranmayıb. İnsan sosial varlıq olsa da, fərdi keyfiyyətlərsiz o, şəxsiyyət kimi formalaşa bilməz. Unutmaq lazıim deyil ki, hər bir insan özlüyündə fərddir, sənətkar da insandır. Onun üslubunun bənzərsizliyini tə'min edən də məhz bu amillərdir. Ancaq bütün

bu deyilənlər ədəbi mühitin sənətkar üslubunun formallaşmasında tə'sirini istisna etmir.

Eyni ədəbi metodla əsərlər yazan, eyni mühitdə yaşayan, cyni əqidəli sənətkarlar belə bir-birinə bənzəmir. Onların yaradıcılıqlarında nə qədər ümumi cəhətlər olsa belə, əsl sənətkarlar bənzərsizdir. Yaradıcılığa bu bənzərsizliyi verən isə sənətkarların fərdi yaradıcılıq üslubudur. Məsələn, A. Puşkin, L. Tolstoy, İ. Turgenev, C. Məmmədquluzadə, M. Ə. Sabir tənqidi realizmin nümayəndələri olsalar da, onların heç birinin fərdi yaradıcılıq üslubu bir-birinə bənzəmir. 3

Sənətkar həyat hadisələrini öz yaradıcılıq süzgəcindən keçirib yenidən həyata qaytarır. Məhz bu süzgəc hər bir yazıçıda təkrarsız, fərdi olduğu üçün eyni həyat hadisələri bu müxtəlif süzgəclərdən keçdikdən sonra yeni rəng, yeni çalar alır. Süzgəc təkcə süzmür, müəllif rəngarəng həyat hadisələrini öz fərdi üslub mayası ilə yoğurur ki, bu da bədii əsərin təravətini, bənzərsizliyini tə'min edən cəhət kimi özünü göstərir.

Bədii əsərdə adı bədii təsvir vasitələrindən, detaldan, strixdən tutmuş kompozisiyaya qədər bütün elementlərin vəhdəti sənətkarın üslubunu formalasdır. Yazıçılar eyni konkret mövzuda, hətta eyni süjet əsasında əsərlər yapsalar belə, onların üslub fərdiyyəti asanlıqla bir-birindən seçilir. Qələm sahiblərinin üslub fərdiyyəti özünü eyni ilə onların digər əsərlərində də göstərir. Elə buna görə də fərdi üslub sənətkarın bir əsərini digər əsərləri ilə müqayisəli şəkildə araşdırmağa imkan verir.

Mövzu sənətkarın bədii üslubunu müəyyənləşdirməkdə aparıcı rol oynamasa da, gərəksiz, əhəmiyyətsiz də deyildir. Ona görə ki, hər yazıçının özünəməxsus sevimli mövzuları olur. Biri təbiətdən, biri ziyanlıların, digəri fəhlələrin, sadə peşə adamlarının, biri gəncələrin, digəri uşaqların həyatından, biri kənddən, digəri şəhərdən yazmağı xoşlaysıır.

Bədii üslubun da ümumi və fərdi cəhətləri olur. Tutilim, romantik üslubda yazan sənətkarları həyata romantik baxış birləşdirirsə, onların fərdi qabiliyyətləri – süjet, xarakter yaratmaq ustalığı, bədii təsvir vasitələrindən hansı şəkildə istifadə etmək bac-

rığı əhəmiyyətli dərəcədə bir-birindən seçildiyi kimi, orijinal sənətkarların fərdi üslubu da bənzərsizdir. Eyni ədəbi cərəyanı, ədəbi məktəbə mənsub yazıçıların müxtəlif fərdi üslubda əsərlər yazmaları da qanuna uyğun haldır. Hami eyni istiqamətə doğru getsə də, onların yeri əhəmiyyətli dərəcədə bir-birindən seçilir ki, bunun da əsl səbəbini fərdi üslubda axtarmaq lazımlı gəlir.

Sənətkarlar müxtəlif ədəbi metodlardan istifadə etsələr də, müxtəlif dövrdə yaşasalar da, bəzən elələri olur ki, yazı manerası, üslub e'tibarilə bir-birinə yaxın olurlar. Məsələn, Puşkinin S. Vurğunun, Qoqolla C. Məmmədquluzadənin, V. Mayakovski və N. Hikmətlə R. Rzanın yaradıcılıq üslubları arasında bir yaxınlıq, oxşarlıq vardır.

Bədii metod sənətkarları bir-birine yaxınlaşdırırsa, fərdi üslub onları əhəmiyyətli dərəcədə ayırrı, fərqləndirir. Sənətkarların fərdi yaradıcılıq üslubları heç də bədii metoddan az əhəmiyyət kəsb etmir. Yazıçının, şairin, dramaturqun müntəzəm, sistemli şəkildə bu və ya digər əsərlərində istifadə etdiyi bütün bədii təsvir üsullarının, forma elementlərinin vəhdəti onun bədii üslubunu yaradır. Hər hansı bir bədii parçanı oxuyanda o saat hiss edirik ki, bu, hansı sənətkarın qələmindən çıxa bilər. Biz müəllifi məhz onun fərdi üslubu vasitəsi ilə tanıya bilirik. O saat anlayırıq ki, hansı yazıçının stil - dəsti-xətti ola bilər.

ƏDƏBİ CƏRƏYAN VƏ ƏDƏBİ MƏKTƏB

Müxtəlif mənbələrdə ədəbi cərəyan müxtəlif tə'riflər verilir. Elə buna görə də ədəbi cərəyan anlayışını daha dərindən başa düşmək üçün bəzi kitablardan sitatlar gətirməyi vacib bilirik.

"Məfkurə, həyata münasibət, həyat hadisələrini təsvir və qiymətləndirmə prinsiplərinə görə, bədii üsulları e'tibarilə bir-birinə yaxın olan yazıçılar müəyyən bir platformada birləşmiş olurlar ki, buna da ədəbi cərəyan deyilir." (M. Rəfili. Ədəbiyyat nəzəriyyəsinə giriş. Bakı, 1958, s. 258).

Əziz Mirəhmədov ədəbi cərəyanı "öz ideologiyası, həyatı anlaması, başlıca hadisələrə münasibəti və bədii sənətkarlıq baxımından bir-birinə yaxın olan yazıçıların yaradıcılıq birliyi" hesab edir. ("Ədəbiyyatşünashlıq terminləri lüğəti", Bakı, "Maarif", 1978, s. 68).

"Məfkurə istiqamətinə, dünyagörüşünə, estetik me'yarına və metoduna görə eyni mövqedə dayanan, eyni cəbhədən çıxış edən yazıçıların fəaliyyəti, onların yaradıcılığı ədəbiyyatın inkişafında cərəyan əmələ gətirir." (Mir Cəlal, Pənah Xəlilov. "Ədəbiyyatşünashığın əsərləri", Bakı, "Maarif", 1972, s. 194).

"Tarixin müəyyən inkişaf mərhələsində bir-birinə zidd olan siniflərin ideoloji mübarizəsi şəraitində yazıçıların qruplaşmasına, ideyaca, məsləkçə, əqidəcə birləşməsinə ədəbi cərəyan deyilir." (Ş. Mikayılov, "Ədəbiyyat nəzəriyyəsi", Bakı, "Maarif", 1981, s. 216).

Göründüyü kimi, müxtəlif şəkildə ifadə edilən bu tə'riflərin hamısında bir ortaq, müstərək cəhət vardır. Bu da ondan ibarətdir ki, ədəbi cərəyanlar tarixin müəyyən inkişaf mərhələsində əqidəcə, məsləkçə, ideyaca, ədəbi metod e'tibarilə bir-birinə yaxın sənətkarların birliyi nəticəsində yaranır.

Sənətkarlar nə qədər fərdi yaradıcılıq üslubuna malik olsalar belə, müəyyən tarixi şəraitdə, mühitdə birgə yaşayış, eyni amal, məqsəd onları vahid bir nəzəri platformada, ədəbi istiqamətdə birləşdirir. Bu sənətkarların ideoloji mövqelərində, dünyagörüşlərindəki, estetik me'yarlarında, yaradıcılıq metodlarındakı, həyatı nə şəkildə eks etdirmək prinsiplərdəki ümumi cəhətlər onları bir-birinə daha da yaxınlaşdırır və bunun da əsasında hər hansı bir ədəbi cərəyan yaranır. Tarixi inkişafın müxtəlif mərhələlərində yaranan və fəaliyyət göstərən klassisizm, sentimentalizm, romanizm, realizm, naturalizm, simvolizm və başqa ədəbi cərəyanların nümayəndələri nə qədər fərdi yaradıcılıq üslubuna malik olsalar belə, mənsub olduqları ədəbi cərəyanların ümumi prinsipləri onların yaradıcılığına əhəmiyyətli dərəcədə tə'sir göstərmüşdür.

Klassisizm – rasionalizm fəlsəfəsi əsasında formallaşan bir ədəbi cərəyandır. Antik klassik ədəbiyyat ənənələrini davam etdiridiyi üçün bu ədəbi cərəyan klassisizm adlanır. Bu ədəbi cərəyanın estetik me'yarı antik ədəbiyyat nümunələri idi. Klassisizm

L. Kostelvetro və Y. T. Skaligerin – İtalya nəzəriyyəçilərinin əsərlərində öz ilkin ideya istiqamətini müəyyənləşdirmiş, XVII əsrde Fransada məşhur nəzəriyyəçi N. Bualonun "Poeziya sənəti" əsərində bədii sistem kimi formalasmışdır. Müxtəlif janrlarda əsərlər yazan fransız yazıçılarından M. Malerb, P. Kornel, J. Rasin, J. B. Molyer və N. Bualo klassisizmin görkəmli nümayəndələri kimi tanınmışlar.

Fransız ədəbiyyatının tə'siri ilə İngiltərədə, İtaliyada, Almaniyada və digər Avropa ölkələrində, o cümlədən Rusiyada klassisizm aparıcı bir ədəbi cərəyan kimi öz ətrafına dövrün tanınmış şair və yazıçılarını toplamışdır. Klassisizmin inkişafında maarifçilik hərəkatının da səmərəli tə'siri olmuşdur. Fransada XIX əsrin əvvəllərinədək fəaliyyətdə olan klassisizm XIX əsrde Rusiyada da öz əhəmiyyətini itirmişdir. Lakin dünya ədəbiyyatının formalasmasında bu ədəbi cərəyanın əhəmiyyəti az olmamışdır.

Zaman, məkan və hərəkət vəhdəti klassisizmin başlıca tələbləri idi. Aristotelin "Poetika"sı klassisizmin əsas qida mənbəyi olsa da, bədii əsərlər bə'zən həmin tələblər çərçivəsinə siğmirdi.

Sentimentalizm – klassisizmə nisbətən dünya ədəbiyyatı tarixində yeni, sənətin demokratik istiqamətdə inkişafına doğru bir addım idi. Lügəvi mə'nası hiss anlamına gələn sentimentalizmdə emosional, hiss və həyəcan doğuran lövhələrin təsviri təsadüfi deyildi. İnsanın fərdi, sentimental dünyasını, hiss və həyəcanlarını, əzab və iztirablarını əks etdirmək sentimentalizmin başlıca prinsiplərindən idi. Sentimentalist yazıçıların ədəbi qəhrəmanları klassisizmdə olduğu kimi tanınmış hökmдарlar, hakimlər, yuxarı silkin nümayəndləri deyil, sadə, sırazi adamlar idi. İnsan şəxsiyyətinə hörmət motivləri bu ədəbi cərəyanı klassisizmdən əhəmiyyətli dərəcədə fərqləndirirdi. Sentimentalizm klassisizmin "üç vəhdət" qanununu pozmaqla sənətkarın bədii təsvir imkanlarını genişləndirir, bunun da nəticəsində təbiət gözəlliklərini, insanların mə'nəvi həyatını, həyəcan və iztirablarını daha ətraflı şəkildə bədii təsvir obyekti seçmək meylini gücləndirir, ədəbiyyati həyata yaxınlaşdırırırdı. Klassisizmə nisbətən həyatı daha

dərindən əks etdirməyə meylli sentimentalizm realizm üçün hazırlıq mərhələsi təşkil edirdi.

İnsanların həyəcan və iztirablarının, onların mə'nəvi, intim həyatlarını bədii söz və obrazlarla təsviri sentimentalizmin aparıcı xüsusiyyətlərindəndir. Sentimentalist əsərlərdə ümumi cəhətlərin təsviri arxa, bədii fərdiləşdirmə, insanın şəxsi taleyi ön planda idi. Əgər klassisizmdə rasional, əqli cəhətlərə üstünlük verilirdi, sentimentalizmdə ən aparıcı qüvvə kimi hiss-həyəcan təqdim edilirdi. Sentimental əsərlərin qəhrəmanları həssas, kövrək, dumlu, emosional adamlar idi.

Sentimental əsərlərin emosional tə'sir gücü olduqca böyük, sırayətedicidir. Belə əsərləri mütaliə edəndə oxucunun həyəcanlanması, kövrəlməsi, hətta ağlaması təsadüfi deyildir. Çünkü sentimental yazıçının başlıca məqsədi insanların hisslerinə tə'sir etməklə onları tərbiyələndirməkdir. Sentimental əsərlərdə nəinki qəhrəmanın daxili dünyası, hətta ətraf mühit, təbiət lövhələri də emosional cizgilərlə əks olunur.

Sentimentalizm ədəbi cərəyanı zamanın tələbi ilə yaranmışdı. XVII əsrde ingilis yazıçıları C. Tomsonun, E. Yunqun və T. Qreyin əsərlərində özünü göstərən sentimental əhvali-ruhiyyə tezliklə digər yazıçıların yaradıcılığına da tə'sir göstərməyə başladı. Sentimentalizmin bir ədəbi cərəyan kimi formalasmasında ingilis yazıçısı L. Sternin böyük xidmətləri olmuşdur. Bundan sonra sentimentalizm Avropanın, eləcə də dönyanın digər ölkələrində də yayılmağa başlamışdır. G. Gillertin, Q. İ. Lessinqin, D. Didronun, J. J. Russonun və digər bu kimi tanınmış yazıçıların əsərlərində sentimentalizm yüksək zirvəyə qalxdı. Bu ədəbi cərəyan Rusiyada geniş yayılmasa da, Karamzinin "Bədbəxt Liza" əsəri gözəl sentimentalist əsər nümunəsi kimi diqqəti cəlb etdi.

İnsanın hissi dünyasının təsviri Azərbaycan ədəbiyyatı üçün də əsrlər boyu xarakterik olmuşdur. Lakin Azərbaycanda sentimentalizm bir ədəbi cərəyan kimi formalaslaşmayışdır. Abdulla bəy Divanbəyoğlunun "Can yanğısı", Abdulla Şaiqin "Vicdan və əzab", Cəfər Cabbarlinin "Solğun çıçəklər" əsərlərində sentimental əhvali-ruhiyyə olduqca güclüdür.

Romantizm. Romantik ədəbi metodla yazılıan əsərlər romantik ədəbiyyat nümunələridir. Romantizm ədəbi cərəyanına mənsub olan yazıçılar isə romantiklər adlandırılır. Romantik yazıçılar həyatı olduğu kimi deyil, görmək istədikləri kimi təsvir edirlər. Elə buna görə də romantik əsərlərdə subyektivizm obyektivizmi üstələyir.

Ədəbi metodla ədəbi cərəyanın qarşılıqlı münasibətini öyrənmək baxımından professor Abbas Hacıyevin qənaətləri maraqlı doğurur. O, haqlı olaraq yazar ki, bədii cərəyan – gerçəkləşmiş bədii metoddur, dünya haqqında bədii konsepsiyanın tipologiyasında əksini tapan obrazlı təfəkkür üsuludur. (Abbas Hacıyev. "Ədəbiyyatşünashğın əsasları", Bakı, 1999, s. 362).

Bu fikir eyni adla adlandırılan ədəbi metodla ədəbi cərəyanı bir-birindən fərqləndirmək üçün inandırıcı arqumentdir.

Romantik elementlər istər folklor nümunələrində, istərsə də ayrı-ayrı klassik yazıçıların əsərlərində özünü qabarlıq şəkildə göstərsə də, romantizm sistemli bir cərəyan kimi XVII əsrin sonu və XIX əsrin əvvəllərində Avropada yaranmış, sonra Avropa səhədlərini aşaraq bütün dünyaya yayılmışdır.

Almaniyada "Yena məktəbi" nümayəndləri kimi tanınan Şlegel qardaşlarının, F. Novalisin, L. Tikin, V. Vakkenroderin səmərəli fəaliyyəti nəticəsində dövrünə görə müterəqqi bir ədəbi cərəyan kimi formalaşan romantizm tezliklə dönyanın digər görkəmli yazıçılarının da diqqətini cəlb etmişdir. Alman yazıçılarından E. T. Hofman, H. Heyne, ingilis yazıçılarından C. Q. Bayron, P. B. Şelli, C. Kits, fransız yazıçılarından C. Leopardi, A. Mandzoni, macar yazıçısı Ş. Petefi, polyak yazıçısı A. Mitskeviç, rus yazıçılarından A. S. Puşkin, M. Y. Lermontov və başqaları dünya romantizminin korifeyləridir.

Romantizm Azərbaycan ədəbiyyatının da aparıcı qollarından biri olmuşdur. İstər folklor nümunələrimizdə, istərsə də klassiklərimizin əsərlərində romantik təsvir üsulu aparıcı olsa da, ədəbiyyatımızda romantizm bir ədəbi cərəyan kimi XX əsrin əvvəllərində yaranmışdır. M. Hadi, H. Cavid, A. Səhhət, A. Şaiq bu ədəbi cərəyanın görkəmli nümayəndləri kimi ədəbiyyat tarixi-

mizdə özlərinəməxsus yeri və izi olan sənətkarlarımızdandır. Fərqli yaradıcılıq üslubu e'tibarilə bir-birindən əhəmiyyətli dərəcədə fərqlənən bu sənətkarları həyata romantik baxış, xalqın, vətənin taleyinə münasibət eyni platformada birləşdirmişdir.

Romantiklərin mürtəce, müterəqqi romantiklər deyə iki qrupa ayrılması da bu günün həqiqətləri prizmasından real görünümür. Məsələn, Əli bəy Hüseynzadə türkçülük və islamçılıq mövqeyinə görə mürtəce romantik adlandırılırdı.

Əziz Mirəhmədovun bu qənaəti şübhə doğurmur ki, romantik hərəkatın bütün iştirakçıları üçün başlıca xüsusiyyət real varlıqla barışmazlıq və öz romantik idealını ona qarşı qoymaqdır. Xəyal, coşqun hiss, həyəcan, üslubda təmtaraq, bədii nidalar və suallar, kəskin təzadalar romantik ədəbiyyatın səciyyəvi keyfiyyətləridir. ("Ədəbiyyatşünaslıq terminləri lüğəti. Bakı, "Maarif", 1978, s. 151).

Romantiklər ideyaca, əqidəcə, bədii təsvir metodu e'tibarilə bir-birinə nə qədər yaxın olsalar belə, onların hərəsinin özünməxsus bədii üslubu formalaşmışdır. Unutmaq olmaz ki, yazıçının yaradıcılıq qüdrəti onun hansı ədəbi cərəyanın nümayəndəsi olması ilə ölçülüdür. Burada əsas məyar sənətkar istə'dadıdır. İste'dad isə özünü həyati necə görüb, necə təsvir etməkdə göstərir.

Realizm. Realist ədəbi metodla yaradılan əsərlər realist ədəbi cərəyanə məxsus sənət məhsullarıdır. Realizm real sözündən olduğundan, bu ədəbi metoddə həyati real cizgilərlə, olduğu kimi əks etdirməklə iş bitmir, realist yazıçı gərək tipik şəraitdə tipik xarakterlə yaratsın. Tipik olmayan hadisə realist əsər üçün xarakterik deyildir. Realist ədəbi metodla həyatın bədii in'ikasını verən sənətkarlar bir ədəbi platformada birləşirlər ki, bunun da nəticəsində realizm ədəbi cərəyanı yaranır.

XIX əsrin ikinci yarısında Fransada fəaliyyət göstərən "realist məktəb" adlı ədəbi cərəyanın nümayəndləri tərəfindən əsası qoyulan realizmin əsas prinsipi ədəbiyyatda xalq həyatının doğru, düzgün təsvirində ibarət idi. Bu ədəbi cərəyanın nəzəri prinsipləri XIX əsrin ikinci yarısında formalaşdırılsa da, əslində

tarixin daha əvvəlki pillələrində yaranmış bədii əsərlərdə həyatı doğru, real cizgilərlə eks etdirmək meyli təsadüfi olmamışdır.

Ədəbi təcrübələr göstərir ki, sərf realist əsərlərdə belə bir romantik ruh özünü göstərmüşdir. Bu da təsadüfi deyildir. Sənətkar subyekt olduğundan, obyektiv həyat hadisələrini eks etdirəndə istər-istəməz onu subyektiv mülahizələri baxımından bədii təsvir obyekti seçilir. Fərdi mülahizələr hadisələrin reallığına xələl gətirmir, əksinə, onun həyatılılığını, emosionallığını, təravətini daha da artırın bir amilə çevirir. Vaxtilə realizmin ən yüksək pilləsi hesab edilən sosialist realizmində inqilabi romantika probleminin ortaya atılması da əslində təsadüfi deyildi.

Realizm tarixi inkişafın ayrı-ayrı mərhələlərində özünü başqa-başa formalarda göstərmişdir. Elə buna görə də realizmin tarixi inkişaf mərhələlərinə uyğun şəkildə onu erkən realizm, maarifçi realizm, tənqidli realizm və sosialist realizmi adlandırmışlar. Maarifçi realizmdə maarifçilik ideyalarının təbliği, tənqidli realizmdə həyatın yaramaz cəhətlərinin tənqidli, sosialist realizmində həyatı inqilabi inkişafda göstərmək meyli on planda olsa da, realizm elə realizmdir. Ümumi prinsiplər bu cərəyanların elə hamisina aid olmuşdur.

İndi sosialist realizmindən söhbət getmir. Vaxtilə onu ən qürətli yaradıcılıq metodu kimi tə'rifləyənlər, indi sosialist realizminin sənətkarı dar çərçivəyə salmasını söyləyirlər.

Ayrı-ayrı dövrlərdə yaranan realist əsərlər göstərir ki, hansı ədəbi metodla yazılmışından asılı olmayaraq, sənət əsəri elə sənət əsəridir. Bu əsərləri mütaliə edəndə oxucu üçün qətiyyən maraqlı deyil ki, əsər hansı ədəbi metodla yaranıb. Xalqımızın gözəl bir misali var: "Ayının min oyunu var, o da bir armudun başındadı." Oxucunu da maraqlandıran onun zövqünə uyğun əsərlərdir.

Realizmin prinsiplərində nə qədər ümumi cəhətlər olsa da, o özünü ayrı-ayrı xalqların ədəbiyyatında, eləcə də ayrı-ayrı yazıçıların əsərlərində başqa ələarda göstərir. Realizm bayraqı altında bütün dünyamız realist yazıçılarını birləşdirmək ideyası "bir bayraq altında yüz min millətin qardaşlıq dünyası" xülyasına bənzəyir.

Romantizmlə realizm əslində bir-birinə zidd ədəbi cərəyanlar deyildir. Realist əsərlərdə romantik, romantik əsərlərdə realist ünsürlərin olması həmin əsərlərin tə'sir gücünü, onların həyatılılığını daha da artırın bir vasitə olmuşdur.

Simvolizm. Öz fikir və mülahizələrini simvolik hadisələr, simvolik obrazlar vasitəsi ilə vermək simvolizmin başlıca xüsusiyyətidir. Əlbəttə, bütün dünya yazıçılarının eksəriyyətinin yaradıcılıq nümunələrində simvolizm, sətiraltı mə'na, işarə, rəmz özünü bu və ya digər şəkildə göstərmişdir. Lakin bu yazıçıları simvolizm ədəbi cərəyanının nümayəndələri adlandırmaq düzgün olmazdı. Yazıçı əsər yazarkən hansı cərəyanın təmsilçisi olduğunu düşünmür. Hadisələrin təbii axarına uyğun şəkildə hərəkət edən yazıçıının yaradıcılıq metodu çox vaxt hadisələrin öz məntiqi ilə müəyyənləşir.

Simvolizm XIX əsrin sonu, XX əsrin əvvəllərində fəaliyyət göstərən bir ədəbi cərəyan olmuşdur. Onun vətəni Fransadır. Nəzəri estetik prinsipləri, qayda-qanunları tanınmış fransız şairləri P. Verlen, A. Rembo, S. Mallarme və b. əsərlərində təşəkkül tapmışdır. Mücərrəd fərdi mülahizələr bu ədəbi cərəyanın kütləvi-ləşməsinə imkan verməmişdir.

Naturalizm. Bə ədəbi cərəyanın da vətəni Fransadır. Həyat hadisələrini eks etdirmək baxımından o, realizmə yaxındır. Lakin naturalizmdə tipiklik, ümumiləşdirmə yoxdur. Burada ikinci dərəcəli hadisələr, lazımsız təfərrüatlar daha qabarık şəkildə göstərilir. Həyatı necə varsa elə, bütün eybəcərlikləri ilə birlikdə, hissə qapılmadan, elmi dəqiqliklə təsvir etmək prinsipi naturalizmin başlıca tələblərindəndir.

Naturalizmin nəzəriyyəçilərindən biri olan görkəmli fransız yazıçısı Emil Zolya "Təcrübi roman" adlı əsərində naturalizmin prinsiplərini şərh etməyə, əsaslandırmağa çalışmışdır. Onun fikrincə, naturalizm realizmin yüksək pilləsidir. Sənətkar ümumiləşdirmədən və siyasi məsələlərə qarışmaqdan imtina etməlidir. Ədəbiyyatda qadağan olunmuş mövzu yoxdur. Yazıçı hər şeyi təsvir edə bilər. Hətta patoloji halları da qələmə almaq olar və lazımdır. Bəşər tarixini fizioloji bir proses kimi anlamaq və onu

necə varsa, elcə də təsvir etmək lazımdır. Bunun üçün də irsiyət qanunu əsasdır.

Emil Zolyanın "Ekran" əsərindəki fikirlər daha maraqlıdır: "Hər hansı sənət əsəri dünyaya açılan bir pəncərəyə oxşayır. Pəncərəyə salınmış şüşə isə şəffaf ekrana bənzəyir ki, həmin ekran həyat həqiqətlərini bu və ya digər dərəcədə təhrif edərək göstərir. Əgər bu şüşə olmasayı, bədii əsərlərdə həyat həqiqətləri mütləq dərəcədə doğru təsvir edilərdi. Təəssüf ki, sənət əsərlərində həyat olduğu kimi təsvir edilmir. Çünkü pəncərəyə salınmış şüşələr onu təhrif edir. Ancaq ekranın şüşələri cürbəcür olur. Bu ekran dahinin ekranı, klassik ekran, romantik ekran, realist ekran kimi növlərə bölünür. Klassisizmin ekranı xalis tutqun şüşədən ibarətdir. Ona görə də bu şüşənin arxasından görünən həyat tutqunlaşır. Romantiklərin şüşəsi isə əks olunan obyektin cizgilərini gücləndirir, rənglər, boyalar artır, hərəkət çoxalır və qarşıqliq, narahatlıq meydana gəlir. Beləliklə də, həyat həqiqəti daha çox təhrif olunur.

Realizm ekranının şüşəsi isə çox təmiz, aydın, nazik və şəffafdır. Burada əks olunan həyat real həyata çox oxşayır. Ancaq əslində bu ekran da həyatı təhrif edir. Bu ekranın şüşəsinə narın toz qonmuşdur, ona görə də varlığın real əksinə mane olur." (Bax: İsmayıllı Şixl, "XX əsr xarici ədəbiyyat tarixi, Bakı, 1974, s. 7-8).

Naturalistlər pəncərənin tozunu silməyə, yaxud həmin şüşəni birdəfəlik çıxarıb atmağa, həyatı birbaşa seyr etməyə meylli idilər. Natural səhnələrin təsviri E. Zolya ilə birlikdə Q. Floberin, G. Moppassanın, H. Hauptmanın, F. Norrisin əsərləri üçün də xarakterikdir.

Modernizm. Modernizm ədəbi cərəyanı üçün ən xarakterik cəhət bütün tarixi yaradıcılıq ən'ənələrini inkar etmək, tamam müasir tipli əsərlər yaratmaqdır. Təsadüfi deyil ki, modern fransız sözü olub, mənası ən yeni, müasir deməkdir. Modernizmin bütün dünyada tanınan İ. Bexer, P. Pikkasso kimi görkəmlı nümayəndələri vardır. Bu ədəbi cərəyanın tə'siri ilə güclü şəkildə novatorluğa can atan yazıçılar az olmamışdır. Belələrinə misal olaraq

E. Hemunqueyi, U. Folkneri, F. Kafkanı, P. Nerudanı, N. Hikməti, R. Rzanı və başqalarını göstərə bilərik.

Lakin ədəbi təcrübələr göstərir ki, ən'ənə zəminində formalasmayan novatorluğun ömrü uzun olmur.

Fərdi üslub sənətkarları bir-birindən əhəmiyyətli dərəcədə ayırsısa, ədəbi cərəyan, ədəbi məktəb onları bir-birinə yaxınlaşdırır. Hər hansı bir ədəbi cərəyanın təşəkkülünün, inkişaf yolunun öyrənilməsi müəyyən tarixi mərhələdə yaranan ədəbiyyatın ümumi mənzərəsini, onun uğur və nöqsanlarını elmi şəkildə araşdırmağa zəmin yaradır. Ona görə ki, ədəbi cərəyanlar, ədəbi məktəblər ədəbiyyat tarixinin formalasması prosesində müəyyən rol olan ədəbi konsepsiyaların, nəzəri görüşlərin məcmuu nəticəsində yaranır. Bu nəzəri görüşlər hər hansı bir tarixi şəraitdə formalasır və eyni platformada birləşən yazıçıların sənət əsərlərində özünü bürüzə verir, reallaşır. Ədəbi cərəyanın nəzəriyyəçiləri həm də bu cərəyanın yaradıcılarıdır. Onlar nəzəri fikirlərini yazdıqları bədii əsərlərlə əsaslandırmışa çalışırlar.

Hər hansı bir cərəyana mənsub olmaq hələ gözəl sənət əsərləri yaratmağın rəhni deyildir. Biz bu və ya digər yazıçıya hansı cərəyana, ədəbi məktəbə mənsub olduğuna görə yox, onun öz şəxsi bədii dühəsinə, yaratdığı əsərlərə görə qiymət veririk.

Ədəbi metod anlayışı ədəbi cərəyan və ədəbi məktəb anlayışları ilə əlaqədardır. Eyni ədəbi metodla yanan, tarixi inkişafın müəyyən mərhələsində yaranan hər hansı bir ədəbi cərəyanın iştirakçısına çevrilən yazıçılar eyni ədəbi məktəbin nümayəndələri kimi çıxış edirlər.

Ədəbi məktəb termini çox vaxt ədəbi metod, ədəbi cərəyan terminləri ilə yanaşı işlədir. Çox zaman bu terminlərin sinonim sözlər kimi işlədilməsi onları bir-birindən fərqləndirməyə çətinlik törədir. Ədəbi məktəblər əsasında hər hansı bir ədəbi cərəyanın formalasması faktdır. Məsələn, Almaniyada romantizm ədəbi cərəyanı "Yena məktəbi" nümayəndələrinin, Fransada realizm "realist məktəb" nümayəndələrinin fəaliyyəti nəticəsində yaranmış, formalasmışdır.

Fikrimizcə, aralarında nə qədər yaxınlıq olsa da, ədəbi cərəyanla ədəbi məktəbi eyniləşdirmək düzgün deyildir. Məsələn, "Molla Nəsrəddin" jurnalının ətrafında cəmləşən yazıçılar realizm ədəbi cərəyanının, eyni zamanda "Molla Nəsrəddin" ədəbi məktəbinin nümayəndələridir. Digər realist yazıçılarımızı isə "Molla Nəsrəddin" ədəbi məktəbinin nümayəndələri hesab etmək olmaz. Çünkü faktiki olaraq bu realist yazıçılar "Molla Nəsrəddin" jurnalı ilə əlaqədə olmadıqları üçün, onları bu ədəbi məktəbin nümayəndələri hesab etmək düzgün deyildir.

Ədəbi məktəb hər hansı bir ədəbi cərəyanın prinsipləri əsasında formalaşsa da, ayrı-ayrı görkəmli sənətkarların adı ilə bağlı ədəbi məktəblər də vardır. Məsələn, Nizami ədəbi məktəbi, Füzuli ədəbi məktəbi, Sabir ədəbi məktəbi, Mirzə Cəlil ədəbi məktəbi, S. Vurğun ədəbi məktəbi, R. Rza ədəbi məktəbi.

Adlarını çəkdiyimiz Azərbaycan yazıçıları əsərləri ilə, ədəbi görüşləri ilə özlərindən sonra gələn yazıçıların diqqətini cəlb etmişlər. Cavanlar hər hansı bir sənətkarı özlərinə sənət müəllimi hesab etmiş, onlardan öyrənmiş və bəhrələnmişlər. Bu yazıçıların qabaqcıl ən'ənələri onların davamçıları olan ədəbi nəslin yaradıcılıq istiqamətini müəyyənləşdirmişdir.

Bütün bu deyilənlərdən sonra belə nəticəyə gəlmək olar ki, ədəbi cərəyanlar ədəbi məktəb şəklində formalaşır. Ədəbi cərəyanın yekunu ədəbi məktəb kimi özünü göstərir. Ədəbi məktəb reallaşan ədəbi cərəyandır.

ƏDƏBİYYAT

Azərbaycan dilində

- Abdullayev C. Səməd Vurğunun poetikası. Bakı, 1976.
Alichanov Ş. Sözün estetik yaddaşı. Bakı, 1994.
Aristotel. Poetika. Bakı, 1974.
Arif M. Seçilmiş əsərləri, üç cilddə, Bakı, 1967, 1968, 1970.
Azərbaycan ədəbiyyatı məsələləri, Bakı, 1964.
Azərbaycan yazıçılarının X qurultayı. Bakı, 1998.
Belinski V. Q. Rus ədəbiyyatı klassikləri haqqında. Bakı, 1954.
Belinski V. Q. Məqalələr. Bakı, 1961.
Bualo. Poeziya sənəti. Bakı, 1969.
Cəfər M. Seçilmiş əsərləri, iki cilddə. Bakı, 1973, 1974.
Elçin. Təqnid və ədəbiyyatımızın problemləri. Bakı, 1981.
Ədəbiyyatşunaslıq terminləri lüğəti. Bakı, 1989.
Ədəbi proses - 1976. Bakı, 1977.
Ədəbi proses - 1977. Bakı, 1978.
Əkrəm C. Əruzun nəzəri əsasları və Azərbaycan əruzu. Bakı, 1977.
Əlişanoğlu T. Azərbaycan yeni nəşri. Bakı, 1999.
Əmrəhoğlu A. Epik sözün bədii gücü. Bakı, 2002.
Hacıyev A. Ədəbiyyatşunaslığın əsasları. Bakı, 1999.
Hüseynoğlu T. Söz – tarixin yuvası. Bakı, 2000.
Hüseynov A. Nəşr və zaman. Bakı, 1980.
Xəndan C. Ədəbiyyat nəzəriyyəsi. Bakı, 1958.
Xəlilli Ş. Ədəbi əlaqələr işığında. Bakı, 2002.
İbrahimov M. Xəlqilik və realizm cəbhəsindən. Bakı, 1961.
İracoğlu M. Azərbaycan şə'r sənəti. Bakı, 2000.
İracoğlu M. Dədə Qorqud şə'r. Bakı, 2000.
İsmayılov Y. İsmayıllı Şixli. Bakı, 1999.
İsmayılov Y. Əhvər Məmmədxanlı. Bakı, 2000.
Qarayev Y. Poeziya və nəşr. Bakı, 1979.
Qarayev Y. Realizm, sənət, həqiqət. Bakı, 1980.
Qasimzade Q. Ədəbiyyatda millilik və beynəlmiləllik. Bakı, 1982.
Qasimli M. Şah İsmayıllı Xətainin poeziyası. Bakı, 2002.
Qorki M. Ədəbiyyat haqqında. Bakı, 1950.
Nazim Ə. Seçilmiş əsərləri. Bakı, 1979.
Mikayilov Ş. Ədəbiyyat nəzəriyyəsi. Bakı, 1981.
Mir Cəlal, P. Xəlilov. Ədəbiyyatşunaslığın əsasları. Bakı, 1988.
Rəfil M. Ədəbiyyat nəzəriyyəsinə giriş. Bakı, 1958.
Salmanov Ş. Müasirlik mövqeyindən. Bakı, 1982.
Salmanov Ş. Poeziya və təqnid. Bakı, 1987.

Vurğun S. Əsərləri, 5 və 6-cı cildlər. Bakı, 1972.

Tağıyev R. "Azərbaycan" jurnalı və Azərbaycan sovet ədəbiyyatının aktual problemləri.

Vəliyev İ. Ədəbi portret və xarakter. Bakı, 1981.

Yusifli V. Nəşr: konfliktlər, xarakterlər. Bakı, 1986.

Yusifli V. Üreyimi sərdim günəşə. Bakı, 1997.

Yusifli V. Tənqid yarpaqları. Bakı, 1998.

Yusifoğlu R. Azərbaycan poeması: axtarışlar və perspektivlər. Bakı, 1998.

Yusifoğlu R. Xatirə kəcavəsi. Bakı, 1999.

Yusifoğlu R. Ədəbiyyatşünashığın əsasları. Bakı, 2001.

Yusifoğlu R. Uşaq ədəbiyyatı. Bakı, 2002.

Zaurlu V. Poeziyanın inkişaf yolları. Bakı, 1997.

Zeynallı A. Keçilməmiş yollarla. Bakı, 1970.

Zeynallı A. Səməd Vurğun sənəti. Bakı, 1990.

Türk dilində

M. Əbdülfəttah Şahin. Kriterilər. İzmir, 1991.

Rus dilində

Абрамович Г. П. Введение в литературоведение. Москва, 1970.

Асмус В. Вопросы теории и истории эстетики. Москва, 1968.

Бельчиков Н. Ф. Пути и навыки литературоведческого труда. Москва, 1965.

Галанов Б. Живопись словом. Москва, 1974.

Гуляев Н. А. Теория литературы. Москва, 1974.

Гегель. Соч., XI, Москва, 1938.

Горбунова Е. Идеи, конфликты, характеристики. Москва, 1969.

Жирмунский В. М. Теория литературы. Ленинград, 1972.

Западов. А. В глубине строки. Москва, 1972.

Литература и современность. Москва, 1967.

Маршак С. Я. Воспитание словом. Москва, 1961.

Методологические проблемы современной критики. М., 1976.

Партийность литературы и проблемы художественного мастерства. Москва, 1961.

Писатели латинской Америки о литературе. Москва, 1982.

Поспелов Г. Н. Теория литературы. Москва, 1978.

Проблемы теории литературы. Москва, 1958.

Проблемы эстетики. Москва, 1958.

Роль фольклора в развитии литератур народов СССР. Москва, 1975.

Советская литература и новый человек. Ленинград, 1967.

Современный литературный процесс и критика. М., 1975.

Тимофеев Л. И. Основы теории литературы. Москва, 1976.

Швейцер А. Д. Теория перевода: статус, проблемы, аспекты. Москва, 1988.

Щепилова Л. В. Введение в литературоведение. Москва, 1956.

KİTABIN İÇİNDƏKİLƏR

Giriş	3
-------------	---

Ümumi nəzəri prinsiplər

✓ Bədii ədəbiyyatı öyrənmənin metodologiyası	14
✓ Bədii ədəbiyyatın idraki və tərbiyəvi əhəmiyyəti	19
✓ Uşaq ədəbiyyatı, onun xüsusiyyətləri, məqsəd və vəzifələri	22
Bədii əsərlərdə pafos və onun rəngarəng təzahur formaları	26
✓ Məzmun və forma	32

Bədii əsərlərdə obrazlar sistemi

✓ Surət, xarakter, tip	40
✓ Bədii portret	49
✓ Bədii konflikt	57
✓ Daxili münaqış	65
Ric'ətlər	68

Bədii əsərin strukturu

✓ Kompozisiya və süjet	69
✓ Peyzaj	79
✓ Bədii detal	87

Bədii əsərlərin dili

✓ Bədii dil və onun xüsusiyyətləri	92
Bədii təsvir və ifadə vasitələri	103

Ədəbi növlər və janrlar

✓ Ədəbi növ və janr anlayışları	143
✓ Lirik növ və onun janrları	144
✓ Poema, onun janr xüsusiyyətləri və tipləri	170
✓ Epik əsərlər və onun janrları	181
✓ Dramatik növ və onun janrları	189
Bədii ədəbiyyatda gülüş. Satira və humor	199

Şe'r sənəti və onun qanuna uyğunluqları

✓ Nəzm və nəşr	206
✓ Azərbaycan şe'rində vəznlər	211
✓ Heca vəzni	214
✓ Əruz vəzni	230
✓ Sərbəst şe'r	245

Bədii əksətdirmənin prinsipləri

Ədəbi metod və ədəbi üslub	253
Ədəbi cərəyan və ədəbi məktəb	262
Ədəbiyyat	273

*Bu kitabın nəşrində mənə yardımçı olan
dostlarımı minnətdarlığını bildirirəm.*

Müəllif

Kitab hazırlığından çap olunub.

Rafiq Yusifoğlu
(Rafiq Yusif oğlu Əliyev)

Ədəbiyyatşünaslığın əsasları
(filologiya fakültəsinin tələbələri üçün dərslik)

Bakı – Şirvannəşr – 2005

Kompüter icraçısı **Həyat Mahmudlu**

Çapçı **Rüxsərə Hüseynli**

Cild sexinin müdürü

Həmiyyət Heydərova

Offset üzrə çapçı **Fariq Tofiqoğlu**

Korrektoru **Səadət**

Rəssami **Leyla**

Çapa imzalanıb **02.09.2005.**

Formatı **60x84 1/16.**

Fiziki çap vərəqi **17,25.**

Sayı **500.**

